

CALL No. { 124  
484

ACC. No. 192

AUTHOR

بشير الدين احمد

TITLE

منزل طفلان

ORDU STACKS 144  
192  
بشير الدين احمد  
منزل طفلان  
10 FEB 26 1944  
25 JAN 39  
19 MAY 86  
144  
144  
ED AT THE TIME



MAULANA AZAD LIBRARY  
ALIGARH MUSLIM UNIVERSITY

RULES:—

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over - due.



50152

2743

slack



سلسلہ تعلیق جس معاشرت و تمدن نمیک کرداری و اخلاق کی پہلی کتاب صرف لوگوں کے لئے

لوگوں کو عقل کی باتوں اور اچھی نصیحتوں کے  
اپنے پروردگار کے رستے کی طرف بلاد اور ان کے ساتھ  
بہشت بھی کرو (تو) ایسے طور پر کہ وہ لوگوں کو نزدیک بہت ہی پسندیدہ ہو  
مرد یا پید کہ گیر داند رگوش و نیشست بہت پسند بردوار

# حُرِّ طِفْلَانِ

جس میں  
لوگوں کے لئے پیش ہوا تفصیل کے علاوہ اخلاقی تعلیم کا قابل قدر ذخیرہ ہو اور افعال تبعیہ عادات مذمومہ  
مفسر نتائج اور ان سے بچنے کی عمدہ تدابیر بطور حفظ یا تقدم نہایت دل چسپ پہرے میں بیان کیے گئے ہیں  
مؤلف مولوی ابوالحسن علی صاحب

مولوی بشیر الدین صاحب اول تعلیق دار کنگلٹر پیشتر ایم آر ایس ایس کے عالی نظام خلد ملک و سلطنت  
خلف الرشید

عالی جناب شمس العلی ڈاکٹر مولوی حافظ محمد بہاؤ الدین صاحب  
ایل ایل ٹی ڈی - ڈی او ایل  
۱۹۱۷ عیسوی مطابق ۱۳۳۶ھ  
مولانا ابوالحسن علی صاحب



CHECKED-2002 ✓

URDU STACKS

124

۱۲۴

۹۲۹۳

۱۹۵



59/53

M.A. LIBRARY, A.M.U.



U194



باب	رات	خلاصہ مضمون	صفحہ نمبر	صفحہ
۱	۲	۳	۴	۵
		ڈیٹیکشن دیباچہ طبع اول دیباچہ طبع ثانی تمہید	۲ ۵ ۱۳ ۱۹	۱۲ ۱۲ ۱۴ ۱۲
پہلا باب پہلے پات جانور اور انسان کو اپنی جیسی نفسی جہلانے کی قوت بجائے میں اسد تعالیٰ کی طرحی حکمت - از صفحہ ۲۲ تا ۵۸	پہلی دوسری تیسری چوتھی پانچویں چھٹی ساتویں	وجود باری تعالیٰ و توحید - انسان کی پیدائش - انسان کی پیدائش کا لقیہ بیان - پہلے پات جانور اور انسان کی پیش تہات کے پیدائش کا حال - الکسٹر اور مچھلیوں کے بچوں کی پیدائش کا حال - چوتھ و پندرہ کے بچوں کا حال -	۲۲ ۲۶ ۲۹ ۳۲ ۳۵ ۳۸ ۴۰ ۴۲	۲۵ ۲۹ ۳۲ ۳۵ ۳۸ ۴۰ ۴۲

باب	رات	خلاصہ مضمون	از صفحہ	تا صفحہ
پہلا باب	اکٹھویں	انسان کو حالت موجودہ پر پیدا کرنے کے وجہ اور عورت مرثی کے تعلقات	۴۴	۵۱
	نویں	بچے ماں باپ پر کیوں پیدا ہوتے ہیں	۵۱	۵۴
دوسرا باب	دسویں	انسان کے قوائے عقلی و اخلاقی اور نور ایمان اور اپنے ہاتھ سے اُس کی اپنی بڑی استمنا و اخلاص۔	۵۴	۵۷
کیفیت اُس نقصان کی جو اچھا والد تواس کو بخینے غلط کاریوں پہنچا جو از صفحہ ۵۴ تا ۶۳	گیارہویں	قوت تولید ایک بڑی نعمت ہے ہم کو اُس کی قدر کرنی چاہیے نہ یہ کہ کوئی بُرا خیال دل میں لائیں۔	۵۷	۶۰
	تیرھویں	جلق کی خرابیاں اور اُس کے افسوس ناک نتائج۔	۶۰	۶۳
تیسرا باب	چودھویں	چال چلن اور نظام عصبی چلق کا اثر اور اُس کے روک تھام کی تدابیر۔	۶۳	۶۶
اعضاے تناسل کے برے استعمال کے نتیجے۔ از صفحہ ۶۳ تا ۷۵	پندرھویں	عادات بد کا دوسروں پر اثر اولاد کی تباہی ماں باپ کی دل شکستگی جن کا ادب فرض ہے اپنی نسل کی بربادی۔	۶۶	۶۹
چوتھا باب	سولھویں	ظاہری اور باطنی پاکیزگی اور جسم انسانی کی بناوٹ کا مختصر حال۔	۶۹	۷۵
			۷۵	۸۲

باب	رات	خلاصہ مضمون	از صفحہ	تا صفحہ
جو بھاب	ستر صویں اٹھارھویں	کھانے پینے کی چیزوں کی احتیاط اور نشے والی چیزوں سے پرہیز۔ ریاضت جسمانی تفریح اور آرام کے اوقات۔	۸۲	۸۷
جو بھاب	ایسیویں بیسویں	خیالات کی پاکی اور پرہیزگاری نماز کی پابندی۔ اُس کی غرض و غایت اور طریقہ۔	۹۱	۹۳
اکیسویں	۱۰۰	روزے کے فضائل۔	۱۰۰	۱۰۸
پانچواں باب	پانچویں	ابناے جنس کی مدد۔ دوسروں کو راہ راست پر چلنے کی مدد نہائی کرنا۔	۱۰۸	۱۱۳
بھاب	تیسویں	غلط کاری کے نقصان کی تلافی ماقات کی تدابیر اور علاج۔	۱۱۳	۱۱۸
ساتواں باب	چوبیسویں پچیسویں	سن بلوغ اور جوانی کے حالات۔ بلوغ اور جوانی کے بقیہ حالات۔ بچپن سرگزشت پر ایک سرسری نظر اور خاتمہ تقریر کا اختتام۔	۱۱۸	۱۲۲
			۱۲۲	۱۲۸
			۱۲۹	۱۳۸



ہماری قوم کے وہ ہزار ہا ہونہار بچے جو اپنی پیدائش کے عجیب  
 غریب حالات اور غرض و غایت خلقت انسان سے ناواقف  
 محض ہیں اور جو بوجہ کم عمری اور نا تجربہ کاری نیک و بد زمانہ سے  
 بے خبر رہ کر انواع و اقسام کے ناگفتہ بہ مصائب میں مبتلا ہو کر عمر بھر  
 کھٹ حسرت و افسوس ملتے رہتے ہیں اور جن پر ہماری آنکھیں  
 لگی ہوئی ہیں کہ اُن کی آئندہ کی بہلائی بُرائی پر قوم کی تقدیر کا فیصلہ  
 منحصر ہو ہم یہ دوستانہ اور خیر خواہانہ نصائح سودمند اور اخلاقی  
 مضامین نہایت سچی ہمدردی اور دل سوزی سے اُن لوہالوں  
 کی نذر کرتے ہیں تاکہ وہ پہلے سے باخبر ہو کر افعالِ قبیحہ و عاداتِ  
 ذمہ سے محترز رہیں۔



گلشن میں صبا کو جستجو تیری ہی  
لیل کی زبان پگفت گو تیری ہی  
ہر رنگ میں جلوہ ہی تیری قدرت کا  
جس پھول کو سونگھتا ہوں بوتیری ہی

اُحد اوند جلّ و علاّ شانہ کی حمد کے لیے انسان ضعیف البتّٰیٰں کہاں سے ایسی زبان اور ایسی  
گویائی لائے جو اس فریضے کو کما حقہ ادا کر سکے انسان کی عقل محدود۔ تا چار اپنے عجز اور  
درماندگی کا معترف ہونا پڑتا ہی۔ جدھر دیکھئے اُس کی قدرت کے بے شمار جلوے نظر آتے  
ہیں۔ جن کو دیکھ کر دل بے اختیار اُس کی وحدانیت عظمت جہوت اور قدرت کا کلمہ پڑھنے  
لگتا ہی۔ اُس کی نعمتیں بے حد۔ اُس کی قدرت کے کرشمے لا تحصى ولا تعدّ۔

حمد کے بعد نعت کا مرحلہ ہی ہمارے لیے وہ بھی ایک عقدہ لاخیل ہی جس کی شان میں ایک  
شاعر نے کیا خوب کہا ہی غ بعد از خدا بزرگ توئی قصہ مختصر۔ تو اب بس ہماری کیا مجال  
ہی کہ ہم لب کشائی کریں۔ ہم نے گم راہی سے ہدایت۔ بت پرستی و ضلالت سے نجات  
اُسی ذات اقدس کی بدولت پائی۔ سُبحان اللہ کیا ذات بابرکت ہی۔ پس جس کی ذات  
والا صفات جمیع عالم کے لیے رحمت کاملہ ہو اُس کا کیا پوچھنا ہی اور جس کی شان میں حق  
لَا تَقْضٰی لَکَی خَلْقٍ عَظِیْمٌ۔ آیا ہو ہماری کیا بساط ہی کہ کچھ اس سے بڑھ کر کھ سکیں

۱۵ جس کا عدد شمار نہیں۔ ۱۴ اور بے شک تمہارے اخلاق پڑے (اعلیٰ درجے کے) ہیں۔ ۱۲

پس مفید و مختصر یہ ہے۔

بَلَّغُوا الْعِلْمَ بِكَلَامِهِ ۖ كَشَفَ اللَّهُ حُجُوجَهُ ۖ حَسَنَتْ جَمِيعُ خَصَالِهِ صَلُّوا عَلَيْهِ وَآلِهِ  
فی زمانہ قصے کہانیوں کی کتابیں تو حشرات الارض کی طرح بہت چل پڑی ہیں جن سے کوئی  
مفید نتیجہ مترتب نہیں ہوتا بلکہ سچ بوجھ سے تو اسی خرابی ہوتی ہے لیکن کام کی کتابیں جن کی بہت  
ضرورت ہو وہی بہت کم ہیں۔ آج کل کی نئی نئی لکھنے والی انگریزی تعلیم کی بدولت ان کے  
سرور میں آزادی کی صدا سے بے ہنگام ایسی گونج رہی ہے کہ جس کا کچھ ٹکھکانا نہیں۔  
نہ ہی خیالات کو فلسفہ سے تباہ کر دیا نہ انگریزی تہذیب ہمارے ہی سے جھلنسا بہت کچھ بگاڑا

اور باغ لالہ زوید و درویشوں کو مہم

بارائی کہ در لطافت طبعش خلاف نیست

انگریزوں کی برائیاں تو ہم نے جن جن کو اختیار کیں مگر ان کی خوبیاں کچھ بھی نہ لیں۔

عیسائیوں میں ساری مسلمان کی خصلتیں

اسلامیوں میں ان کی سی کوئی ادا نہیں

کو اچلا ہنس کی چال وہ اپنی چال بھی بھول گیا۔ انگریز ہم کو اپنی سوسائٹی میں ملا تے نہیں  
مسلمانوں سے ملنے میں ہماری جہتکینیت مانع ہو پس اس زمانے کے انگریزی دالوں  
کی وہی مثل ہوئی ہے۔ زمین شور اندہ و زان سودر ماندہ۔ غرض انگریزی تعلیم یافتہ عجیب  
کش مکش میں پھنس گئے ہیں۔ نہ پائے رفتن نہ روئے ماندن۔ ان کی بگ ٹیٹ ڈوٹ کے  
لیئے کچھ روک تھام ضرور ہو اور وہ جب ہی ممکن ہو کہ بچنے سے بچوں کے دلوں میں نہ ہی  
خیالات بخوبی جمائے جائیں۔ ان کے اخلاق کی درستگی کی جائے۔ ان کو بری صحبتوں اور  
برے کرتوتوں سے بچایا جائے۔ تربیت اولاد صرف یہی نہیں ہے کہ اولاد کو پال پوس کر پڑا  
کر دیار وٹی لگا کھائے کو کچھ تھوڑا بہت پڑھو ادیا کوئی ہنر سکھا دیا ان کا شادی بیاہ کر دیا اور  
۱۵ آپ بہ سبب اپنے کمال کے (جو اللہ تعالیٰ نے آپ کی ذات پاک میں پیدا کیا تھا) بلند مرتبہ پر چھوٹے  
اور اپنے جمال مبارک کے نور سے کفر و عصیان کی تاریکی کو دور کر دیا۔ آپ کی تمام خصلتیں نیک تھیں۔  
آپ پر اور آپ کی آل پر درود شریف پڑھو ۱۲۔

۱۵ ینہ تو سب جگہ فائدہ مند ہے زمین کی خوبی ہو کہ کیں چھول اگتے ہیں۔ کہیں گھاس پات ۱۲۔

۱۵ نہ جانے کی طاقت ہو نہ ٹھیرنے کی ۱۲۔

اور اپنے دل میں خوش ہو گئے۔ ایسے بارگراں بودا داند چہ بجا شد۔ اگر والدین نے اسی قدر  
 ذمہ داری اولاد کی اپنے ذمہ سمجھی ہو تو سر اسر غلطی کی ہر ماں باپ کا بڑا بھاری فریضہ اُن کے  
 اخلاق کی تہذیب۔ مزاج کی اصلاح۔ اُن کے عادات کی درستی۔ اُن کے خیالات اور  
 معتقدات کی تصحیح ہو۔ اب ہر شخص جو بال بچوں والا ہو اپنی اپنی جاسے پر احتساب کرے  
 کہ اُس نے اُن بچوں کے لیے جو ایک بڑی نعمت ہیں اور خدا کی طرف سے بطور امانت سپرد  
 کیے گئے ہیں اس شخص ذمہ داری کو کس حد تک پورا کیا۔ **يَا أَيُّهَا الَّذِينَ آمَنُوا قُوا أَنْفُسَكُمْ**  
**وَأَهْلِيكُمْ نَارًا وَقُودُهَا النَّاسُ وَالْحِجَارَةُ** کوئی شخص تربیت اولاد کے فسرش کو  
 بہ احسن الوجہ ادا نہیں کر سکتا جب تک کہ وہ اپنی شائستگی کا نمونہ اُن کو نہیں دکھاتا اور  
 اولاد کے ساتھ ہر تراویح و محبتانہ طور کا نہیں رکھتا ماں باپ اپنے کردار نا شایستہ کے نمونے  
 اولاد کو دکھلائیں اور پھر توقع اس بات کی رکھیں کہ وہ بڑے ہو کر زبانی پند اور کتابی نصیحتوں پر  
 کار بند ہو کر نیک اُٹھیں۔ ایسے خیال است و حال است و جنوں۔ اس میں شک نہیں کہ  
 اولاد کی محبت بے قراری کی ہوتی ہے ہر شخص عقل خود بہ کہاں نمایاں و خیر و خود بخیاں لیکن  
 بعض لوگ اپنی محبت کو اس درجے بڑھا دیتے ہیں کہ اولاد کے حق میں قاتل ہو جاتی ہے پہلے تو  
 وہ اولاد کی طرف سے ایسے قاتل رہتے ہیں کہ اُن کو اولاد کے عیوب پر کسی ہی نہیں ہوتی اور ہوتی  
 بھی ہو تو اس کاں سنا اُس کاں اڑا دیا بات کو ٹال دیا چشم پوشی کر لی بھی مقصد سے عمر  
 یا نتیجہ ہودت و ذہانت طبع کے ساتھ تاویل کر لی۔ مگر گناہ بدتر از گناہ۔ بہر حال اپنی اولاد  
 کا کوئی عیب غیب نہیں معلوم دیتا۔ **حُبُّكَ الشَّيْءُ يُعْنِي وَيُصْرِمُ**۔ جاننا چاہیے کہ ہر شخص کا  
 گھر ایک چھوٹی سی سلطنت ہے باپ اُس کا بادشاہ اور ماں وزیر ہے جس طرح بادشاہ کو اپنی  
 سلطنت پر بھاری بوجھ تھا کیا اچھا ہو کہ اُس کا فرض ادا ہو گیا ۱۲۷۷ مسلمانوں! اپنے آپ کو اور اپنے اہل  
 (دعویٰ) کو (دوزخ کی) آگ سے بچاؤ جس کا ایندھن ہوں گے آدمی اور پھر ۱۲۷۸ یہ صرف خیال ہی  
 خیال ہی جو بالکل ناممکن ہے بلکہ جنوں ہے ۱۲۷۹ ہر شخص اپنے آپ کو بڑا عقلمند سمجھتا ہے اور اسی طرح ہر شخص  
 اپنے ہی بچے کو بہت خوب صورت جانتا ہے ۱۲۸۰ کسی گناہ کا (خواہ مخواہ) عذر کرنا گناہ سے بھی زیادہ  
 بُرا ہے ۱۲۸۱ کسی چیز کی محبت انسان کو اندھا بہرہ کر دیتی ہے ۱۲۸۲۔



سیر چشمه شاید گرفتن به میل  
چو پیر شده شاید گزشتن به میل

جن کی عمارتیں بہ فلک سرکشیدہ تھیں  
جن کے گھروں میں نعلِ وحی کے فرش تھے  
منور گہرا رہتے تھے جن کے شبانہ روز  
دادا کو دیکھا عالم و فاضل تھے مستند  
با و افقر تھے کہ انہیں پوجتے تھے لوگ  
لسلوں میں اُن کے سینے کا گھنچا پڑا نہیں  
اب اُن کے پاس بیٹھے کو بوریا نہیں  
نوبت یہ ہو کہ چو لھے پے اُن کے تو انہیں  
پوتے سے پوچھتے ہیں تو حرف آشنا نہیں  
بیٹا فقیر رہی کہ کوئی پوچھتا نہیں

یہ ساری خرابی ہماری اپنی خبری کے نتائج ہیں۔ آزمائش کے برعکس اگر ہم شروع ہی سے روک تھام کریں تو کیا معنی کہ ان اسقام کی اصلاح نہ ہو۔ میرا خیال مدت سے تھا کہ تلقین حسن معاشرت اور تعلیم نیک کرداری و اخلاق کا ایک سلسلہ لڑکوں و لڑکیوں کے واسطے لکھوں۔ پھر بعد کہ یہ پہلی کتاب اسی سلسلے کی خاکسائے ترتیب دی ہو لیکن وہی مشکل مجھے بھی پیش آئی جو میرے والد ماجد کو تو نہ النصوح کی تصنیف کے وقت پیش آئی تھی اُس کو ہم جناب مدد و رح ہی کے الفاظ میں درج کرتے ہیں۔ "لیکن نیکی کو مذہب سے جدا کرنا ایسا ہی جیسے کوئی شخص

۱۵۰ در (خاص کر) اپنے رشتے داروں کو (غدا ب خدا سے) ۱۲۰۰ غم زنی کو جب چاہو سیدھا کر لو سیدھی ہو جائے گی لیکن سوکھی لکڑی کو سیدھا کرنے کی کوشش کرنا بے کار ہے ۱۲۰۰ جمال چشمہ نکلتا ہی دباں تو زوری ہی) ٹوٹا لگائے سے بھی رک سکتا اور جب (وہی چشمہ) طغیانی پر آجاتا ہو تو باقی (جلیا گراں ٹل جالور) بھی پار نہیں ہو سکتا ۱۲۰۰ اپنی اپنی کرتی اپنی اپنی بھرتی ۱۲۰۰

روح کو جسد سے یا لوگوں سے یا نور کو آفتاب سے یا عرض کو جوہر سے یا ناخن کو گوشت سے علیٰ حدہ اور منفک کرنے کا قصد کرے۔ اور تو الفصام مذہب ایک امر ناگزیر ہی اور ادھر اختلاف مذہب جو اس ملک میں اس کثرت سے پھیلا ہوا ہے کہ گویا ہر کوڑی آدمی ایک جدا مذہب رکھتے ہیں آنکھیں دکھا رہا ہے، لوگوں میں ہی اس بلا کا تعصب آگیا ہے کہ کیسی ہی اچھی بات کیوں نہ کہی جائے دوسرے مذہب والے اُس کی طرف متوجہ نہیں ہوتے جَعَلُوا آصَاتِهِمْ حُرِّمًا اِذَا فِیْہِمْ مَضْمُونٌ جس کو میں نے ایک فرضی قصے اور بات چیت کے طرز پر لکھا ہے۔ مذہبی پیرائے سے تو خالی نہیں اور خالی ہونا ممکن نہ تھا لیکن تمام کتاب میں کوئی بات ایسی بھی نہیں ہے جو دوسرے مذہب والوں کی دل شکنی یا نفرت کا موجب ہو بلکہ جہاں جہاں ضرورت مذہبی تذکرہ آگیا ہے وہ ایسے طور کا ہے کہ دوسرے مذہب والے بھی اُس طرح کے عقیدے رکھتے ہیں صرف اصطلاح و عبارت کا تفرقہ ہے وَلَا مُشَاخَاةَ فِی الْاَصْطِلَاحِ مثلاً مسلمانوں کی نماز وہی ہندوؤں کی پوجا پاٹ ہے مسلمانوں کا روزہ ہندوؤں کا برت۔ مسلمانوں کی زکوٰۃ ہندوؤں کا دان پُرن۔ وَ قَبِیضٌ مِّمَّا یُحَلٰی ہذا پس اس قسم کی کتاب میں جب تک مذہب کی چاشنی نہ ہوگی اور اخلاق کی تعلیم ممکن نہ ہو ورنہ مذہب کے اعتبار سے کسی مذہب کے اصول اختیار کرنا ہوگا اگرچہ ہم نے مسلمانوں کے مذہب پر یہ کتاب لکھی ہے مگر خدا کی وحدانیت اُس کی عظمت اُس کی قدرت و جبروت نیکی راستی اور ایمان داری یہ سب خوبیاں ہر مذہب کی تعلیم میں داخل ہیں پوری۔ زنا بد کاری جھوٹ غیبت جو مذہب اسلام میں مبنیٰ ہیں دنیا کے دیگر مذاہب میں بھی مذموم ہیں اس لئے یہ کتاب ہر مذہب کے افراد کے لئے یکساں مفید ہے اس کتاب کے پڑھنے کے بعد ہر شخص کو اپنا پچھنایا دے گا اور وہ ضرور اس بات کو تسلیم کرے گا کہ فی الواقع، کم سن بچوں کے لئے ایسی کتاب کی بہت ضرورت ہے جو لوگوں کو پاک اور عمدہ خیالات کی طرف متوجہ کرے اُن کے دلوں سے بُرائی کو دھوئے اُن کو گناہوں سے ڈرائے اور بچائے اکتسابِ علم کی رغبت دلائے۔ راستی اور راست بازی کی تحسین دے اُن کو وہ باتیں سکھائے جن میں انکساریاں ٹھونس لینے ہیں ۱۵ اور اصطلاح ٹھیکہ لینے کا ہر ایک کو اختیار ہے۔ اس میں کسی کو کیوں غدر ہونے لگا ۱۶ اور اسی پر آؤ چیزوں کو بھی قیاس کر لو ۱۷۔

پہلے سے بتلائے جن کا جاننا ان کے لئے ضروری اور گودہ ان باتوں کو اس وقت نہ جاننے ہوں مگر آگے چل کر ضرور جانیں گے اور پوری طرح جانیں گے اس ہنر کو کہ بچوں ہمہ تن کی درندگی سے بچنے اور زندگی بسر کرنے کی تعلیم دی جائے جن باتوں سے بچنا چاہیے ان کے معائب و مفسد نتائج ان کو مدین بتلا جائیں گے

ازدور گارم بشد بہ نادانی | من تکر دم شما حذر بکستید

اگر اس قسم کی کتابیں ہمارے بچوں کے ہاتھ میں پہلے سے ہوتیں تو یقیناً ہر شخص اس بات کو مان لے گا کہ اس طرح اندھا دھند بچے مبتلا سے مصائب و آلام نہ ہوتے ہر ماں باپ کا فرض ہو کہ اس قسم کے راز کا پردہ بالکل دور کر دے اپنی طرف سے بتلا دینا ہمارا کام ہی پھر وہ چاہے مانیں یا نہ مانیں کل کلاں کو ہم بات دینی نہ آئے گی۔ لیکن جو شخص بُرائی کو بُرا ہی نہ جانے اور گناہ کو گناہ ہی نہ سمجھے بھلا اُس سے کیا توقع ہو سکتی ہو کہ وہ اُس سے بچے گا یہ کتاب کم عمر لڑکوں کے لئے سلیس اور عام فہم اُردو میں لکھی گئی ہے جو لڑکے اُردو پڑھ سکتے ہیں اُن کو یہ کتاب دینی چاہیے کہ وہ خود پڑھ لیں اور اگر نہ پڑھ سکیں تو کوئی دوسرا عزیز و قریب اُن کو پڑھ کر سنا اور سمجھا دے۔ اس خیال سے کہ ضروری اور اہم مطالب بچوں کے بخوبی ذہن نشین ہو جائیں ہم نے کوشش کی ہے کہ جہاں تک ممکن ہو کوئی بات پیچیدہ نہ ہے جو بات ہو سیدھے سبھاؤ کھلے الفاظ میں بیان کی جائے اگرچہ اس میں تھوڑی سی طوالت اور تکرار مضامین ہی کیوں نہ ہو۔ ایسی تکرار بھی خالی از لطف نہیں کہ بعض بعض ضروری مطالب کئی کئی دفعہ پیش نظر ہونے سے بچوں کے دلوں پر چڑھ جاتے ہیں اگرچہ یہ کتاب ہم نے خاص لڑکوں کے لئے لکھی ہے لیکن اگر اس کو بڑی عمر کے مرد و عورت بھی پڑھیں تو اُن کو بھی دل چسپی اور کچھ نہ کچھ فائدہ ضرور ہو گا۔ ہم نے اس بات کا لحاظ رکھا ہے کہ اس کتاب میں وہی باتیں لکھی جائیں جن کی کم عمر لڑکوں کے لئے ضرورت ہو کیوں کہ کم عمر لڑکوں کو ابھی سے وہ باتیں بتلانا جو اُن کی عمر کے لحاظ سے غیر ضروری ہیں اور جو بڑے آدمیوں کے مناسب حال ہیں بالکل قبل از وقت اور فضول بات ہے کہ **کَلِمَاتُ النَّاسِ عَلَى قُلُوبِهِمْ**۔ اگر حیات مستعار باقی ہی

۱۱ ہمارا زمانہ تو نادانی میں ہی گزر گیا اگرچہ ہم سے کچھ نہ ہو سکا مگر تیرہ تو بچے رہے ۱۲۔

۱۳ لوگوں سے اُن کی عقل اور سمجھ کے مطابق باتیں کیا کر ۱۴

اور مشاغل خدمت سے اتنی تھوڑی سی فرصت بھی ملتی رہی جتنی کہ اب گرمی اور برسات کے دنوں میں نصیب ہو جاتی ہو تو ارادہ ہو کہ آگے چل کر چھوٹی لڑکیوں۔ جوان مرد اور عورتوں کے لیے جدا جدا کتابیں لکھوں۔ جو کتابیں سلسلہ وارا ایک ہی مضمون پر لکھی جاتی ہیں ان میں ضرور ہو کہ مدارس کے ریڈروں کی طرح اعلیٰ درجے کی کتابوں کے پڑھنے والوں کو پچھلی کتابوں پر عبور حاصل ہوتا ہم اس سلسلے میں ہم نے اس بات کو مد نظر رکھا ہو کہ ایک کتاب کے لیے دوسری کتاب کی ضرورت نہ ہو اس لیے ہر کتاب اپنے اپنے مضامین کے لحاظ سے ایک جدا گانہ مکمل کتاب ہوگی۔ یہ ضرور نہیں ہو کہ جب تک کم تر درجے کی کتاب نہ پڑھی جائے بڑے درجے کی کتاب سمجھ میں نہ آئے یوں شوق کے لیے جس کا دل چاہے دوسری کتابوں کو بھی پڑھ سکتا ہے۔ اس کتاب کی تصنیف میں ڈاکٹر ہادی سلوینسٹال صاحب ڈی۔ ڈی کی بے نظیر کتاب "what a young boy ought to know" سے مجھے بے انتہا مدد ملی ہو اور میں نے اس کے مضامین جس حد تک ہماری سوسائٹی کے لائق تھے شامل کیے ہیں اس لیے میں پادری صاحب موصوف کا نہایت ممنون اور شکر گزار ہوں۔ امریکہ اور لندن میں اس کتاب کی یہ قدر ہوئی کہ بیاپے ایڈیشن ہوسے لاکھوں پچیس ہاتھوں ہاتھ لوگوں نے لیں اب دیکھنا یہ ہو کہ ہماری قوم ہماری محنت اور دل سوزی کی کیا داد دیتی ہو۔ مدارس میں ایسی ایک کتاب کی جیسی کچھ ضرورت ہو ناظرین خود اس کا فیصلہ مجھ سے بہتر کر سکتے ہیں لیکن کم سے کم اتنا تو ہو کہ ہر شریف گھرانے میں ایک ایک جلد اس کتاب کی رہے اور سو کام چھوڑ کر لڑکوں کو پڑھا دی جائے۔

۱۹۰۹ء پہلے میرا ارادہ تھا کہ میں اس انگریزی کتاب کا ترجمہ کروں بعد میں میں نے دیکھا تو ہمارے طرز تمدن اور سوسائٹی کی مناسبت کے لحاظ سے بہت کچھ تغیر و تبدل ضرور تھا لہذا میں نے اس کتاب کو اپنے طرز پر ڈھال لیا ہو جایا کاٹ چھانٹ کی ہو کہیں کہیں اپنی طرف سے مضامین پڑھاے بھی ہیں۔ پادری صاحب نے مجھے بذریعہ خط و ذریعہ مزید ۱۹۰۹ء امریکہ سے اس کتاب کے ترجمہ کرنے کی اجازت بھی دے دی ہو۔ ان کی بہت بڑی عنایت ہو جس کا میں دل ممنون ہوں۔ صاحب موصوف نے مجھے اپنی کل کتابوں کا سٹ کا سٹ بطور تحفہ بھیج دیا ہو گو وہ کتاب میرے پاس بھی موجود تھیں مگر یہ قند کر رہی ہو۔ اگر یہ کتاب مقبول ہوئی تو پھر دوسری کتابوں کی طرحت و توجہ کی جائے گی

اُردو میں یہ کتاب اپنے طرز کی پہلی کتاب ہو عجب نہیں کہ اس میں کور کسر رہ گئی ہو ناظرین سے توقع ہو کہ معذور رکھیں۔ اگر میری اس ناچیز تصنیف کو لڑکوں کے والدین نے پسند کیا اور ہمارے ملک کے لڑکوں کو اس سے کچھ فائدہ پہنچا اور ان شاء اللہ تعالیٰ ضرور پونچے گا۔ اور لڑکے بُری عادتوں سے بچے تو میں سمجھوں گا کہ میری محنت ٹھکانے لگی ہے

مرآۃ النصحیت بود و کردیم حوالہ باحد اکر دیم و رفتیم

اِنْ اَرَيْدُ الْاِصْلَاحَ مَا اسْتَطَعْتُ مَا كَانَ فِیْهِ اِلَّا بِاللّٰهِ عَلَيْهِ تَوَكَّلْتُ وَالِیْهِ اُنِيبُ

بماند شما لہا این نظم و ترتیب غرض نقشبست گز مایا دماند مگر صاحب دے روزے بہ رحمت	ز ماہر ذرہ خاک افتادہ جاے کہ ہستی را نمے بہیم بہتے کندر کار این مسکین دعاے
---	--

مقام لکھنؤ (دکن) ۲۵ رمضان المبارک  
۱۳۲۷ھ مطابق ۱۱ اکتوبر ۱۹۰۹ء عیسوی  
المذنب المفقور الی اللہ الصمد  
بشیر الدین احمد

۱۔ ہماری مراد تو نصیحت کرنی تھی وہ ہم نے کر دی اور تم کو خدا کے حوالے کر کے اپنا رستہ لیا ۱۲  
۲۔ میں نے تو اپنے حق المقدور لوگوں کے معاملے میں اصلاح چاہتا ہوں اور بس اور (اس ارادے میں) میرا کامیاب ہونا تو بس خدا ہی (کی تائید) سے ہو سکتا ہے۔ میں تو اسی پر بھروسہ رکھتا ہوں اور اسی کی طرف رجوع کرتا ہوں ۱۳

۳۔ یہ کتاب تو برسوں ہی رہے گی مگر خبر نہیں کہ ہم کہاں ہوں گے ہماری تو خاک ایک ایک ٹوڑہ بکھر کر خد جا نے کہاں پڑا ہوگا۔ چونکہ زندگی کو ثبات نہیں ہو اس لیے ہم نے چاہا کہ خیر دنیا میں ہمارا کچھ نقش بطور یادگار کے رہ جائے۔

۴۔ کیا عجب ہو کہ کسی دن کوئی اللہ والا اپنی مہربانی سے اس مسکین کے حق میں دعاے خیر کرے۔ اللہ بس باقی ہو ۱۴



## دیباچہ طبع ثانی

یارب یہ التجب ہی کرم تو اگر کرے  
وہ بات نے زباں پے کہ دل میں اثر کرے

”خزیر طفلان“ کا پہلا ایڈیشن ۱۹۱۶ء میں نکلا تھا آٹھ برس میں اگر مر کے اس کی پانسو جلدیں جس میں تحفہ تجا کث بھی شامل ہیں نکلیں تو کیا نکلیں اور مصنف کی کیا دل آفرائی ہوئی ”خزیر طفلان“ کا موضوع بالکل الوکھا تھا۔ ہماری قوم نے نہ کبھی پہلے اومرن کیا نہ اب توجہ ہی۔ نئی بات کو رواج دینا ہمیشہ وقت طلب ہوتا ہے اور لوگ کان کھڑے کرتے ہیں لیکن جتنے نئے اور اہم کام ہیں سب میں یہی وقتیں ہیں پتیلی پر برسوں کیس چم سکتی ہے۔ تیل دیکھو تیل کی دھار دیکھو۔ بہت دن چاہئیں جو لوگ اس کو چے کی ہوا کھا میں اور اس سے مانوس ہوں۔ لیکن ہم کو تحمل صبر اور استقلال سے کام لینا چاہیے اور امید رکھنی چاہیے کہ اب نہیں تو دیر سویر ہماری سعی و کوشش کی قدر ہوگی یہ ہوگی۔

منشی ترش تراز گردش ایام کہ صبر	گرچہ تلخ است ولیکن بر شیریں دارد
--------------------------------	----------------------------------

یورپین اقوام کی اور ہماری کیا رلیس۔ کہاں راجہ بھوج اور کدھر نٹو اتیلی۔ وہاں تو والد تناسل کے مضمون پر متحد و کتا ہیں برسوں پہلے لکھی جا چکی ہیں اور گھر گھر پھیلی پڑی ہیں اور افسوس اور کمال افسوس ہے ہماری خواب غفلت پر کہ ہم ان کتابوں کو دیکھ کر بھی نہ چونکے اور ہم نے اس قسم کے لٹریچر کی ضرورت شدید کو آن تک محسوس نہ کیا۔ ہمارے کرم دوست بابو پیارے لال صاحب شاگر میر ٹھی ایڈیٹر العصر نے جو ہماری کتابوں کی نسبت ریمارک کیا ہے

کہ مسئلہ توالد و تناسل کی طرف ہمارے یہاں کسی کو توجہ کرنی کی ضرورت محسوس نہیں ہوئی حالانکہ اس پر قومی زندگی کا انحصار ہو بالکل صحیح ہو اور ساتھ ہی اس کے اُن کا خیال بھی کانٹے کی تول پورا اُترا کہ ”یورپ کی ایک جماعت ڈاکٹر سلونینس اسٹال پر غش و گندہ لٹریچر کی فراوانی کا سامان ہم پونچھنے کا الزام لگاتی ہو اور ممکن ہو کہ ہمارے بعض ہم وطن بشیر الدین احمد کو بھی اس الزام کا بھٹہ رسد میستی سمجھیں“ ممکن ہو کہ کسی عاقبت اندیش فرقہ نے ڈاکٹر اسٹال کو موردِ مطاعن کیا ہو لیکن اب تو میں دیکھ رہا ہوں کہ مسیوں کتابیں گھلم گھلا اس موضوع پر کسے دن لکھی جا رہی ہیں اور مختلف مصنفوں کی کوئی جبریا بھرکتا میں تو اس وقت پیش نظر ہیں۔ یہ کتابیں لاکھوں کی تعداد میں لکیں اور مختلف زبانوں میں ترجمے ہوئے اس سے زیادہ ان کی ضرورت اور قدر دانی کا ثبوت پتہ کیا ہو سکتا ہے۔ ہم شروع سے اسی بات کے سمجھنے سے قاصر ہیں کہ توالد و تناسل کے مسئلہ کو جو بہترین اور مقدس ترین فریضہ انسان پر گندہ اور غش کیوں قرار دیا جاتا ہو۔ یہ قوت ہماری بنائی ہوئی نہیں ہو بلکہ خداوند تعالیٰ کی بخشی ہوئی ہو اور خداوند تعالیٰ کے کسی فعل کو نعوذ باللہ غش سے منسوب کرنا یا ناپاک سمجھنا ہماری اوندھی سمجھ کا نتیجہ ہو ورنہ درحقیقت دنیا کا دار و مدار اسی پر ہو اگر آج یہ قوت خدا نخواستہ ہم سے سلب کر لی جائے تو کارخانہ دنیا درہم برہم کیا ہم تو کہتے ہیں کہ دنیا نیست نابود ہو جائے۔ اب رہا یہ کہ ملائم اور مطاعن کی بوچھاڑ چھ پر ہوگی تو اس کے لیے میں پہلے ہی سے طیار ہوں۔ جب سر اوکھلی میں دیا تو دھمکوں سے کیا ڈرے

یہ دل کسی نہ کسی وجہ دلغ دار رہا	ہزار شکر کہ یہ باغ پڑ بہار رہا
----------------------------------	--------------------------------

میں خوشی سے اس فتوسے کے قبول کرنے پر آمادہ ہوں مگر ساتھ ہی یہ کہوں گا کہ افسوس ہماری قوم پر کہ اب بھی وہ بھلائی اور بُرائی کے امتیاز پر قادر نہیں لیکن ایک دن وہ آئے گا اور ان شاء اللہ جلد آئے گا کہ وہ لوگ جو ہماری چیخ پکار سے ان ناگفتہ بہ مصائب و آلام سے محفوظ رہیں گے دل سے ہم کو دعائیں دیں گے اور نہ صرف وہ مشکور ہوں گے بلکہ اُن کے زن و فرزند اور آئندہ آنے والی نسلیں ہائیکے پکارے کہیں گی کہ جس کسی نے ہم کو برس بلا سے بے درمان سے بچایا سچ تو یہ ہو کہ اُس خدا کے بندے نے بڑا کام کیا!

غرض ہم نے باوجود اس سردہری کے اس سلسلے کو پورا کر دیا یعنی ”حرز طفلاں“ کے علاوہ دو کتابیں اور نوجوانوں اور ادھیڑ عمر والوں کے واسطے لکھ دیں یعنی ”نشاط عمر“ اور ”عصا پیرمی“ اگرچہ افسوس سے کہنا پڑتا ہو کہ حرز طفلاں کی طرح وہ بھی کشتائی میں پڑی ہیں نیچلتی ہیں مگر کم چلتی ہیں مگر رنگ رینگ کر۔ لوگوں کے مذاق کا ناولوں نے ستیا ناس کر دیا جو وہ ان کتابوں میں اپنی چٹاٹ کے مضامین ڈھونڈتے ہیں بھلا عہد چیل کے گھونسلے میں ماس کہاں۔ یہاں نہ عاشق و معشوق کی وارفتگی اور فراق وصال کا چٹخارہ نہ راز و نیاز کا اشارہ نہ ہجر یار کی تڑپ اور بے قراری نہ ہی نہ وصال یار کی امیدواری۔ نہ اس میں کوئی پری جال نہ نہ جھپٹی قیل و قال۔ لیکن پھر بھی دنیا عقل مند دوسے خالی نہیں ہمارے خیال کے لوگ بھی ہیں ضرور مگر کم پڑانے ڈھڑے کے لوگوں سے ہمیں بحث نہیں نئی روشنی والے البتہ کچھ ہماری طرف بھٹکے ہوئے ہیں ان کا اتنا میلان بھی بسا غنیمت ہو کہ ہماری داویلا کا سننے والا کوئی ہو تو سہی۔ بعض لوگ ہماری کتابوں کو حیا کے درجے سے گراہو اچھتے ہیں اور ایسی باتوں کا کچھ بھی ہو خواہ لڑکے بڑی صحبتوں میں پڑے غارت ہی کیوں نہ ہو جائیں ظاہر کرنا پسند نہیں کرتے۔ لیکن ہماری کتابیں مفت میں بدنام ہیں اسے سے ایسے گھروں میں ان کی رسائی ہی کہاں وہاں تو نوکروں اور بازاری ٹونڈوں، ٹھنڈوں اور لچوں کی صحبت ہو اور ایسے ہی یار غار ہیں جو گھر کے گھر کو تباہ کرنے والے ہیں۔ مگر یاد رہے کہ ان باتوں کو آپ سات پردوں میں چھپائیں اور لاکھ جتن کریں مگر ظاہر ہو کر رہیں گی اور بیچ کھیت ظاہر ہوں گی لیکن کیا ہی بڑی طرح ٹھکیں گی کہ الٹی توبہ آپ کے جگر گوشے ان باتوں پر مطلع ہوگی اور سنیں گے مگر کس کی زبان سے اور کس کی صحبت میں انھیں ٹونڈوں اور بچوں اور بہت ہی غمش رکھنا اور نفرت انگیز پیرے میں۔ لوگ بہار دانش اور یوسف زلیخا اپنے بچوں کو بے تکلف پڑھائیں مگر نہ پڑھنے دیں گے تو ہماری کتابیں۔ جب وہ بہر باد اور تباہ ہو جائیں گے تو آپ ہاتھ پر ہاتھ دھر کر رہیں گے مگر کیا محال کہ ایسی کتاب ان کے ہاتھ میں دینا گوارا کریں جو ان کے لئے ڈیجہر سنگٹل کا کام دے۔ ہمدردانہ اور شریفانہ طور پر ان مضامین کو پیش کرے اور ان کو گڑھے میں گرنے سے بچائے اور اس طرح ان کی دین و دنیا دونوں درست کرے۔ اس سلسلے کی



کتب پر جب کبھی ہم کو ذہنی علم لوگوں سے گفتگو کرنے کا اتفاق ہوا ہی اُنھوں نے اس کی ضرورت کو نہ صرف تسلیم کیا بلکہ اس بات پر زور دیا کہ زیادہ تر لڑکے مدرسوں میں پکڑتے ہیں جہاں وہ ہر قسم کے اچھے بُرے بھولے بھالے اور پکڑے پکڑاے لڑکوں سے ملتے جلتے اور اُن کی صحبت سے متاثر ہوتے ہیں اور اُن کی غلو پکڑتے ہیں۔ پس ہر لڑکے کو جو مدرسے جاتا ہی اس قسم کی کتاب ضرور پڑھنی چاہیئے بلکہ والدین کا فرض یہ ایک ایک کتاب اپنے بچوں کی دین چنانچہ مولوی عزیز مرزا صاحب مرحوم نے جو اس کتاب پر نہایت مفصل اور مدلل رد لکھا ہے اُس کے ملاحظہ سے جو اس کتاب کے آخر میں لگا ہے اس کی ضرورت محسوس ہوگی اسی طرح مخبر دکن۔ پیسہ اخبار۔ علی گڑھ گزٹ اور رسالہ العصر کے رد لکھی غور سے پڑھنے کے قابل ہیں۔ لیکن ایسے لوگ کم ہیں جو آزاد رائے رکھتے ہوں اور ضرورت وقتی کو محسوس کرتے ہوں۔ مجھے افسوس کہ کتنا بڑا تاجر کہ مولوی شبلی نعمانی مرحوم و متفقہ جیسے علامہ دہر اور عالم باعمل کو جب میں نے یہ کتاب دکھائی تو اُنھوں نے بھی بائیں ہاتھ اس کتاب کو نظر استکراہ سے دیکھا اور تاک بھوؤں چڑھائی اور مجھ کو صلاح دی کہ اگر اس کتاب میں سے تو والد و ناسل کے متعلق باب نکال دیتے جائیں تو وہ الذمہ کے رسالے میں اس کا رد لکھ دیں گے۔ میں اپنا سامنہ لے کر رہ گیا کہ اگر میں وہ باب نکال دوں جو میری کتاب کی روح رواں ہیں اور جس پر کتاب کا دار و مدار ہو تو اس میں سوائے جس دے روح اور قالب تہی کے رہ کیا خاک جائے گا غرض جتنے منہ اتنی ہی باتیں میں نہیں چاہتا تھا کہ ایسی کس میری کی حالت میں ایک ناخواندہ ہمان کی طرح "حرر طفلان" کو پھر پہلک کے سامنے لاؤں لیکن علی گڑھ کالج کے بعض معزز احباب رخصت ہوئے اور زیادہ تر میرے دوست پروفیسر محمد الیاس صاحب برنی۔ ایم۔ اے۔ ایل ایل بی نے مجھے آمادہ کیا اور نہ صرف آمادہ کیا بلکہ کتاب کو نہایت غور سے مطالعہ کیا اور جا بجا کچھ کلفظی تغیر تبدیل بھی کر دیا جس کا میں از بس شکر گزار ہوں اور انھیں کی ہمت بندھانے پر میں اس زمانے میں جب کہ چاروں طرف گرانی کی بولناک گھٹا چھا رہی ہو اور کاغذ کا قحط ہی اس کتاب کا دوسرا ایڈیشن نکالتا ہوں اور دیکھتا ہوں کہ اب اس کی کیا گت بنتی ہو۔

پروردگار شوق تو اند جزاے تو

خلق از بزلے خیر تو کردن مقصود است

مسٹر برنی کی رائے یہ تھی کہ پہلے ایڈیشن میں کلام مجید کی آیتوں کی بے ضرورت بھر مار ہو جس سے بچے گھبراتے ہیں کہ زبان عربی سے وہ مانوس نہیں اور یہ رائے اُن کی ایک حد تک صحیح تھی لہذا اس پر بادل ناخواستہ عمل کرنا پڑا اور ترجمے پر اکتفا کیا گیا اور کہیں اور صرُ و صرُ جو لفظ مشکل آگئے تھے اُن کو سہل اور عام فہم کر دیا باقی جو پہلا ایڈیشن تھا سو یہ وہ مسٹر الیاس برنی نو میری یہاں تک جو صلہ افزائی فرمائی کہ میرے قالبِ مرده میں جانِ ڈال دے جس کا نتیجہ عاجل یہ ہوا کہ میں نے عورتوں کا سلسلہ بھی اپنی بیوی سے لکھوانا شروع کر دیا اور تب سمجھا کہ

تو کارِ زمین رانکو سہتی	کہ برآسمان نیست پر داختی
-------------------------	--------------------------

چنانچہ پہلی کتاب حرز طفلان کے جوڑ کی نوعِ بچپوں کے لئے ”بچپوں سے دودو باتیں“ علی گڑھ انسٹیٹیوٹ پریس میں چھپ کر ابھی شائع ہوئی ہو اور باقی اس سلسلے کی کتابیں زیرِ طیارسی ہیں

چلا ہی جاتا ہوں میں گوجلا اندھا جاتا	غضب ہو شوق رسائی دودوری منزل
--------------------------------------	------------------------------

خدا کہے کہ قوم کی پہلی سی بے اعتنائی نہ رہے اور یہ کتاب جہاں جہاں اس کا پونہما ضرور ہو پونہما اور قوم کے نوٹا لول کو وہ فائدہ جو ہمارا مقصود دلی ہو پونہما ہے

ما جہاں آرزو کے بردہد	حالیہ رقتیم و تخنے کا شیتیم
-----------------------	-----------------------------

فقیر حقیر بشیر  
دہلی ستمبر ۱۹۱۷ء





# بِسْمِ اللَّهِ الرَّحْمَنِ الرَّحِيمِ

## تہہید

دل کے ایک خوش خال خاندان کے لڑکے مسعود کا ذکر ہے کہ ایک دن تیسرے پہر وہ مدرسے سے واپس آیا تو اُس نے ایک نئی بات دیکھی کہ گھر میں خوب جہل پیل ہی بہت سی عورتیں دالان میں بھری ہوئی ہیں۔ ماں کو دیکھا تو چھپر کھٹ میں پڑی ہیں اور اُن کے پاس ہی ایک بڑھیا دائی ننھے مٹے بچے کو گود میں لیے بیٹھی ہے۔ ماں کو اس طرح لیٹے دیکھ کر مسعود جس کی عمر دس سال کی تھی سہم سا گیا اور کچھ اُس کی سمجھ میں نہ آیا کہ یہ کیا ماجرا ہے۔ ماں تو ہائوں کی طرح پڑی کر رہی ہیں مگر اوپر والے سب ہشاش بشاش اور خوش و محرم نظر آتے ہیں بیویوں نے مسعود سے کہا اے لومیاں تمہارے ہاں ننھا بھائی ہوا اللہ نے مدتوں بعد یہ بھانگوان دن دکھایا اور بچے کے منہ پر سے دلائی ہٹا کر دکھایا تو گورا گلگو تھنا سا بچہ نکھیں بند کیے نہالے پر پڑا ہوا تھا سر کو ایک سفید کیرٹے کا کسا وہ بندھا ہوا تھا۔ ذرا سی حرکت سے وہ ہٹواں ہٹواں کر کے رونے لگا۔ جھٹ شہرہ کی بیٹی منہ کو لگا دی وہ چُسر چُسر پٹنے لگا مسعود جو ایک سمجھ دار اور ہونہار لڑکا تھا چھپ کھم میں ہوا کہ یہ بچہ کہاں سے آیا آج جب میں مدرسے گیا تھا تو اس کا کہیں پتہ بھی نہ تھا اتنی سی دیر میں کہاں سے آ گیا۔ وہ سمجھا شاید کسی کا بچہ ہمسائے میں سے لے آئے ہیں مگر جب بیویوں نے کہا کہ تمہارا چھوٹا بھائی ہے اور تمہاری اماں کے ہاں پیدا ہوا ہے تو اُس کو خوشی کے ساتھ تعجب سا ہوا۔ جھٹ ماں سے جا کر لپٹ گیا

اور بے ساختہ پوچھنے لگا کہ ”اماں یہ ننھا منٹا بھائی کہاں سے آگیا، بھلا اس کا جواب  
 نا سمجھ بچے کو کیا دیا جاسکتا تھا۔ اُس وقت تو اُسے ادھر ادھر کی باتوں میں بہلا پھسلا دیا مگر  
 اُس کے دل میں کھد بُدی لگی ہوئی تھی پھر اُس نے چند دن بعد اسی بات کو پوچھا ماں نے  
 تو یہی کہا کہ ”اللہ میاں نے دیا“ مگر اس جواب سے اس ننھے سے دل کو کچھ تسکین نہیں ہوئی  
 شدہ شدہ یہ بات باپ کے کانوں تک پہنچی۔ لڑکے کے باپ مولوی احمد سعید صاحب  
 دلی کے رئیس تھے۔ دہلی کالج میں بی۔ آے تک تعلیم پا کر صوبہ مغربی و شمالی میں ٹی ٹی کلگری  
 سے حال میں پنشن لے کر خانہ نشین ہوئے تھے۔ اُن کے خیالات جنٹلمین تھے لیکن ساتھ  
 ہی ساتھ مذہب بھی بڑے پابند تھے انھوں نے اپنی قدیم وضع قطع نہیں چھوڑی تھی انھوں  
 نے کئی دن اس معاملے پر غور کیا۔ وہ جانتے تھے کہ ہم لوگ اپنے بچوں سے ایسی باتیں  
 اذہا کر چھپاتے ہیں اور چاہتے ہیں کہ اُن کو بھروسے میں پالیں اور اُن کو دنیا کی ہوائ نہ لگے  
 لیکن اب نیانے کی وہ حالت نہیں رہی جو پہلے تھی۔ بچوں کو ہر بات کی کڑیدگی رہتی ہو اور اُن کے  
 دلوں میں خود بخود ایسے سوالات پیدا ہوتے ہیں جو مقتضائے وقت ہیں۔ اگر اُن کو کشفی بخشش  
 جو بات دینیے جائیں تو چند دن میں کچھ تو بہ اقتضائے فطرت اور زیادہ تر نوکر وں چاکروں  
 کی صحبت میں وہ اُن ہی باتوں کو معلوم کر لیتے ہیں جن کو ہم اُن سے پوشیدہ رکھنا چاہتے  
 تھے لیکن ہوتا یہ ہے کہ ایسے بھونڈے اور بُرے پیرائے میں یہ نازک باتیں اُن کے کانوں تک  
 پہنچتی ہیں کہ اُن کے پاک دل آلودہ ہو جاتے ہیں۔ بہر حال ادھر سویر لڑکوں کو یہ باتیں معلوم  
 ہوں گی یہ ہوں گی کیا اچھا ہو کہ لڑکے کسی عمدہ ذرائع سے ان امور پر مطلع ہوں اس میں  
 اتنا تو ہوگا کہ وہ بازاری طرز نہ ہوگا جو کچھ کہا جائے گا صلاحیت سے اور اُس کا اظہار  
 اچھے پیرائے میں ہوگا۔

خوش تر آن باشد کہ سِر دلہاں	گفتہ آید در حدیث دیگران
پھر بھی ڈیڑی صاحب نے سوچا اور ٹھیک سوچا کہ باپ بیٹے کا تعلق بزرگانہ اور خردانہ ہی بیٹے کو باپ کا ادب لحاظ رہنا چاہیئے ایسی باتیں باپ کے منہ سے بیٹے کے سامنے دو بدو لہ خوش غماںات یہ ہے کہ تنفیہ بات کسی دوسرے پر ڈھال کے کی جائے ۱۲	

ذرا اور پی ضرور معلوم ہوں گی اس لیے مناسب یہ ہو کہ کسی سمجھ دار شخص کے سپرد یہ کام کیا جائے۔ مدرسے کے معمولی ماسٹر یا مکتب کے میاں جی میں ایسا مادہ کہاں ہو سکتا ہے جو اس ضروری کام کو اچھی طرح انجام دے سکیں سوچتے سوچتے ڈپٹی صاحب کا خیال مولانا ابوالفیض صاحب کی طرف منتقل ہوا کیوں کہ یہی ایک ایسے بزرگ تھے جو اس نازک کام کو اچھی طرح سلیقے سے انجام دے سکتے تھے اور یہ تھے بھی ڈپٹی صاحب کے بڑے گھرے دوست اگرچہ یہ پرانی وضع کے مولوی اور واعظ تھے مگر ان کے خیالات پرانے ملاؤں کی طرح تنگ نہ تھے۔ انگریزی عمل داری میں ہوش سنبھالا تھا اس ضرورت سے تھوڑی بہت انگریزی بھی سیکھ لی تھی کیوں کہ اس زمانے میں انگریزی جانتا شرط زندگی ہو گیا ہی بریویٹ مطالعے سے انہوں نے اپنی انگریزی کی استعداد کو معقول حد تک بڑھا لیا تھا۔ اسی وجہ سے ان کے خیالات وسیع اور روشن تھے انگریزی تعلیم کا گھر گھر چہ تھا تو مولوی صاحب کا بڑا لڑکا بی۔ اے تھا۔ ڈپٹی صاحب نے موقع پا کر مولانا سے یہ ذکر چھیڑا اور انہیں معلوم کیا کہ ان کے آپس میں کیا گفتگو ہوئی مگر اتنا ہمیں معلوم ہو کہ مولانا نے ہامی بھری اور یہ قرار پایا کہ مسعود روز شام کو ان کے پاس جا کر گھڑی دو گھڑی بیٹھا کرے وہ باتوں ہی باتوں میں اسے ضروری مطالب ذہن نشین کرادیں گے چنانچہ مسعود دھڑلے ہی دن سر مغرب مولانا کے گھر پہنچا جو اس کے گھر سے قریب ہی تھا۔ مولانا سے سچہ پہلے ہی سے مانوس تھا ان کو چچا چچا کہا کرتا تھا۔ مولانا نے پیار سے بچے کو اپنے پاس بٹھا لیا اور بات چیت ملوں شروع ہوئی۔

مولانا۔ کیوں میاں مسعود! تم نے دیکھا تھا رانتھا بھائی کیسلا ہی؟ اب تو وہ ماشاء اللہ ہاتھ پاؤں مارنے لگا ہوگا۔

مسعود۔ چچا جان! مجھے تو نفع بھائی پر بہت ہی پیارا تاہی جی چاہتا ہی کہ اُسے خوب اچھا لوں کہ اوں مگر انا جان منع کرتی ہیں کہ سہیلی اتر جائے گی اس ڈر کے مارے میں دور سے ہی پیار کر لیتا ہوں۔

مولانا۔ تم کو ضرور حیرت ہوئی ہوگی کہ یہ نئی روح کہاں سے آگئی اور میں یہ سن کر

بہت خوش ہوا کہ تم نے مجھ بات اپنی اہاں جان سے پوچھی بھی تھی لیکن وہ  
 بے چاری عورت ذات تم کو اس کا پورا پورا جواب کیا دے سکتی تھیں نہ مجھ  
 ایسی بات تھی کہ ایک بات میں اس کا جواب ادا ہو سکتا۔ تمہارے ابا جان  
 نے مجھ سے کہا ہے کہ میں تمہیں سمجھا دوں کہ یہ ننھا بھائی تمہارے ہاں کہاں سے  
 آیا ہے اور کیوں کر آیا ہے۔ میں چاہتا ہوں کہ چند دن تم روز شام کو تھوڑی  
 دیر کے لیے میرے پاس ہو جایا کرو تو میں تم کو تھوڑا تھوڑا کر کے سمجھا دوں گا کہ اللہ  
 تعالیٰ نے تمام مخلوقات کو جو زمین پر بستی ہے کس طرح پیدا کیا۔ اس کے بعد یہ  
 یہ معمول ہو گیا کہ مسعود مولانا کے پاس روز بعد مغرب جا بیٹھتا اور مولانا نہایت  
 شفقت سے اُسی کی کھنٹی سی سمجھ کے موافق ہر روز تھوڑا تھوڑا مضمون بطور قصہ  
 کہانی سنا دیا کرتے۔ مسعود کا اس میں ایسا دل لگا کہ وہ شام ہوتے کا  
 منتظر ہا کرتا۔ ادھر چراغ میں بٹی پڑی ادھر وہ مولانا کے ہاں بیٹھا اس کتاب میں  
 میاں مسعود کے نوٹ سے وہی مضامین ہم نے نقل کر دیے ہیں اپنی طرف سے  
 اُس میں کچھ گھٹایا بڑھایا نہیں۔

## پہلا باب

پہلے بات جانور اور انسان کو اپنی جیسی نسل چلانے کی قوت  
 بخشنے میں اللہ تعالیٰ کی بڑی حکمت ہے۔

## پہلی رات

### وجود باری تعالیٰ و توحید

بہتر چہ آید در نظر غیب تو نیست	یا توئی یا نحوے تو یا بوسے تو
لے سوائے تیری ذات (پاک) کے اور کچھ نظر نہیں۔ تا جس چیز کو دیکھو یا اس میں تو خود موجود ہو یا تیری جیسی خلقت ہی یا تیرا رنگ روپ ہی ۱۲	

سماں مسعود ابو سوال تم نے اپنی اماں جاں سے کیا تھا کہ ”نخا بھائی کہاں سے آیا“  
یہ ایسا سوال ہی جو ہر سمجھ دار بچے کے دل میں پیدا ہونا چاہیے جتنی کہ بعض تم سے بھی  
کم عمر بچوں نے خود اپنی بابت پوچھا ہو کہ ہم کس طرح پیدا ہوئے اور اس دنیا میں کیوں کر  
آئے۔ یہ سوال ہر انسان کے دل میں خود بخود پیدا ہوتا ہی جو نہایت وابہی اور درست  
ہو اور اس سوال کا ایسا پورا پورا جواب ملنا چاہیے کہ تمہارے جیسے کم عمر بچے کی سمجھ میں  
بخوبی آجائے۔ وہ بچہ خوش نصیب ہی جس کو تمہارے جیسے سمجھ دار اور لائق والدین اور  
عزیز و قریب میسر ہوں جو تمہارے سوال کا صاف صاف اور قابل طمان جواب دے سکتے  
ہیں اور بچوں کو چھوٹے اور خراب خیالات سے جو غموں یا ہلہلوں میں پھیلے ہوئے ہیں بچائیں۔  
بچوں کو دھوکے میں نہ رکھیں نہ غلط سلط جواب دے کر طال دیں مثلاً یہ اونٹ پٹانگ کھڑیا  
کہ تم کو گھوسن سے ٹھٹھی بھر بھوس سی دے کر لیا تھا۔ لیکن اس سے تمہارے سوال کا جواب نہیں  
ملتا آخر گھوسن کے ہاں بچہ کہاں سے آیا تھا۔ اگر تم یہ سوال کہہ دو کہ ریلوے انجن۔ دھاتی جہاز  
تیار یا ٹیلیفون کیوں کر ایجاد ہوئے تو اس کے سمجھانے کے لئے ضرور ہو کہ میں تم سے ان کے  
ایجاد کرنے والوں کی ساری داستان و ہراؤں کہ اُنھوں نے کیوں کر یہ ایجادیں کیں وقتاً فوقتاً  
کیا کیا کوششیں اور ترقیاں کیں کس کس قسم کے تجربے سالہا سال کرتے رہے۔ تب کہیں  
جا کر یہ چیزیں ایسی مکمل حالت کو پہنچی ہیں جو آج تم دیکھ رہے ہو۔ اسی طرح اس سوال کے  
اچھی طرح سمجھنے کے لئے کہ ”ہم کہاں سے آئے“ ہم کو اپنے پیدا کرنے والے کی طرف رجوع  
کرنا ہو گا کہ ہم کو کس نے پیدا کیا اور کیوں کر پیدا کیا۔ یہ تو تم جانتے ہی ہو گے کہ ہمارا پیدا کرنے والا  
اللہ تعالیٰ ہی ہے۔ پس چاہے ہم کو معلوم کرنا چاہیے کہ اللہ کون ہے۔  
دنیا کے اس عظیم الشان کارخانے کا ذرہ ذرہ۔ سمندروں کا قطرہ قطرہ درختوں کا پتہ پتہ خدا  
کی ہستی کا گواہ ہے۔ اس لئے کوئی چیز بڑی ہو یا چھوٹی زمین میں ہو یا آسمان پر ہر شے  
میں ہو یا تری میں۔



جان دار ہو یا بے جان اس خوبی اور اس عمدگی کے ساتھ کہ اس سے بہتر ہونا ممکن نہیں آپ نے آپ نہیں بن گئی۔ ضرور کسی کے بنائے بنی ہو۔ ہم نے اُس بنانے والے کی تلاش کی اور زمین سے لے کر آسمان تک چھان مارا تو کسی کو اس کے لائق نہ پایا جس کو دیکھا عا جو جس کو ٹوٹا بے بس۔

خدا جس کی ہمیں جستجو ہو آکھ سے دیکھنے کی چیز نہیں بلکہ وہ ہمارے حواس ظاہر کی رسائی سے بالاتر ہو اور یہ ہمارے حواس کا تصور ہو۔

گر نہ بیند بر وز شہرہ چشم	چشمہ آفتاب را چہ گناہ
---------------------------	-----------------------

### قطعہ

دوست نزدیک تر از من بہمن است	وین عجب ترکہ من ازوے دورم
چکنم باکہ تو ان گفت کہ او	در کنار من و من مہجورم

### شعر

اجل اورید سے بھی وہ نزدیک ہو تو کیا	آنکھیں نہیں تو کیا نظر آئے قریب سے
-------------------------------------	------------------------------------

ہمارا خیال تو یہ ہے کہ آدمی کو شروع ہی سے خدا کے بارے میں یہ غلطی واقع ہوئی ہو اور اب تک بھی اکثر خدا کے بندے اسی غلطی میں مبتلا ہیں کہ انھوں نے خدا کو اپنے حواس ظاہر کے ذریعے سے معلوم کرنا چاہا اور جب اُن کو اس ارادے میں کامیابی نہ ہوئی تو من مانا خدا فرض کیا۔ اور اُس کو اپنے جھوٹے دہموں کا تحفہ مشق بنایا یعنی دلیل سے دلیل اور ردیل سے ردیل مخلوقات کو پورا یا ادھورا خدا بنانے یا ماننے میں تامل نہیں کیا پورا تو پورا ادھورے کے یہ معنی کہ اپنے نزدیک خدائی کے اختیار خدا سے چھین کر ناپا ہوں کے

۱۵ اگر چہ کادڑ کی آنکھ روشنی میں نہیں دیکھ سکتی تو یہ اُس کی نگاہ کا تصور ہو نہ کہ آفتاب کا ۱۶ اللہ تعالیٰ ہم نزدیک کیسا بلکہ خود ہم میں موجود ہیں لیکن یہ بڑے تعجب کی بات ہو کہ میں اُس سے دور ہوں پس کیا کر دوں کرکس یہ بات کہوں کہ وہ (اللہ) خود تو ہماری نفل (دل) میں موجود ہو اور (افسوس) کہ میں اس جد ہوں اسی مضمون کی ایک رباعی میرزا میں مرحوم کی یہ ہے تہی کی طرح نظر سے مستور ہو تو نہ آنکھیں جیسے ڈھونڈھتی ہیں وہ نور ہو تو نزدیک لگ گلو سے اور اُس پر یہ بُند بَد اللہ اللہ کس قدر دور ہو تو بَد ۱۷ اور ہم اُس کی شہ رگ سے بھی زیادہ اُس قریب ہیں

حوالے کیے یاد دوسرے لفظوں میں یوں کہو کہ (لَعُوذُ بِاللّٰهِ) خدا کو منصبِ خدا کی سے اتار دیا۔ جس جس طرح پر خدا کے بندوں نے خدا کی جناب میں گستاخیاں اور بے ادبیاں کی ہیں اور کر رہے ہیں کتنے کے قابل نہیں ہیں کوئی تو اُس کی ذات پر چلے کر تاہو کہ ایک نہیں دو خدا ہیں ایک پیدا کر تاہو اور دوسرا مارتاہو ایک ہمدلی کا خالق ہے دوسرا پرائی کا۔ کوئی کتابتہرین خدا ہیں اور پھر وہ ایک بھی ہے۔ کوئی مانتاہو کہ ہر چیز اپنی جگہ خدا ہے کتنی کا خیال ہے کہ خدا تو ہے مگر وہ اسباب کا سلسلہ قائم کر کے آپ انتظام دنیا سے الگ ہو بیٹھا ہے۔

ان کے نزدیک دنیا ایک طرح کی گھڑی ہے اور خدا گھڑی ساز جس نے اُس کو بنا کر کوک دی ہے اور گھڑی پڑی چل رہی ہے ذات تو ذات خدا کی صفات میں اس سے بڑھ کر یہودگی کی جاتی ہے۔ غرض بندوں نے اتنے خدا بنا ڈالے کہ ایک خدا کے حصے میں پورا ایک بندہ بھی نہیں آتا اور یہ نہ سمجھے کہ خداے واحد کے سواے کوئی اور خدا بھی ہوتا تو دو باسن ایک جگہ رکھے ہوئے کھٹکھٹا اُٹھتے ہیں ایسا کیا ہے کہ دو یا زیادہ خداؤں میں اختلاف نہ ہو اور اختلاف ہو تو دنیا ایک لمحہ نہیں ٹھہر سکتی۔ دو بادشاہ آپس میں لڑتے ہیں ملک کے ملک خاک سیاہ ہو جاتے ہیں اور خداؤں کی لڑائی تو خدا کی پناہ۔ پس دنیا کا ایک طرز پر چلنا صاف اس بات کی دلیل ہے کہ تمام جہان میں ایک خدا کی حکومت ہے۔ خدا کے بارے میں اسلامی عقیدہ ایسا سیدھا اور صاف ہے کہ اس سے زیادہ سیدھا اور صاف عقیدہ ہو نہیں سکتا اسلام مخلوقات سے خدا کی ذات اور صفات کا پتہ چلاتا ہے اور یہی وہ رستہ ہے جسے موصول الی المطلب کہہ سکتے ہیں۔ یہ مخلوقات سے ہم کو اتنی بات کا تو صاف پتہ چلتا ہے کہ دنیا کے کارخانے بنانے والا اور سنبھالنے والا کوئی ہے اور وہ کوئی اُن چیزوں میں سے نہیں جن کو ہم معلوم کر سکتے ہیں بس سواے اس کے ہم خدا کی ذات کے بارے میں اور کچھ نہیں کہہ سکتے اور عقل انسانی کی دھڑکیں ہمیں تک پہنچ

وزیرِ چہ گفتہ اند و شنیدیم و خواندہ ایم  
ماہِ بختناں در اول و صفِ تو مانده ایم

اچھے بہتر از خیال و قیاس و گمان و دہم  
و قتر تمام گشت و بہر پایاں رسیدیم

۱۔ جس کو ہم طلب کرتے ہیں اُس تک پہنچا دینے والا۔

۲۔ خداوند تعالیٰ تو ہمارے خیال اور قیاس و گمان اور دہم اور آج تک جو لوگوں نے کہا ہے یا جو شتا بابر طبع ہے ان سب سے بالاتر ہے۔ دفتر کے دفتر تمام ہو گئے اور غم ختم ہوئے کوئی کام جسے کہتے ہیں صفات کے پہنچنا واقعہ ہے

۳۔ ایسے کے ایسے ہی ایسے تیری ایک صفت کبھی اچھی طرح نہ سمجھ سکے دوسری صفات کا کیا مذکور ہے

## دوسری رات

### انسان کی پیدائش

اب تم جان گئے ہو گے کہ ہمارا پیدا کرنے والا اللہ تعالیٰ ہی سب سے پہلے اللہ تعالیٰ نے حضرت آدم کو پیدا کیا اور اس کا قصہ تم نے قرآن شریف میں جابجا پڑھا ہو گا۔ لیکن بہت سی باتیں تمھاری سمجھ میں نہیں آئی ہوں گی یا تم نے سرسری طور پر دیکھا ہو گا اور غور نہ کیا ہو گا۔ اب میں تم کو وہ قصہ سناتا ہوں جس میں حضرت آدم کی پیدائش کا تذکرہ ہو اور وہ یہ ہے۔

ایک غیر لوگوں سے اُس وقت کا تذکرہ کرو جب تمھارے پروردگار نے فرشتوں سے کہا کہ میں۔ (زمین پر اپنا ایک نائب بنانے والا ہوں) (تو فرشتے) بولے کیا تو زمین میں ایسے شخص کو (نائب) بناتا ہو جو اُس میں فساد پھیلا دے اور غور زریاں کرے اور (بناتا ہو تو ہم کو بتا کہ ہم تیری حمد و ثنا کے ساتھ تیری تسبیح و تہلیل کرتے رہتے ہیں) (خدا نے) فرمایا میں وہ (وہ شخص جس کا جانتا ہوں جو تم نوٹ انسان کی پیدائش کا ذکر قرآن شریف میں جابجا ہی مثلاً (۱) اور لوگو! اللہ ہی نے تم کو (پہلے ہی سے پیدا کیا پھر لطف سے پھر مرد و عورت بنا کر) تم کو جوڑے جوڑے بنایا۔

(۲) اور انسان کی پیدائش کو مٹی سے شروع کیا پھر چوڑ (یعنی نسی) سے جو ایک حقیر ذی ہوا اُس کی نسل چلائی پھر اُس کے پتلے کو درست کیا اور اُس میں اپنی (طرت سے) روح پھونکی اور تم لوگوں کے (سننے کے لیے) کان اور (دیکھنے کے لیے) آنکھیں اور (دیکھنے کے لیے) دل بنائے (اس پر بھی تم اُس کا بہت ہی تھوڑا احسان مانتے ہو۔ انسان کو کس قسم کی مٹی سے بنایا اس کی صراحت بھی کئی جگہ ہو ایک جگہ آیا ہے۔ (۱) میں کہنے (اور) سڑے ہوئے گارے سے جو (سولہ کر) کھن کھن بولنے لگتا ہو ایک بشر کو پیدا کرنے والا ہوں (۲) اُنسی انسان کے (جد امجد آدم) کو پیڑی کی طرح بچتی ہوئی مٹی سے پیدا کیا ہے۔ (۳) بنی آدم کو ہم نے (اسی مٹی) میں سے پیدا کیا ہے۔ (۱۲)

نہیں جانتے اور آدم کو سب (چیزوں کے) نام بتا دیئے پھر ان چیزوں کو فرشتوں کے روبرو پیش کر کے فرمایا کہ اگر تم (اپنے دعوے میں) سچے ہو تو ہم کو ان (چیزوں) کے نام بتاؤ ورنہ تو پاک (ذات) ہو جو تو نے ہم کو بتا دیا ہو اس کے سوا ہم کو کچھ معلوم نہیں تو یہی جانتے والا مصلحت کا پہچاننے والا ہی (تب خدا نے آدم کو حکم دیا کہ اے آدم! تم فرشتوں کو ان چیزوں کے) نام بتا دو جب آدم نے فرشتوں کو ان چیزوں کے نام بتا دیئے تو خدا نے فرشتوں کی طرف مخاطب ہو کر (فرمایا) کیوں ہم نے تم سے نہیں کہا تھا کہ آسمانوں و زمینوں کی سب مخفی چیزیں ہم کو معلوم ہیں اور جو کچھ تم (ایب) ظاہر کرتے ہو (وہ) اور جو کچھ تم ہم سے چھپاتے تھے (وہ) ہم کو (سب) معلوم ہی اور جب ہم نے فرشتوں سے کہا کہ آدم کے آگے جھکنا تو شیطان کے سوا (سب کے سب) جھک پڑے اُس نے نہ مانا اور غی میں آگیا اور افسان بن بیٹھا اور ہم نے (آدم سے) کہا اے آدم! تم اور تمہاری بی بی بہشت میں بسو اور اُس میں یہاں کہیں سے تمہارا جی چاہے با فراغت کھاؤ (یو مہمگو اس درخت گندم) کے پاس مت پھٹکنا (ایسا کر گئے) تو تم (آپ اپنا نقصان کرو گے پس شیطان نے ان کو وہاں سے بھلا پھینکا) اُکھاڑ دیا اور (آخر کار جس (مذے) میں تھے اُس سے اُن کو نکلوا اچھوڑا اور ہم نے حکم دیا کہ تم (سب) اتر جاؤ تم ایک کے دشمن ایک ہو اور زمین میں تمہارے لیے ایک وقت خاص تک ٹھکانا اور زندگی بسر کرنے کا) ساز و سامان ہی۔ پھر آدم نے اپنے پروردگار سے (مذرت کے چند) الفاظ سیکھ لیے اور (اُن الفاظ کی برکت سے) خدا نے اُن کی توبہ قبول کر لی۔ بے شک وہ بڑا ہی درگزر کرنے والا مہربان ہی (جب) ہم نے حکم دیا کہ تم سب کے سب یہاں سے اتر جاؤ تو (ساتھ ہی یہ بھی سمجھا دیا تھا کہ) اگر ہماری طرف سے تم لوگوں کے پاس کوئی ہدایت پونہیچے تو (اُس پر چلنا کیوں کہ) جو ہماری ہدایت کی پیروی کریں گے (آخرت میں) اُن پر نہ کوئی قسم کا خوف (طاری) ہو گا اور نہ وہ (کسی طرح پر) آزرہ خاطر ہوں گے اور جو لوگ نافرمانی کریں گے اور ہماری آیتوں کو جھٹلائیں گے وہی دوزخی ہوں گے (اور وہ ہمیشہ ہمیشہ) دوزخ ہی میں رہیں گے۔

انسان کی پیدائش کا سلسلہ یہ ہو کہ پہلے کچھ نہ تھا پھر خدا نے زمین و آسمان کو پیدا کر کے مٹی میں تصرف کیا اُس سے روئیدگی پیدا ہوئی اور مٹی سے ایک انسان کا پتلا بنایا اور روئیدگی زمین کو اُس کی غذا قرار دیا اُس غذا سے بعد تصرفات ہضم و غیرہ لطفہ پیدا ہوا اُس سلسلہ کو والد و ناسل چلاتا مگر اس کے بعد اندھیرا ہی جس میں ہم بدون نور وحی کے نہیں چل سکتے وحی ہم کو ہدایتی ہو کہ بعد مرگ بھی ایک طرح کی ہستی ہوگی اور ہمارا دل بھی اُس ہستی کے ہونے کو قبول کرتا ہی اُس ہستی کے تفصیلی حالات کا ہم کو کافی علم نہیں سلسلہ آفرینش قرآن میں جا بجا بیان ہے ابھی کہیں ابتدا سے کیا گیا ہی جب زمین و آسمان کچھ بھی نہ تھا کہیں مٹی سے شروع کیا ہی کہیں لطفے سے اگر ابتدا سے تو تو انسان کا شمار مردود ہے ہونا اس اعتبار سے ہو کہ وہ عدم محض تھا اور اگر مٹی سے تو وہ بے جان محض تھا۔ پس مطلب یہ ہو کہ تبدیلیاں جو انسان کی حالت میں ہوئیں اور آگے ہونے والی ہیں تھیں تھیں تمہارے ارادے سے تو نہیں ہوتے پس جس نے یہ تصرفات کیے وہی خدا ہی جس کا حکم تم کو نہیں سکتے فرشتوں نے اپنی خدمات تسبیح و تقدیس ظاہر کر کے خلافتِ الہی کے لیے اپنا استحقاق ثابت کرنا چاہا اور انسان کے ظاہر حال سے دھوکے میں آکر اُس کو مفسد اور خون کھینچنا یا کیوں کہ وہ مٹی سے بنایا گیا تھا۔

اور مٹی کئی اجزاء سے مرکب ہے جو غصیلہ ہو گا وہ ضرور دوسروں پر زیادتی کرے گا۔ انسان کی عیب چینی سے فرشتوں کا یہ مطلب تھا کہ وہ خلافتِ الہی کے لائق نہیں لیکن فرشتے انسان کی بناوٹ پر اُس کے دلی خیالات کو قیاس کرتے تھے اور اس قیاس میں ایک طرح پر اس دعویٰ کا شک بھی تھا کہ ہم انسان کے دلی کا حال جانتے ہیں حال آنکہ دلی خیالات سوائے خدا کے کوئی نہیں جان سکتا تو یہ جو فرمایا کہ اگر تم اپنے دعوے میں سچے ہو تو دعویٰ سے وہی دعویٰ مراد ہی جو فرشتوں نے انسان کے دلی خیالات کے علم کا لیا تھا خدا نے فرشتوں کو یوں قائل کیا کہ تم انسان کے دلی خیالات بے ہمارے بتائے جان گئے ہو تو مخلوقات عالم کے ناموں کو بھی ضرور جان گئے ہوں گے اور اگر ایسا نہیں تو پھر سرے سے تمہارا دعویٰ ہی غلط ہو اس قصے سے ایک نصیحت نکلتی ہے کہ خدا نے آدمی کو ایک خاص وضع کا بنایا ہی اُس کی طبیعت میں مختلف جذبات

ہیں ان میں اعتدال کا قائم رکھنا محال نہیں تو دشوار ضرور ہے اُس میں شہوت اور غصہ کے تقاضے ایسے رکھے گئے ہیں جو اکثر اوقات عقل پر غالب آجاتے ہیں غرض فطرت انسانی میں گنہگاری داخل ہے فرشتے جن کو تقریباً بارگاہ الہی کا شرف حاصل ہے انھوں نے اپنے اوپر خیال کر کے سمجھا ہوگا کہ انسان اپنی خلقت کے لحاظ سے خلافت الہی کے قابل نہیں ہو گا چنانچہ انھوں نے اس خدشے کو حضرت رب العزت کے حضور میں ظاہر کر کے انسان کی پیدائش کی مصلحت پر مطلع ہونا چاہا۔ خدا نے فرشتوں پر اُن کی کمزوری ثابت کر کے اُن سے اقرار کرالیا کہ اُن کا علم ناقص ہے مگر خدا نے انسان کی پیدائش کی مصلحت کو بھربھی اُن پر ظاہر نہ کیا تو جس بات کو خدا فرشتوں سے پوشیدہ رکھنا چاہے بے چارے انسان کا بھلا کیا حوصلہ ہو کہ اُس کو معلوم کر سکے اور حکمت الہی کے بھیدوں کی تفتیش کے درپے ہو۔ افسوس ہے کہ اس زمانے میں اس طرح کا فساد بہت شائع ہو گیا ہے اور یہ بھلا ٹک ہو مگر ہی کالے کاش لوگ اس قصے سے متنبہ ہو کر ایسی خود سری سے باتیں اور چونکہ ہم کو بہت ہی تھوڑا علم دیا گیا ہے لہذا زیادہ ہاتھ پاؤں نہ پھیلائیں۔

## تیسری رات

### انسان کی پیدائش کا بقیہ بیان

سب سے پہلے اللہ تعالیٰ نے آسمان اور زمین کو پیدا کیا لیکن پیدا کرنے اور بنانے میں بڑا فرق ہے جب ایک معیار یا پھرئی مکان بنانا ہو تو اسے ضرور ہو کہ اُس کا سب سامان جیسے

پتھر مٹی چونا لکڑی وغیرہ فراہم کرے۔ ان چیزوں کی مدد سے وہ عمارت بناتا ہے لیکن پھر بھی یہ نہیں کہا جاسکتا کہ اُس نے مکان کو پیدا کیا۔ معمار اور بڑھئی نے سوائے اس کے کچھ نہیں کیا کہ جو چیزیں مختلف طور پر موجود ہیں اُن کو جمع کیا اور اُن کی صورت بدل بدلا کر ایک مکان بنا دیا اگرچہ اُس نے کوئی چیز تو پیدا نہیں کی لیکن پھر بھی ایک مکان مالِ مسالے کی مدد سے ضرور بنا کھڑا کر دیا۔ اللہ تعالیٰ نے جو دنیا کو بنایا وہ اس طرح کا بنانا تو نہ تھا کہ مالِ مسالا پہلے سے موجود تھا اور اُس کی مدد سے دنیا کو بنا کھڑا کیا اللہ تعالیٰ کی قدرت اور دانائی بے حد وحشتا ہو اسے کسی کام کی سرانجام دہی کے لئے نہ مالِ مسالے کی ضرورت ہو نہ کسی مددگار کی بلکہ صرف حکم کی دیر ہو تی ہی اور حکم ہوا اور صبح چاہا اور جو تمام عالم میں اندھیرا گھپ تھا اور سب تیرہ و تاریک تھا اُس نے حکم دیا کہ روشنی ہو اور روشنی ہو گئی دوسرے دن اللہ تعالیٰ نے اسی طرح آسمان کو پیدا کیا اور اسی طرح برابر پچھلے دن تک اللہ تعالیٰ سب چیزوں کو جو اس وقت زمین پر موجود ہیں یا سمندر میں تیرتی ہیں اور جو ہوائیں اُڑ رہی ہیں اور جو آسمان پر چمکتی ہیں پیدا کر دیا۔

بعض مخلوقات کو اللہ تعالیٰ نے یہ قوت عطا فرمائی ہو کہ وہ اپنی جیسی جنس خود پیدا کر لیں۔ ایسی چیزوں کو انگریزی میں آرگینک (organic) کہتے ہیں یعنی جاندار چیزیں کہتے ہیں اس کے برعکس بعض چیزیں جن کو جان میں اور وہ ان آرگینک (organic) کہلاتی ہیں جیسے چاند سورج۔ تارے پہاڑ۔ پتھر۔ سمندر۔ وغیرہ جن کو خدا نے نعمتِ تولید عطا نہیں فرمائی۔ پھلی قشہ کی مخلوقات اُس وقت تک اپنی اپنی حالت پر قائم رہیں گی جب تک اللہ تعالیٰ اُن کو نیست و نابود کر دے اور اسی وجہ سے ان کے لئے قوتِ تولید کی ضرورت نہ تھی۔ پہلی قسم کی جاندار چیزیں

### ۵۔ Inorganic objects.

۵۔ اور یہ قیامت کے دن ہوگا جیسا کہ کلامِ مجید میں جا بجا آیا ہے۔ جس وقت آفتاب (کے نور کی چادر کو) لپیٹ لیا جائے اور جس وقت تارے جھٹ پڑیں اور جس وقت پہاڑ اپنی جگہ سے چلائے جائیں اور جس وقت دس مہینے کی گلیاں اُونٹنیاں چھٹی چھٹی پھریں (اور کوئی اُن کا روک تھام کرنے والا نہ ہو) اور جس وقت وحشی جانور دارے ڈر کے بستیوں میں آجھریں اور جس وقت دریا پاٹ دئے جائیں۔ (دلیلیہ صفحہ آئندہ)

جیسے تباہات۔ مچھلیاں۔ حیوانات۔ چرند و پرند اور انسان ان کی زندگی ہمیشہ کے لیے نہیں  
ہی بلکہ ایک مدت مقرر تک زندہ سرسبز اور شاداب رہ کر ایسے مہر جاتے ہیں کہ پھر ان کا کبھی  
نام و نشان نہیں رہتا۔ چوں کہ انسان دنیا میں مسافرانہ زندگی بسر کر کے آخر کار مہر جاتا ہی  
لہذا دنیا کی آبادی کا سلسلہ قائم رکھنے کے لیے ضرور تھا کہ جو لوگ مر گئے ہیں ان کا کوئی قائم  
مقام اس لیے اللہ تعالیٰ نے اپنی کمال حکمت سے تمام جان دار مخلوقات کو یہ خاص قوت  
عطا فرمائی کہ وہ اپنی جیسی مخلوق پیدا کر سکیں۔ اگرچہ یہ قوت اُس قسم کی تو نہ تھی جس طرح  
کہ اللہ تعالیٰ نے حضرت آدم اور حوا کو ابتداء میں پیدا کیا تھا لیکن اس میں ابھی شک نہیں  
کہ اُس سے ملتی جلتی ضرور ہی اور نتیجہ دونوں کا قریب قریب یکساں کے ہی پیدا کرنے کی قوت  
جو جانداروں کو دی گئی ہی وہ خدا کا ایک راز ہی جس کی تہ کو عقل مند سے عقل مند انسان

(بقیہ صفحہ تین)

دریا کے پٹنے سے مراد یہ معلوم ہوتی ہے کہ زمین کو جب قیامت کا سخت بھونچال آئے گا  
تو بہاؤ پر نہ ریزہ ہو کر گر پڑیں گے دریاؤں کا پانی اور چٹیل کر کسی طرف کو بچہ جائیگا زمین کے کنٹھ و فو ازب یکساں  
ہو جائیں گے۔ دریاؤں میں ادا دھر کا ملبہ آجھڑے گا جس سے وہ پٹ جائیں گے یہ قیامت کا ہولناک  
سین ہی جس کا ذکر سورہ حج میں یوں ہے۔ قیامت کا زلزلہ ایک بڑی سخت مصیبت ہوگی جس دن وہ تھکے  
سائے ناموجود ہوگی ہر دودھ پلانے والی دھارے ڈرے پٹے پٹے پٹے پٹے کو بھول جائے گی اور جتنی محل  
والیاں ہیں سب کے محل گر پڑیں گے اور دھارے بدحواسی کے لوگ متوالے دکھائی دیں گے حالانکہ وہ متوالے  
نہیں بلکہ خدا کا عذاب بڑا سخت ہی جس کے ڈر سے لوگ بدحواس ہو رہے ہوں گے۔

(۴) جبکہ آسمان پھٹ جائے اور جب ستارے چھڑ پڑیں اور جب دریاؤں کو دان کی اصلی جگہ سے  
اُچھال کر دوسری طرف کو بہا دیا جائے ۱۲

(۵) مگر جس دن زمین مارے دھکوں کے چلنا چور ہو جائے ۱۳

(۶)۔ (سب کو) کھڑکھڑانے والا (حادثہ سو) وہ کھڑکھڑانے والا (حادثہ) ہی کیا چیز  
اُس حادثے سے مراد یہی وہ دن ہے جب کہ لوگ (میدانِ حشر میں ایسے پٹے پڑے) ہوں گے جیسے  
پر درار چینیوٹیاں (ٹپٹی پڑی ہوئی ہیں) اور پہاڑ ایسے اُٹے اُٹے پھڑپھڑے ہوں گے جیسی ڈھنکی ہوئی ادوں ۱۴  
دنوں (صفحہ ہذا) پھر جب ان کا وقت آ پونچھا ہو تو (اُس) نہ ایک گھڑی پیچھے رہ سکتے ہیں اور نہ ایک گھڑی ۱۵



بھی آج تک نہیں پونج سکا اور پونج سکے گا بھی نہیں اور یہاں سب کی عقل چکریں ہی

اگر ایک سر موے برتر پیرم | فروغ تجلی بسوز دیرم

## چوتھی رات

### پھل پات - جانور و انسان کی پیدائش

قرآن شریف سے تم کو حضرت آدم اور ماما حوا کے پیدا ہونے کا حال معلوم ہوا ہو گا۔ اس کے ساتھ ہی اللہ تعالیٰ نے حکم فرمایا کہ نباتات و حیوانات اور انسان کی زندگی نسلاً بعد نسل باقی رہے۔ خداوند تعالیٰ نے گھاس اور جھاڑی بوٹی کو پیدا کیا جس میں خود بخود بیج پیدا ہوتا ہی اور پھل دار درختوں میں آپ ہی آپ پھل پھلا رہی لگتی ہی اور ان ہی درختوں میں اُن کا تخم بھی رہتا ہی اس کے بعد پرند اور چرند کو اللہ نے بنایا اور ان کی نسل کو برکت دی جس کی وجہ سے وہ پھلتے پھولتے اور بڑھتے ہیں۔ سب سے آخر حضرت انسان کو جو اشرف المخلوقات یعنی بہترین مخلوقات پر پیدا کیا۔ قرآن شریف میں جو اللہ کا کلام ہی سلسلہ پیدائش اس طرح درج ہے کہ اللہ تعالیٰ نے انسان کو اپنی صورت پر بنایا اور اُس کو تمام دوسری مخلوقات پر برتری اور حکومت دی زمین کی بادشاہت اُسے دی اللہ تعالیٰ نے انسان کو مٹی سے بنایا اور اُس کے پتلے میں اپنی روح پھونک دی روح پھونکنے کے بعد نبیلا جو حضرت آدم کا تھا جان دار ہو گیا اللہ تعالیٰ نے حضرت آدم کو باغ بہشت میں رکھا لیکن حضرت آدم تنہائی سے گھبرانے لگے اللہ تعالیٰ نے اُن کی دل بستگی کے لئے اُن کا ایک جوڑا پیدا کیا۔ حضرت آدم کو اللہ تعالیٰ نے گہری نیند میں ڈال دیا۔ سو یا مبرا برا سہی لے لے اگر اس سے زیادہ ایک بال برابر بھی اوپر اڑنے کا قصد کروں تو باری تعالیٰ کے جلوے کی روشنی سے میرے پڑھل جائیں گے ۱۲

حالت بے خبری میں حضرت آدم کی ایک پسلی نکال گوشت کو جوں کا توں برابر کر دیا اور اسی پسلی سے ماما کو پیدا کیا پس عورت مرد ہی کی ہڈی بوٹی سے بنی یہی وجہ ہے کہ انسان بڑی عمر میں ماں یا باپ سے جدا ہو جاتا ہے اور اپنی بیوی سے جاملتا ہے اور الگ گھر کر لیتا ہے کیوں کہ میاں بیوی دونوں ایک ہی گوشت پر بستے بنے ہیں خدائے انسان کی نسل کو برکت دی اور فرمایا پھلوں پھولوں اور اپنی نسل کو بڑھاؤ زمین کو درست کرو اور اپنے تابع بنائو پرند و چرند و حملہ حیوانات و مخلوقات پر حکومت کرو مجھے یقین ہے کہ انسان کی پیدائش کے حال کو تم نے بہت عجیبے سننا ہو گا اور اُس سے ہم کو خداوند تعالیٰ کا صاف یہ منشا معلوم ہوتا ہے کہ جس طرح نباتات و حیوانات کی نسل ایک دوسرے سے بڑھتی ہے اور پڑاؤں کی جگہ سے قائم ہوتے چلے جاتے ہیں یہی حالت انسان کی ہے کہ دنیا میں اُس کی نسل محفوظ پھیل گئی ہے ایک مرتا ہے۔ دوسرا اُس کی جگہ آ جاتا ہے۔ سچ نیکی ہے یہی رزق دودیکرے ہی آید۔

### رباعی

ہو کون جو رنج مرگ سینے کا نہیں	احوال یہ گوگو ہی کہنے کا نہیں
آمادہ کوچ رہ۔ بہمان میں غافل	ہشیار کہ یہ مقام رہنے کا نہیں

یہ وہ قانون قدرت ہے جس سے نباتات اور حیوانات اپنی مثل پیدا کرتے ہیں اور بڑے پودوں سے چھوٹے پودے اور بڑے جانوروں سے چھوٹے بچے پیدا ہوتے ہیں بڑے فنا ہو کر چھوٹے اُن کے قائم مقام ہوتے چلے جاتے ہیں اور اسی طرح سلسلہ حیات و ممات کا تاقیامت قائم رہے گا۔

یہ سلسلہ اللہ تعالیٰ ہی کی تعلیم اور حکم مقدس کی بنا پر جاری ہے اور یہ ہم بخوبی جانتے ہیں کہ اللہ تعالیٰ کوئی کام ایسا نہیں کرتا جس میں ذرا بھی شک و شبہ ہوے یا ناپاک خیالات کا ہو خداوند تعالیٰ نے جس کمال دانائی اور فراست سے حضرت آدم اور ماما کو پیدا کیا وہ کوئی ایسی بات نہیں ہے جس میں کسی قسم کے بڑے خیال کا دخل ہو یا کوئی ایسی بات ہو جس سے ہم کو شرم آئے اسی طرح بائبل و قابیل حضرت آدم اور حوا کے بچوں کی پیدائش

۱۲ ایک جاتا ہے دوسرا آتا ہے ۱۲

اگر ہم اچھی طرح غور کریں کہ اُسی قسم کا سلسلہ تو الد و تناسل کا آج تک جاری ہے جس کو سیکڑوں بلکہ ہزاروں پشتیں ہوجائیں۔ بڑے مر جاتے ہیں اور جوان اُن کی جگہ لیتے جاتے ہیں تو اس میں کوئی بات بھی بے موقع یا تہذیب و اخلاق سے گری ہوئی نہیں معلوم دیتی۔ جب ہم اس بات کو پیش نظر رکھیں کہ جس وقت اللہ تعالیٰ نے حضرت آدم اور اُن کے جوڑے کو پیدا کیا تو انسان کو زمین میں اپنا خلیفہ بنایا اس سے بڑھ کر اور کیا بڑی ہو سکتی ہے۔ پھر ایسے موقع پر بڑے خیال کا کیا ذکر بلکہ جو بات ہو وہ پاک اور تقدس کی ہونی چاہیے با اس ہم اگر کسی قسم کا ناپاک خیالی انسان کے دل میں آتا ہو تو وہ محض شیطان کا وسوسہ ہی کبھی خداوند تعالیٰ کا ایسا منشا ہو نہیں سکتا۔ پس ہم کو پاک خیالات پر جمے رہنا اور اللہ تعالیٰ سے دعا کرنی چاہیے کہ تو الد و تناسل کے بارے میں ہمارے بھی وہی پاک خیالات ہوں جو انسان کے پیدا کرنے کے پیشتر اور پیدا کرتے وقت اور پیدا کرنے کے بعد خود اللہ تعالیٰ کے تھے پس جو خیالات پاک ہیں وہ اللہ کی طرف سے ہیں اور جو ناپاک ہیں وہ شیطان کی طرف سے۔ یہ مضمون نہایت مقدس اور پاک ہے۔ پس اس کے متعلق ہمارے خیالات بھی ویسے ہی مودب اور زہدانہ ہونے چاہئیں کیوں کہ خلقت انسان بہترین کرشمات قدرت الہی ہے۔ یہ تو تم سمجھ گئے ہو گے کہ ہر قسم کی ذی روح مخلوق کو اپنی جیسی نسل پیدا کرنے کی قوت دی گئی ہے۔ اگر اپنی ہی جیسی چیز کے پیدا کرنے کی قید نہ ہوتی تو آج آم کے درخت میں جامن اور جامن کے درخت میں سنترے۔ لکھنے دکھائی دیتے۔ اس سے معلوم ہوا کہ مخلوقات کو وہ عام قوت تخلیق حاصل نہیں ہے جو اللہ تعالیٰ کے دست قدرت میں ہے ورنہ درختوں سے پھولیاں پیدا ہوتیں اور پھلیوں سے درخت۔ پس یہ بھی ایک حکمت الہی ہے کہ ہر شے کو اپنی جیسی چیز پیدا کرنے کی قوت دی گئی ہے۔ اور اُس کی اپنی نسل کا تخم اُس میں ہی رکھا گیا ہے۔ اسی وجہ سے آم کے درخت کی پرداخت کی جائے تو اُس میں آم ہی گلتے ہیں اور جامن کے درخت میں جامنیں۔ یہی حال سب مخلوقات کا ہے۔ خداوند تعالیٰ نے نباتات، حیوانات اور ہر ذی روح کو اپنی جیسی قوت تخلیق تو عطا نہیں فرمائی بلکہ اُس کو اپنے ہی دست قدرت میں رکھا ہے لیکن اُسی کے لگ بھگ ایک دوسری طاقت

دی ہی جو اُس کی اپنی قوت سے بہت مشابہ ہی اور وہ یہ ہی کہ ہر شے اپنی قسم کے بیج کو پیدا کرتی ہی اور ان ہی بیجوں سے چھوٹے چھوٹے پودے اُگتے ہیں جو بڑے درختوں کی طرح ہوتے ہیں اس قوت کو طاقت تخلیق نہیں کہا جاسکتا مگر طاقت تولید ضرور ہی جس کا تفصیل حال کل بیان کیا جائے گا۔

## پانچویں رات

### نباتات کی پیدائش کا حال

رباعی

گلشن میں پھروں کے سیر سیر ادیکھوں	یا معدن و کوہ دشت و دریا دیکھوں
ہر جاہری قدرت کے ہیں لاکھوں جلوے	حیراں ہوں کہ ددا نکھوے کیا کیا دیکھوں

بیج زمین میں ڈالنے کے بعد چھوٹ نکلتا ہی جو پہلے پہل پودا کہلاتا ہی یا یوں سمجھو کہ جس طرح انسان کا بچہ ہوتا ہی یہ بھی درخت کا بچہ ہی۔ چڑے چڑیا دونوں مل کر گھونسلہ بناتے ہیں اس میں چڑیا انڈے دیتی ہی اور چند دن سے کربچے نکالتے ہیں کیسی محبت سے دانہ بھرتے ہیں۔ جس طرح یہ لال لال گوشت کی بوٹیاں چڑے چڑیا کے بچے گھلاتے ہیں اسی طرح دریا سا پودا بڑے درخت کا بچہ ہوتا ہی۔ پرندوں میں تم نے دیکھا ہو گا۔ کہ ایک کر ہوتا ہی دوسرا مادہ اور دونوں کا مل کر جوڑا ہوتا ہی۔ جیسے چڑا اور چڑیا۔ انسان کی پیدائش کے حالات میں بھی تم نے دیکھ کر مرد و عورت و موادہ کی تفریق معلوم کر لی ہو گی کہ اللہ تعالیٰ نے انسان کا بھی جوڑا پیدا کیا ہی۔

جیسا انسان کا جوڑا ہی ایسے ہی حیوانات اور پرندوں کے جوڑے بھی ہیں لیکن یہ بات

غالباً تم نہ جانتے ہو گے کہ نباتات میں بھی نرو مادہ ہوتے ہیں اور مثلاً دوسری مخلوقات کی طرح بھی جوڑا ہوتا ہے۔ جس طرح انسان اور حیوان کے بچوں کی پرورش کے لیے ماں باپ ہوتے ہیں۔ چھوٹے چھوٹے پودوں کے لیے بھی ماں باپ دونوں بنائے گئے ہیں بعض پودوں میں نرو مادہ دونوں جنسیں ایک ہی دھنسل میں ملی ہوئی ہوتی ہیں جب وہ بڑے ہو جاتے ہیں تو دونوں جنسیں الگ الگ معلوم ہونے لگتی ہیں بڑے درختوں میں بیج نکل آتا ہے تاکہ آگے چل کر جب اصل درخت بڑھا ہو کر سوکھ جائے تو اُن ہی بیجوں سے اُن کی نسل چلے ادرے نئے نئے پودے اُگیں اور اس طرح صفحہ ہستی سے اُن کی نوعیت معدوم نہ ہو جائے۔ نرو مادہ ایک ہی درخت میں ملے رہنے کی کیفیت بہ آسانی فیلے کے کھیت میں دیکھی جاسکتی ہے۔ پہلے صرف ایک دھنسل زمین سے نکلتا ہے پھر اُس میں بالیں اور خوشے لگتے ہیں خوشوں یا بالوں کو غور سے دیکھو تو اُن کے سرے پر باریک باریک ریشم کے سے تار رہتے ہیں ایسی کے ساتھ چھوٹی چھوٹی کلیوں کے گچھے بھی پھندے کی شکل کے نکل آتے ہیں۔ ان ہی خوشوں میں مردانہ اور زنانہ حصہ علی حدہ علی حدہ رہتا ہے۔ خوشے میں جو باریک باریک تار ہوتے ہیں وہ پودے کا زنانہ حصہ ہی اور خوشوں اور کلیوں پر جو باریک ذرات دانہ دار بھوسی کی طرح کے ہوتے ہیں جسے زیرہ کہتے ہیں یہ پودے کا مردانہ جزو ہے۔

جب ہوا کے جھونکوں سے دھنسل بننے لگتے ہیں تو باریک برادہ کچھوں میں سے پھر کر باریک تاروں پر گر جاتا ہے اور تاروں کے ذریعے سے دانوں تک پہنچ جاتا ہے اور اس طرح دانوں میں جو بال میں لگے ہوئے ہوتے ہیں جان پڑ جاتی ہے یعنی بالیدگی شروع ہو جاتی ہے اور یہی اس علم نباتات سے جو لوگ واقف ہیں وہ نباتات میں نرو مادہ کے حصے کی تفریق کو خوب جانتے ہیں انگریزی میں ان کے نام بھی الگ الگ ہیں بالن *Pollen* پھولوں میں ایک قسم کا سفوف ہوتا ہے جو مردانہ حصہ ہی اور زنانے حصے میں جو بطور رحم کے ہوتا ہے جب پڑتا ہے تو پھول بھٹک اٹھتا ہے زنانے حصے کا نام *stigma* ہے جو پھولوں کے وسط میں بطور رحم کے ہوتا ہے اس کے بھی تین حصے ہیں اور سی *ovary* سیل *style* اور *stigma* لیکن انیسوس ہیک ان اجزاء کے نام زبان اردو میں نہیں ہیں لہذا ہم مجبور ہیں۔ من المصنفت ۱۲۔

غلے کی پیداوار کا اصل اصول ہی اگر یہ نہ ہو ورنہ کھیتی بچتہ نہ ہو پھولوں کی کلیوں ہی پر سے  
 نر و مادہ کی تمیز ہوتی ہی غلے کے اقسام میں تو نر و مادہ دونوں ہی جنسیں ایک ہی درخت  
 میں ملی ہوئی ہوتی ہیں لیکن بعض جگہ نر و مادہ کے پورے الگ الگ بھی ہوتے ہیں۔  
 جہاں دونوں جنسیں یکجا ہوتی ہیں تو نر پونے کا بڑا مادہ ڈھل پر پڑ کر رفتہ رفتہ پونے کے تنے میں  
 پونچ جاتا ہی اور تخم کی تولید شروع ہو جاتی ہو۔ بعض جگہ جدا جدا کلیاں اور جدا جدا پھول  
 نر و مادہ کی حیثیت رکھتے ہیں بھی تو وہ ایک ہی درخت کی شاخ پر کھلے ہوئے ہوتے ہیں  
 کبھی کبھی جدا جدا ٹہنیوں پر بعض دفعہ بالکل الگ الگ درخت پر پھول لگتے ہیں جو ایک  
 دوسرے سے فاصلے پر بھی ہوتے ہیں جہاں نر کا برادہ ہوا سے اڑ کر پونچ جاتا ہی اور مادہ  
 درخت کی کلیوں سے چمٹ جاتا ہی۔ یا یہ کہ شہد کی مکھیاں اور دوسری قسم کے کیڑے  
 جو رس چوستے رہتے ہیں اور ایک درخت سے دوسرے درخت پر اڑتے رہتے ہیں ان کے  
 ذریعے سے پونچ جاتا ہی۔ درختوں کی پیدائش پر غور کرو کہ کس طرح خداوند تعالیٰ ان کی  
 تولید اور بقا اور ہر ہر جھاڑی لٹی کی بلکہ ہر ہر گھانسی کے تنکے۔ ہر ہر پھول اور درخت  
 میں روح روان پونچاتا ہی تاکہ نباتات کی نسل قائم رہے اور جو درخت بعد موسم مر جاتے  
 ہیں ان کا سلسلہ مفقود نہ ہو۔

اگر خداوند تعالیٰ نباتات کو قوت تولید عطا نہ فرماتا تو وہ چند ہی سال میں ختم ہو جاتے کیوں کہ عموماً درختوں کی عمر بہت تھوڑی ہوتی ہی اس کا یہ انجسام ہوتا کہ چند ہی سال میں صفحہ زمین پر پھیل پھیل کر غلہ و برہنری کا نام باقی نہ رہتا اور قحط اور قحط سے تمام چند و پرند چڑھی کہ آدمی بھی روئے زمین پر سے مٹ جاتے ہی وجہ ہی کہ اللہ تعالیٰ نے اپنی دانائی سے انسان کے پیدا کرتے سے پیشتر ہی نباتات کو پیدا کیا تاکہ انسان کے کھانے پینے کا کافی انتظام ہو جائے۔	ابرو باد و مہ و خورشید و فلک در کار اند ہمہ از ہر تو سرگشتہ و فرماں بردار
تا تو ظاہر بکف آدمی و بقلبت نخوری شرط انصاف تبا شد کہ تو فرمان بری	

لے ہوشیار اور سمجھ دار آدمی کی نظر میں درختوں کے سبز پتے کیا ہیں گویا ہر پتہ خداوند تعالیٰ کی نیکو کارانہ فطرت

مسعود اتم کو معلوم ہوا ہو گا کہ ان تمام چیزوں میں اللہ کی قدرت اور مہربانی کی نشانیاں موجود ہیں اب ہم رفقہ رفقہ تمہارے اس سوال کے لگ بھگ بھونچ گئے ہیں کہ جو تم نے اپنے معصوم بھائی کو پالنے میں جھوٹے ہوئے دیکھ کر اپنی اماں جان سے کیا تھا۔ ان شاء اللہ کل رات کو میں تم کو بتا دوں گا کہ مچھلی اور چڑیوں اور حیوانات کے بچے بھی ماں اور باپ رکھتے ہیں۔

## چھٹی رات

### اکسٹر اور مچھلیوں کے بچوں کی پیدائش کا حال

تم کو بتلا چکا ہوں کہ نباتات وغیرہ اشیائے ذی روح کو قوت تولید دی گئی ہے غلہ چوں کہ غذا کی چیز ہے تھوڑے بیج ڈال دینے سے منوں انجن پیدا ہو جاتا ہے اور یہ سلسلہ سال بسال ہر فصل پر جاری رہتا ہے۔ پھولوں کا بھی یہی حال ہے اول کلیاں لگتی ہیں پھر پھول اور پھل اور سب سے آخر بیج پیدا ہوتا ہے اور ان ہی بیجوں کے لگانے سے اسی قسم کے دوسرے درخت اُگتے ہیں اور بڑے ہو کر اپنے موسم پر پھلتے پھوٹتے ہیں یہ سلسلہ شروع سے آج تک جاری ہے ہر درخت کی نسل مسلسل طور پر قائم ہو سال کے تین سو بیٹھ دن ہی کارخانہ جاری ہے ان بالوں کو تم اپنے ذہن میں رکھو اور آگے جو میں کہتا ہوں اُسے غور سے سنو مخلوقات جان دار کی دو قسمیں ہیں۔

اول جن میں اعصاب اور جو اس قسم (یعنی سننا۔ دیکھنا۔ سونگھنا۔ چسکھنا اور چھونا۔) میں سے کل یا چند موجود ہوں اور اس قسم کی چیزوں کو اشیائے مدد کہتے ہیں۔

دوم جن میں اعصاب اور جو اس قسم نہ ہوں جیسے نباتات ان کو اشیائے غیر مدد کہتے ہیں چڑیاں۔ مچھلیاں اور تمام قسم کے پرنسندہ موادہ مل کر انڈے دیتے ہیں ہر فلاف اس کے نباتات میں موادہ کی قوت کیجا ہو کر بیج پیدا ہوتا ہے۔ چڑیوں کے انڈے پر ایک سخت

چھلکا ہوتا ہے لیکن سب انڈے اس قسم کے نہیں ہوتے جس طرح نباتات میں دانہ دار مادہ نہ پودے میں ہوتا ہے عصبی مخلوقات میں بجا اس کے ایک رقیق عرق ہوتا ہے۔ مادہ جو انڈے دیتی ہے اُس میں نہ کہ یہ عرق داخل ہو جاتا ہے آکسٹر جسے کسٹور کہتے ہیں ایک قسم کا گھونگا ہے جو نہ سُن سکتا ہے نہ دیکھ سکتا ہے نہ سونگھ سکتا ہے نہ چکھ سکتا ہے اُس میں صرف ایک ہی حاسہ حس کا ہے۔ یہ سب سے ادنیٰ قسم کی ذی حس مخلوق ہے آکسٹر کے گھونگے کے اندر ہی دونوں خواص نرو مادہ کے موجود ہیں جب گھونگے کے اندر انڈا بننے لگتا ہے تو دونوں مادے نرو مادہ کے اُس میں شامل ہو کر آکسٹر کی تولید ہوتی ہے۔ انڈا جب اس طرح طیار ہو جاتا ہے تو اُس گھونگے میں سے خود بخود نکل پڑتا ہے۔ اس گھونگے کو تم اس کی ماں کا پیٹ سمجھو وہ پانی کی سطح کے اوپر بہتے بہتے کسی پتھر یا دوسرے گھونگے سے چمٹ جاتا ہے اور بتدریج اُس پر دوسرا خول چڑھ جاتا ہے جو رفتہ رفتہ سخت ہو کر اپنی اصلی صورت پر آ جاتا ہے۔ مچھلیوں کی حالت اس سے مختلف ہے واللہ تعالیٰ نے نرو مادہ مچھلیاں الگ الگ پیدا کی ہیں مچھلیوں کے بچے ہمارے بچوں کی طرح ماں اور باپ دونوں رکھتے ہیں۔ شاید تم نے کبھی کسی بڑی مچھلی کا پیٹ چاک کرتے ہوئے دیکھا ہو گا بعض اوقات اُس میں ہزاروں انڈے بھرے رہتے ہیں۔ بعض لوگ ان انڈوں کو بھی بہت شوق سے کھاتے ہیں۔ مچھلیاں عموماً جہاں پانی بہت ہوتا ہے وہاں رہتی ہیں لیکن جب ان کے انڈے دینے کا موسم آتا ہے تو مچھلیاں اُس مقام کو چھوڑ کر ایسی جگہ چلی جاتی ہیں کہ جہاں پتھر کی چٹانیں یا اور کسی قسم کی آڑ ہو وہاں وہ انڈے دیتی ہیں۔ جب مچھلیاں انڈے دیتے جاتی ہیں تو زنجی اُن کے ساتھ ہی ساتھ جاتا ہے۔ جہاں کہیں آڑ کا مقام ملتا ہے مچھلی ہزار ہا انڈے دیدیتی ہے۔ مرغی کے انڈے کی سفیدی کی طرح سطح آب پر باریک باریک تیر مروں کا چھتے کا چھتے چکنا ہٹ کا نظر آتا ہے یہی مچھلی کے انڈے ہوتے ہیں۔ جب مچھلی انڈے دے چکی ہے تو مچھلی کا زائستہ آہستہ آہستہ اُس چھتے پر تیرنے لگتا ہے اور ساتھ ہی ساتھ اس کے جسم سے بھی اسی قسم کی سفید لیس دار رطوبت نکلنے لگتی ہے اور وہ انڈوں کے چھتے پر پوری طرح پھیل جاتی ہے جہاں مادہ مچھلی اور زنجی دونوں کی رطوبتیں ایک دوسرے سے ملیں فوراً



انڈوں میں قوت نامیہ شروع ہو جاتی ہے یا یوں کہو کہ انڈوں میں جان پڑ جاتی ہے اور انڈے بڑھنے لگتے ہیں ٹھیک اسی طرح جیسے کہ غلے کے بیان میں تم سُن چکے ہو کہ باریک باریک ریزے ریشم جیسے تاروں پر پڑتے ہی اناج کا دانہ اپنے لگتا ہو مچھلیاں جیسا یک مناسب مقام پر انڈے دے چکتی ہیں تو نر و مادہ اپنی اپنی جگہ چلے جاتے ہیں نہ وہ انڈوں کو سینتے ہیں نہ اُلٹ کر خبر لیتے ہیں۔ بچے کب پیدا ہوئے انھیں خبر بھی نہیں ہوتی۔ پانی کی حرکت اور آفتاب کی تمازت سے انڈے پک جاتے ہیں اور ان میں سے بے گنتی چھوٹے چھوٹے بچے نکل پڑتے ہیں۔ اب تم کو معلوم ہو گیا ہو گا کہ مچھلیوں کے بچے کیوں کر پیدا ہوتے ہیں۔ کل ان شاء اللہ پرند و چرند کے بچوں کے پیدا ہونے کا حال کہوں گا۔

## ساتویں رات

### چرند و پرند کے بچوں کا حال

تم نے اپنے فائدہ باغ میں مالی کو گیارہاں بناتے اور پھول ترکاریوں کے بیج بوتے ہوئے دیکھا ہو گا کہ زمین میں بیج ڈالنے کے بعد اُس کو اچھی طرح مٹی سے ڈھانک دیا جاتا ہے کہ زمین کی نمی اور آفتاب کی گرمی سے تخم میں جو جان پوشیدہ ہوتی ہے وہ جلد نکل آئے اور بیج سے ایک چھوٹا سا پودہ نکلے جو بڑھتے بڑھتے ایک زبردست درخت ہو جائے۔ تم نے پڑیوں کے گھونسلوں میں بار بار چھوٹے چھوٹے انڈے دیکھے ہوں گے لیکن شاید تم کو یہ خیال نہ آیا ہو گا کہ وہ بھی ایک قسم کے بیج ہیں جن میں سے بچے نکلے ہیں اور اسی وجہ سے انڈے کو فارسی زبان میں ”تخم“ کہتے ہیں۔ انڈے اور بیج میں یہ فرق ہے کہ بیج کی طرح انڈے کو زمین میں نہیں دبا تے بلکہ پڑیاں ایسی جگہ گھونسلاتا جاتی ہیں کہ جہاں وہ آرام و اطمینان سے انڈے سے سکیں زمین میں دبانے کے عوض سینے میں پروں کی گرمی انڈے کو پونجی ہو۔

جس سے دو پائین ہفتوں میں انڈے کے اندر بچہ بن جاتا ہے۔ غرض گرمی پونہ جانے سے ہی اور اس قسم کی گرمی اب بندریچہ مشین کے پونہ پا کر مرنی کے بچے دم کے دم میں نکال لیتے ہیں جب انڈے کے اندر بچہ پورا بن جاتا ہے تو انڈے کا چھلکا خود بخود کھٹک جاتا ہے اور بچے نکال پڑتے ہیں جیسا کہ تم آئے دن دیکھتے رہتے ہو۔ اگر تم نے کبھی غور کیا ہو گا تو تم کو معلوم ہوا ہو گا کہ اکثر انڈوں پر مادہ ہی بیٹھی رہتی ہے اور انڈوں کو اپنے پردوں سے گرم رکھتی ہے لیکن چڑا بھی اس پاس ہی رہتا ہے اور ادھر ادھر ٹپک چکا کر اسی جگہ آ بیٹھتا ہے جہاں کہ گھونسل بنا ہوا ہو تا ہے اور وہاں بیٹھ کر چوں چوں کرنے لگتا ہے اور اس طرح چڑیا کے ساتھ رہ کر اسکی تنہائی کو فریاد کرتا ہے اور اس کا دل ہلنا تا ہے۔ پھر پھر کرے چڑا اڑ جاتا ہے اور ذرا سی دیر میں اپنی بچہ بیچ میں اناج کا دانہ یا کوئی کھیرا پتنگا لاکر گھونسلے میں گھس جاتا اور چڑیا کو بہت محبت سے کھلاتا ہے جب چڑیا بیٹھے بیٹھے تھک جاتی ہے تو وہ اڑ جاتی ہے اور چڑا انڈے سینے لگتا ہے چڑیا جب تازہ دم ہو کر آ جاتی ہے تو چڑا اڑ جاتا ہے بعض دفعہ تھوڑی دیر کے لئے دونوں اڑ جاتے ہیں مگر دینک انڈوں کو خالی نہیں چھوڑتے کیوں کہ ہر وقت گرمی پونہ جاننا ضرور ہے ورنہ انڈے گندے ہو جاتے ہیں اور بچے نہ نکلیں۔ دیکھو چڑے چڑیا کی گزران کسی محبت اور لطف کی ہے کس طرح ایک دوسرے کی مدد کرتے ہیں اور کیسے ہم درد ہیں۔ ہم کو اس سے سچی اور بے ثلوث محبت اور وفاداری کا سبق حاصل کرنا چاہیے۔ انڈوں میں سے بچے نکلنے کے بعد نرمادہ دونوں دانہ و ناکا کھڑے پتنگے پتنگے پھرتے ہیں اور بچوں کو بھرتے ہیں جب بچوں کے کلیاں بھوٹی ہیں تو ان کو اڑنا سکھاتے ہیں اور اس بات کی حفاظت کرتے ہیں کہ ایسا نہ ہو کہ اڑنے کے لالچ ہونے سے پہلے وہ چھد کر گھونسلے سے گر پڑیں یا کہیں کو آ یا پتی اچک نہ لے جائے۔ رفتہ رفتہ بچے بڑے ہو جاتے ہیں اور ان کا بھی جوڑا لگ جاتا ہے پھر وہ بھی انڈوں میں سے اسی طرح بچے نکالنے لگتے ہیں۔ پرندوں کے بعد اب چرندوں کو۔ پرندوں کی طرح ان کے انڈے نہیں ہوتے اور اس میں بھی حکمت آئی ہے۔ تم کو مچھلیوں کا حال یاد ہو گا کہ وہ ایک جھول میں ہزار ہا انڈے دیتی ہیں بلکہ ایک قسم کی مچھلی جو کاڈ کھلاتی ہے جس کا تیل کاڈیور آئل مشہور ہے اور اکثر بطور مقوی دوا کے استعمال ہوتا ہے خدا کی عجب شان ہے کہ یہ مچھلی سولہا کروڑ سے

کے کرئیس کر ڈر تک انڈے دیتی ہیں جن کو کہ مچھلیوں کے انڈے غیر محفوظ جگہ میں ہوتے ہیں  
ہوا کے جھونکوں اور پانی کی لہروں سے اکثر برباد ہو جاتے ہیں جن پر رہتے ہیں ان میں  
سے بچے نکلتے ہیں۔ ہزاروں بچے تو بڑی بڑی مچھلیاں خود کھا جاتی ہیں۔ اس کے علاوہ  
انڈوں کو آبی جانور مثل قاز اور بطوں وغیرہ کے کھا لیتے ہیں کہ ان کی غذا ہی اس کے بعد جو  
بچ رہتے ہیں وہ بڑے ہو جاتے ہیں۔ انڈوں کی بربادی کا حال تم شن چکے اسی کی روک  
تھام اور حفاظت کے لیے خلاق عالم نے اعلیٰ درجے کی مخلوقات میں بجائے انڈے  
دینے کے مادہ کے پیٹ میں ہی چھوٹے چھوٹے انڈے پیدا کر دیئے ہیں جنہیں اوورین  
Ovaries بیضہ ایوان کہتے ہیں ان کے جفتی کھانے سے سپرے ٹوزو  
Spermatozoa حیوانات النویۃ یعنی منی کے باریک باریک کیڑے مادہ  
کے انڈوں سے مل کر وہ انڈے پرورش پانے لگتے ہیں۔ ہر مادہ کے پیٹ میں اللہ تعالیٰ  
نے اپنی قدرت سے ایک خاص جگہ انڈوں کی پرورش پانے کی بنا دی ہے جسے رحم کہتے  
ہیں جس طرح پرندوں کے انڈے سینے سے بہت ہی آسان میں بچہ بنتا جاتا ہے اسی طرح رحم مادہ  
میں نر کی منی کے شمول کے بعد انڈوں کی حالت بدلتی ہو جاتی ہے اور جس کے لیے جو میعاد  
مقرر ہے اُس میں وہ طیار ہو جاتے ہیں بعض جانوروں میں چند ماہ میں اور بعض میں سال بھر میں مدت پوری  
ہوتی ہے۔ مدت مقررہ پوری ہونے کے بعد جس طرح مرغی کے جوڑے انڈوں کو کھٹک کر نکل  
آتے ہیں اسی طرح انڈا یا جو جنم حیوان مادہ کے پیٹ میں رہتا ہے جب پوری طرح نشو و نما  
پالیتا ہے یعنی پورا جسم بن جاتا ہے اور جان پڑ جاتی ہے تو وہ اپنی ماں کے پیٹ سے باہر نکل  
آتا ہے اور اسی کو پیدا ہونا کہتے ہیں۔ جب تک بچہ ماں کے پیٹ میں رہتا ہے اُس کی  
پرورش اور غذا ماں کے جسم سے پہنچتی رہتی ہے۔ لیکن پیٹ کے باہر نکلنے ہی ماں کے  
دودھ سے اُس کی پرورش ہونے لگتی ہے۔ اس طرح چند ہفتے ماں دودھ پلاتی رہتی ہے  
پھر بچے کے دانت نکلنے شروع ہوتے ہیں دانت نکلنے کے بعد گواٹر حصے کی ایک منزل  
طر ہو جاتی ہے۔ بعض جانور چند ماہ میں بعض چند سال میں جوان ہو جاتے ہیں۔ - جتنے  
سے جب تک علم تشبیہ الابدان نہ پڑھا جائے پوری طرح یہ باتیں سمجھ میں نہیں آسکتیں ۱۲

کم درجے کا جانور ہوگا اتنے ہی جلد اُس کا بچپنا ختم ہوگا اور جس قدر اعلیٰ درجے کا ہوگا اتنی ہی دیر اُس کے جوان ہونے میں لگے گی انسان اشرف المخلوقات اور بہترین صنائع پروردگار عالم ہے۔ اسی وجہ سے اُس کی بچپن اور جوانی تک پونہ پچھن کا زمانہ دوسری مخلوقات عالم سے بڑھا ہوا ہے۔ یہ کو یاد رکھنا چاہیے کہ خداوند تعالیٰ نے انسان کے تابع تمام مخلوقات کو کیا ہے اور اُن پر اُسے حکومت دی ہے اس لیے ضرور ہے کہ اُس کے نشوونما کی مدت بہت طویل ہو تاکہ اس اثنا میں اُس کو واقفیت۔ علم عقل بچتہ اور تجربہ ہر کام کا حاصل ہو جائے اور جوان ہونے تک وہ اُن تمام قویٰ اور صفات کا جو اللہ تعالیٰ نے انسان کے لیے مخصوص کی ہیں ایک مکمل نمونہ ہو اور اشرف المخلوقات کے لقب کا ہر لحاظ سے مستحق ہو اور تمام مخلوقات سے برتر اور بہتر ہو کر اُن پر طرانی کی قابلیت پیدا کرے اور مخلوقات عالم میں وہ خداوند تعالیٰ کے بعد کامرتبہ حاصل کرے جس کی شکل و صورت پر وہ مخلوق کیا گیا ہے۔ رباعی

آدم کو عجیب خدا نے ربہ بخشا	ادنیٰ کے لیے مقام اعلیٰ بخشا
عقل و ہنر و تمیز و جان و ایمان	اس ایک کف خاک کو کیا کیا بخشا

مسعود بادوسرے بچوں کی طرح تم بھی چاہتے ہو گے کہ چلدی بڑے ہو جاؤ لیکن یہ ناسمجھی کی بات ہے یاد رکھو کہ تمھارے بچپن اور جوانی کے درمیان جو چند سال کا وقفہ ہے وہ بہ لحاظ اُن تمام باتوں کے جو تم کو سکھنی ہیں اور نیز بہ لحاظ اُن اہم ذمہ داریوں کے جن کے لیے تم کو طیار ہونا ہی بالکل ہی ضروری ہے۔ خود انسان کی زندگی ہی بہت مختصر ہے۔ کچھ زمانہ ناسمجھی میں گزر جاتا ہے۔ جب سمجھ آتی ہے تو تجربہ درکار ہوتا ہے اور جب تجربہ حاصل ہوتا ہے تو پل جلاؤ کا زمانہ آ جاتا ہے۔

فکر معاش و ذکر خدا یاد رفتگان	دودن کی زندگی میں بھلا کوئی کیا کئے
-------------------------------	-------------------------------------

اگرچہ خدا کے فضل سے تم اپنے گھر میں خوش حال ہو اور ہر طرح کا آرام و آسائش تم کو میسر ہے تاہم دوسرے بچوں کی طرح تم کو بھی مستقل مزاج اور جفاکش ہونا پسینے تاکہ یہ زمانہ جو تمھاری ترقی کا ہی بے کار ضائع اور برباد نہ جائے۔ اس وقت کو غنیمت سمجھو۔

جو کچھ کرنا دھرمنا ہی کرلو۔ سہرا گیا وقت پھر ہاتھ آتا نہیں۔ وقت بڑے قدر کی چیز ہو ایک منٹ اس کا راسگاہ نہ جانے دو۔

## اکھویں رات

انسان کو حالت موجودہ پر پیدا کرنے کے وجہ اور عورت مرد کے تعلقات بنانا حیوانات اور انسان کی پیدائش کا حال غم مٹنے چکے۔ آج ہم کو یہ دیکھنا ہی کہ خداوند کتنا نے بنی نوع انسان کو سر زمین پر قائم رکھنے کے لئے کیا طریقہ اختیار فرمایا ہو۔ اگر اللہ تعالیٰ انسان کو بنانا پورا اوسو چا پیدا کر دینا اور بن ماں باپ کے عورت مرد آسمان سے آن پڑتے تو بچنے سے جوانی تک کا کھڑاگ ہی نہ رہتا لیکن ایسی حالت میں ہماری طرز زندگی کی حالت کچھ اور ہوتی۔ وطن اور مولد نہ ہوتا حال آں کہ وطن انسان کو بہت عزیز ہوتا ہو ۵

حب الوطن از ملک سلیمان خوشتر	خار وطن از عیسیٰ وریحان خوشتر
------------------------------	-------------------------------

ماں باپ جیسی نعمت نہ ہوتی۔ مٹیاں بیوی۔ آل اولاد۔ غرض دنیا کے جتنے رشتے ناٹے ہیں جن پر خانہ داری کا دار و مدار اور لطف زندگی ہی کچھ بھی نہ ہوتا۔ مانتا محبت ایک دوسرے کی چاہت کا پتہ نہ ہوتا۔ کوئی بھی ایک دوسرے کی رنج و راحت کا شریک نہ ہوتا نہ کوئی ایک دوسرے کی مدد کرتا نہ ہاتھ بٹاتا نہ کوئی ایک دوسرے کی ضرورت میں کام آتا نہ کوئی ہم پر والدین جیسی شفقت کرتا نہ میاں بیوی کی محبت ہوتی نہ دوستوں کی مہربانی نہ کوئی بیماری میں تیمار داری کرتا نہ کوئی کسی کے مرنے کا ماتم کرتا غرض ہر شخص اپنی ڈیڑھ اینٹ کی مسجد جدا بناتا۔ خوب صورت دل فریب گول گول گلگتھنا سے پیار سے پیارے بچے اُن کے پھوسے پھوسے گلاب کے سے گال اُن کی موہنی باتیں دل اُٹھانے والی ادائیں اور تما شے کہاں سے آتے بچنے سے بڑے ہونے تک کا تعلیم کا سلسلہ نہ ہوتا۔

تجے جو بہ تدبیر چہ جسمانی اور دماغی ترقی کر کے جوانی اور بڑھاپے کی زندگی اور دنیاوی کاروبار کے لیے طیار ہوتے ہیں کچھ بھی نہ ہوتا۔ اس تصور سے دم الٹنا ہی زندگی و مال جان ہوئی جاتی ہی۔ انسان کے پیدا کرنے کے تمام طریقے اللہ تعالیٰ پر ظاہر تھے اُس کی قدرت میں سب کچھ تھا وہ جس طرح چاہتا ہم کو پیدا کر سکتا تھا۔ وہی عالم الغیب ہو اسی کی ذات پاک میں گزشتہ اور آئندہ زمانے کے حالات کا مکمل علم ہو لیکن خداوند تعالیٰ نے اس طریقے کو پسند نہیں فرمایا کہ جدا جدا آدمی پیدا کرے۔ اللہ تعالیٰ کی مرضی مبارک ہی تھی کہ انسان کو اپنی ذات پاک سے بہت مشابہ پیدا کرے اور اسی وجہ سے اُس کو زندگی کے منتقل کرنے کی قوت عطا فرمائی ہو اور نئی پود اپنے ماں باپوں سے زندگی پائیں اور اگے چل کر وہ اسی طرح سلسلہ بہ سلسلہ اپنی اولاد پیدا کرتے چلے جائیں۔ اس مقصد کی تکمیل کے لیے اللہ تعالیٰ نے باوا آدم اور اتا حوا کو پیدا کیا اور ان دونوں کو یہ عجیب و غریب طاقت عطا فرما کر ایک مقدس و متبرک تحفہ عنایت فرمایا عرشِ شہادت ہا سے تو چنداں کہ نعمت ملے تو مسعود اب تم کو معلوم ہوا ہو گا کہ عورت مرد کا رشتہ جس کو اکثر بے وقوفانہ اور شریر آدمی بہت حقیر اور ذلیل خیال کرتے ہیں کیسا با عظمت ہو جس کا ہم کو ہمیشہ ادب کرنا چاہیے اور پاک خیالات کے سوا بے بُرے اور کینے خیالات کو کبھی بھول کر کبھی دل میں جگہ نہ دیں۔ اگرچہ اللہ تعالیٰ نے مرد و عورت کو جدا جدا بنایا ہو مگر حقیقت میں وہ ایک جان دو قالب ہیں اُن میں سچی اور حقیقی محبت ہونی چاہیے۔ عورت کو دیکھو خوب صورت شکل اور نازک اندام بنایا ہو اُس میں بالطبع یہ خاصہ رکھا گیا ہو کہ وہ دوسرے کی مدد ڈھونڈے اور دوسرے پر تمکین کرے۔ وہ ہمیشہ ایک دوسرے شخص کی خبر گیری کی محتاج ہی۔ برخلاف اس کے مرد کو قوی ہیکل طاقت ور ہاتھ پاؤں مضبوط چوڑے چکے سینے کا بنایا ہو جس سے صاف ظاہر ہو کہ یہ مردانہ اور قوی اُس میں خاص کر اسی غرض سے رکھی گئی ہیں کہ وہ کم زور و ناتوان عورت کو نہ صرف بیرونی حملوں اور خطروں سے بچا سکے بلکہ ہر طرح سے اُس کی خبر گیری کی حاجت اور حفاظت کر لے اور اُس کے پاکیزہ خیالات عمدہ اقوال و اعمال اور بے لوث زندگی

لے جتنی بہت سی تیری نعمتیں ہیں ہم اتنا ہی بہت سا تیرا شکر ادا کرتے ہیں ۱۲۹

کی آبرو اور عصمت کو برقرار رکھنے میں کافی مدد دے۔ جو شخص عورت یا مرد کی ذات کی نسبت بیہودہ اور فحشاءات کرتا ہو تو یہ اس کے دل کا جُثٹ ہے۔ اس سے وہ نہ صرف اپنی آپ بے عزتی کرتا ہو بلکہ خداوند تعالیٰ کی مقدس مرضی کے صریح خلاف کرتا ہو اور گویا اس کے کام پر لغو و بالہد صرف گیری کرتا ہو۔ جس طرح پرندوں میں نر مادہ دونوں مل کر اپنے بچوں کی خبر گیری اور پرورش کرتے ہیں یہی حال انسان کا بھی ہے کہ ماں باپ دونوں ہر کام میں لگے لپٹے رہتے ہیں تم تو ماشاء اللہ سمجھ دار اور ہونہار ہو کبھی تم نے اس بات کا بھی خیال کیا ہے کہ ماں باپ اپنی اولاد سے ایسی سچی اور بے قراوی کی محبت کیوں رکھتے ہیں جس کی مثال دُنیا بھر چھان ڈالو کیس نہ ملے گی لاکھ سر بٹخو ایسے چاہتے والے میسر نہ آئیں گے۔ قدر بابا آں زماں دانی کہ خود بابا شومی۔ اس کا سبب میں تم کو بتلاؤں۔ اس کی وجہ یہ ہے کہ تم اپنے ماں باپ کے بدن کا ایک ٹکڑا ہو۔ تمہارے دُنیا میں آنے کا سبب ماں باپ ہی ہیں۔ تم اُن کی چھوٹی سی تصویر مجسم ہو۔ تم اگرچہ ماں کے پیٹ سے پیدا ہوئے ہو تو اس سے یہ نہ سمجھ لینا کہ تم صرف ماں ہی کے جگر کے ٹکڑے ہو۔ یہ صرف حکمت الہی تھی کہ تم کو ماں کے پیٹ میں رکھا اور اُس نے اپنی عجیب و غریب قدرت سے ماں کے پیٹ کی تنگ و تاریک کو ٹھہری میں تمہارے تمام اعضا پرورے کر کے تم کو پیدا کیا۔ بلکہ باپ بھی تم کو اُسی طرح چاہتا ہے جیسے کہ ماں کیوں کہ اُس کے بھی جگر کے ٹکڑے ہو بلکہ سچ پوچھو تو اصل سبب پیدائش باپ ہی ہے عورت مرد کو نہ ظاہر الکل لگ ہیں مگر سچ پوچھو تو ایک ہی ہیں اسی واسطے انگریزی میں عورت کو *Better half* کہتے ہیں یعنی بہترین نصف کہتے ہیں۔ دُنیا کی گاڑی دونوں ہی سے مل کر چلتی ہے پس تم دونوں ماں باپ کے بلواں جلوں ہوئے اس لیے تم کو دونوں کا یکساں پاس ادب ملحوظ رکھنا چاہیے۔ اللہ تعالیٰ نے اپنی حکمت سے گو ماں اور باپ اور بچوں کے علیحدہ علیحدہ جسم دیئے ہیں مگر سچ پوچھو تو وہ جدا نہیں ہیں۔ **نظم**

محل جفت ہی ماں باپ خیر کے طالب

ہی والدین کا حق سب حقوق غالب

۱۰ باب ہونے کی قدر تم کو اُس وقت معلوم دے گی کہ جب تم خود باپ بنو گے ۱۱

<p>ہو تو سید تو کیوں ہو سقیم حال اُن کا          اُن کی فرج ہو اصل وجود ہیں ماں باپ          اُن ہی سے پایا ہو ہستی نے تیری نشوونما          اُنھارے رنج بہت تاکہ تجھ کو راحت ہو          تو زیر منت احسان والدین کے ہو</p>	<p>اُن ہی کا تو ہی تر مال بھی ہو مال اُن کا          بڑا ہوا ہو کوئی بل بلا کے آپ سے آپ          بس ایک ات خدا ہو کہ جس کا پٹ ماں          تجھے ہو پہلے کسی اور کو ہو یا منت ہو          بس اُن کا دنیا بجاے ادائے دین ہو</p>
<p>جس طرح پرندوں میں انڈے سے بچے ہوتے ہیں یہی حال انسان کی پیدائش کا بھی ہے۔          انسانی انڈے کو <i>Ovum</i> یعنی بقیۃ البشر کہتے ہیں اور عورت کے پیٹ          میں پیدا ہوتے ہیں یہ سیکڑوں بلکہ ہزاروں باریک باریک ٹیبلے مثل ریت کے ذرات کے          ایسے چھوٹے چھوٹے ہوتے ہیں کہ بلا مدد خوردبین کے دکھلائی نہیں دیتے یہی حال مرد          کی منی کا ہے جو ایک قسم کی گاڑھی لیس دار سفید رطوبت ہوتی ہے جیسے ناک کا ریٹ اس میں          بھی بے شمار چھوٹے چھوٹے جاندار کیڑے ہوتے ہیں جن کو انگریزی میں <i>Spermatozoa</i>          اور عربی میں حیوانات النویہ کہتے ہیں۔ منی کے کیڑوں کو          اگر خوردبین سے دیکھو تو ہر ایک کا جسم علیحدہ علیحدہ معلوم ہوگا جس میں ایک گول نقطہ مرکب          اور ایک باریک سی دم بطور دھڑکے ہوتی ہے۔ آدمی کی پیدائش ان ہی منی کے کیڑوں سے          ہوتی ہے۔ یہ منی مرد کے جسم میں پیدا ہوتی ہے۔ جب عورت مرد کی شادی ہو جاتی ہے یعنی          جوڑا لگ جاتا ہے۔ مرد اور عورت کی گنجائی اور محاممت اور خدا کی قدرت سے <i>Ovum</i> جو عورت          کے پیٹ میں رہتے ہیں مرد کی منی جہاں اُن تک پہنچی دلی شریک طرفین میں کوئی نقص نہ ہو          اور اُن میں جان پڑی۔ بدون اس قسم کی مقاربت کے یہ انڈے بے کار ہیں اور اولاد کا          ہونا ناممکن ہے یہ ایک بہت بڑا پیچیدہ معاملہ ہے بڑے بڑوں کی سمجھ میں نہیں آتا تم تو سچے ہو          اس راز کو اچھی طرح سمجھ نہیں سکتے لیکن جہاں تک تم کو بتلادیا ہو تمھارے لیے کافی ہے۔</p>	<p>لے بقراط جو بڑا لوناٹا حکیم ہے اس کا منقولہ تو یہ ہے کہ منی مرد کی ہو یا عورت کی داغ سے پیدا ہوتی ہے          اور پھر دو رنگوں کے رستے جو کانوں کے نیچے ہیں حرام مغز میں پہنچتی ہے۔ پھر جگر سے دو گیس نکلتی ہیں ان میں          آتی ہے اور وہاں سے گردل میں اور آخر کار سلسلہ بہ سلسلہ مرد اور عورت کے خارج میں۔ غرض نئی کا تمام</p>



ڈاکٹر میری ڈیڑھ لین جو ایک شریٹ اور پاک باطن میں صاحب ہیں انھوں نے اپنی ایک کتاب میں ایک چھوٹے لڑکے اور اُس کی ماں کی گفتگو جو اسی بارے میں لکھی گئی ہو وہ نہایت بھولی بھالی اور دلچسپ ہو وہ میں تم کو پڑھ کر ستاتا ہوں اس سے تمھاری واقفیت اور زیادہ بڑھے گی۔ لڑکے کی ماں کیسی سمجھ دار تھی اُس نے سوچا کہ لڑکے کو ڈنگہ میں رکھنے سے کیا فائدہ میں نہ کہوں گی تو کیا ہوا آگے چل کر بازاری لوٹوں اور مدرسوں کی خراب صحبت میں وہ ان باتوں کو معلوم کرے گا اور ضرور کرے گا بلکہ بہت بڑے پیرائے سے مطلع ہو گا اس سے بہتر بھی ہو کہ میں ہی اپنے پیارے بچے سے کیوں نہ کہوں۔ اس کا جو درد مجھے ہو گا وہ دوسرے کو تھوڑے ہی ہو گا اور فی الواقع خود ماں باپ جس تہذیب اور شائستگی سے ان امور پر گفتگو کر سکتے ہیں ماوشما کو کیا غرض پڑی کہ وہ در دسریں۔

## ماں بیٹے کی گفتگو

- بیٹا۔ اٹاں! جب اللہ تعالیٰ نے مجھ کو بنایا تو میں کتاب پڑا تھا۔
- ماں۔ میرے پیارے بچے جب الد میاں نے تم کو بنانا شروع کیا تو پہلے پہل تو تم ایک چھوٹے سے ترم سے کے برابر تھے جو سوئی کی نوک سے بھی چھوٹا ہوتا اور اردن خوردبین کے نظر بھی نہیں آ سکتا۔
- بیٹا۔ (متحیر ہو کر) اٹاں! جب میں اتنا ذرا سا تھا تو کھو یا کیوں نہیں گیا۔
- ماں۔ ہاں بے شک کھوئے جانے کی بات تھی لیکن اللہ تمھارا محافظ و نگہبان تھا تم جاتے ہو بچے اللہ کی بڑی نعمت ہیں اس لئے الد میاں نے اُن کے لئے ماں کے پیٹ میں بڑی حفاظت کی جگہ ایک چھوٹی سی کوٹھری الگ بنادی ہو اُس میں وہ اُس وقت تک محفوظ رہتے ہیں جب تک کہ پوری طرح تمام اعضا بن کر طیارہ نہ ہو جائیں۔

بیٹا - کیا اماں جان سچ مچ میں ایسی کوٹھری میں رہتا تھا؟

ماں - ہاں ہاں میاں!

بیٹا - لیکن یہ تو بتلائیے کہ میں سانس کیوں کر لیتا تھا اور پیٹ کے اندر کھاتا کس طرح تھا؟

ماں - تمہارے بدن میں سانس لیتی تھی اور جو میں کھاتی تھی وہی تمہاری بھی غذا تھی۔

بیٹا - اماں - کیا آپ کو معلوم تھا کہ میں آپ کے پیٹ میں ہوں۔

ماں - ہاں بے شک۔ بعض وقت تمہارا ٹھنڈا سا ہاتھ یا پاؤں کوٹھری کی دیوار کو لگ جاتا تھا اور میں معاسجھ جاتی تھی کہ میرا بیٹا راجہ مجھے جتلا رہا ہے کہ میں یہاں ہوں۔ میں کہتی تھی کہ اس ننھی سی جان پر صدقے قربان۔ اور تمہارے دیکھنے کو دل بے قرار تھا کہ خدا سا تھنیر کے سب کی سلامتی میں وہ دل لائے کہ تمہارا چاند سا گھر میں دیکھ لوں۔

بیٹا - اماں - میں کتنے دنوں تمہارے پیٹ میں رہا؟

ماں - پورے نو مہینے اس عرصے میں تم پل پل اور گھڑی گھڑی بڑھتے گئے اور پورے دن لگے تو تم پیدا ہو گئے۔ میں چاہتی تھی کہ تم کو کسی قسم کا نقصان نہ پہنچے اور تم توانا و تن درست پیدا ہو اس لیے میں ہر وقت اپنے دل کو ہمشاش و لبشاش رکھتی تھی عمدہ عمدہ مقوی اور منقرح غذا میں کھاتی تھی کہ تم میں طاقت دے۔ غصہ چھوڑ کر میں نے اپنے مزاج کو دھما کر دیا تھا کبھی تڑپیں رو نہ رہتی تھی لوگوں سے مہربانی و شفقت سے پیش آتی تھی۔ ہر کام میں صبر و تحمل

۱۵ پانچویں مہینے کے شروع ہونے میں بچے کی حرکت معلوم دینے لگتی ہی جوں جوں دن گزرتے جاتے ہیں بچے کا پھر ناجوئی محسوس ہونے لگتا ہے اسے انگریزی میں کوکننگ *Swickning*

کہتے ہیں ۶۱۲

۱۵ مدت وضع حمل مابین ۲۷-۲۸ دن کے ہی جو قریب چالیس ہفتے کے ہوتے ہیں ۱۲

اور استقلال اختیار کر لیا تھا خلاصہ یہ ہے کہ جو باتیں میں چاہتی تھی کہ تم میں سے وہ سب میں نے اپنے اوپر لازم کر لی تھیں کیونکہ میں خوب جانتی تھی کہ جس طرح میں رہوں گی اور جو کچھ میں کروں گی اُس کا پورا اثر تم میں موجود ہو گا۔

بیٹا۔ اماں یہ تو میری کچھ سمجھ میں نہ آیا کہ آپ کے کھانے سے میری پرورش کس طرح ہوتی تھی۔

ماں۔ جو غذا میں کھاتی تھی اُس کا خون بن جاتا تھا اور وہی خون تمہاری غذا تھی اور تم کو پونچھتا تھا۔

بیٹا۔ بھلا یہ کیسے ہو سکتا ہے؟

ماں۔ یہ خدا کی قدرت ہے۔ پیٹ میں جب بچہ رہتا ہے تو اُس کی ناف میں ایک ٹنگی

سی لگی ہوتی ہے جو ماں سے جڑی رہتی ہے وہ ذریعہ غذا پونچھنے کا ہوتا ہے۔

جب وہ وقت قریب آیا کہ تم دنیا میں قدم رکھو اور اپنی زندگی آپ شروع کر دو تو تمہاری کوٹھری کا دروازہ خدا کی قدرت سے کھل گیا۔ لیکن جننا اور مرنا برابر

ہوتا ہے۔ اُس وقت مجھ پر سخت تکلیف اور کرب گزرا۔ دنیا میں آتی ہی سب سے

پہلا کام تھا کہ وہ ٹنگی جس نے تم کو مجھ سے جڑ رکھا تھا کاٹ دی گئی چند روز

میں وہ اچھی ہو گئی۔ تم اپنی ناف کو دیکھو جو گڑھا بنا ہوا ہے یہ اُسی کا نشان ہے۔

پیٹ سے نکلتے ہی جب تم نے پہلا سانس لیا۔ تو تم رونے لگے تمہاری ہواں

ہواں کی آواز سن کر میں نے اللہ تعالیٰ کا شکر کیا کہ تم زندہ سلامت پیدا ہوئے۔

میرے بہرے پر بشارت کے آثار نمایاں ہو گئے۔ میں نے نہایت شکر بھری

سے پوچھا کہ لڑکا ہوا یا لڑکی۔ معلوم ہوا کہ لڑکا تو اور زیادہ خوشی ہوئی پھر

تم کو دانی نے نہلا دھلا کپڑے پہنا بسم اللہ کر کے میری گود میں دیا۔ یہ وہ مبارک

وقت تھا کہ پہلے پہل میں نے تمہاری پیاری صورت دیکھی۔ یہ وہ صورت

تھی جس کی آمد کی میں تو مہینے سے منتظر تھی۔ اُس وقت کی خوشی کا کیا پوچھنا ہے

اب تو تم سمجھ گئے ہو گے کہ ماؤں کو اپنے بچوں سے اس قدر زیادہ محبت کیوں

ہوتی ہو۔

بیٹا۔ اماں جان! اب میں سمجھا کہ مجھے دنیا میں سب سے زیادہ آپ کی محبت کیوں ہو اور یہ کہہ کر سچے ماں سے لپٹ گیا اور پیار کرنے لگا۔

مسعود مجھے یقین کامل ہو کہ انسان کے پیدائش کے راز کو جو شخص اچھی طرح سمجھے گا اُس کے دل میں ضرور خداوند تعالیٰ کی بے انتہا قدرت تعظیم اور عظمت قائم ہوگی۔ انسان کی پیدائش خدا تعالیٰ کی ایک عجیب و غریب قدرت کا راز ہے جو کہ جس کو آج تک بڑے سے بڑے عقل مندوں نے بھی نہیں سمجھا اور نہ اس کی پوری ماہیت کو کوئی بیان کر سکتا ہے۔ آج کی رات اور پچھلی راتوں میں جو کچھ بیان کیا میں نے اپنے اسکان بھر اس بات کی پوری کوشش کی ہے کہ تمہارے سوال کا جواب صاف صاف اور پورا پورا دیا جائے اور اس حد تک میرا بیان پورا ہو چکا۔ لیکن اسی سلسلے میں ابھی اور بہت سی ضروری باتیں باقی ہیں جن کا جاننا تمہارے لئے ضرور ہے اور تمہارے والد ماجد نے مجھے فرمایا ہے کہ میں تم پر وہ تمام باتیں ظاہر کروں جن کا جاننا تمہارے لئے ضرور ہے۔ اب انشاء اللہ کل پھر بات چیت ہوگی۔

## نویں رات

سچے ماں باپ پر کیوں پیدا ہوتے ہیں

پیدائش کے متعلق تو میں بہت کچھ بیان کر چکا ہوں لیکن اسی کے متعلق اور باتیں بھی ایسی ہیں جن کا جاننا تمہارے لئے ضرور ہے اُن کے معلوم کرنے سے نہ صرف تمہاری واقفیت بڑھے گی بلکہ وہ تمہارے حق میں بہت مفید ہوگا۔ انسان کی غفلت اور ناعاقبت اندیشی سے جو خرابیاں اعضائے توالد و تناسل میں پڑ جاتی ہیں وہ کس طرح

سے بھولے اور نادان بچے اُن میں گرفتار ہو جاتے ہیں اور اُن سے بچنے کی کیا سہیل ہو  
یہ سب باتیں میں آگے چل کر بیان کروں گا۔ کل رات کی تقریب سے تم سمجھ گئے ہو گے کہ کیوں  
اکثر بچے نہ صرف ماں باپ کی شکل و صورت کے پیدا ہوتے ہیں بلکہ اُن ہی جیسی خوب عادات  
اطوار بھی اُن میں ہوتے ہیں اور بعض دفعہ تو عین میں ماں یا باپ کی تصویر ہوتے ہیں کہ ذرا  
فرق نہیں ہوتا ایک کو چھپاؤ ایک کو نکالو بے اختیار ہم کھڑے ہوتے ہیں کہ ہونہ ہو یہ فلاں  
شخص کا لڑکا ہی یا یوں سمجھو کہ بڑے درخت کی لکڑی کی چھٹیاں ہیں نباتات کا بھی یہی  
افضل ہے اُن میں بھی نوعیت قائم رہتی ہے جس قسم کا بیج ہو گا ویسا ہی پھل ہو گا مثلاً اگر  
کوئی آم کھٹایا لاشیہ دار ہو تو اُس کی کھلی سے جو پودا لگے گا وہ بھی ویسا ہی کھٹا اور لاشیہ دار ہو گا  
اسی طرح شکل و صورت وضع طرح ذالقیہ سب وہی قائم رہتا ہے یہ ممکن نہیں کہ بیج ایک طرح کا  
ہو اور پھل دوسری طرح کا جانوروں کا بھی یہی حال ہے جس جانور کو چاہو تو جیسی اُن کی  
نسل ہوگی ویسے ہی وہ بھی ہوں گے مرغی کے چوزے کیوترے کے بچے۔ گتے اور گھوڑے  
سب اپنے ماں باپ پر ہوں گے یہی حال انسان کے بچوں کا بھی ہے وہ اس قاعدے سے  
مستثنیٰ نہیں ہیں۔ پس بچے جو پیدا ہوں گے اُن کے قواسم جسمانی اپنے ماں پر ملے مجلے  
ہوں گے۔ بعض وقت بچہ ماں یا باپ کسی ایک کی صورت پر پڑ جاتا ہے یا یہ صورت ایک  
کی ہوتی ہے تو عادت دوسرے کی۔ بعض وقت بچے کی آنکھیں۔ اور پٹلیوں کی رنگت تو  
باپ کی ہوتی ہے مگر دوسرے اعضا مثلاً ناک یا پیشانی یا ہونٹ ماں پر ہوتے ہیں بعض جگہ پوپاں باپ  
دونوں کی شکل سے ملتا جلتا ہوتا ہے جیسا کہ ایک ہند کی ایک مشہور روایت پوت پوتیا پر گھوڑا بہت نیکلو  
تھوڑا ہی تھوڑا یہی حالت رنگت روغن سر کے بالوں۔ آنکھ ناک غرض کل نقشہ اور قد و  
قامت ڈیل ڈول کی ہوتی ہے کہ سب ماں باپ ملتے جلتے ہوتے ہیں۔ جو حالت ظاہری  
شکل و صورت کی ہے بحشیہ یہی حالت صحت و تندرستی و توانائی اور اوصاف باطنی کی ہے  
اگر ماں باپ تن درست و توانا ہوں پچھلی ہٹا کٹا ہو گا اگر ماں باپ مریض اور پھٹکتے ہوئے ہوں پچھلی مریض  
پیدا ہو گا اور ان بچے عوارض کی جھلک بچے میں ضرور موجود ہوگی اس سے ظاہر ہے کہ تن درست  
و توانا صحیح و سالم خست و چالاک اولاد پیدا کرنے کے لئے کس قدر ضروری امر ہے کہ ماں باپ

اپنی اپنی تن درستی کی پوری طرح حفاظت کریں پس اگر ہم کو عمدہ اولاد کا چلانا مقصود ہو تو پہلے ہم کو اپنی صحت درست کرنی چاہیے اور یہ امر ممکن نہیں ہے جب تک بچپن اور جوانی کی غلط کاریوں سے سخت پرہیز نہ کیا جائے جس شخص کا جیسا اٹھان اور جیسی کاٹھی بچپن میں ہوگی بڑے ہو کر بھی وہ ویسا ہی ہوگا جنہوں نے بچپن میں بُری عادتیں سیکھی ہیں وہ جوانی میں اُس کا مزہ چھپس گئے جنہوں نے جوانی برباد کی وہ بڑھاپے میں اُس کا خمیازہ بھگتیں گے

انہو سے بد در طبیعت کہ نشست      نہ رو دھڑ لوقت مرگ از دست

پس میاں مسعود اگر تم ابھی سے اپنی صحت کی پوری طرح حفاظت نہ کرو گے یا کسی بُرے کام سے اپنی تندرستی کو نقصان پہنچاؤ گے تو یاد رکھو کہ آئندہ تم بہت بچتاؤ گے اور جب تم ماشاء اللہ جوان ہو گے اور تمہارے بھی بال بچے ہوں گے تو یقین مانو کہ تمہاری بے پروائی اور زامانہ اندیشی کے نتائج اُن میں موجود ہوں گے۔ یہی حال تو اسے عقلی کا ہو۔ بچوں کو یہ بھی والدین سے وارثہً پہنچتی ہیں چال چلن میں بچے اپنے باپ یا ماں کے مشابہ ہوتے ہیں بعض دفعہ دونوں کی عادتیں ان میں موجود ہوتی ہیں اور کبھی بھی دادا۔ دادی بلکہ اور ایک پشت اور بکا اثر بھی پایا جاتا ہو۔ اگر یہ باتیں سچ ہیں اور کچھ شک نہیں کہ سچ ہیں تو تم جان لو کہ کیسا کچھ تمہارے والدین کے عادات و اطوار نے جو تمہاری پیدائش سے برسوں پیشتر اُن میں موجود تھے تم میں اثر کیا ہوگا اور اسی طرح جیسے تم بچپن میں اٹھو گے اور جس طرح کی تمہاری قواسے جسمانی و دماغی اور چال و چلن ہوگا اُسی طرح کی تمہاری اولاد بھی ہوگی۔ اگر تم شریفانہ عادات نیک مزاجی اور راست بازی اختیار کرو گے تو تمہاری اولاد میں خود بخود یہ صفات موجود ہوں گی۔ اگر تم مطیع و فرماں بردار نہ ہوئے اور تم نے دھوکے بازی اور بد وضعی اختیار کی تو یہ بات مشکل ہے کہ تمہاری اولاد بھی ایسا نہ کرے۔ اگر تم خوش دلی سے اپنے والدین کی اطاعت اور فرماں برداری کرو گے اُن کی تعظیم و تکریم اور محبت اُن سے رکھو گے اور خدا کا خوف اور اُس کی عظمت اور محبت تمہارے دل میں ہوگی تو تمہارے بچے بھی ایسے ہی فرماں بردار اور راست باز ہوں گے۔

لے بُری عادت جب کسی کی طبیعت میں بیٹھ جائے تو پھر مرتے دم تک نہیں چھوٹتی ۱۲

گندم از گندم بر وید بخور جو پ  
از مکافات عمل غافل مشو پ

اللہ کے فضل سے تمھارے قوائے جسمانی اور دماغی اچھے ہیں تم کو اس کا شکریہ ادا کرنا چاہیے لیکن اس بات پر مغرور نہ ہونا چاہیے اور نہ اُن لوگوں کو جن میں نقصان جسمانی ہیں کبھی حقارت سے دیکھنا بلکہ اُن کے ساتھ ہمدردی کرنی چاہیے تم اس بات کو بھی خیال رکھو کہ اگرچہ پیدائش سے تم کو یہ نعمتیں ملی ہیں لیکن ایسا نہ ہو کہ تم اُن کو بُرے طور پر استعمال کر کے برباد کر دو اور اسی طرح ممکن ہو کہ جو لوگ خلقِ کمزور یا ناقص پیدا ہوئے ہیں وہ اپنی روک تھام اور حفاظت اور استقلال سے تم سے بڑھ جائیں۔ ہم کو ہمیشہ کوشش کرنی چاہیے کہ جو عمدہ قوی اللہ تعالیٰ نے اپنی رحمت سے ہم کو عطا فرمائی ہے اُن کی ہم پوری حفاظت کریں اور برقرار رکھیں بلکہ اُن میں یو مایہ و ماترئی کر کے جائیں تاکہ آئندہ جو نسل ہم سے چلنے والی ہو وہ ہماری حماقت اور غلط کاریوں کا خمیازہ نہ بھگتے۔

## دوسرا باب

کیفیت اُس نقصان کی جو اعضاءِ تولد و تناسل کو بچپن میں غلط کاموں سے پہنچتا ہو

## دسویں رات

انسان کے قوائے عقلی اخلاقی اور فزائیہ اسیان اور اپنے ہاتھ سے اُس کی اپنی بربادی

آج کی شب انسان اور حیوانات کے حالات میں جو یکسانیت ہو اُس کے متعلق میں ذکر کرنا چاہتا ہوں جس پر غالباً تم نے غور نہ کیا ہو گا۔ تم کو معلوم رہنا چاہیے کہ انسان بھی ایک حیوان ہی اگرچہ وہ سب سے بڑے مرتبہ کا ہی اور اللہ تعالیٰ نے اُس کو حملہ حیوانات پر برتری دی ہو۔ اللہ تعالیٰ نے انسان کو عقل دی ہوتا کہ وہ سوچ سمجھ سکے اس کے علاوہ

۱۲ لہ گیہوں گیہوں اور جو سے بوا گتا ہو اور اپنے عمل کے بدلے سے غافل نہ ہو یعنی جیسی کرنی ویسی بھرنی

اخلاقی احساس بھی دیا جاتا کہ صبح اور غلط میں تمیز کر سکے اور اُس کے دل میں ایمان کا ایسا نور دیا ہو کہ اگر وہ کوئی نیکی کا کام کرتا ہو تو اُس کا دل اُسے پسند کرتا ہو۔ برصافات اس کے بدی کے لئے ملامت کرتا ہو۔ انسان اپنی صفات حسنہ کو بُرے کام میں بھی لاسکتا ہے مثلاً اپنے خیالات کو بُرے کاموں میں لگا دے بُرے بُرے کام کرے۔ اپنے ہم جنسوں کو تکلیف پہنچا دے حتیٰ کہ وہ خداوند تعالیٰ سے بھی برگشتہ و منحرف ہو جائے اس طرح وہ اپنی اخلاقی حالت کو کم زور یا بالکل تباہ کر سکتا ہو۔ اس قسم کے حالات اکثر ان بچوں میں پائے جاتے ہیں جو تعلیم و تربیت سے بے بہرہ ہوتے ہیں نہ وہ مدرسے جاتے ہیں اور نہ اپنے دلی خیالات کی اصلاح کرتے ہیں اور یہی حال ان لڑکوں اور مردوں کا بھی جو احکام باری تعالیٰ کی پروا نہیں کرتے نہ وہ روزہ نماز کے پابند ہیں اور نہ کبھی بھول کر قرآن شریف پڑھتے ہیں اور نہ کبھی کسی مجلس و عظیم میں جاتے ہیں اور نہ کوئی ایسی کتاب پڑھتے ہیں کہ جس سے اُن کے چال چلن کی اصلاح ہو۔ حال اُن کہ یہ سب باتیں نیکی کا رستہ بتلاتی ہیں اور جس طرح ایک بیمار کے لئے دوا کی ضرورت ہے اُسی طرح اخلاقی کم زوری اور ہر قسم کی بد عنوانیوں کے لئے یہ اکیسرا حکم رکھتی ہیں۔ جب کبھی بُرے کام پر انسان کا دل ملامت کرتا ہو تو ممکن ہو کہ آدمی اُس کو طامال جائے اور پروا نہ کرے اور جو سیدھا رستہ ایمان بتاتا ہو اُس کو نہ مانے ایسے لوگ رفتہ رفتہ بدی کے خوگر ہو جاتے ہیں اور اُن کے دل میں نیک و بد کی تمیز کا احساس باقی نہیں رہتا۔ اس کی مثال یوں سمجھو کہ جیسے ایک بیداری کی گھڑی تم اپنے سر ہانے رکھ لو اور پانچ بجے صبح کے الارم لگا دو۔ پہلے پہل الارم کی آواز تم کو ضرور چونکا دے گی اور اگر تم ہمت کر کے اُسی وقت اٹھ بیٹھو اور اپنے کاروبار میں لگ جاؤ تو ہر روز جب الارم کی آواز تھارے کان میں پہنچے گی تم فوراً اٹھ بیٹھو گے۔ لیکن اگر الارم کی آواز سننے پر کبھی تم کو بے ایعتی پڑے رہو اور مستی سے اپنے کاروبار اور نہ اٹھو تو دین دن بعد اُس الارم کا کچھ بھی اثر تم پر نہ ہو گا۔ یہی حال ایمان کا ہے اگر تم اس کی سرزنش اور لہجھتوں پر عمل کریں گے تو ہمارے لئے بہتری ہوگی اور جب ہم اپنے دل میں یہ ٹھان لیں گے کہ ایمان اگر ہمارے کام کو اچھا کرے یا بُرا۔ دونوں یکساں ہیں تو چند دن کے بعد ہم خود گم ہو جائیں گے اور ہم پر کچھ اثر



نہ ہو گا۔ یہ بات نہیں ہو کہ ایمان ہم کو ملامت کرنا چھوڑ دے گا نہیں۔ بلکہ جس طرح الارح اپنے وقت مقرر پر ہمیشہ بچتا رہتا ہے۔ ایمان بھی بچنے کے کام پر ہوتا ہے۔ دل میں چٹکیاں ضرور لیتا رہے گا لیکن چونکہ ہم نے بے پروائی اختیار کر لی ہو اُس کی ملامت کا کچھ اثر ہماری طبیعت پر باقی نہیں رہتا اور کھلے خزانے بڑے بڑے کام کرنے لگتے ہیں۔ تم کو معلوم ہو گیا ہو گا کہ اگرچہ انسان بھی ایک حیوان ہے لیکن وہ اپنی اخلاقی ذمہ داری اور ایمان کے سبب سے تمام حیوانوں پر برتری رکھتا ہے۔ انسان اور حیوانات میں جو مشابہت اور اختلاف جسمانی حالتوں میں پایا جاتا ہے وہ میں تم پر ظاہر کرنا چاہتا ہوں۔ اگر تم جھک کر اپنے ہاتھ اور گھٹنے زمین پر ٹیک دو تو تم دیکھو گے کہ تم گھوڑے یا گائے اور تمام چوپایوں کے مشابہ ہو گے۔ ایسی حالت میں تمھاری ٹانگیں اور ہاتھ جانوروں کے چاروں پاؤں کے مانند ہو جائیں گے۔ بعض جانور مثلاً بندر کے پاؤں اور انگوٹھے تمھارے ہاتھوں کے مانند ہوتے ہیں۔ گھوڑوں میں انگلیاں اور انگوٹھے مل کر سجائے ناخن کے ٹم بن گیا ہے۔ اور اگر تم سیدھے گھرے ہو جاؤ اور اپنے دونوں ہاتھ پیٹھ کے پیچھے کر لو اور اُن کو اوپر کی طرف اٹھاؤ تو تمھاری شکل پرندوں سے مشابہ ہو جائے گی تمھاری ٹانگیں اور پاؤں اُن کی ٹانگوں اور پاؤں کی جگہ ہوں گے اور بازو اُن کے بچھوؤں کی جگہ۔ اس سے نتیجہ نکلتا ہے کہ ہمارے جسم کی بناوٹ اور دوسرے حیوانات سے مشابہ ہے لیکن ایک بات میں انسان تمام حیوانات سے مختلف ہے۔ انسان ہی ایک ایسا حیوان ہے کہ جس کو اللہ تعالیٰ نے ایک مکمل ہاتھ دیا ہے۔ باوجود اس کے کہ اللہ تعالیٰ نے ہم کو عقل عطا کی ہے اگر وہ ہم کو ایسے ہاتھ نہ دیتا تو انسان کے لیے بالکل ناممکن تھا کہ وہ جانوروں پر ایسی برتری حاصل کر سکتا کیوں کہ ہاتھ ہی سے وہ اپنی غذا طیار کرتا ہے۔ دوائیں بناتا ہے۔ لباس بناتا ہے۔ اپنے رہنے کے مکانات بناتا ہے۔ کتابیں لکھتا ہے۔ کاغذات چھاپتا ہے۔ انواع و اقسام کی کلیں طیار کرتا ہے۔ ریل اور بڑے بڑے جہاز بناتا ہے کہ جو ہر ندوں کے اُڑنے سے بھی زیادہ تیز چلتے ہیں انسان کے یہ دانش مندانہ عمل تو اللہ تعالیٰ کو بھی پسند ہوں گے لیکن اُس کے دل میں جو بدی اور شرارت پوشیدہ رہتی ہے تو انہیں ہاتھوں سے اپنے جیسے انسانوں کو درد دہک تکلیف

اور اذیت پونچھتا ہو وہ بڑی بڑی تو ہیں اور دوسرے آلات مرگ بناتا ہے کہ جس سے لڑائی میں خون کی ندیاں بہ جاتی ہیں اور ہزاروں بلکہ لاکھوں آدمی مارے جاتے ہیں۔ انسان اپنے دل کی بدی کی وجہ سے اور نیز شیطان کے بہکانے اور بچے لوگوں کی صحبت سے جو شیطان سے بھی زیادہ بد ہوتے ہیں۔ مصرع صحبت بد بد بود از ما بدہ انہیں ہاتھوں سے بہت ایسے مجھے بڑے کام کرتا ہے جو خداوند تعالیٰ کو سخت ناپسند آتے ہیں لیکن یہ بات تعجب کی ہے کہ انسان ہی صرف ایک ایسا حیوان ہے کہ جو خدا اپنے جسم کو آپ ناپاک اور برباد کرتا ہے۔ اگر اللہ تعالیٰ اُس کو ہاتھ چسبی نعمت نہ دیتا جو اُس ایک بہت بکار آمد ذریعہ اور بڑی مدد اور برکت اُس کے تمام دنیاوی کاموں میں کرنے کے لیے دیتے ہیں تو انسان کے لیے ایسی حرکت قریب قریب ناممکن کے تھی۔ اس غرض سے کہ انسان اپنے پاک ہاتھوں کو اپنی ہی بربادی اور اپنے ہی ہم جنسوں کی تکلیف رسانی میں کام میں نہ لائے اللہ تعالیٰ نے انسان کو اخلاقی احساس اور ایمان دیا ہے تاکہ یہ ہاتھ اُس کے لئے مدد اور برکت کا ذریعہ ہوں نہ کہ ناپاکی اور تکلیف پونچھانے کے آئے بن کر بجائے رحمت کے ایک عذاب جان ہو جائیں۔

## گیارھویں رات

### استمنا و اغلام

اللہ تعالیٰ نے انسان کو عقل اور سمجھ دی ہے جس سے وہ اپنے بڑے کام میں تمیز کر سکتا ہے عقل کے علاوہ ایمان بھی دیا ہے جو اچھے کام کی تعریف اور بُرے کام پر ملامت کرتا رہتا ہے۔ پس وہ خوب جانتا ہے کہ خداوند تعالیٰ نے اُس کو ہاتھ اس لیے نہیں دیے ہیں کہ وہ اپنے ہاتھوں سے بُرے کام کرے بلکہ ان ہاتھوں کے عطا کرنے سے اللہ تعالیٰ کا لے بڑی صحبت سانپ جیسے خراب جانور سے بھی بڑی ہوتی ہے ۱۲

منشاء یہ ہے کہ انسان اپنے آپ کو حیوانات سے بے انتہا برتر اور فائق بنا کر لیکن بعض آدمی اور غضب کو یہ ہے کہ لڑکے بھی ان ہی ہاتھوں سے ایسے بُرے اور شرم ناک افعال کرتے ہیں کہ وحشی اور بے عقل جانوروں سے بھی وہ گئے گزرے ہوئے۔ بجائے اس کے کہ وہ ان ہاتھوں سے ایسے کام لیں جو سمجھ دار اور نیک لوگوں کو کرنے چاہئیں ہم دیکھتے ہیں کہ وہ اپنے ہی ہاتھوں سے اپنے پاک نفس کو اس طرح برباد کرتے ہیں کہ پیشاب گاہ کو ہاتھ سے ملتے ہیں اور اُس سے نہایت شرم ناک اور بُرا کھیل کھیلتے ہیں۔ اس حرکت سے ایک قسم کا جوش اور گدگد می اور کچھ مزاح بھی ملتا ہے۔ اور چند لمحے کے لئے دل بھی خوش ہوتا جاتا ہے۔ لیکن اس در اسے لطف کا نتیجہ دماغی اور اخلاقی اور جسمانی قوی کی بربادی اور لاعلاج نقصان ہے۔ خداوند تعالیٰ نے ہم کو عضو تناسل اس واسطے نہیں دیا کہ ہم اُسے ایسے بُرے مصروف میں لائیں اور ایسا بُرا کام کریں جو خدا کے گناہ کے علاوہ دنیا میں بھی نہایت بُری حرکت ہے۔ اس حرکت کو عوام مٹھو لے مارنا اور عربی میں جلق اور استمنا کہتے ہیں۔ صرف انسان ہی ایک ایسا حیوان ہے کہ جس کا عضو تناسل اُس کے جسم سے بالکل باہر ہے اور وہی ایک فرد ہی جو اپنی ہڈی اور میلان طبعی سے اپنے آپ کو ناپاک کر سکتا ہے۔ عضو تناسل کی حفاظت اور درست طریقے پر استعمال کرنے کے لئے اللہ تعالیٰ نے ہم کو عقل اور اخلاقی ذمہ داری دی ہے۔ سوائے انسان کے اللہ تعالیٰ نے کسی مخلوق پر ایسا اعتماد نہیں کیا اور نہ ایسی بُری ذمہ داریاں اُس کے پیچھے لگائی ہیں۔ سحر ان را کہ عقل بیش غم و زر گار بیش لیکن انسان کی دلی خیانت اور بیداری اور شیطان کے بہکانے اور اکثر اوقات کم سن بچوں کی محض ناواقفیت سے وہ ایسے بُرے فعل اور غلط کاری میں پھنس جاتے ہیں اور افسوس یہ ہے کہ بروقت اُن کو کوئی اس حرکت کی خرابیوں سے آگاہ کرنے والا نہیں ملتا نتیجہ یہ ہوتا ہے کہ بُری عادت اُن میں جم جاتی ہے جس کا آگے چل کر چھوٹنا اول تو مشکل اور اگر چھٹی بھی تو کب جب کہ کام تمام ہو چکا۔ فضیحت اور رسوائی الگ ہے

نشو و خشک جز بہ آتش راست

چونکہ تر چنانکہ خواہی تیج

لہ جن کو جتنی زیادہ عقل ہے اتنے ہی زمانے کے انکار زیادہ ہیں۔ سچ جن کے نتیجے ہیں سوا ان کو سوا مشکل ہے  
یہ کلی حری کہ جس طرح چاہو چھکا سکتے ہیں۔ لیکن خشک کوئی تو آگ پر دھرے بغیر سہی نہیں ہوتی ۱۲

جلق کے علاوہ مری صحبتوں میں بیٹھ بیٹھ کر لڑکے طرح طرح کی شرم ناک عادتیں سیکھتے ہیں گائیاں بکنا یہودہ کوئی مستخر اپن گاتا، سچا ناحشی کہ ناچنا کیا کیا بلا بدتر سیکھ جاتے ہیں۔ یہاں تک بھی غنیمت ہو بعض لڑکے تو افلام جیسے قلیج اور شرم ناک فعل کے مرکب ہوتے ہیں جو نہایت ہی کمینہ اور سفلہ پن کی حرکت ہو۔

افلام میں فاعل اور مفعول دو حالتیں ہوتی ہیں یعنی بعض لڑکے دوسرے لڑکوں سے خلاف وضع فطری حرکت کرتے ہیں اس طرح کہ اپنے عضو تناسل کو دوسرے لڑکے کے دُبر میں داخل کرتے ہیں یہ فاعل کہلاتے ہیں اور جو خود ایسا کر لیں وہ مفعول دونوں صورتیں خلاف وضع فطری کی دنیا اور دین دونوں میں رسوائی کا باعث ہیں جو لڑکا ایسا فعل کرتا ہو وہ سخت کم زور ہو جاتا ہو اُس کے عضو تناسل کی رگیں کم زور رہ جاتی ہیں اور کچی آجاتی ہو اور آگے چل کر قوت رجولیت یعنی مردی ہی جاتی رہتی ہو اور جو لڑکے مفعول بنتے ہیں اُن میں بجائے مردانہ قوی کے زنانہ پن آجاتا ہو۔ بناؤ سنگھار لکھی چوٹی تیل ٹھیل عطر چھول پان سب عورتوں کے لوازم اختیار کر لیتے ہیں اور خلقت جو ہر مردی کا ہی غارت ہو جاتا ہو۔ رفتہ رفتہ اس کی بھی لت پڑ جاتی ہو جو مرتے دم تک باقی رہتی ہو۔ اس علت کو لو اطلت بھی کہتے ہیں جو منسوب ہو حضرت لوط پیغمبر کی امت سے کہ قوم کی قوم اس گناہ میں مبتلا تھی اور اللہ تعالیٰ نے ساری قوم کو اسی گناہ کے عذاب میں تباہ کر دیا مسعود! بعض نا سمجھ اور بھولے بھالے بچے ان عادلوں کے بُرے نتائج سے بالکل ناواقف ہوتے ہیں بلکہ اُسے بھی وہ ایک قسم کا کھیل سمجھتے ہیں اور نادانستگی میں پھنس جاتے ہیں شروع شروع اُن کو ذرا بھی شبہ نہیں ہوتا کہ یہ باتیں بُری ہیں یا گناہ ہیں یا ان سے آگے چل کر کوئی خرابی پیدا ہوگی۔ مکان کے دریا کھوں پر پڑھنے اُترنے اور پھیلنے یا کبھی کسی درخت پر چڑھنے اور پھیلنے یا گھوڑے کی سواری میں رگڑ لگنے یا بعض دفعہ عضو مخصوص کو صاف نہ رکھنے سے ایک قسم کی سلسلا ہٹ یا کھلی معلوم ہونے لگتی ہو ایسی حالت میں ملنے یا کھیلانے سے آرام معلوم دیتا ہو یہی پہلی تحریک جلق کی ہو بعض وقت قبض یعنی اوقات مقررہ پر فوراً نہ اجابت کا نہ آنا پائخانے کی جگہ جنونوں کا پڑ جانا اور کھلی کا ہونا اور ایسے ہی

بہت سے اسباب ہیں جن سے مقامی فطرت پیدا ہو کر ایک قسم کی جس پیدا ہو کر رفتہ رفتہ جلیق کی عادت پڑ جاتی ہے لیکن اکثر تو یہ دیکھا گیا ہے کہ بچے لوگوں کی صحبت میں بیٹھنے سے ایک لڑکا دوسرے لڑکے سے یہ عادت سیکھ جاتا ہے کبھی کبھی مائیں اور کھلائیاں بھی بچے کی کم عمری میں حالت نا استگی اُس کے ہلانے اور رونے سے بچا کر کے لیے سہلاتے سہلاتے یہ طریقہ اختیار کرتی ہیں۔ بچے کو چوں کہ ایک قسم کا آرام ملتا ہے وہ چپکا ہو جاتا ہے۔ باوجود ان تمام خرابیوں کے جاننے کے بھی اگر لڑکے ایسا کریں تو سوائے اس کے کہ اُن کی سمجھ اوندھ گئی ہو اور اُن کی طبیعت ہو اور کیا خیال کیا جاسکتا ہے لیکن چونکہ کثرت سے اس بُری عادت کا رواج پڑ گیا ہے۔ اس لیے والدین کو خود ضرور ہو کہ بچے جس مغرض خطر میں مبتلا ہیں اُس سے آگاہ رہیں تاکہ کسی نہ کسی تدبیر سے اُس کے انسداد کی کوشش کریں کہ سرے سے بچوں کو ایسی عادت ہی نہ پڑنے پائے اور ہماری بروقت خبر گیری اور نگہبانی سے معصوم بچے اس بلا سے بد سے محفوظ رہیں جو ایسی کم عمری میں اُن کو پڑ جاتی ہو کہ وہ نہ اُس سے واقف ہوتے ہیں نہ اُس کے نقصان و نتائج کو جاننے کی اُن میں قابلیت ہوتی ہے۔

## بارھویں رات

قوت تولید ایک بڑی نعمت ہے ہم کو اُس کی قدر کرنی چاہیے نہ یہ کہ کوئی بُرا خیال دل میں لائیں

میں کھچکا ہوں کہ لڑکے عضو تناسل کا غلط استعمال کر کے برباد ہوتے ہیں یہ اُن کا قصور ہے نہ کہ اُس عضو کا۔ اللہ تعالیٰ نے ہم کو یہ عضو اس واسطے دیا ہے کہ ہم اُس راہ سے جسم کی ناکارہ رطوبت بے کار اور سیال مادے یعنی عرق کو جسم سے خارج کریں اس کے علاوہ اسی حصہ جسم کو قوت تولید بھی دی گئی ہے۔ نباتات میں جس طرز پر لہجہ پھلتی ہو میں تم سے کھچکا ہوں۔ نظام تولید کی ماہیت اور طریقہ عمل سمجھنے کے لیے گھڑی کی مثال بہت صاف ہے

فرض کرو کہ کوئی ایسی گھڑی بنائی جائے کہ جو خود بخود اپنے ٹوٹے پھوٹے یا گھسے گسے پُزروں کو درست کر لیا کرے اور اس طرح اپنی شکست و سخت و مرّت بھی بلا مدد و غیرہ خود کر لیا کرے کہ گھڑی ساز کے پاس جانے کی ضرورت ہی نہ پڑے اور اس قوتِ تربیم و تجدید کے سوا اُس میں یہ بات بھی ہو کہ اپنی جیسی اُور گھڑیاں بھی بنانا کرنا لاکرے جو بڑھتے بڑھتے معمولی قدر قیامت کی ہو جائیں اور پھر اُن بچکانی گھڑیوں سے چھوٹی چھوٹی سی اُور گھڑیاں پیدا ہو کر یہ غرض یہ کہ یہی سلسلہ قائم ہو جائے۔ یہ طاقت جس سے ایک گھڑی اپنی جیسی دوسری گھڑی بنی بنائی پیدا کر سکے قوتِ توالد کہلاتی ہے اور اگر اسی گھڑی کے کوئی خاص پُزرے ایسے ہوں جو باعثِ توالد ہوتے ہوں تو ان سب اعضاء کو جن کا مجموعی اثر نئی گھڑی کی پیدائش ہی نظامِ تولید اور جس خاص پُزرے سے گھڑی کی بناوٹ ہوتی ہو عضوِ تناسل کہلاتا ہے۔ یہ سمجھ لینا چاہیے کہ مرد کی پیشاب گاہ میں حیلہ نظامِ تولید کے صرف ایک عضو ہے اس کے سوا ان اعضاء کا اُور سلسلہ ہی جہانِ نئی کی تولید ہوتی ہے اور ہر جہدِ ہر سے دہکرتی ہے۔ کئی قسم کے غدود ہیں۔ مثلاً نہ ہی انٹین ہیں۔ بجمنسہ اسی طرح جیسے کہ ہمارے بدن میں ایک قوتِ ہاضمہ ہی لیکن اُس کے کئی اعضاء اور حصے ہیں۔ غذا اُنہ میں پونچنے کے بعد چبائی جاتی ہے پھر اُس کو نکلنے میں جب وہ معدے میں پونچتی ہے جہاں ہضم ہونے کے بعد اُس میں بہت سی تبدیلیاں ہو کر وہ اس قابل ہوتی ہے کہ انتڑیوں میں پھیلے خون بنے جب کہیں جا کر وہ جسم کی طاقت اور انسان کی زندگی قائم رکھ سکتی ہے۔ مَنہ معدے کا دروازہ ہے۔ انتڑیاں اور اسی قسم کے دوسرے اعضاء غذا کے ہضم اور تولیدِ خون میں مدد دیتے ہیں ان سب اعضاء کے مجموعی عمل سے ہضم کا فعل پورا ہوتا ہے۔ اسی طرح پیشاب گاہ توالد و تناسل کا ایک آلہ ہے اس سلسلے کے دوسرے اعضاء کچھ تو انسان کے جسم کے باہر ہیں اور کچھ اندر ہیں ان سب کے مجموعے کو ہم نظامِ تولید کہتے ہیں اُن سے جو کھل وقوع میں آتا ہے اُس کا نتیجہ پیدائش اولاد ہے یہ تمام اعضاء اللہ تعالیٰ نے انسان کے جسم میں اپنی کمال دانائی سے مفید نتائج پیدا کرنے کے لئے بنائے ہیں۔ یہ ایک غلط خیال لوگوں کی گھڑ لیا ہے کہ ان اعضاء

گو بہت حقارت سے دیکھتے ہیں حال اُن کہ ایسا خیال کرنا اللہ تعالیٰ کی شان میں بڑی  
 بے ادبی ہے جس سے صریح اُن کی کوتاہ نظری غلط فہمی اور کم عقلی ظاہر ہوتی ہے جو کچھ اللہ تعالیٰ  
 نے بنایا ہے ہم کو اس قدر عزت اور تعظیم کرنی چاہیے اللہ تعالیٰ نے انسان کے لئے تو فیہ اولاد  
 سے زیادہ کوئی مقدس فرض مقرر نہیں کیا پس ہم کو اپنے خالق کی عطا کی ہوئی اس کے نظیر  
 قوت پر شکر کرنا چاہیے اور جس مقدس حمد سے اللہ تعالیٰ نے ہم کو سرفراز کیا ہے اُس سے ہم کو  
 نہایت ادب سے قبول کرنا چاہیے اور ساتھ اس کے ہم کو اپنے اعضاء کا استعمال عمدگی  
 اور پاک سے کرنا چاہیے کہ جس میں عزت و آبرو بڑھے کیوں کہ انسان کی زندگی کا سب سے  
 اہم اور مقدس مقصد یہی ہے کہ وہ دنیا میں اپنی نسل کو بڑھائے۔ کوئی آدمی جس کا دل پاک  
 اور خیالات اچھے ہوں گے وہ ان تمام باتوں کے معلوم کرنے کے بعد ایسے لغو اور بیہودہ خیالات  
 قائم نہیں رکھ سکتا۔ میں خدا کا شکر یہ ادا کرتا ہوں کہ تمہارے گھرانے میں مذہب کا چرچہ ہے  
 والد تمہارے مولوی اماں تمہاری موٹوں رونے ماننے کے سبب پابند عورت مرد سب قرآن شریف  
 وظیفہ اور مذہبی کتابیں پڑھا کرتے ہیں اس وجہ سے تم سب لوگوں کے خیالات اچھے ہیں  
 کیا تم جانتے ہو کہ تمہارا جسم پاک ہے اور اُس میں ایمان کی روشنی ہے اور اللہ تعالیٰ اُس میں موجود ہے  
 اِس سے ظاہر ہے کہ اللہ تعالیٰ ہر وقت ہمارے پاس ہے۔ اور ہماری حرکات و سکنات اور افعال  
 حتیٰ کہ دل کی باتیں جو اور کوئی نہیں جان سکتا وہ بخوبی جانتا ہے پس جس جسم میں فیضِ تعالیٰ  
 موجود ہو وہ کیسا کچھ واجب التعظیم ہے ہم کو ہمیشہ اُس کا ادب ملحوظ رکھنا چاہیے اور کوشش  
 کرنی چاہیے کہ کوئی ناپاک کام جو اللہ تعالیٰ کی مرضی کے خلاف ہو یا اُسے ناپسند ہو ہم سے  
 سرزد نہ ہو۔ کام کرنا تو درکار کبھی دل میں بھی ایسا خیال بھی نہ آنے پائے۔ آج کی رات  
 کی باتیں ختم ہونے کے پیشتر میں تم کو یہ اُور بتلا دینا چاہتا ہوں کہ انسان صرف خارجی  
 اسباب یعنی اپنے ہاتھوں کے ذریعے سے اپنے آپ کو ناپاک نہیں کرتا بلکہ ساتھ ہی  
 ساتھ اُس کا دل اور خیالات بھی ناپاک ہو جاتے ہیں۔ انسان کے دل میں مختلف ذرائع  
 سے بد خیالات پیدا ہوتے ہیں ایک ذریعہ مثلاً آنکھ ہے کہ جب ہم اُس سے بد نگاہی کرتے  
 ہیں اور بُری چیزوں غیر مذہب تصاویر یا زاری عورتوں ناچ رنگ کو دیکھتے ہیں دوسرا کان

کہ جس سے خراب اور ناپاک قصے اور بدی کے حالات سُنتے ہیں۔ پس آنکھ اور کان ہمارے دل کی دو کھڑکیاں ہیں ہم کو ان کی بہت حفاظت کرنی چاہیے ۵

آنکھ کا اور کان کا روزہ ہی ہو لا کلام	دیکھنا سنانا ہی منع جس کا کرے ترک سبب
غیبت اور بہتان سے بچنا نہ کرنا اتہام	روزہ کان زبان جھوٹی نہ کہنا کوئی بات
واں نہ لکھے پاؤں جو دیکھے گناہوں کا مقام	ہاتھ سے ایند نہ دے لکھے نہ بے جا کوئی حرف

یاد رکھو کہ اللہ تعالیٰ کے ہاں رتی رتی بھر کا حساب ہو گا۔ اللہ تعالیٰ کے ہاں دل و دیر اور اعضا سے بھی اُن کے افعال کی پرکش ہو گی۔ اور ہمارے ہی اعضاء ہمارے خلاف گواہی دیں گے۔ کوئی سمجھ دار آدمی یہ نہ چاہے گا کہ وہ کوئی ایسا کام کرے کہ جو اُس کے خالق کو ناپسند ہو اور وہ اُس کے مواخذے میں گرفتار ہو اور خداوند تعالیٰ کی درگاہ سے راندہ جائے کیوں کہ جن لوگوں کے دل پاک اور اعمال اچھے ہیں انہیں کو اللہ تعالیٰ کے دیدار کی سب سے بڑی نعمت نصیب ہو گی۔ اور ایسے ہی لوگ جنت میں جائیں گے۔

## تیسرا باب

اعضائے تناسل کے برے استعمال کے نتیجے

## تیرھویں رات

### خلق کی خرابیاں اور اُس کے افسوس ناک نتائج

کسی لڑکے کو اپنے عضو تناسل کو کھیل نہ بنانا چاہیے ورنہ اس کے نتائج جیسے کچھ خراب ہوں گے آگے چل کر تم کو معلوم ہو جائے گا۔ شروع شروع میں لڑکا اس کو ایک معمولی بات سمجھے لیکن پھر اُس کا دل چٹکیاں لے گا کہ یہ حرکت ضرور بُری اور قابل نفرت ہو جی ہاں



جو ری چھپے تہائی میں یہ کام کیا جاتا ہے اور اسی واسطے اس حرکت کو گناہ و خلوت بھی کہتے ہیں۔ اگر یہ کام اچھا ہوتا تو اس کے چھپانے کی کیا ضرورت تھی۔ جو شخص یہ حرکت کرتا ہے وہ خود اپنے تمام وجود کو ناپاک اور برباد کرتا ہے اسی واسطے اس کو گناہست ذاتی بھی کہتے ہیں۔ انجیل مقدس میں لکھا ہے کہ چار ہزار برس پہلے اس قسم کی حرکت ایک شخص (اٹوئن) نامی نے کی تھی اللہ تعالیٰ نے اس گناہ کی پاداش میں اُسے ہلاک کر ڈالا اسی وجہ سے یہ حرکت اُس کے نام سے منسوب ہو اور انگریزی میں اُسے اونززم (Onanism) کہتے ہیں۔ تحریر میں وہ قوت نہیں کہ اُس نے کسے کام اور سخت گناہ کے ان نتائج کو بیان کر سکے جن میں اس کے کرنے والے مبتلا ہو جاتے ہیں مگر افسوس ہے کہ عادت پڑ جانے کے بعد باوجود اس کے بے انتہا نقصانات اور خرابیوں کے معلوم ہونے کے بھی لوگ باز نہیں آتے۔ مسعود مجھے اس بات کا یقین ہے کہ خدا خواستہ تم اس عادت بد میں اب تک نہیں پھنسے اور مجھے اس امر کا بھی اطمینان ہے کہ تم نے اتفاقاً یہ طور پر بھی کبھی اس فعل کو نہیں کیا ہو گا اور نہ تم کسی ایسے بُرے اور شریر نفس لڑکے کی صحبت میں بیٹھے ہو گے جو تم کو اس حرکت کی طرف رغبت دلا تا لیکن یاد رکھو کہ آدمی کا شیطان آدمی ہی ہوتا ہے۔ رعایا ایسا ابلیس آدم رو کے ہست ہر می صحبت میں بھلے چنگے لڑکے بگڑ جاتے ہیں لیکن پھر بھی مجھے ضرور اس بات کا اندیشہ ہے کہ کہیں بحالت نادانستگی تم اس بلا میں نہ پھنس جاؤ کیوں کہ بہ نسبت کم کچھ بد ذہن اور ان لڑکوں کے جن کے قوی کم زور ہوتے ہیں زیادہ تر سمجھ دار لڑکے ہی جن کی قوتیں تیز اور جوش قوی ہوتا ہے اس بلا میں پھنستے ہیں اس لیے میں یہ چاہتا ہوں کہ پیش از پیش تم کو جلاقی کی خرابیاں اور اُس کے بے انتہا نقصانات اور خطرات اچھی طرح ذہن نشین کرادوں تاکہ کل کلاں کو تم کو ناواقفیت کا غدر باقی نہ رہے۔ تم اُس سے بچے رہو جس میں کم عمر اور ناسمجھ بچے تو بچے پچھلے اور تینس برس کے جوان مرد بھی انجام کار یہ سوچ کر پھنس جاتے ہیں اس لیے بڑھدلاق عالم شری بہ ارجہل شیء کسی بات سے واقف نہ رہنا بہت فائدہ مند ہوتا ہے۔ پس بچو کہ علاوہ

۱۔ آدمی کی شکل میں بہت سے شیطان بھی رہتے ہیں ۲۱۲

جو ان شخصوں کو بھی ان سب مراتب پر غور کرنا چاہیے۔ اگرچہ شریعت گھرانوں اور اچھی صحبتوں میں ایسی مکروہ باتوں کے ہونے کی بہت کم توقع کی جاسکتی ہو لیکن پھر بھی ممکن ہو کہ بعض جسمانی نقائص ایسے ہوں کہ عضو مخصوص میں کسی قسم کا نقص ہونے سے یہ مرض لاحق ہو جائے اور اس بُری عادت کی اس طرح بنیاد پڑ جائے کہ کسی کو کان خیر بھی نہ ہو اور اس عالم بے خبری میں یہ عادت پڑ جائے اور شاید اس کثرت سے اس کا شوق ہو جائے کہ انجام کار خلیل دماغ۔ بالینولیا۔ اور قبل از وقت موت پر خاتمہ ہو۔ میرے خیال میں عدم واقفیت اور نادانستگی ہی کی بُری وجہ ہے جو یہ کم بخت عادت بلاے بے درماں کی طرح لڑکوں کو لگ جاتی ہو اور کثرت سے رواج پاتی جاتی ہو اسی کا ش وہ پہلے سے اس کی بے انتہا خرابیوں سے آگاہ ہوتے تو ضرور اس کی ایک حد تک روک تھام ہوتی اور اس کثرت کی نوبت نہ پہنچتی اور صد ہا بلکہ ہزار ہا بچے جو ہر سال اس بلا میں پھنس کر دین و دنیا سے غارت ہو جاتے ہیں بچ جاتے جیسا کہ میں تم سے پہلے کہ چکا ہوں کہ پہلے پہل جب یہ لٹ پڑتی ہو تو لڑکا تنہائی میں یہ حرکت کرتا ہی اور شروع سے اُس کا دل اس بات کی گواہی دیتا ہی اور اُس پر نفیس کرتا ہی کہ یہ کام بُہت بُرا ہو اور تمام اخلاقِ حسنہ کی بربادی کا پیش خیمہ ہو اور سب سے پہلے اخلاق ہی کا بگڑنا شروع ہوتا ہی بیشل مشہور ہے کہ چور کے پاؤں کہاں۔ جو نور ایمان ہر شخص کے دل میں ہی وہ خود اسے گناہ گار اور خطا کار ٹھہراتا ہی اسی کو نفسِ لوامہ کہتے ہیں لیکن افسوس یہ ہے کہ ایسے لڑکوں کے دل میں بُرے خیالات اور شیطانی دوسوسوں کا ایسا ہجوم ہو جاتا ہے کہ پناہ بخدا خداوند تعالیٰ سے وہ شخص برگشتہ ہوئے لگتا ہی خداوند تعالیٰ کی دانائی اور ہمتی ہی میں شک کرنے لگتا ہے۔ ایسے لوگوں کا دل مذہبی کتابوں پند و نصائح کی باتوں۔ نماز روزہ غرض تمام اچھے کاموں سے اُچاٹ ہو جاتا ہے۔ دل میں مفسدانہ اور باغیانہ خیالات پیدا ہو جاتے ہیں جس کا انجام یہ ہے کہ لڑکا خود سر۔ بد مزاج۔ چوڑ چڑا اور ہر طرح بُرا ہی بُرا ہو جاتا ہے۔ اُسے ہر نیکی کا کام اور اچھی بات بُری ہی لگنے لگتی ہو اور اگر وہ بُری عادت کو نہ چھوڑے گا تو رفتہ رفتہ تمام صفاتِ حسنہ جو ایک انسان میں ہونی چاہئیں منقود ہو کر

شیطانی حرکات کا مجموعہ بن جائے گا۔ الحاصل ایسے عادات کا اثر سب سے پہلے اخلاق پر پڑتا ہے اور جب کبھی تم کسی لڑکے کو دیکھو کہ وہ ہر بات میں پس و پیش اور شک کرتا ہے اور خواہ مخواہ نیکی کی باتوں میں بُرائی پیدا کرتا ہے اور خدا کی شان میں بیہودہ گوئی کرتا ہے اور اُس کے کلام پاک اور احکام کا استہزاء تو جان لو کہ اس میں ضرور کوئی نہ کوئی درپردہ خرابی یا بُری عادت ہے اور وہ کسی نہ کسی گناہ کا تو گرجہ جس نے اُس کے اخلاق کو اس حد تک برباد کر دیا ہے اور اسی وجہ سے اُس کے دل میں ایسے خیالات فاسد پیدا ہوتے ہیں۔ اگر اس عادت میں اتنی ہی خرابی ہو تو کہ اخلاق کی تباہی اور بربادی ہی پر کف ہو جاتا تو بھی کافی وجہ تھے کہ کوئی سمجھ دار آدمی اس کے پاس نہ چھٹکتا لیکن اس کی خرابیاں تو اس سے بھی بڑھ کر ہیں کہ دل و دماغ کو بھی تباہ کر دیتی ہیں جس کا بیان آگے چل کر ہوگا۔

## چودھویں رات

چال چلن اور نظام عصبی پر حلق کا اثر اور اُس کے وک و تھام کی تدابیر اگر مجھے کافی وقت ملتا تو میں تم کو یہ وضاحت بتلاتا کہ اس عادت بڑا اثر انسان کے اخلاق و عادات پر کس طرح پڑتا ہے اور جو لڑکے اور مردار میں مبتلا ہوتے ہیں اُن میں کیوں کڑا ظہر ہوتا ہے لیکن اس خیال سے کہ تم طوالت مفہوموں سے گھبرانہ جاؤ میں نے اختصار کر دیا ہے اس عادت کا اثر لڑکوں کے طرزِ ماند و بوبر عادات اور اخلاق پر بُست ہی پڑا پڑتا ہے۔ مہنس کچھ سیدھا سیدھا خوش مزاج مطبوع و فرماں بردار لڑکا چڑچڑا بد مزاج۔ گھٹا۔ اور گھٹتا ہوتا ہے وہ ایسا کم ہمت اور بزدل ہو جاتا ہے کہ کسی سے آنکھ بٹا کر بات نہیں کر سکتا بلکہ گم گھسنا ہو جاتا ہے اور ملنے سے جی خراستا ہے۔ اپنی آنکھیں ہمیشہ نیچی رکھتا ہے اُس کے چہرے اور حرکات و سکنات سے

خطا کاری شرمساری صاف ظاہر ہوتی ہے اور رفتہ رفتہ دماغی اور جسمانی قوی پر اثر پڑنے لگتا ہے۔ اخلاق کی خرابی کے بعد اعصاب کی خرابی ہوتی ہے۔ انسان کے تمام جسم میں اس قدر اعصاب کا مجموعہ نہیں ہے جیسا کہ خاص کر عضو تناسل میں ہے۔ جلق لگانے میں رگوں پر اس قسم کا دباؤ پڑتا ہے کہ وہ بالکل مُردہ ہو جاتی ہیں عضو مخصوص خمیدہ اور کج ہو جاتا ہے شروع شروع تو اس میں کچھ فزالتا ہے لیکن آخر تمام رگیں سُکڑ جاتی ہیں عضو مخصوص کی رگوں پر جب ایسا سخت صدمہ پونچتا ہے تو جوں کہ تمام بدن کے اعصاب کو باہمی تعلق ہے وہ سب متاثر ہو جاتے ہیں اور اگر اس کی عادت پڑ جائے تو تمام نظام عصبی ٹھیکنا پڑا اور ایسا برباد ہو جاتا ہے کہ آئندہ اُس کی درستی کی امید باقی نہیں رہتی۔ ادھر اعصاب کی یہ تباہی ہوئی اُدھر قواسمے دماغی بالکل مضمحل ہو جاتے ہیں۔ ہونہار لڑکا جو اپنی جماعت میں سب سے اول رہا کرتا تھا اُس کی طاقت گھٹنے گھٹنے یہ نوبت پونچتی ہے کہ حافظہ معطل بھول بڑھ جاتی ہے ایسا بھٹکڑ ہو جاتا ہے کہ سبق یاد نہیں رہتا۔ ذہن کی جودت اور رسائی دونوں جاتی رہتی ہیں پہلے کی طرح اُس کے دل میں کوئی بات ذہن نشین نہیں ہوتی رفتہ رفتہ وہی لڑکا اپنی جماعت میں سب سے آخر ہو جاتا ہے نہ اُس کی ذاتی کوئی رائے ہوتی ہے اور نہ اُس کو اپنے آپ پر کبھی دوسا ہوتا ہے اور نہ پہلے کی طرح تنومند چالاک و ہشیار زندہ دل اور لہر یک سے ملنے جھلنے والا رہتا ہے جو ایک طاقت ور دل و دماغ اور قوی جسم والے لڑکوں کی خاصیت ہوتی ہے چالاک تو اخلاقی اور دماغی قوی کی ہوتی لیکن جسمانی قوی کی کیفیت ہوتی ہے کہ تندرستی روز بروز کم ہوتی جاتی ہے آنکھوں کی چمک دمک اور رونق جاتی رہتی ہے رنگ زرد پڑ جاتا ہے گوشت لٹک آتا ہے ہر وقت ہاتھ پاؤں ٹوٹے رہتے ہیں سستی اور سنسنی معلوم دیتی ہے اور طبیعت بڑھال رہتی ہے ذرا سا کام کرنے سے تکان ہو جاتی ہے کسی محنت یا کوشش کے کام میں دل نہیں لگتا کلام اجیرن معلوم دیتا ہے ایسے لڑکوں کی کمزوری اور سر میں اکثر درد رہتا ہے اور درد کے علاوہ سر میں چکر ہاتھ پاؤں ٹھنڈے بھلجے ہو جاتے ہیں ہانصے میں خور پڑ جاتا ہے بھوک میں فرق آ جاتا ہے۔ دل میں دھڑکن پیدا ہو جاتی ہے ہمیشہ جھجک کر بٹھینے کی عادت ہو جاتی ہے سینہ بجائے پٹورا اور پھیلنے کے سُکڑ جاتا ہے الغرض تمام جسم بجائے اس کے

کہ زوتازہ ہو کر برصصا اور ایک مردانہ اور مضبوط ڈھانچہ بتنا بالکل مضمیلا اور لکھا ہوا اور  
 پڑمردہ دکھلائی دیتا ہے اور بہت سی علامات سے قوی میں انحطاط اور مردنی پائی جاتی ہے  
 پیارے مسعود خلق کی یہ چند بڑی بڑی علامات اور اثرات ہیں جو لڑکوں اور جوان  
 شخصوں میں جو اس عادت بد کو اختیار کر لیتے ہیں پاسے جاتے ہیں۔ یہ ممکن ہو کہ  
 بعض وقت کچھ ایسی علامتیں یا عام کم زوری دوسرے امراض یا اسباب سے ہو اور  
 غلط فہمی سے اس شخص پر تشبیہ کیا جائے لیکن اچھے ڈاکٹر اور حکیم سے یہ بات کبھی پوشیدہ نہیں  
 رہ سکتی۔ اس بد بلا میں ایک بڑی مصیبت یہ بھی ہے کہ جب اس کی گت پڑ جاتی ہے تو جسم و دماغ  
 اور اخلاقی قوت جوں جوں کم زور ہوتی جاتی ہے ویسے ہی یہ عادت مستحکم اور پختہ جاتی ہے۔  
 قوت ارادی اس درجے کم زور ہو جاتی ہے کہ اگرچہ اس شخص پر اس عادت بد کے خوفناک  
 تباہ کن نتائج کا اظہار بھی کیا جائے تو بھی وہ اپنی عادت باز نہیں آتا اور اپنے آپ کو ان بد نتائج سے جو یقیناً لگے  
 پیش آنے والے ہیں محفوظ رکھنے کی کوشش نہیں کرتا اور اگر اس میں مردمی باقی ہو اور  
 وہ اس بات پر آمادہ بھی ہو جائے کہ اس بات کو چھوڑ دے تاہم اس کی نیت ایسی ڈانواں ڈول  
 ہو جاتی ہے کہ اپنے ارادے پر قائم نہیں رہتا۔ جو کچھ میں نے اوپر بیان کیا ہے اس سے تم کو  
 واضح ہو گا کہ خلق سے کیسی مضر اور لاعلاج خرابیاں پیدا ہوتی ہیں لیکن اب تک  
 میں نے تم سے اس کی بدترین خرابی کا بیان نہیں کیا اس کی مداومت کی جائے تو طاقت  
 و توانائی اور تندرستی بالکل منقود ہو جاتی ہے اگر آدمی قوی الجذہ ہو تو چند دنوں وہ اس  
 آفت کو جھیل سکتا ہے لیکن آخر کار نامردی اور دیوانگی لازمی نتائج ہیں اور جب کہ آدمی  
 قوی الجذہ نہ ہو تو ناتوانی اور کم زوری اور سب کے عارضے یا اسی قسم کے امراض سے زندگی  
 کا خاتمہ ہو جاتا ہے۔ یہ خوف ناک اور قابل اسفوس حالت ان لوگوں کی ہو جاتی ہے کہ جو اس  
 شوگر ہو جاتے ہیں اور یہ ایسی بڑی گت ہے کہ اس کا چھوٹا اگر ناممکن نہیں ہے تو سخت مشکل  
 تو ضرور ہے۔ اس کی روک تھام کے لیے بہت سی سخت تدبیریں اختیار کی جاتی ہیں بعض  
 وقت لڑکوں کو ایسا سخت کرنا پڑتا ہے کہ وہ جھک نہ سکیں بعض دفعہ ان کے ہاتھ  
 ان کی پیٹھ کے نیچے باندھ دیئے جاتے ہیں بعض وقت پانگ کی پٹیوں سے ہاتھ کس دیئے

جاتے ہیں یا دیوار میں رسیاں یا زنجیریں گاڑ کر ہاتھ باندھ دیے جاتے ہیں اور اسی قسم کی بہت سی سخت تدبیریں اختیار کی جاتی ہیں تاکہ لڑکا کسی نہ کسی طرح اس عادت کو چھوڑے لیکن سخت افسوس کی بات ہے کہ ان تدبیروں پر بھی بعض اوقات کامیابی نہیں ہوتی۔ تم کو معلوم ہو گیا ہو گا کہ کتنی ضروری بات ہے کہ تمام لڑکوں کو ان مصیبت ناک نتائج سے وقت مناسب پر پیش از پیش آگاہ کیا جائے۔ اگرچہ تمہارے سوال کا جواب تو پہلے ہی ادا ہو چکا تھا تاہم میں نے اس سلسلے کو جاری رکھا تاکہ تم کو اور ضروری باتیں بھی بتلا دی جائیں کہ جن کا جاننا ہر شخص کے لئے فرض ہے۔ چوں کہ والدین کو اپنی اولاد سے سچی محبت ہوتی ہے اور وہ دل سے اُن کی بہتری کے خواہاں ہوتے ہیں اس لئے جو کچھ اُن ہیں وہ کبھی اس بات کو گوارا نہ کریں گے کہ اُن کی اولاد ناواقفیت اور ناانشتگی سے ایسی بلا میں پھنسے۔ اب چوں کہ تم کو اچھی طرح بتلا دیا گیا ہے اور تم ان حرکات کے بُرے نتائج اور اس کے سخت گناہ ہونے سے واقف ہوئے ہو کہ جس میں بہت سے ہونہار لڑکے بوجہ ناواقفیت کے پھنس کر برباد ہو گئے ہیں تو ایسی حالت میں تم کو اللہ تعالیٰ کا شکریہ ادا کرنا چاہیے کہ اُس نے تم کو راہِ راست دکھلا دی اور تم کو اس بد بلا سے جو اکثر رائج ہے بچنے کا موقع دیا۔

## پندرھویں رات

عاداتِ بد کا دوسروں پر اثر۔ اولاد کی تباہی سے ماں باپ کی دل شکستگی جن کا ادب فرض ہے۔ اپنی نسل کی بربادی۔

گزشتہ دو راتوں میں تم نے تم سے بیان کیا ہے اُس سے تم کو حلق کے افسوس ناک نتائج معلوم ہو گئے ہوں گے لیکن تم کو یہ بھی معلوم رہنا چاہیے کہ اس عادت سے اکیلے

تم کو ہی نقصان نہیں پہنچتا۔ بلکہ اس غلط کاری سے بالواسطہ دوسروں کو بھی نقصان پہنچتا ہے۔ جس طرح بڑوں کی بد اعمالیاں خود بچوں کی تباہی کا باعث ہوتی ہیں اسی طرح بچوں کی بد اعمالیوں سے بڑوں کو بھی اثر پہنچتا ہے۔ اگر تم اپنی بد اعمالیوں سے اپنی تندرستی برباد اور اپنی عقل کو کم زور کر لو اور بجائے ایک ہونہار بہ بکار آ مد اور نامور شخص ہونے کے ایک ناکارہ شخص بن جاؤ تو تم سمجھ سکتے ہو کہ اس سے تمہارے والدین کی اُمیدیں خاک میں مل جائیں گی اور تمہاری ذات کو نقصان پہنچنے کے علاوہ تمہارے سبب سے وہ زندہ درگور ہو جائیں گے۔ تم خیال کرو کہ تمہارے ماں باپ نے تمہارے لیے کیا کچھ کیا ہے۔ سب سے اول تو تمہاری ماں نے اپنی جان پھیل کر تم کو جنم دیا اور مہینوں بڑی مصیبت اور تکلیف اٹھا کر تمہاری پرورش کی ہے۔ بچپن میں جو بچوں کو اکثر بیماریاں ہوتی ہیں اُس میں تمہاری کیسی خبر گیری کی ہے ہر درد و دکھ سے تم کو بچایا ہے اور اگر وہ غفلت کرتی تو کیا ممکن نہ تھا کہ تم کسی سخت بیماری میں مبتلا ہو جاتے مثلاً آنکھ جاتی رہتی یا ہرے ہو جاتے یا کسی اور قسم کا تم کو ایسا نقصان جسمانی پہنچتا کہ لنگڑے ٹوٹے یا پا پانچ ہو جاتے اور بقیہ ساری عمر کے لیے وہ تمہارے لیے ایک بد نما دارغ ہوتا۔ جب کبھی تم کو شدت سے بخار آیا یا کھسر بھکی تو دونوں بلکہ ہفتوں تمہارے ماں باپ نے اپنے آرام و آسائش کو تم پر قربان کر دیا اور کئی کئی رات اُن کی بلیک نہیں بھکی اور بعض وقت وہ مہینوں تمہارے علاج معالجے اور تیمار داری میں سرگردان رہے۔

اب سے دو جب تم کو کھسر بھکی تھی تو اُس کی چھت کے سبب سے کوئی گھر میں قدم نہ رکھتا تھا۔ تن تنہا وہی دونوں تم پر اپنی جان چھڑکتے تھے اور درحقیقت تمہاری جان کو اپنی جان سے بڑھ کر عزیز رکھتے تھے اور اسی واسطے ماں باپ کا بہت بڑا ادب کرنا چاہیے۔ ماں باپ کا بڑا درجہ ہے اور اُن کا بہت ادب اور ہر طرح فرماں برداری اور اُن کی رضا جوئی کرنی چاہیے قرآن شریف میں کئی جگہ ماں باپ کے ادب اور اُن کے ساتھ عذرگی

سے بڑاؤ کرنے کا حکم آیا ہو۔ خاکساری کا پہلو اُن کے آگے جھکے رکھنا اور اُن کے حق میں دعا کرتے رہنا کہ اے میرے پروردگار جس طرح اُنھوں نے مجھے چھوٹے سے کو بالا اور (میرے حال پر رحم کرتے رہے ہیں) اسی طرح تو بھی ان پر (اپنا رحم بھیج)

**ماں باپ سے سلوک** | قرآن شریف میں کئی جگہ والدین سے حسن سلوک کا حکم ہے اور احادیث میں بھی آیا ہے کہ ماں کے ساتھ سلوک کرنا

چاہیے پھر باپ کے ساتھ پھر جو زیادہ قریب ہو اُس کے ساتھ۔ ماں کا حق اولاد پر بہ نسبت باپ کے زیادہ ہے۔

جنت کہ رضا سے مادران ست

تحت کفِ پائے مادران ست

دوسری حدیث۔ رسول خدا صلی اللہ علیہ وسلم سے پوچھا کہ کون سا عمل بہت پسندیدہ ہے فرمایا وقت پر نماز پڑھنا پھر ماں باپ سے سلوک کرنا۔

حدیث۔ ماں باپ کے ساتھ نیکی کرنے والا فرزند

**ماں باپ سے محبت**

اپنے ماں باپ کو محبت کی نگاہ سے دیکھتا ہو تو خدا اس

کے لیے ہر مرتبہ کے دیکھنے کے عوض (اُس کے اعمال نامے میں) ایک حج مقبول کا ثواب لکھتا ہو۔ نامشروع بات کے علاوہ ہر امر میں والدین کی اطاعت فرض ہے۔

**ادب و تعظیم** | ہماری شریعت میں اگرچہ سجدہ تعظیمی خدا کے سوا کسی کے لیے جائز نہیں مگر ادب و تعظیم کی تمام صورتیں جو عرف و شرع میں

معمول بہا ہیں اُن کے مستحق سب سے پہلے ماں باپ ہیں۔

حدیث۔ ایک موقع پر تین شخص چلے جا رہے تھے کہ انہیں پیٹھ سے آلیا۔ تو وہ ایک پہاڑ کے غار میں چلے گئے۔ غار کے منہ پر پہاڑ کا ایک بڑا سنا پتھر لٹھک آیا اور غار کے منہ کو ڈھانک لیا نکلنے کا راستہ نہیں رہا۔ اس پر ایک نے دوسرے سے کہا کہ بھائیو!

اپنے اُن نیک عملوں پر نظر کرو جو تم نے خاص خدا کے لیے کیے ہیں اور اُن کے ذریعے سے خدا سے دعا کرو شاید خدا اس پتھر کو ہٹا دے اور اس مشکل کو آسان کر دے۔ اُن میں سے



ایک شخص نے کہا خداوند! میرے ماں باپ بہت بوڑھے تھے اور میرے کئی چھوٹے چھوٹے بچے بھی تھے میں اُن کا نفقہ حاصل کرنے کے لیے بکریاں چرانے جایا کرتا تھا واپس آنے کے بعد میں دودھ دھتا اور اپنے بچوں سے پہلے والدین کو پلایا کرتا تھا ایک دن کا ذکر ہے کہ مویشی کے چرنے کے درخت بہت دُور تھے اور مجھے آتے آتے رات ہو گئی یہاں آکر میں نے والدین کو سوتا پایا۔ اور دودھ کا برتن لیے ہوئے اُن کے سر ہانے کھڑا رہا کیوں کہ مجھے اُدھر تو اُن کا جگانا پسند تھا اور اُدھر یہ بھی ناپسند تھا کہ اُن سے پہلے بچوں کو دودھ پلا دوں اور بچے تھے کہ مارے بھوک کے میرے قدموں میں لوٹتے اور چیختے تھے الغرض میں اُسی طرح کھڑا رہا یہاں تک کہ صبح کی نوچھٹ گئی تو اسے خدا اگر توجاہا تو کہ میں یہ کام صرف تیری خوشنودی اور رضا مندی کے لیے کیا ہی تو اس قدر دراز کھول دے کہ ہم اس میں سے آسمان کو دیکھ لیں چنانچہ خدا نے تعالیٰ نے اُن کے لیے آسمان پتھر ہٹا دیا کہ اُنھوں نے آسمان کو دیکھ لیا۔

**دعاے مغفرت و رحمت** ابی اسید ساعدی کہتے ہیں کہ ایک دن ہم سب خیرِ اصلی اللہ علیہ وسلم کے پاس بیٹھے تھے کہ دفعۃً بنی سلمہ کے ایک شخص

نے اگر عرض کیا یا رسول اللہ کیا کوئی نیکی اور سلوک باقی ہے کہ میں اپنے والدین کے ساتھ اُن کے مرنے کے بعد کرسکوں فرمایا ہاں۔ اُن کے لیے دعاے رحمت اور استغفار کرنا اور اُن کے بعد اُن کے عہد و پیمان کو جاری کرنا اور صرف اُن کی رضا مندی اور خوشی کے لیے صلہ رحمی کرنا اور اُن کے ملنے والوں کی تعظیم و توقیر کرنا۔ خلاصہ یہ کہ اولاد کی دعا و استغفار ماں باپ کے حق میں اُن کے مرے پیچھے اتنا اثر رکھتی ہے کہ اگر ماں باپ اولاد سے ناراض گئے ہوں گے تو حق تعالیٰ ماں باپ کو اُس اولاد سے راضی کرا دے گا اور اُس کا نام اُن لوگوں کے دفتر میں لکھ دے گا۔ جو ماں باپ کے فرماں بردار ہیں

**والدین کی ناراضی** احسان جتانے والا اور والدین کی نافرمانی کرنے والا اور شراب خوار جنت میں داخل نہ ہوں گے۔ جب سے تم پیدا ہوئے اُنھوں نے کوئی دُقیقہ تمہارے آرام و آسائش کا اٹھا نہیں رکھا جب تم

خدا خدا کر کے پروان چڑھے اور ہوش سنبھالا تو آنکھوں نے تمھاری تعلیم و تربیت کا عمدہ انتظام کیا اور سیکڑوں روپے تم پر خرچ کیے بُری صحبت میں بیٹھنے اور بُرے لڑکوں کے ملنے سے تمھاری ہر طرح کی حفاظت کی اور تابہ امکان اس بات کی کوشش کی کہ تم کو کوئی بُرا نمونہ نہ دکھلایا جائے اور تم کوئی بُری عادت اختیار نہ کرو۔ باوجود اس کے اگر خدا خواستہ تم اُن کی توقع کے خلاف اٹھو تو خیال کرو کہ اُن کو کیسی ناامیدی اور کتنا بڑا صدمہ ہو گا۔ ماں باپ کے لیے کیسے افسوس کا مقام ہو کہ وہ اپنے لڑکے کو مڑبھایا ہوا بے رونق کم زور دیکھیں کہ اُس میں طاقت تو انانی ہمت۔ استقلال۔ مردانگی۔ جرات کچھ بھی نہ ہو بلکہ وہ ایک بھول شرمیلا۔ نزول پست ہمت۔ گھر گھسنا ہو۔ اچھی کتابوں سے اُسے نفرت ہو پڑھنے لکھنے کا بالکل شوق نہ ہو۔ ندر سے جانے سے جان چرائے الغرض جو اچھی باتیں ایک اشراف آدمی میں ہونی چاہئیں اُن سب سے کوسوں دُور ہو۔ اِس سے بڑھ کر ماں باپ کے دلوں کو تکلیف دہ اور کیا بات ہو سکتی ہو کہ وہ لڑکا جس سے اُن کی اُمیدوں کا دار و مدار تھا اور جو اُن کے لیے سرمایہ ناز اور عصا ہے پیری تھا اور جس پر وہ اُمید لگائے بیٹھے تھے کہ بڑھاپے میں ہمارے کام آئے گا وہ گناہ اور بدکاری کے رستے پر لگ کر تباہ ہو رہا ہو اور اُس کے افعال سے اُن کی ناک کسٹ رہی ہو۔ ان باتوں سے ماں باپ کی تمام اُمیدوں پر پانی پھر گیا اور وہ دیکھ رہے ہیں کہ اُن کے لڑکے کی دین دُنیا دونوں برباد ہیں۔ نہ صرف والدین ہی کو یہ سوچ اور صدمہ پہنچتا ہو بلکہ اُن چھوٹے بھائی بہن کو بھی کیونچند دن میں ان ہو جائیں گے اور جن کو تمھاری صلاح و ہم دردی اور مدد پر بھروسہ تھا کس قدر تمھاری کم زوری۔ بربادی و نا قابلیت کی کیفیت سن کر آزدہ نہ ہوں گے۔ اِس طرح تم نے نہ صرف اپنے بھائی بہن کی حقیقی کی بلکہ تم اُس پاک اور پیاری اولاد کی بھی حقیقی کر دے گے جو ہم کو اُمید ہو کہ مشیت ایزدی سے تمھاری جوانی کا پھل ہونے والی ہو۔ تمھاری اولاد تمھاری عزت و وقعت کبھی نہیں کر سکتی اور نہ تم سے خوش رہ سکتی ہو۔ جب تک کہ تمھارا چال چلن اور طرز زندگی ایسا پاک و شریفانہ نہ ہو جیسا کہ تم خود اپنی اولاد کا چاہتے ہو۔ جو تلخ حلق سے پیدا ہوئے ہیں

اُس لڑکے تک ختم نہیں ہوتے کہ جو اُس کا مرکب ہو تاہی نہ والدین۔ بھائی بہنوں۔ دوستوں اور رشتہ داروں پر اُن کا انحصار ہو بلکہ اگر اُس لڑکے کی زندگی تے وفا کی اور وہ جوان ہوا اور اُس کی شادی ہوئی اور اگر اُس کے بچہ بھی ہو تو ضرور ہو کہ اُس کی دلا بھی مصیبت میں گرفتار ہوگی اور ضرور اپنے باپ کی طرح کچھ نہ کچھ حصہ اُس گناہ میں سے پائے گی۔ اگر باپ کو اُس کی غلط کاری نے جو اُس نے بچپن میں کی تھی کام کاج یا نوکری چاکری کے قابل نہیں رکھا اور اس وجہ سے بچے اقل اس کی حالت میں پیدا ہوئے تو یہ بھی ایک بڑی مصیبت ہوگی کہ جو اُن پر اپنے باپ کی وجہ سے پڑی اور اگر باپ کے دماغی اور جسمانی قومی کو اس بد عادت کے سبب سے نقصان پہنچا ہو تو یہ بات لازمی ہے کہ ایسا باپ کبھی تن درست و توانا اور صحیح العقل اور عمدہ اخلاق کے بچے پیدا کر نہیں سکتا کیوں کہ جب سسرے سے خود باپ ہی میں ایسی قوتیں نہیں ہیں تو اُس کے بچوں میں کہاں سے آئیں گی۔ جب باپ نے سہل انکاری سے اپنا سرمایہ بہرہ دار کیا ہو اور خود اخلاص میں گرفتار ہو تو اُس کی اولاد کو کیا مالی مدد مل سکتی ہے۔ جو حالت اتناج کی ہو وہی حالت انسان کی زندگی کی بھی ہو۔ جو بیج کھیت میں بویا جاتا ہو اگر وہ اونٹن درجے کا یا ناقص ہو تو اُس سے جو غلہ پیدا ہوگا وہ بھی بے شک خراب ہوگا۔ جب ایک لڑکا اپنے قواسے کو الد کو اس طرح نقصان پہنچا لیتا ہو کہ جب وہ جوان ہو تو اُس کا لطفہ ناقص اور ادنیٰ قسم کا ہو جاسے تو اُس کا اثر ضرور اُس کی اولاد کے جسمانی دماغی اور اخلاقی قوتوں میں ظاہر ہوگا۔ اب تم کو معلوم ہو گیا ہوگا کہ لڑکوں کی بڑی عادات اور گناہوں کے نتیجے کیوں کر اُن کی اولاد تک پہنچتے ہیں حال اُن کہ یہ افعال اولاد کے پیدا ہونے کے مدتوں پہلے باپ سے سرزد ہوئے تھے۔ فی الواقع یہ ایک بہت خیر معاملہ ہے کہ آج کل کے چھوٹے چھوٹے بچے نہ صرف بے پروائی اور بے خیالی سے اپنی آئندہ آنے والی نسلوں کے جسمانی دماغی قوتی صورت شکل اُن کے عادات و اطوار اور آئندہ کے مقدر رشتہ کا سامان طیار کر رہے ہیں بلکہ یوں کہو کہ وہ آئندہ زمانے کی تاریخ اور آئندہ زمانے کی قوم کی تقدیر کا فتویٰ ابھی سے لے رہے ہیں۔ گنڈر گارٹن اور ابتدائی مدارس

میں چھوٹے چھوٹے لڑکے لڑکیوں کے چال چلن خیالات خواہشات کی اب تم رہنمائی کی جا رہی ہو وہی باتیں اُن کے دلوں میں جم جائیں گی اور رفتہ رفتہ نشوونما پا کر مضبوط بڑھ کر راسخ ہو جائیں گی یہی بنیاد اولاد پرستین کوئی ہی ان کو دیکھو اور اپنے دل میں فیصلہ کر لو کہ آئندہ سویریا تک اس قوم کے افراد کی کیا حالت ہوگی یعنی جیسی چھوٹی پود ہوگی ویسے ہی آگے چل کر ہماری قوم کے جوان اور بڑھے ہوں گے۔ سرشارے کہ نکوست از بہارش پیدا است۔ اس لیے یہ کم سن بچے جن کو آج کسی وقعت سے نہیں دیکھا جاتا یہی سو برس آئندہ کی نسل کا آج فیصلہ کرنے والے ہیں۔ پونہار بروے کے چکنے چکنے پات۔ میری دلی خواہش یہ کہ ہمارے ملک کا ہر لڑکا ان واقعات سے واقف ہو جائے اور اگر وہ کچھ بھی سمجھ رکھتا ہو تو ضرور مستحکم ارادہ کرے گا کہ وہ اپنی تندرستی کی کامل حفاظت کرے گا تاکہ آگے چل کر اُس کے بچے بھی تن درست اور توانا پیدا ہوں اور وہ اپنے قواسے دماغی ایسی عمدگی سے درست کرے گا کہ اُس کی اولاد میں یہ سب صفات اس سے بھی اعلیٰ درجے پر موجود ہوں اور اس طرح اخلاقی احکام کی پابندی کرے گا کہ اُس اولاد میں دراثہ اور طبعا نیک بنتی۔ راست بازی۔ اور پابندی مذہب کا کافی رجحان ہو۔ اب تو تم نے جان لیا ہو گا کہ جو قوی اللہ تعالیٰ نے ہم کو عنایت فرمائی ہے ہم کو انکی حفاظت ضرور ہی اور ہم ذمہ دار ہیں کہ اُن میں کسی قسم کا نقص نہ آنے دیں اور نہ اُن کا بے جا استعمال کریں۔

## بہو تھا باب

وہ طریقے جن سے لڑکے ان حرکات سے محفوظ رہ کر اپنی طاقت کو برقرار رکھ سکتے ہیں

## سوٹھویں رات

ظاہری اور باطنی پاکیزگی اور جسم انسانی کی بناوٹ کا مختصر حال  
تمہارے جیسے سمجھ دار لڑکے سے جو خوش نصیبی سے ایسے خاندان میں پیدا ہوا ہے کہ جہاں مرد اور  
سہ ماہی بہار سے اندازہ کیا جاسکتا ہے کہ آنے والا سال کیسا ہو گا ۱۲۔

غور میں تعلیم یافتہ اور عقل مند اور سمجھ دار ہیں میں کوئی نئی بات بیان نہیں کر سکتا۔ تم کہے دن  
بند و نصاب کتنا ہی کرتے ہو تاہم میں اُن ہی باتوں کو دہراتا ہوں جو تم سن چکے ہو گئے تاکہ  
ایسی ضروری باتوں کو بار بار بیان کرنے سے یاد تازہ ہو کر وہ باتیں تمہارے دل میں جم جائیں گی  
وہ باتیں جو آج بالکل خفیف کم وقعت اور سرسری معلوم ہوتی ہیں وہ حقیقت میں ہماری زندگی  
کے اصول اور ہمارے اہم فرائض ہیں جن کی قدر اور منزلت تم کو آگے چل کر معلوم ہوگی۔  
اس مضمون کے متعلق باتیں ہیں تو بہت سی اگر سلسلہ وار بیان کروں تو کوئی مفتے چاہئیں۔  
لیکن ہم اس مضمون کے لئے تین چار باتوں سے زیادہ نہیں نکال سکتے جس میں اُن سب  
باتوں کا ذکر آجائے گا جو تمہاری عمر کے بچوں کے لئے ضروری ہیں۔ جوں جوں تم بڑے  
ہوتے جاؤ گے اسی قسم کی دوسری عمدہ عمدہ کتابیں پڑھو گے جس میں اُس عمر کے مناسب  
حال مضامین ہوں گے تاہم میں اس بات کی کوشش کرتا ہوں کہ جہاں ممکن ہو  
ٹھوڑے وقت میں آسان پیرائے میں تم سے تمام ضروری باتیں بیان کر دوں۔

اللہ تعالیٰ صفائی اور پاکیزگی کو بہت پسند کرتا ہے۔ سچی پاکیزگی اور دل و دلوں کی ہوتی ہو۔  
یعنی ظاہری اور باطنی اگر دل میں بُرے اور ناپاک خیالات بھرے رہیں تو ظاہر کی  
طہارت سے کچھ فائدہ نہیں ہو اللہ تعالیٰ دل کو دیکھتا ہے۔

آداب و راسخ گریہ و حال را	ماہروں راسخ گریہ و قال را
---------------------------	---------------------------

دل کی بُرائی ہمیشہ دنیاوی کاموں میں ظاہر ہوتی ہو۔ جیسے کچھ دل میں خیالات  
ہوں گے ویسا ہی اُس شخص کا طرز عمل بھی ہوگا۔ دلی خیالات ہی چند روز میں چال چلن  
اور طرز زندگی بن جاتے ہیں۔ اس لئے نہایت ضروری امر ہے کہ پہلے ہم اپنے دلی  
خیالات کی درستگی کی کوشش کریں اور دل کو بالکل بہبودہ خیالات سے پاک و صاف  
رکھیں۔ پاک خیالات رکھنے کے لئے ضرور ہو کہ پہلے انسان کا دل پاک ہو اور یہ اللہ تعالیٰ  
کے اختیار میں ہے کہ وہ ہم کو پاک دل عطا فرمائے اور ہم کو ہمیشہ اللہ تعالیٰ سے دعا  
کرتی چاہئے کہ اسے پروردگار کو ہی ہم کو شیطانی وسوسوں سے محفوظ رکھے۔

لہ ہم تو اندرونی کیفیت اور حالت کو دیکھتے ہیں۔ بیرونی حالات اور زبانی بات جیسے ہمیں کچھ ظاہر نہیں

اگر تم نے اب تک سچے دل سے اللہ تعالیٰ کی درگاہ میں اپنے دل کی پاکی کے لیے دعا نہیں کی ہو تو سب سے پہلے تمہارا یہ فرض ہو کہ بشروع و خضوع اللہ تعالیٰ کی درگاہ میں اپنی پاکی کے لیے دعا کرو کہ اسی سے تم گناہوں سے محفوظ اور مضمون رہو گے اور آخر کار تمہارے دل کی پاکی ہی پر تمہاری بخشش اور نجات کا دار و مدار ہے۔ اللہ تعالیٰ ضرور اپنی رحمت سے تم کو پاک دل عطا فرمائے گو تمہارا فرض ہو کہ اُس کی بہت حفاظت کرو تاکہ وہ شیطانی وسوسوں یا گناہ کی آلودگیوں سے خراب نہ ہو جائے اپنے دل کو پاک اور تمام خرابیوں سے محفوظ رکھنے کی عمدہ تدبیر یہ ہو کہ اس امر کی بہت احتیاط کرو کہ کوئی ناپاک یا اخلاق بگاڑ دینے والی کتاب تمہاری نظر سے نہ گزرے فی زمانہ اس قسم کی بہت سی کتابیں چل پڑی ہیں کہ جو انسان کے دل کو بُرائی کی طرف مائل کرتی ہیں اس قسم کی کتابوں کو پڑھنا تو درکنار تم کو چھو نا بھی نہیں چاہیے اور کسی کتاب یا اخبار یا ایسے کاغذ کو تم نہ پڑھو اور نہ سناؤ جس کو تم بلا خوف و خطر اپنی والدہ یا والد کے سامنے نہ پڑھ سکتے ہو۔ اس قسم کے معاملات میں اپنے بزرگوں کی صلاح کے موافق کاربند رہو اور ان کو اپنا محافظ اور نگہبان سمجھو ایسی صحبت یا ایسے لوگوں سے دور بھاگو جو بڑے قصوں سے تمہارے خیالات کو برگشتہ کرتے ہیں یا پھکڑا بہودہ اور خلاف تہذیب گفتگو کرتے ہیں۔ تم کو اپنے دوست اور ملاقاتی ایسے لوگ تلاش کرنے چاہئیں جو شریف پاک باطن اور خوش اخلاق ہوں اگر سو برا اتفاق سے ایسی صحبت نہ مل سکے تو تنہائی میں زندگی بسر کرنا اس سے بدرجہا بہتر ہے کہ تم بُری صحبتوں میں بیٹھو اور ان کی بُری عادتیں سیکھو۔

صحبت صالح ترا صلح کند  
صحبت طالح ترا طالع کند

دیکھو حضرت نوحؑ کا لوط کا جو بُری صحبت میں بیٹھا تو اُس کا کیا نتیجہ ہوا۔ ہر جید حضرت نوحؑ نے اُسے سمجھایا بھجایا اور طوفان کے وقت بلایا کہ بیٹا! ہمارے ساتھ کشتی میں بیٹھ لے اور کافروں کے ساتھ نہ رہ۔ بیٹے نے جواب دیا۔ میں ابھی تمہارے دیکھتے دیکھتے تیر کر

لے نیک صحبت سے آدمی نیک ہو جاتا ہے اور بد صحبت سے بد

کسی پہاڑ کے سہارے جا لگتا ہوں کہ وہ مجھ کو طوفان کے پانی سے بچائے گا۔ حضرت نوحؑ نے اُس سے کہا کہ آج کے دن اللہ کے غضب سے کوئی بچائے والا نہیں مگر خدا ہی جس پر اپنا رحم کرے وہی بچ سکتا ہے۔ نتیجہ یہ ہوا کہ باپ اور بیٹے یہ باتیں کر رہے تھے کہ دونوں کے درمیان ایک موج آچاں ہوئی تو دوسروں کے ساتھ حضرت نوحؑ کا بیٹا بھی ڈبو گیا۔ ابھی حضرت نوحؑ کا بیٹا غرق نہیں ہوا تھا کہ حضرت نوحؑ نے اپنے پروردگار کو پکارا اور اُس کی جناب میں عرض کیا کہ اے میرے پروردگار میرا بیٹا بھی میرے اہل و عیال میں داخل ہوا اور تو نے جو میرے اہل و عیال کے نجات دینے کا وعدہ فرمایا تھا وہ سچا ہوا اور تو سب سے بڑا حاکم ہو تو میرے حکم میں مجال گفتگو نہیں تو میرے بیٹے کو بھی نجات دے۔ خدا نے فرمایا کہ نوحؑ! تمہارا بیٹا تمہارے اہل و عیال میں داخل نہیں کیوں کہ اُس کے عمل اچھے نہیں۔ بیٹے کی مانند یہ حال دیکھ کر نہ راگیدا۔ اب دیکھو کیا نتیجہ ہوا۔ اللہ تعالیٰ نے بوجہ حضرت نوحؑ کے بیٹے کی بد اعمالی کے اُسے خاندان نبوت ہی سے خارج کر دیا۔

اپنے نوحؑ با بدارا بد شست	خاندان نبوت شس گم شد
سب اصحاب کف روز سے چند	بڑیاں گرفت مردم شد

اچھا آدمی بُری عادتیں آگاتا میں اختیار کر لیتا ہوں اور اُسے بگڑتے کچھ دیر نہیں لگتی مگر بگڑتے ہوؤں کا سنو رتا تو البتہ بہت مشکل ہے۔ صاف و شفاف کپڑے پر ذرا سادہ صیغہ بھی جھلی کھاتا ہوں اور میلے پیلے کپڑوں میں چمکتے کے چمکتے کھپ جاتے ہیں یعنی جو بد معاش ہیں اُن کو لوگ یہی کہہ کر چُپ ہو رہتے ہیں کہ فلاں شخص ایسا ہو لیکن شریف زادہ جب بگڑتا ہوں تو جا بجا اُس پر انگلیاں اٹھنے لگتی ہیں۔ خیالات کے ساتھ جسم کو بھی پاک صاف رکھنا ضرور ہے کیوں کہ شخص اکی اور نقاست سب کہند ہیں کہ کم سے کم نوحؑ کے بیٹے کے بد دل کی صحبت میں بیٹھنے کا نتیجہ یہ ہوا کہ وہ نبوت کے خاندان ہی سے خارج کر دیا گیا اور نیک صحبت کا یہ نتیجہ ہوا کہ اصحاب کف کے گھٹے نے چوں کہ نیک آدمیوں کا ساتھ دیا تھا اُس نے انسان کی سی خصلت اختیار کی ۲۷

ہفتے میں ایک مرتبہ جمعہ کے جمعہ ضرور نہانا چاہیئے اور اگر ٹھنڈے میں دو مرتبہ نہاؤ تو اور  
 بھی اچھا ہے۔ میں لڑکیوں میں ہر روز صبح اٹھتے ہی ٹھنڈے پانی سے نہایا کرتا تھا وہ عادت  
 آج تک چلی جاتی ہے اور اسی کا سبب ہے کہ باوجود اس سن و سال کے تم مجھے مگر یاد رکھتے  
 ہو۔ اگر ٹھنڈے پانی سے نہانے کی عادت گرمی کے موسم میں شروع کی جائے تو آگے  
 چل کر جڑوں میں نزلہ زکام کا خدشہ نہ رہے گا اور بوجہ عادت پڑ جانے کے جاڑے  
 میں ٹھنڈا پانی ناگوار نہ معلوم ہو گا بلکہ نہانے کے بعد بدن میں ایک طرح کی گریباہٹ  
 اور تقویت سی آجائے گی۔ عضو تناسل میں سے تاکہ پیشاب کے ناپاک قطرے نہ ٹپکیں اور  
 نیز دوسرے امراض سے محفوظ رکھنے کے لیے مسلمانوں میں غلتے کا بہت عمدہ طریقہ ہے  
 بچوں کا ختنہ اگر چلتے ہی کے اندر کر دیا جائے تو بہت اچھی بات ہے۔ پیشاب گاہ کے  
 سامنے جو چمڑے کی ایک نوک سی لگتی رہتی ہے اس میں اکثر پیشاب کے قطرے رہ جاتے  
 ہیں اور پیشاب ایک قسم کا زہر ہے اس کے علاوہ میل کھیل جمع ہو کر اندر بے پتے پڑ جاتے  
 ہیں جس سے کھلی ہونے لگتی ہے اس قسم کے اور نیز دیگر امراض کے رفیعے کے لیے غلتے  
 سے بہتر کوئی طریقہ نہیں ہے۔ عیسائیوں کے ہاں بھی انجیل مقدس میں غلتہ کرنے کا حکم  
 ہے مگر اب انگریزوں کے ہاں اس کا رواج اٹھ گیا ہے۔ غلتہ بہت آسانی سے ہوتا ہے  
 اس لگتی ہوئی کھال کو کھینچ کر کاٹ دیتے ہیں چند ہی دن میں زخم مندمل ہو کر پچھلا چکا  
 ہو جاتا ہے اس کے بعد خشفہ جس پر کھال کا غلاف پڑھا رہتا ہے کھل جاتا ہے اور میل کھیل  
 جمع رہنے کا موقع باقی نہیں رہتا اگر غلتہ نہ کر لیا جائے تو کبھی پیشاب کے قطرے  
 طہارت ممکن نہیں ہے۔ خشفہ اور لگتی ہوئی کھال کے درمیان ایک سفید صابن کی طرح  
 کی گاد جمع جاتی ہے جس سے ہمیشہ سلسلاہٹ اور کھلی رہتی ہے جو ہمیشہ جلتی اور جسمانی  
 خواہش کی محرک ہوتی ہے۔ جو لوگ غلتہ نہیں کر سکتے ان کے لیے ضرور ہے کہ آہستہ سے  
 لٹکے ہوئے چمڑے کو اٹ کر پانی سے دھار لیا کریں تاکہ میل اور رطوبت جمع نہ ہوئے  
 پاسے۔ بیرونی حصے کی صفائی کے ساتھ جسم کے اندرونی اعضا کی صفائی بھی ضرور  
 ہے۔ بے کار رطوبات اور نجس اور سخت مادے انسان کے جسم کے لاکھوں سوراخوں سے



پسینہ بن کر باہر نکلتے رہتے ہیں۔ اس آلودگی سے ہمیشہ بدن کو پاک رکھنا چاہیے اور ہزار ہا  
 سوراخوں کو جن کو مسامات کہتے ہیں ان کے منہ کو کھلا اور صاف رکھنے کے لیے جتنا  
 جلد جلد غسل کیا جائے ضامن صحت ہو کیوں کہ میل کچیل سے یہ سوراخ اٹ جاتے ہیں۔  
 انسان کے بدن کے ہر مربع انچ میں قریب تین ہزار کے نہایت باریک باریک مسامات  
 ہوتے ہیں جن کے رستے پسینہ اور ایک قسم کی چکنائی اور دیگر زہریلے مادے خارج ہوتے  
 رہتے ہیں چنانچہ چوبیس گھنٹے کے عرصے میں سو اسیر سے ڈھائی سیر تک پسینہ خارج  
 ہوتا ہے جس میں قریب نصف تولہ کے زہریلے مادے ہوتے ہیں پس اگر جلد کو ہر روز صاف  
 نہ کیا جائے تو میل وغیرہ سے مسامات بند ہو جاتے ہیں اور خون کی کثافتیں جو بند رہنے  
 مسامات خارج ہوتی تھیں وہ ٹھیک طور پر خارج نہیں ہو سکتیں جس کا نتیجہ یہ ہوتا ہے  
 کہ خون کثیف ہو جاتا ہے۔ بدن سے بو آنے لگتی ہے۔ خارش اور جلدی امراض پیدا  
 ہو جاتے ہیں لہذا قیام صحت کے لیے جلد کو پاک و صاف رکھنا نہایت ضروری ہے۔  
 اس لیے ہر روز ایک بار ضرور غسل کرنا چاہیے۔ غسل ہمیشہ پاک و صاف پانی سے کرنا  
 چاہیے غسل نہ کرنا گویا دیدہ و دانستہ اپنے آپ کو بیمار ڈالنا ہی نہاتے وقت بدن کو نہو  
 ملنا چاہیے اگر ہر روز نہ ہو سکے تو ہفتے میں دو تین بار خوب صابن مل کر نہانا چاہیے۔  
 کیسہ کرنا بہت مناسب ہے تاکہ میل کچیل اتر کر بدن صاف ستھرا ہو جائے اور مسامات  
 کھل جائیں۔ نہانے کے بعد جسم کو صاف تو لے لے یا کسی موٹے کپڑے سے کپڑے سے  
 اچھی طرح صاف اور خشک کرنا چاہیے غسل کے بعد اچھے کپڑے بدلنے مناسب  
 ہیں اگر میلے کپڑے پہن لے جائیں تو غسل کرنا بے فائدہ ہو۔ غسل کے لیے سب سے  
 عمدہ وقت صبح کا ہے یا شام کے بعد کا یعنی رات کے کھانا کھانے سے پہلے مگر کھانا کھاتے  
 ہی غسل کرنا نہایت ہی مضر ہے اس سے ہضم میں فتور ہوتا ہے۔ لیے بال اور پیٹے رکھنا  
 تیل اور کنکھی چوٹی میں اچھے رہنا اور ہناؤ سنگا کرنا شیوہ مردانگی سے دور ہے بھروسہ کام  
 عورتوں کو زیبا ہے تاہم جس قسم کے بال سر پر ہوں ان کو صابن سے مل کر دھونا چاہیے  
 اور خوشبودار تیل بھی بھی لگانا چاہیے کہ مفرح اور مقوی دماغ ہو کنگھی اور برش سے

ہمیشہ بالوں کو ہوا رکھنا چاہئے ورنہ کبھر سے ہوس کے بال بدروفتی پھرے کے علاوہ صورت کی پریشانی کو ظاہر کرتے ہیں۔ دانتوں کو بھی روز مسواک یا کسی عمدہ خمین سے صاف کرنا چاہئے کھانا کھانے کے بعد ضرور ہاتھوں کو صابن سے دھوؤ کہ چکنائی باقی نہ رہے اور کٹی کر وکھ منہ صاف ہو جائے اگر دانتوں میں کوئی ٹس اٹکا ہوا ہو تو خلال سے نکال ڈالو۔ ناخن بھی صاف ستھرے رکھو۔ ناخن کتراتے وقت احتیاط کرو کہ کین گہرا اور جیتا ناخن نہ کٹ جائے ورنہ انگلی کی کور پک کر سخت تکلیف ہوتی ہے۔ اسی طرح ہمیشہ لباس بھی موسم اور اپنے آرام و آسائش کے لحاظ سے پہنا کرو مگر ہر حال میں صفائی اور ستھرائی مقدم ہے۔ میلے کپڑوں سے لوگ گھن کھاتے ہیں۔ اور مصرت بھی ہیں۔ مسامات سے پسینہ نکلنے کے علاوہ ایک کثیر مقدار سیال مخرج اور ناکارہ مادوں کی جسم انسانی میں اکٹھی ہو کر ایک کثیر مقدار میں وقت و احد میں نکلتی ہے یعنی پیشاب اور پاخانے کے ذریعے سے کہ جن کو بول دہراؤ کہتے ہیں۔ ہمارے بدن میں مفنکہ کہاں سے آیا یہ بات تمہاری سمجھ میں انگلیٹھی کی مثال سے اچھی طرح آئے گی۔ انگلیٹھی میں آگ کے لئے لکڑی یا کوئلہ جلا یا جاتا ہے اور آگ تازہ رکھنے کو وقتاً فوقتاً ایندھن ڈالنا چاہئے۔ ایندھن جل جانے کے بعد انگلیٹھی کی تہ میں صرف راکھ باقی رہ جاتی ہے۔ لکڑی اور کوئلے کے کچھ اجزاء تو دھواں بن کر آتش دان میں سے نکل جاتے ہیں۔ صرف راکھ باقی رہ جاتی ہے اگر راکھ وقتاً فوقتاً نکالی جائے تو انگلیٹھی آٹ جائے گی اور آج برابر نہ ہوگی۔ یہی حال ہمارے جسم کا ہے۔ مددہ بیشش جگر۔ اور دیگر اعضا میں ہماری حرارت غریزی کی مختلف تبدیلیاں واقع ہوتی ہیں۔ اور اسی سے ہماری زندگی برقرار رہتی ہے۔ یہ حرارت غریزی قریب قریب ایسی ہی ہے جیسے کہ انگلیٹھی میں ایندھن جلتا ہے جو اجزاء پسینہ بن کر مسامات سے نکل جاتے ہیں۔ یہ ایندھن کا وہ حصہ ہی جو چمپی سے دھواں بن کر اڑ جاتا ہے باقی ماندہ مخرج اور سیال حصے ہمارے جسم کے اندر اُن اجزاء میں اکٹھے ہوتے ہیں کہ جو خالق نے اُن کے جمع ہونے کے لئے بنائے ہیں وہ گویا راکھ ہے جو انگلیٹھی کے نیچے کے حصے میں جسے ”راکھ دان“ کہتے ہیں جمع ہوتی رہتی ہے۔ اگر راکھ ہر روز خالی نہ کی جائے تو اس کا ڈھیر لگ جائے اور انگلیٹھی آٹ جائے

اور آگ بجھ جائے اسی طرح اگر شہداء اور مفقود ہر روز مناسب اوقات پر خالی نہ کئے جائیں تو تمام اندرونی حصہ پیٹ کاڑک جائے گا اور دوسرے اعضاء کے تمام افعال بند ہو جائیں گے اور یہ بدبودار مادے رکاوٹ پیدا کر کے ان کا اثر خون میں ہو جائے گا جس کی وجہ سے دماغ اور تمام اعضاء جسمانی مست اور بوجھل پڑ جائیں گے اور اگر یہی حالت دیر تک رہی یا بار بار اس کا دورہ ہوتا رہے اور اوقات مقررہ پر ان رطوبات کا اخراج نہ ہو تو یقیناً آدمی بیمار ہو جائے گا۔ اگر تہاری خواہش یہ ہے کہ تم طاقتور اور تندرست رہو تو پابندی سے اوقات مقررہ پر ہینو جسم کی ان دونوں چیزوں کی صفائی کا انتظام رکھو۔ ہمیشہ اس بات کی عادت رکھو کہ شب کو سوتے وقت حوالہ ضروری سے فراغ حاصل کرو اور اسی طرح سویرے اٹھتے ہی فارغ ہو لو پیشاب کے لئے دن میں چار یا چھ گھنٹے کا فاصلہ کافی ہے۔ تندرستی کے لئے ضرور ہے کہ ہر روز وقت مقررہ پر پابندی سے ہم کو اجابت آجائے اور اکثر لوگ جو طہارت کا خیال رکھتے ہیں علی الصبح سب سے پہلے حاجت سے فارغ ہو جاتے ہیں اگر اس کا خیال نہ رکھا جائے اور وقت مقررہ پر اجابت نہ ہو تو تندرستی اور طاقت میں نقصان آئے گا۔ علی ہذا پیٹ میں غلاظت رکھ کر پاک خیالات کا ہونا بھی ناممکن ہے اگر کسی مکان کے رہنے والے یہ چاہتے ہیں کہ وہ مکان میں آرام و آسائش سے خوش رہیں تو ان کے لئے صرف یہ کافی نہیں ہے کہ مکان کی چار دیواری پر سفیدی کرادیں بلکہ مکان کے اندر کے قطعات کو بھی پاک و صاف رکھنا ضرور ہے اس لئے تندرستی اور خوش حال رہنے کے لئے ضرور ہے کہ ہم اپنے بدن کو اندر اور باہر دونوں جانب سے بالکل پاک اور صاف رکھیں۔

## ستر صوفی رات

کھانے پینے کی چیزوں کی احتیاط اور نشے والی چیزوں سے پرہیز  
شب گزشتہ میں نے تم سے انگلیٹھی کی مثال دے کر حرارت جسمانی اور امن تغیرات کا حال

بیان کیا تھا جو انسان کے جسم میں واقع ہوتے ہیں واقعات کے لحاظ سے یہ مثال حقیقت  
منطبق ہے ہمارے جسموں میں جلنے اور پھرنے کا مادہ موجود ہے جس سے رطوبات جذب ہوتی  
ہیں اور غذا کے ہضم کا عمل ہوتا ہے لیکن اتنی بات ہے کہ جلنے کا عمل دھیمے طور پر ہوتا ہے  
جسم انسان میں لکڑی کی طرح جلد جلنے والا مادہ نہیں ہے بلکہ وہ آہستہ آہستہ جلتا ہے اور اسی  
وجہ سے انسان کی روح کو ایک چراغ سے تشبیہ دیتے ہیں جب تک وہ جلتا رہتا ہے  
جان باقی رہتی ہے اور جب وہ گل ہو جاتا ہے تو آدمی مر جاتا ہے کیسے سچ مچ تم سمجھو گے کہ آدمی  
کے پیٹ میں چراغ جلتا ہے۔ نہیں نہیں۔ یہ صرف ایک مثال بیان کی گئی ہے۔ ہمارے  
بدن میں جو غذا وغیرہ کی تبدیلیاں واقع ہوتی ہیں اُس کی کیفیت لکڑی اور کوئلے کے جلنے  
کے ساتھ ایک مناسبت رکھتی ہے پس ہم کو معلوم کرنا چاہیے کہ ہماری زندگی کے شعلے  
یعنی ”حرارت عزیزی“ کو عمدہ طور پر قائم رکھنے کے لئے کس قسم کے ایندھن (غذا) کی  
ضرورت ہے۔ انسان کی غذائیں مختلف اقسام کی ہوتی ہیں اُن سے فرواد و اجڑا ہٹ کر نا  
بے سود ہے مگر عام اصول یہ ہے کہ کوئی غذا جو تندرستی کے لئے مفید نہ ہو۔ نہ کھائی جائے  
غذا اچھی طرح پکائی جائے اور پکری نہ رہے مناسب مقدار میں کھائی جائے نہ اسٹا  
ٹھسا ٹھس کھائیں کہ کھٹی و کاربن آئے لگیں اور بد بھنی ہو جائے اور نہ ایسا کم کھائیں  
کہ کم زوری پیدا ہو جائے ایک ہی قسم کی غذا سے دل بھر جاتا ہے تبدیل ذائقے کے لئے  
غذا کا بدلنا بھی ضرور ہے۔ کہ انٹ پلٹ سے رعیت ہوتی ہے۔ کھانا وقت مقررہ پر کھانا  
چاہیئے۔ کھانے کے اوقات کے درمیان اتنا وقفہ ہونا ضروری ہے کہ پہلی غذا ہضم ہو جائے  
اگر پیالے کھالیا جائے گا تو بد بھنی ہو جائے گی۔

نہ چنڈاں بچور کزدہانت برآید

نہ چنڈاں کلاہ ضعیف جانت برآید

جو کچھ کھاؤ ہمیشہ اس بات پر غور کیا کرو کہ تم پر اس غذا کا کیا اثر مرتب ہوا اگر تمھارے  
سر میں درد ہو یا بخار آجائے یا کھانے کے بعد طبیعت سست اور نڈھال ہو جائے  
لے نہ اٹھاؤ کہ منہ سے نکلنے کی ذہبت آئے اور نہ اس قدر کم کھاؤ کہ کم زوری سے دم نکلنے لگے۔ ۱۲

یا مزاج میں چڑچڑاپن پیدا ہو تو اچھی طرح یاد کرو کہ گزشتہ بارہ گھنٹہ سے لے کر اڑتالیس گھنٹہ کے اندر تم نے کیا کیا کھایا تھا کیوں کہ غذا کا اثر فوراً مرتب ہوتا ہے۔ اس طرح کی جانچ برتال اور چھان بین سے تمہاری معلومات کو بہت فائدہ ہوگا اور تم اس بات کا مفید کر سکو گے کہ کس قسم کی غذا سے کیا اثر ہوتا ہے اور کون سی قسم کی غذا تم کو موافق اور مفید تن درستی ہے اور کون سی ناموافق اور مضر۔ اور اس اصول پر تم اپنے لئے خود مناسب غذائیں تجویز کر سکو گے کیوں کہ ہر شخص اپنی طبی خصوصیتوں اپنے آرام و آسائش کے لحاظ سے غذائیں تھوڑا بہت رد و بدل کر سکتا ہے۔ خواہ کوئی چیز کتنی ہی لذیذ ہو لیکن اگر وہ تمہارے مزاج کے موافق نہیں اور تم کو اس سے نقصان ہوتا ہے تو اسے بھول کر بھی نہ کھاؤ کہ تم کو کھانے کے متعلق یہ اصول یاد رکھنا چاہئے کہ ہم جانوروں کی طرح صرف کھانے کے لئے پیدا نہیں کئے گئے ہیں بلکہ کھانا ہماری زندگی کے لئے بنایا گیا ہے مختصر یہ کہ زندگی محض کھانے کے واسطے نہیں ہے بلکہ کھانا زندگی کے واسطے ہے۔

خوردن پر اسے رستین و ذکر کردن است

تو مقصد کہ رستین از ہر خوردن است

بعض لڑکے اور لڑکیاں سرکہ۔ نمک۔ کھٹاس۔ مٹھاس۔ چائے کافی کی لت لگالیتی ہیں اور بعض تو سوندھی مٹی اور کوری ٹھیکریاں اور اسی قسم کی اور چیزیں جو بلیں اُلا بکھا لیتے ہیں اس سے ان کے معدے کم زور اور خراب ہو جاتے ہیں اور صحت کو نقصان پہنچتا ہے۔ ایسی عادتوں پر اگر شروع ہی میں روک ٹوک نہ ہو تو ان سے بڑے نتائج پیدا ہوتے ہیں اور یہی باتیں جلتی۔ ا غلام اور شراب خوری اور اسی قسم کے اور عوارض کی محرک ہوتی ہیں کہ جس سے آگے چل کر بڑے نتائج پیدا ہوتے ہیں۔ اس قسم کی عادتوں کے بد نتائج ہم نے خود بہت سی جگہ دیکھے ہیں۔ غذا کے متعلق جو احتیاطیں ملحوظ رکھنی چاہئیں وہی پانی کے لئے بھی ہیں ہم کو صرف وہی چیز پینی چاہئے کہ جس سے عمدہ لہ زندگی قائم رکھنے اور یاد خدا میں مشغول رہنے کے لئے کھانا ضروری چیز ہے اور تم نے یہ سمجھ لیا ہو کہ زندگی کا مقصد کھانے کے سوا ہے اور کچھ نہیں ہے۔ ۱۲

تن درستی حاصل ہو۔ عمدہ پاک شفات اور تازہ پانی خواہ وہ چشمہ کا ہو یا کنوئیں کا۔ چھوٹے بڑے آدمیوں کے لئے سب سے زیادہ مفید ہے۔ بچوں کے لئے جب کہ ان کی عمر بڑھنے کی ہو جائے اور کافی کا زیادہ استعمال مضر ہے۔ اس کی وجہ سے ان کے بڑے اور عصبی قوتوں میں فرق آجاتا ہے اور اگر وہ صرف پانی ہی پیں تو ان کا ذیل ڈول اچھی طرح بڑھو گا اس لئے چائے اور کافی کا استعمال بالیدگی کے زمانے میں کبھی نہیں کرنا چاہیئے اور جو کرتے ہیں ان کی جوہر طبع قوی اور قوت نامیہ کو نقصان پہنچتا ہے۔ اگرچہ مسلمانوں میں شراب خواری بہ نسبت دوسری اقوام کے بہت کم ہو لیکن انگریزوں کی دیکھا دیکھی اُن شراب پینا بھی داخل تہذیب سمجھا گیا ہے۔ تم کو اگر اپنی تن درستی۔ خوش حالی۔ اور زندگی منظور ہو تو شراب کے پاس نہ بھٹکو خواہ وہ کسی قسم کی بھی کیوں نہ ہو کلام مجید میں شراب کو حرام قرار دیا ہے اور بڑا گناہ بتلایا ہے۔ شراب خواری انسان کے جسم کو تباہ کر دیتی ہے اس کی عزت و آبرو و نیک نامی اور دولت سب کو خیر باد کہتی ہے اسی واسطے اس کے آٹھ انجیٹ یعنی خباثتوں کی جڑ کٹنے ہیں۔ تم نے شراب خواروں کو دیکھا ہو گا کہ ان کی کیسی بُری گت بنتی ہے بڑے بڑے لکھتی امیر اسی کی بدولت ملکوں کو محتاج ہو گئے۔ تن درستی کی سخت دشمن ہے اس کا بہت بڑا اثر خاص کر کشن۔ جگر اور معدے پر پڑتا ہے۔ کھجے کو پھونک دیتی ہے۔ اٹھ پاؤں میں عیش پیدا ہو جاتا ہے اور چند ہی دن میں شرابی کی زندگی کا خاتمہ ہو جاتا ہے۔ دوسروں کو دیکھ کر عبرت پکڑنی چاہیئے۔ بہ نسبت اس کے کہ آدمی خود اپنے اور بھرتہ کرے۔ چائے اور کافی سے زیادہ تمنا کو استعمال خواہ سگریٹ ہو یا چرٹ یا حقہ یا پان کسی شکل میں سخت مضر ہے اور سگریٹ جس کا آج کل بے انتہار رواج ہو گیا ہے اور انگریزیت کی تکمیل اس کے بغیر ناممکن ہے دیکھنے میں ایک چھوٹی سی چیز ہے اور اس واسطے گمان نہ ہوتا ہے کہ اس سے کیا نقصان پہنچے گا۔ لیکن یاد رکھو کہ یہی لڑکوں کے لئے بربادی اور تباہی اور دوسری بُری عادات اختیار کرنے کی پہلی سیڑھی ہے۔ وہ لوگ جو سن سے متجاوز ہیں اور جن کا زمانہ مُنَوَّختم ہو چکا ہو اور جن کے قوائے دماغی جسمانی مٹے اور طُغس ہوں ایک معتدل مقدار میں اگر تمنا کو پس تو بہ ظاہر کسی نقصان کا اثر معلوم

نہ ہو گا برخلاف اس جس کے یہ بات تو بالکل یقینی ہو کہ لڑکوں کے لئے بالیدگی کی عمر میں مت کو  
کا استعمال خواہ وہ کسی طریقے سے ہو قطعاً فوری اور دوا می نقصان پہنچاتا ہے۔ تم غور سے  
اُن لڑکوں کو دیکھو جو سگریٹ پینے کے خوگر ہیں جتنا دیا وہ وہ سگریٹ کا استعمال کر رہے ہیں  
اِتنا ہی اُن کے متبام اعضا کی بالیدگی کو نقصان پہنچاتا ہے اور بڑھ جاتے ہیں حتیٰ  
کہ قد و قامت بھی بڑھتے بڑھتے ترک جاتا ہے اور بچائے بلے مڑ گئے ہونے کے پست  
قد ہو جاتے ہیں۔ وہ لڑکے جو کثرت سے سگریٹ پیٹے ہیں اُن کے اعصاب بھی دھیلے  
پڑ جاتے ہیں۔ چہرہ اور تمام جسم زرد ہو جاتا ہے آنکھیں بے رونق ہو جاتی ہیں۔ تماکو کا اثر  
سب سے زیادہ دل و غ پر پڑتا ہے۔ مدرسوں اور کالجوں میں مدتوں نہایت احتیاط سے  
غور کرنے کے بعد یہ نتائج ثابت ہوئے ہیں کہ جو لڑکے کسی طور سے بھی تماکو کا استعمال  
کرتے ہیں وہ ہر طور سے اُن لڑکوں سے جو تماکو استعمال نہیں کرتے پیٹے رہتے ہیں۔  
حسابی اور علمی طور سے یہ بات پایہ تحقیق کو پہنچ گئی ہے کہ کالج میں رہنے کے چار سالہ  
زمانے میں جو لوگ تماکو کا استعمال نہیں کرتے اُن کے وزن بمقابلہ اُن لوگوں کے  
جو تماکو کا استعمال کرتے ہیں چوبیس فی صدی کی بیشی ہوتی ہے علیٰ ہذا قد میرٹائیس  
فی صدی سینے کی چوڑائی میں بیالیس فی صدی کی زیادتی ہوتی ہے۔ اور یہی  
حال دماغی اور عقلی قوی کا ہے جب یہ حال بڑے بڑے کالجوں کا ہے تو چھوٹے  
چھوٹے مدرسوں میں اس سے زیادہ خراب نتائج ضرور پیدا ہوتے ہوں گے لیکن  
بات یہ ہے کہ وہاں نہ اس پر توجہ کی گئی نہ تجربہ حاصل کیا گیا۔ قواسے و ماعی کو تماکو کا استعمال  
بالخصوص مضرب ہے اور دوسرے اعضا کی صحت کو بھی نقصان پہنچاتا ہے خصوصاً اعضا  
توالد کی صحت اور بونو کا قائل ہے۔ اگر تمنا کو پینے یا کھانے کے بڑے نتائج اُسی شخص کی ذات  
تک محدود ہوتے جو اس کا استعمال کرتا ہو تو چنداں مضائقہ نہ تھا لیکن ہم کو یاد رکھنا چاہئے  
کہ ہم کوئی علیحدہ فرد انسان کی نہیں ہیں بلکہ انسانوں کی دندگی اور اُن کی پیدائش کی زنجیر  
ایک کڑی ہم ہیں۔ ہم جانتے ہیں کہ ہم اپنے آپ کو جو نقصان پہنچاتے ہیں وہی  
نقصان ضرور اگے چل کر ہمارے بچوں کو پہنچے گا جو ہمارے لہذا نے واسے ہیں ہم کو

پہلے ہی تبلا چکا ہوں کہ جس قسم کے تم خود ہو گے اسی طرح کے تمہارے بچے بھی ہوں گے اور جس طرح تم اپنی اولاد کو اٹھانا چاہتے ہو تم کو چاہیے کہ خود اس کا مٹرنہ بنو۔ تم کو کا استعمال نہ صرف مضر ہے بلکہ اسراف بے ضرورت بھی ہے۔

## اٹھا رہویں رات

### ریاضت جسمانی تفریح اور آرام کے اوقات

جسمانی اور دماغی طاقت صرف عمدہ اور مقوی غذا کھانے سے برقرار نہیں رہ سکتی۔ اگر ہم تن درست، طاقت ور، اور خوش حال رہنا چاہتے ہیں تو ہم کو کچھ محنت کرنا بھی لازم ہے بلا مشغلہ کے زندگی دو بھر ہو جاتی ہے۔ خالی پڑے پڑے آدمی کا دل اور سست ہو جاتا ہے جو بہت بری عادت ہے۔ حضرت آدم اور نوح جنت جیسی جگہ میں بے کاری سے گھبراٹھے تھے اللہ تعالیٰ نے ان کو بھی بے مشغلہ نہیں رکھا کچھ نہ کچھ کام لگا دیا تھا جو ان کی مشغولیت اور تن درستی کے لئے ضرور تھا۔ تاکہ وہ اپنا وقت بے کار نہ گزاریں جنت کے باغ کی نگرانی اور حفاظت ان کے سپرد تھی۔ یہ سچ ہے کہ انسان کی طبیعت خلقت میں آرام طلب واقع ہوئی ہے اور شروع شروع محنت سے جی بچتا رہا لیکن اگر ہم کام کرنے کی عادت ڈالیں تو رفتہ رفتہ خود بخود ہمیں کام کا ایسا شوق لگ جائے گا کہ پھر حسی بیٹھنے سے جی گھبرائے گا۔ ہر انسان کے ذمے چھوٹے بڑے بہت سے کام لگے ہوئے ہیں ان کے انصرام سے جی بچتا رہنا چاہیے بلکہ ہر کام بابت ہی سے وقت مقرر رہ کر جہاں تک ممکن ہو کوشش اور محنت سے عمدہ طور پر سرانجام دینا چاہیے۔ جو کام ہم کریں ہمیشہ اچھے طور پر کریں ورنہ ادھورا کرنے سے بہتر تو یہ ہے کہ سرے سے کریں ہی نہیں۔ اپنی گارہی محنت اور اپنی قوت بازو سے جو روٹی کمائی جاتی ہے اس کا کچھ



لطف ہی اور سہ۔ کسی پیٹے یا کسی مٹم کی محنت میں شرم کا کوئی محل نہیں ہے۔ ہاں  
 مفت کے ٹکڑے توڑنے سے زیادہ کوئی بات شرم کی نہیں ہے جس معاملے میں ہاتھ  
 ڈالیں اُس میں دیانت راست بازی اور خوش معاملگی کو مد نظر رکھیں تو پھر خود بخود لوگوں  
 کی نگاہ میں تمھاری عزت اور وقت بڑھ جائے گی اور پھر ایسے کاروبار میں آئندہ چل کر  
 ضرور خیر و برکت بھی ہوگی۔ بعض مٹم کی محنت سے صرف دماغ ہی برابر پڑتا ہے اور بعض  
 میں جسم کے اور چند اعصاب بھی مصروف کار رہتے ہیں اور باقی معطل و بے کار۔  
 حصولِ صحت کے لئے ضرور ہے کہ جسم کے کل اعضاء اور اعصاب سے کچھ نہ کچھ کام لیا جائے  
 اس لئے ہر شخص کو کسی نہ کسی مٹم کی ورزش کرنی چاہیے۔ اس بات کا یقین کہ جس  
 مٹم کی ورزش کرنی چاہئے اس کے لئے ہم کوئی عام اصول مقرر نہیں کر سکتے۔ ہر شخص  
 کے کوئی حالات اور مشاغل زندگی کے جو مناسب ہو۔ ایک کسان کا لڑکا جو دن بھر ہل  
 جوتا ہے اُس کو شام کے وقت مٹی کی ضرورت باقی نہیں رہتی اُس کو دوسری ہی مٹم  
 کی ورزش کی ضرورت ہے اگر وہ کسی تالاب میں کشتی چلائے یا کسی انہر میں تیرے  
 یا وہ کسی ایسی مٹم کی ورزش کرے جس میں اُن اعصاب کے سوا بے جو راعت  
 کے کام میں تھک گئے ہیں دوسرے اعصاب اور پٹھوں کی ورزش ہو تو البتہ مفید ہوگا  
 جو اعصاب دن بھر کام میں لگے رہے ہیں اُن کو آرام ملنا چاہئے اور دوسرے تازہ دم  
 اعصاب سے کام لینا چاہئے جس سے علاوہ ورزش کے ایک نئی مٹم کی نفسیج بھی  
 ہوگی کیوں کہ کوئی شخص تمام دن یکساں طور پر ایک ہی کام نہیں کر سکتا۔ آدمی کی طبیعت  
 جدت پسند واقع ہوتی ہے۔ ایسے کام بہت سے ہیں جن میں تمام اعصاب بکار آد  
 ہو سکیں۔ پس ہر شخص کو اپنے مناسب حال ورزش اختیار کرنے سے بہت فائدہ  
 پہنچے گا۔ جب کبھی میں کسی لڑکے کے کمرے میں جاتا ہوں اور دیکھتا ہوں کہ اُس کے  
 چھوٹے کتب خانے میں اچھی اچھی کتابوں کے علاوہ ایک کونے میں گد رکی  
 جوڑی یا مینر پوڈیل رکھے ہیں تو میں سمجھتا ہوں کہ یہ لڑکا ہونا اور ترقی کرنے والا  
 ہے۔ ایک جوڑی پہلے گدروں کی بہت تنوڑی قیمت میں مل سکتی ہے اگرچہ باعتبار

قیمت کے کچھ بھی نہیں مگر بلحاظ فائدے کے تو بہت بڑی چیز ہے۔ انگریزی ڈومبل خواہ وہ عام قسم کے ہوں یا سینڈو کے گرب ڈومبل ہوں ان کی ورزش سے تمام اعصاب متحرک ہوتے ہیں۔ مگر بھی اگر بعلی اور رومالی اور مختلف طریقوں سے ہلائے جائیں تو بہت سا بالائی حصہ جسم کا اس سے بنتا ہی علی ہذا ڈومبل پینے سے سینہ اور کمر اور پیچھے والی لگانے سے رانیں اور پٹ لیاں طیار ہوتی ہیں۔ تھوڑی دیر بھی اگر روزانہ بلاناغہ اس طرح کسرت کر لی جائے تو یقیناً بہت فائدہ ہوگا۔ بعض لڑکے ورزش پر قباس کر کے سمجھتے ہیں کہ اسی طرح عضو تناسل کے اعصاب کو بھی جلق سے متحرک کیا جائے تو مفید ہوگا یہ صریح غلطی ہے۔ اس میں گناہ کے علاوہ الٹا نقصان ہے۔ دوسرے اعضا میں اتنی رگیں یک جا جمع نہیں ہیں جیسی کہ عضو تناسل میں ہیں یہ رگوں کا ایک مجموعہ ہے مختلف اعضا سے تناسل سے رگیں نکل کر اس جگہ ایک گچھا ہو گیا ہے اور ان کا تعلق سارے جسم کی رگوں اور پٹھوں سے ہے بجائے اس کے جلق سے رگوں کو تقویت ہو وہ بالکل کمزور اور مردہ ہو جاتی ہیں اور اگر اس کی مداومت کی جائے تو رگوں کی طاقت سلب ہو جاتی ہے اور عمر بھر اس حماقت کا خمیازہ بھگتنا پڑتا ہے۔ محنت اور کام کے بعد سب کے سینے تھوڑی بہت تفریح بھی ضرور ہے۔ جو لوگ تمام دن کام کریں اور ذرا بھی تفریح نہ کریں ان کی صحت کو نقصان پہنچتا ہے۔ ورزش اور تفریح میں بڑا فرق ہے اصل تفریح میں مشیہ فرحت اور انبساط خاطر شامل رہتا ہے ایک امر دور جو جنگل میں لکڑیاں کاٹتا ہے یا پتھر پھوڑتا ہے اس سے اس کے لئے ایک گونہ ورزش تو ہو جاتی ہے لیکن جوں کہ یہ کام اس کو سرور و زکریا پڑتا ہے اس میں کوئی تفریح نہیں ہوتی البتہ گیند بلا۔ ٹینس کشتی جیلا نا بانی سکر۔ یا گھوڑے کی سواری وغیرہ یہ ایسے عمدہ مشاغل ہیں کہ ان میں ورزش اور تفریح دونوں شامل ہیں۔ تفریح کے کاموں میں بھی کچھ نہ کچھ ورزش ہو جاتی ہے لیکن خالی ورزش سے کافی تفریح نہیں ہوتی۔ تفریح میں اگر اس قدر محنت کی جائے کہ انبساط خاطر اور تازگی باقی نہ رہے تو تفریح مشقت کی حد تک پہنچ جاتی ہے۔ ایک لڑکے کے لئے جو کئی دن تک برابر مدر سے یا کسی کارخانے میں کام کرتا رہا ہو گھٹنے دو گھٹنے کی کھٹی

پھر کارے کہ ہمت بستہ گردو

اگر خارے بود گل دستہ گردو

بعض لوگ سخت غلطی کرتے ہیں کہ وہ خوشی کو ٹھوٹھتے رہتے ہیں اور وہ سمجھتے ہیں کہ خوشی کوئی ایسی چیز ہے جس کا وجود فی الخارج ہی حال آن کہ اصلی اور حقیقی خوشی سوائے اس کے حاصل نہیں ہو سکتی کہ ہم اپنے فرائض کو راست بازی اور ایمان داری سے ادا کریں تو اس کامیابی میں ہم کو خود بخود مسرت پیدا ہوگی جس کی ہم کو تلاش ہی یہی صحیح طریقہ سچائی خوشی حاصل کرنے کا ہے۔ لیکن اگر تم چاہو کہ محنت نہ کرو اور امدادی سبب پڑے ہو اور خوشی تم کو گھر بیٹھے بے ہاتھ پاؤں بلایے بیٹھے آجاسے تو سحرِ ایں خیالست و محالست و تہنوں لے جس کام کے لئے ہمت باندھ لو تو اگر وہ کام بھی ہو تو بچوں کو لگاؤ دہستہ ہو جائے گا یعنی کیسا بھی مشکل ہو آسان ہو جائے گا ۱۲۷ جس چیز کا وجود علی حدہ نمایاں ہو وہ وجود فی الخارج کہلاتا ہے ۱۲۸۔

۱۲۹۔ یہ صرف خیال ہی خیال ہے بلکہ ناممکن ہے اور ایسا خیال کرنا جنون ہے ۱۳۰۔

مثلاً مشہور ہے کہ جو سیوہ کرتا ہے وہی میوہ پاتا ہے۔ تکلیف کے بعد راحت عام قاعدہ ہے ہر روز وقت مقررہ پر کھانا کھاؤ۔ روزانہ ورزش کیا کرو۔ ہمیشہ عمدہ اور بہترین طریقے سے تفریح حاصل کیا کرو یہی عمدہ طریقہ ہے۔ یاد رکھو کہ عمدہ سے عمدہ سامان تفریح بھی اگر بے موقع طریقے پر ضرورت سے زیادہ اور بڑی صحبت میں حاصل کیا جائے تو وہ بجائے مفید ہونے کے سخت مضر اور نقصان رساں ہو تن درستی کے لیے ایک ضروری شے کافی تعداد میں نیند آتا ہے۔ جوان عمر کے آدمی کے لیے آٹھ گھنٹے سونا کافی ہے لیکن لڑکے اور لڑکیوں کو جن کی عمر پندرہ ہی ہو دس یا بارہ گھنٹے سونا ضرور ہے۔ بہت رات تک جاگنا مضر صحت ہے کیوں کہ اول شب کی نیند بہ نسبت آخری شب کی نیند کے زیادہ مفید صحت ہے۔ صبح آنکھ کھلنے کے بعد بچھونے میں کروٹیں لیتے ہوئے پڑے رہنا بہت بری عادت ہے۔ بلکہ آنکھ کھلتے ہی اٹھ بیٹھنا چاہیے سویرے سونا اور سویرے اٹھنا ایک عمدہ اصول ہے۔ بچھونے پر جاتے ہی سو جانا چاہیے اپنے خیالات کو پریشان کرنا اور ادھیڑ میں نیند گونا بہت بُرا ہے۔ اپنے دل کو برے خیالات سے ہرگز منتشر نہ کرو اطمینان سے اگر سوؤ گے تو اچھی طرح نیند آئے گی اور ایسی ہی نیند آرام دہ صاف تن درستی اور مفید ہے۔

## انیسویں رات

### خیالات کی پاکی اور پرہیزگاری

اس سے پہلے میں نے تم سے بیان کیا ہے کہ جسمانی تن درستی قائم رکھنے کے لیے غذا و ورزش اور تفریح کی ضرورت ہے اسی قسم کی امداد کی ضرورت انسان کے دل و دماغ کے لیے بھی ہے دل و دماغ بھی ورزش کے محتاج ہیں ورنہ ان کے لیے بھی اسی طرح غذا و ورزش چاہیے کہ جسم کے لیے۔ تو اسے عقلی اور دماغی کو ہمیشہ کام میں لانا چاہیے تاکہ ان کی مشق بڑھے ورنہ وہ

گند اور مٹھے ہو جائیں گے دل و دماغ کے سکون کے لیے بھی تفریح ضرور ہے۔ جو غذا  
قوائے جسمانی کے لیے درکار ہو وہ گند کے رستے سے بدن میں داخل ہوتی ہے لیکن غذا  
دماغی آنکھوں کانوں اور دیگر حواس خمسہ کے ذریعے سے دماغ میں پہنچتی ہے۔ اگر تم کسی چیز  
سے اپنے غم نہ کو بند کر لو اور دانستہ اس طرح پیچی کر لو گویا کہ پیچھے گئی تو جسم کی پرورش  
موقوف ہو جائے گی اسی طرح اگر تم اپنے حواس خمسہ کو جو دماغ میں معطل کیے کار  
کر دو تو قوت دماغی مردہ ہو جائے گی۔ جن لوگوں کو عمدہ اور مقوی غذا نہیں ملتی وہ سوکھ کر  
چمرخ ہو جاتے ہیں دیکھو قطارہ لوگوں کو کہ صرف گوشت و پوست ہی رہ جاتا ہے ان کی ایک  
ایک پسلی گنی جاتی ہے گویا ٹہیلوں کا ڈھانچ ہو کہ اُس پر کھال مٹھ ہی ہوئی ہو۔ اس کا سبب  
یہی ہے کہ ان بے چاروں کو غذا نصیب نہیں اسی طرح دماغ کو جب کافی غذا جو اسے تر و تازہ  
رکھنے کے لیے درکار ہے نہیں پہنچتی تو اُس کی پرورش موقوف ہو جاتی ہے اور وہ مضمحل و ناکار  
ہو جاتا ہے۔ جن لوگوں کو عمدہ غذا میسر آتی ہے افسوس ہے کہ وہ اُس کی ناقدری کرتے ہیں اور بڑے  
طریقے سے استعمال کرتے ہیں یا زیادہ مقدار میں استعمال کرتے ہیں جن سے اُن کے معدے  
اور تن درستی کو نقصان پہنچتا ہے۔

ہاں کہ درود طعام مست حلال نفس	رج آور و طعام کہ بیش از قدر بود
اگر گل شکر خوری بہ تکلف نریاں کند	و زمان نشک دیر خوری گل شکر بود

اگرچہ معدہ غذا سے بھر رہا ہے تاہم طاقت اور توانائی نہیں آتی اس کی وجہ یہ ہے کہ جسم کی  
پرورش طاقت کا دار و مدار اس پر نہیں ہے کہ ہم بہت سی آلا پالا کھا جائیں بلکہ غذا کا جو حصہ  
جسم ہو کر خون میں شامل ہوتا ہے جسم کی پرورش اُسی سے ہوتی ہے اور طاقت بھی اُسی سے  
آتی ہے۔ پس دماغی غذا کے لیے بھی یہ بات نہایت ضروری ہے کہ لوگوں کو اس بات کی عادت  
ڈالنی چاہیے کہ وہ کسی چیز کو سرسری اور اچھلتی ہوئی نگاہ سے نہ دیکھیں بلکہ جو کچھیں یا شیش  
سے اگرچہ کھانا ایک بڑی نعمت ہے لیکن وہی کھانا اگر انداز سے نہ زیادہ کھاتو تو تکلیف دہ ہو جاتا ہے۔  
اگر عمدہ سے عمدہ غذا مثل گل شکر کے بھی کھاؤ تو نقصان کرتی ہو اور کوئی ردی دہرے جب خوب بھوک  
لگے کھاؤ تو وہی بے رغبت و اشتہا کے گل شکر کا مزہ دے گی ۱۲ :

یہ معلوم کریں کہ ہمیشہ غور و خوض و تہق کی نظر سے دیکھیں۔ سہرات میں غور کرنے کی عادت  
 ڈالیں اور اس کی تہ کو پونچنے کی کوشش کریں صرف کسی چیز کے سن لینے یا دیکھ لینے سے  
 کچھ فائدہ نہیں نہ اس سے تمہاری معلومات اور عقل بڑھے گی لیکن اگر کسی بات کو تم نے  
 غور کر کے ذہن نشین کر لیا ہو تو وہ پتھر کی لکیر ہو جائے گی اور اسی سے تم کو فائدہ بھی پہنچے گا  
 جو کچھ تم پڑھو اسے طوطے کی طرح بٹنے سے تو کچھ فائدہ نہیں تا وقتیکہ تم یہ نہ سمجھو کہ تم کیا پڑھ  
 رہے ہو۔ سبق پڑھنے کے بعد تم کو غور کرنا چاہیے کہ تم نے کیا حاصل کیا جو کچھ تم پڑھو اس کو  
 اچھی طرح سمجھو اور خوب یاد کر کے دل میں بٹھاؤ۔ غذا اور ہی جنرل بدن ہوتی ہی اچھی طرح  
 ہضم ہو اسی طرح جو بات تم سمجھنی چاہتے ہو اس کو اچھی طرح سمجھ کر ذہن نشین کرنا چاہیے  
 بدن اس کے یاد نہ رہے گی نہ کچھ مفید ہوگی بہت احتیاط رکھو کہ تم اپنے دل و دماغ میں  
 کس قسم کی باتیں جمع کر رہے ہو جس طرح بٹری لٹی اور خراب غذا کو کم منہ میں نہیں ڈالتے  
 اسی طرح احتیاط رکھو کہ تمہارے دل و دماغ میں بری کتابوں کے ذریعے سے یار بانی  
 سینے سناتے سے ناپاک اور نجس خیالات نہ پونچنے پائیں جس طرح تم اپنے معدے کی  
 حفاظت کرتے ہو اسی طرح اپنے خیالات کی بھی حفاظت کرو۔ جن لوگوں کو عمدہ اور متغوی  
 غذا ایسے نہیں آتی تم نے دیکھا ہو گا کہ وہ ہمیشہ کم زور رہتے ہیں اسی طرح ہم نے سیکڑوں  
 لڑکوں کو دیکھا ہے کہ وہ اس قدر کتاب پراوند بنے پڑے رہتے ہیں کہ ان کو دنیا و مافیہا کی خبر  
 نہیں رہتی۔ ہر وقت کتاب ان کے ہاتھ میں رہتی ہی خواہ وہ مدرسے میں ہوں یا گھر پر بیٹھے ہوں  
 یا بیٹے مگر کتاب پرستہ آنکھ نہیں ملتی مگر وہ ہمہ تن پڑھنے میں لگے رہتے ہیں اور چاہیے کہ وہ بہت صاحبِ  
 اور دانش مند ہوں لیکن برعکس اس کے ان کے خیالات بے قاعدہ اور بے اصول  
 ہوتے ہیں اور ان کی واقفیت عامہ بالکل محدود اور قوت ذہنی کند ہوتی ہی۔ پڑھنے کو تو  
 انھوں نے بہت کچھ پڑھا اور محنت بھی بہت کی لیکن خرابی یہ تھی کہ سمجھ کر نہیں پڑھا اور نہ پڑھا  
 وہ دل میں بیٹھا۔ چوں کہ دل پر زور نہیں پڑا تو یادہ بے کار رہا اور اس کی قوت بہت مدترج  
 کم زور ہوتی گئی اور اسی طرح پڑھتے پڑھتے برسوں پر نبوت پونجی کہ دل کی قوت کو ترقی  
 نہیں دی گئی اس وجہ سے دل مردہ ہو گیا۔ میں تم سے پہلے بیان کر چکا ہوں کہ ہمارے بدن

اور دل کا ایک دوسرے سے تعلق ہو ہم اپنے بدن کو خراب نہیں کر سکتے جب تک کہ اپنے دل کو خراب نہ کریں اسی طرح ہم اپنے دل کو خراب اور مضر خیالات سے اگر نقصان پہنچاتے ہیں تو اس کے ساتھ ہی ساتھ اپنے بدن کو بھی نقصان پہنچاتے ہیں۔ غرض ایک دوسرے سے جدا نہیں جو دل کی حالت ہوگی وہی جسم کی بھی ہونا لازمی ہے۔ تم کو چاہیے کہ توارخ، سوانح عمری، سفر نامے، سائنس مختلف علوم و فنون و دستکاری اور جن میں نئی نئی ایجادوں اور دریافتوں کا ذکر ہو اس قسم کی کتابیں پڑھو جن سے تم کو عمدہ واقفیت حاصل ہوگی اخلاق اور مذہب کی کتابیں ہمیشہ زیر مطالعہ رکھو لیکن کبھی جھوٹے اور فرضی قصے جن میں خلاف عقل اور ناممکن الوقوع واقعات کو بنا کر آسمان زمین کے قلابے ملا دیتے ہیں۔ عشقیہ فسانے، فراق اور وصال کی داستانیں، عاشق و معشوق کے راز و نیاز اور اس قسم کے ناول کہ جن سے خیالات فاسد پیدا ہوں اور بُرائی کی طرف رجحان ہو اور طبیعت میں گھبراہٹ، جوش اور بے چینی پیدا ہو ہرگز نہ پڑھنے چاہئیں۔ دنیا اچھی کتابوں سے بھری پڑھی ہو کہ جن میں سچے سچے واقعات اور اصلی حالات بیان کیے گئے ہیں جن کا معلوم کرنا تمہارے لئے مفید ہو اور ان ہی کے پڑھنے کے لئے مشکل سے کافی وقت مل سکتا ہے چہ جائے کہ تم اپنی اوقات عزیز ایسی اتوا اور مضر خوقات کتابوں میں برباد کر دو جس طرح تم کو اپنی دماغی قوت کو درست رکھنا چاہیے اسی طرح اخلاقی اور روحانی قوی کی سنبھال بھی بہت ضروری ہے جس طرح کہ تن درستی میں بھوک لگتی ہے اور جسم کی پرورش کے لئے غذا درکار ہوتی ہے اور جس طرح کہ دل حصول واقفیت عامہ کے لئے خواہش کرتا ہے اسی طرح روحانی قوی بھی خواہش کرتے ہیں کہ ان کو بھی غذا سے تر و تازہ رکھا جائے۔

## بیسویں رات

نماز کی پابندی۔ اس کی غرض و غایت اور طریقہ  
مسلمانوں کے لئے سب سے بڑا فرض پنج وقتہ نماز ہے کہ جس میں ظاہری پاک و وضو

حاصل کی جاتی ہو اور باطنی پاکی نماز سے۔ نماز ایک موقت فریضہ ہی جو ہر مسلمان کو خواہ وہ بچہ ہو یا جوان یا بڑھا۔ تندرست ہو یا بیمار، سفر میں ہو یا حضر میں۔ اوقات مقررہ پر ادا کرنی چاہیئے۔ روحانی قوت کی غذا جس سے وہ تروتازہ رہ سکتے ہیں۔ عبادت الہی ہو۔ عبادت کرنے سے مطلب یہ ہو کہ بندہ اپنے خدا کو جس نے اُسے پیدا کیا ہی ہاتھ پاؤں لکھ ناک عقل اور تیز دماغ اُس کو یاد رکھے اور اُس کی پابندی کرتا رہے کہ خدا کی بزرگی اور اپنے بندے ہونے کا خیال ہر وقت اُس کے دل پر چار ہے اور اُس کا دل بڑھائیوں سے پاک رہے۔ مسلمانوں کے لئے سب سے بڑا فرض پانچوں وقت کی نماز ہو۔ دل سے خدا کی طرف متوجہ ہو کر نماز پڑھنے سے یہ سب باتیں حاصل ہوتی ہیں اور انسان کا دل سب بڑائیوں سے پاک ہوتا ہے دل کی پاکیزگی بلاشبہ ندر و نی پاکیزگی ہو مگر دینی پاکیزگی پر اندرونی پاکیزگی پر بہت بڑا اثر رکھتی ہو۔ دیکھو جو لوگ اپنا لباس اور ہاتھ پاؤں پاک صاف اور تسخیر رکھتے ہیں اُن کے دل میں ستھرائی کا اثر ہو جاتا ہو۔ ناپاک بدن اور میلے کچیلے کپڑوں سے اُن کو نصرت ہو جاتی ہو اُن کے دل میں یہ اثر ہو دینی پاکیزگی کے خیال سے پیدا ہوتا ہو اور اللہ تعالیٰ نے نماز کے لئے بیرون چیزوں کے پاک کرنے کا حکم دیا ہو تاکہ اس کا اثر دل کی پاکیزگی پر پونچے اور ظاہر و باطن دونوں یکساں پاک رہیں۔ اُس نے حکم دیا کہ جس پر نماز پڑھو وہ پاک ہو۔ کپڑے پاک ہوں۔ بدن ہاتھ پاؤں سب پاک ہوں۔ نماز پڑھنا گو یا خدا کے سامنے حاضر ہونا ہو اور اس لئے ضرور ہو کہ ادب سے اور ظاہری اور باطنی پاکیزگی سے اپنے پروردگار کے سامنے جو سب سے بڑا بادشاہ ہی حاضر ہوں۔ چوں کہ ظاہری پاکیزگی سے دل کی پاکیزگی بھی ہوتی ہو اس لئے نماز سے پہلے وضو کا حکم ہو انسان کے بدن کا اکثر حصہ تو کپڑوں سے ڈھکا رہتا ہو مگر منہ اور ہاتھ ہاتھ پاؤں کھلے رہتے ہیں۔ ہاتھ پاؤں ہر قسم کے کام میں اور رستہ چلنے میں کام آتے ہیں۔ میل کچیل لگ جاتی ہو اور گرد آلود ہو جاتے ہیں اس لئے نماز سے پہلے اُن کو دھو کر صاف کر لینا وضو ہی۔ وضو کر کے گویا بندہ اپنے مالک کے حضور میں حاضر ہونے کو طیار ہو گیا خدا تو ہر جگہ اور ہر طرف موجود ہو مگر کسی





الحمد لله رب العالمین۔ الرحمن الرحیم مالک يوم الدين اياك  
تعبد و اياك تستعين و اهدنا الصراط المستقيم صراط الذین انعمت  
عليهم غير المغضوب عليهم ولا الضالین۔ یہ تو اپنا مطلب عرض کیا اب  
خدا کی جناب میں بھی عاجزی سے متوجہ ہونا ضروری اور خدا ہی کا کلام پڑھنے سے پوری  
توجہ ہوتی ہے اس لئے الحمد کے بعد قرآن مجید کی کوئی سورت یا چند آیتیں پڑھتے ہیں دنیا  
کے بادشاہوں کے سامنے بھی کھڑے ہو کر ہاتھ باندھ کر عرض معروض کی جاتی ہے پس  
ایسے بڑے بادشاہ کے سامنے بھی ہاتھ باندھ کر باادب کھڑے رہنا ضروری ہے۔ یہاں تک  
تو وہی بات ہوئی جو دنیا کے بادشاہوں کے سامنے ملحوظ رہتی ہے لیکن خدا  
کے سامنے زیادہ ادب کرنا چاہیے لہذا رکوع کیا جاتا ہے یعنی اُس کے سامنے  
سرنگوں ہو اور گے سبحان ربی العظیم یعنی اے میرے پروردگار تو ہی سب سے بڑا ہو  
اس کے بعد سجدہ کیا جاتا ہے یعنی خدا کے سامنے اپنی پیشانی اور ناک کو زمین پر رکھنا چاہیے  
اور یہ خاص تعظیم اللہ تعالیٰ کے واسطے ہے اُس کے سوا کسی دوسرے کے آگے سجدہ  
نہیں کیا جاتا سجدے میں سبحان ربی العظیم یعنی اے میرے خدا تیرا ہی رتبہ سب سے  
بلند ہے کہا جاتا ہے اور دو دفعہ سجدہ کیا جاتا ہے تاکہ اُس کے مکرر ادا کرنے سے خدا سے  
عزت و جل کی پوری عظمت اور پوری تعظیم اسی پختائی سے ادا ہو۔ اسی طرح نماز میں دو رکعتیں پڑھا  
چار اور مغرب میں تین رکعتیں ہیں۔ سبق دہرانے سے لڑکوں کو یاد ہو جاتا ہے بات کے  
دہرانے سے بات یاد رہتی ہے کسی چیز کا خیال کرتے رہنے سے وہ چیز دل میں بیٹھ جاتی  
ہے اسی لئے نماز میں کئی کئی رکعتیں مقرر ہوئی ہیں تاکہ وہ سب باتیں جو بندے نے عرض  
کی ہیں دل میں بیٹھ جائیں اور مضبوط جڑ کھڑکیں۔ سب سے آخر یہ ہے کہ تمام عاجزوں اور  
تعظیم اور ادب بجالانے کے بعد اپنے خدا کے دربار میں موقوف بیٹھے۔ اُس وقت خدا کا

لے ہر طرح کی تعریف خدا ہی کو (سزاوار) ہے (جو) تمام جان کا پروردگار (ہی) نہایت رحم والا مہربان۔ روزِ  
نہا کا حاکم۔ (اے خدا) ہم تیری ہی عبادت کرتے ہیں اور تجھ سے ہی مدد مانگتے ہیں۔ ہم کو (دین کا) سید  
رستہ دکھا اُن لوگوں کا رستہ جن پر تو نے اپنا فضل کیا اُن کا جن پر تیرا غضب نازل ہوا وہ نہ مگر ہم ہیں ۱۳۱

شکر کرے اور پیغمبر خدا صلی اللہ علیہ وسلم پر جن کی بدولت ہم نے نور ایمان پایا ہے سلام بھیجے  
 اور خدا سے اُن پر رحمت چاہے اور اپنی مغفرت کی دعا مانگے۔ بعد اس کے دائیں بائیں گردن  
 پھیر کر تمام مخلوقات پر جو اُس کے دائیں بائیں ہیں خدا کی مہربانی چاہے۔ خدا سے تعالیٰ نے  
 انسان کو اپنے فضل و کرم سے بہت سی چیزیں عنایت کی ہیں۔ کچھ تو اُن میں بیرونی ہیں۔  
 جیسے ماتھے پاؤں آنکھ ناک زبان۔ ان میں سب سے مقدم سر ہے جو تمام کمالات انسانی کا  
 خزانہ ہے اور کچھ اُس میں اندرونی سفیتیں ہیں جیسے عقل اور سمجھ اخلاق کی نیکی رحم حقوق کی تیز  
 احسان بندی۔ شکر گزار رہی۔ نفس کی پاکیزگی پس خدا کی عبادت ایسے طریقے سے ہونی  
 چاہیے جس میں اعضائے ظاہری اور قوائے باطنی سب کے سب خدا کی عبادت میں مصروف  
 ہوں۔ نماز میں بڑی خوبی یہی ہے کہ انسان کے تمام اعضائے ظاہری اور قوائے باطنی  
 سب کے سب ایک ساتھ خدا کی عبادت میں مصروف ہوتے ہیں۔ پاؤں کے پل کھڑا  
 ہوتا ہے۔ ہاتھوں کو ادب سے باندھ رہتا ہے۔ آنکھ سے اپنے سجدے کی جگہ کو دیکھتا  
 ہے۔ اور ہر ادھر نہیں دیکھتا اپنی نگاہ کو عبادت میں مشغول رکھتا ہے۔ اور اُس وقت خدا کو فی  
 کلام جو حاصل عبادت نہیں ہے سننا نہیں چاہتا۔ زبان عبادت میں مشغول رہتی  
 ہے۔ سر کو خدا کے سامنے سجدے میں ٹیکتا ہے اسی طرح تمام اندرونی قویٰ کو بھی عبادت  
 میں لگاتا ہے۔ دل عبادت کی طرف مصروف رہتا ہے خیال میں بجز خدا کے اور کچھ نہیں ہوتا  
 سمجھتا ہے کہ میں اپنے پروردگار کی عبادت میں مشغول ہوں اُس کی عقل کو اسی دیتی ہے کہ خدا  
 کے سوا اور کوئی عبادت کے لائق نہیں ہے۔ تمام قوائے باطنی کو خدا کے سامنے عاجزی  
 کرنے اور بندگی بجالانے کو حاضر کرتا ہے۔ پس کوئی طریقہ عبادت کا جس میں اعضائے ظاہری  
 و قوائے باطنی سب مشغول عبادت ہوتے ہوں نماز سے بہتر نہیں ہے اور اسی لئے سب  
 عبادتوں سے افضل ہے ”جو لوگ پابند نماز ہیں وہ گویا ایک قلعہ میں ہیں کہ جو دشمن یعنی  
 شیطان کے حملے اور زد سے محفوظ ہیں۔ اللہ تعالیٰ فرماتا ہے۔ وَاسْتَمِرُّ  
 الصَّلَاةَ اِنَّ الصَّلَاةَ تَنْهٰی عَنِ الْفَحْشَاۃِ وَالْمُنْكَرِ وَلَکِنَّ اللّٰهَ اَکْبَرُ  
 لا اور نماز پڑھتے رہو کچھ شک نہیں کہ نماز بے حیائی (کے کاموں) اور ناشائستہ حرکتوں سے روکتی رہتی ہو اور یاد

اس سے ظاہر ہے کہ نماز بدکاری سے باز رکھنے کے لئے ایک بڑی روک ہو۔ نماز ایک ایسی چیز ہے کہ جس کے ذریعے پہنچ وقت انسان اپنے خالق کے دروبرو حاضر ہو کر عرض ہو کر کرتا ہے۔ کلام مجید میں میسوں جگہ نماز کی پابندی کی سخت تاکید ہے اور اس کے تارک کے لئے وعید۔ مرنے کے بعد سب سے اول نماز کی ہی پرسش ہوگی۔

روئے محشر کہ جہاں گداز بود

اولیں پرسش نماز بود

نماز جو اللہ تعالیٰ نے انسان پر فرض کی ہے اس میں کچھ اللہ کا فائدہ نہیں ہے اور نہ اللہ تعالیٰ ہماری عبادت کا محتاج ہے بلکہ سراسر ہماری فائدہ ہے۔ کیا عمدہ بات ہے کہ اپنی فائدہ کے ساتھ حکم الہی کی تعمیل بھی لگی ہوئی ہے یہ یک کر شدہ دو کا کچھ ایسا کٹھن کام نہیں کہ ہونہ کے بلکہ جن لوگوں کو عادت پر جاتی ہے ان کو ایسا چمکا لگ جاتا ہے کہ نماز چھوٹ نہیں سکتی جس شدت و اہتمام سے اللہ تعالیٰ نے نماز ہم پر فرض کی ہے اسی بڑوٹا سے ہم مسلمان اس فرض کو ادا کرتے ہیں کوئی تو دکھائے کہ وہ چار تحریں مار لیتا ہے کوئی بڑوٹا ہی طرہ دیتا ہے کوئی سرے سے پڑتا ہی نہیں غور کیا جائے تو شیطان درگاہ رب العزت سے اسی واسطے راندہ گیا کہ اس نے آدم کو سجدہ نہیں کیا تھا اور تارک الصلوٰۃ تو اپنے پیداکرنے والے ہی کو سجدہ نہیں کرتا۔

شیطان ہزار مرتبہ ہتر بے نماز	اد سجدہ پیش آدم و اس پیش حق نکر و
<p>لے محشر کا دن بڑا ہی جاں فرسا ہوگا سب سے پہلے اس دن نماز کی ہی پرسش ہوگی روئے محشر کا حال طرہ شریف میں ججا آیا ہے۔ خدا ہی بڑا پار لگائے والا ہے سورج چارہ (۱۶) میں آیا ہے۔ لوگو اپنے پروردگار کے عذاب سے ڈرو (کیوں کہ) قیامت کا زلزلہ ایک بڑی دھت (مصیبت) ہوگی جس دن وہ تمہارے سامنے آمو جو ہوگی ہر دودھ پلانے والی (مارے ڈر کے) اپنے دودھ پیتے رہیے) کو بھول جائے گی اور جہنم حمل والیاں ہیں سب کے حمل گر پڑیں گے اور (مارے بدحواسی کے) لوگ مٹا سٹے دکھائی دیں گے حال اس کہ وہ مٹا سٹے نہیں بلکہ خدا کا عذاب بڑا سخت ہے جس کے ڈرے لوگ بدحواس ہو رہے ہوں گے۔</p>	
<p>۱۵ بے نماز سے تو ہزاروں شیطان ہی بھلا کر۔ کیوں کہ شیطان نے آدم کو سجدہ نہیں کیا تھا اگر نماز کی تو خدا کو ہی سجدہ کریں</p>	

گھر پر نماز پڑھنے سے جماعت کے ساتھ مسجد میں نماز پڑھنے کا بہت زیادہ ثواب ہو کہیں کہ کسی کام کو چند آدمی مل کر کرتے ہیں تو وہ زیادہ اچھا معلوم ہوتا ہے۔ انسان کی طبیعت انتقال واقع ہونی ہے خرپورے کو دیکھ کر خرپورہ رنگ پکڑتا ہے ایک کو دیکھ کر دوسرے کو رغبت اور شوق ہوتا ہے آپس میں میل جول بھی بڑھتا ہے۔ جمیع کی نماز اگر جامع مسجد میں ہو تو بہت بہتر ہو روز اپنے محلے کی مسجد میں پڑھنی چاہئے مگر جمعہ کی نماز عذرہ علیٰ ہذا عیدین کی نماز کی بھی سخت تاکید ہے کہ وہ بھی سال بھر میں صرف دو دن کا جمعہ گھٹا ہو۔ نماز کے بعد روزہ اسلام کا ایک بڑا رکن ہے جس کا بیان کل ہوگا۔

## اکیسویں رات

### روزے کے فضائل

قرآن مجید اور احادیث شریف میں روزے کی بہت سی فضیلتیں بیان کی گئی ہیں۔ ایک خوبصورت روزے میں ایسی ہے کہ کسی عبادت میں نہیں۔ نماز وغیرہ میں احتمال ہے کہ دوسرے کے دکھانے کے لئے پڑھی جائے تاکہ لوگ تعریف کریں کہ فلاں شخص بڑا منادی ہے اور نیک ہے۔ صدقہ و خیرات اور غریبوں کی مدد کرنا بڑی عبادت ہے لیکن اکثر لوگ اس کی منہ دے لئے کرتے ہیں کہ لوگوں پر اثر ہو اور خیرات کرنے والے کی عزت کریں اور اس کو اچھا سمجھیں۔ اس طرح کوئی نیک کام کرنا میندین مہتا۔ سچی نیکی جب ہی ہوتی ہے کہ دل سے کی جائے اور صرف خدا کی خوشنودی کے لئے کی جائے ایسی نیکی کا بڑا ثواب ہوتا ہے اور اس کے اثر پدیدار ہوتے ہیں۔ روزے میں منہ دیا شہرت کی کوئی صورت نہیں ہوتی اس میں سب عبادتوں سے غلوص زیادہ ہوتا ہے اس لئے حدیث شریف میں

آیا ہے کہ روزہ خاص میرے لئے ہو اور میں ہی اس کی جزاؤں کا اگرچہ سب عباد میں  
 خدا کے لئے ہیں لیکن جب نماز دوسرے کے دکھانے کو پڑھی گئی تو اس میں خدا تعالیٰ  
 کی عظمت اور اپنی بندگی اور خاکساری کا کچھ بھی اثر نہ ہوا اس میں اس شخص کی عظمت ظاہر  
 کی گئی جس کے دکھانے کو نماز پڑھی گئی اس لئے اس کو خدا کی ناز نہیں کہہ سکتے بلکہ  
 اس بندے کی ناز کہیں گے اور نہ اس کا کچھ اثر دل پر ہوگا اور نہ اس کا ثواب لے گا  
 بلکہ اس کا اثر صرف اس قدر ہوگا کہ دوسرا آدمی اسے اچھا کہے۔ روزے کا بڑا فائدہ  
 یہ بھی ہے کہ اس کے سبب سے آدمی فرشتوں کی صفت اپنے اندر پیدا کرتا ہے  
 فرشتے بھی نہ کھاتے ہیں نہ پیتے ہیں ہمیشہ ایک نورانی خوشی میں رہتے ہیں یہی حالت  
 روزہ دار کی ہوتی ہے۔ روزے کے سبب سے آدمی بہائم کی صفت کو اپنے اندر  
 سے دور کرتا ہے۔ بہائم میں ہر وقت صرف کھانے پینے وغیرہ کی رغبتیں پیدا  
 ہوتی رہتی ہیں۔ کوئی چیز ان کے اندر ایسی نہیں ہے جو ان کو ان خواہشوں سے  
 روک سکے ایسے ہی جب آدمی بالکل اپنی انہی خواہشوں اور رغبتوں کا تابع ہو جائے  
 اور ان کو اپنے قابو میں نہ رکھ سکے ہیلوں کی طرح جس وقت رغبت پیدا ہوئی فوراً اس کو  
 پورا کر لیا تو اس حالت کے لحاظ سے اس میں اور چابیوں میں کچھ فرق نہیں ہوتا اور جب  
 یہ رغبتیں اپنے قابو میں رہیں عقل کے موافق جب چاہا ان کا استعمال کیا اور جب  
 چاہا چھوڑ دیا تو اس وقت ان کا نام انسانی خواہشیں ہوتا ہے۔ خدا تعالیٰ  
 نے آدمی کے اندر ایسی چیزیں بہت سی پیدا کی ہیں اگر ان کا بڑی طرح استعمال  
 کیا جائے تو آدمی نہایت ذلیل اور بے عزت ہو جاتا ہے اور اگر اچھی طرح ان کا  
 استعمال کیا جائے تو آدمی کی قدر و منزلت زیادہ ہو جاتی ہے مثلاً ایک زبان  
 خدا نے ہم کو عنایت کی ہے زبان سے بہت سی خوبیاں اور نیکیاں متعلق ہیں زبان ہی  
 سے آدمی خدا کی توحید اور پیغمبروں کی رسالت کا اقرار کرتا ہے۔ زبان ہی سے خدا کی عظمت  
 اور اس کا جلال بیان کرتا ہے۔ دانش مشائخ تفسیریں اس سے کی جاتی ہیں۔ بڑے بڑے  
 مفید خیالات اس سے ظاہر کئے جاتے ہیں اور وہ ایسی قیمتی باتیں ہوتی ہیں۔ جیسے

موتی اور جواہرات اس لئے زبان کے ذریعے سے آدمی دنیا اور دین کے لئے نہایت قیمتی ہو سکتا ہے۔ ایسے ہی زبان کے ذریعے سے وہ بایں سرزد ہوئی ہیں جس سے آدمی ترین ضلالتیں ہو سکتی ہیں۔ خدا کی نافرمانی کی بزرگوں کی بے ادبی اور فتنہ و فساد کی بایں سب زبان بجا سے ہوتی ہیں۔ تمام گندے خیالات اسی سے ظاہر ہوتے ہیں۔ توحیب تلک زبان متابو میں نہ ہو اور عقل و فہم کے موافق اس کا استعمال نہ ہو وہ انسان کے لئے نہایت شرم ناک چیز ہوگی ایسے ہی انکمہ کان وغیرہ تمام قوتوں کا حال ہے۔ اُن سے بھی صد ہا خوبیاں اور برائیاں تعلق رکھتی ہیں۔ اس لئے انسان کا بڑا فرض ہے کہ اُس میں نہایت کوشش کرے کہ ٹھیک طور پر انسانی تحریکات کے موافق خدا و قوتوں کو چلاتا رہے اور ہمیشہ اپنی تمام حرکات میں انسانی صفات کا خیال رکھے اور یہ جب ہی ہو سکتا ہے کہ ناگوار یوں کا مردانہ رعبت سے مقابلہ کرے اور قوتوں کے ٹھیک طور پر چلانے میں جو دقیق پیش آتی ہیں اُن کو عقل اور استقلال سے گوارا کرے اور اس خوبی کی یہاں تک مشق کرے جس سے اُن کے استعمال میں روز بروز آسانی ہوتی جائے اور عمدہ باتوں کی عادت بڑھتی جائے اور طبیعت میں اُن کے استعمال کا ملکہ پیدا ہو جائے۔ اس طرح پر قوتوں کی ورزش کو صبر کہتے ہیں اس سے انسان کو بڑی منفعہ حاصل ہوتی ہے۔ قرآن پاک میں آیا ہے کہ صبر کرنے والوں کو بے اندازہ ثواب ملتا ہے اور حدیث شریف میں آیا ہے کہ ایمان کا نصف حصہ صبر ہے اور یہ صبر کی عجیب خوبی بیٹھے بیٹھے پیدا نہیں ہو سکتی بلکہ جب تک انسان اپنی خواہشوں کو قابو میں نہ رکھے اور اُن کے زور کو ہمیشہ کم نہ کرتا جائے اس وقت تک صبر کی فضیلت حاصل نہیں ہو سکتی۔ اس لئے روزے سے بڑھ کر کوئی مفید نسخہ نہیں ہے اس سے خواہشوں پر آہستہ آہستہ پوری حکومت حاصل چھوٹی ہو کھانا پینا ایسی چیزیں ہیں جن کی رعایتیں روزانہ اپنا اثر دل پر قائم کیا کرتی ہیں اور انسان کو اپنے دام میں اسیر کر لیتی ہیں۔ انسان اُن رغبتوں کے اشاروں پر چلتا ہے اور اُن کا بالکل مستحضر ہو جاتا ہے۔ روزے کی وجہ سے انسان ان اثرات کی قوت کو توڑتا ہے اور اُن کے زور کو گھٹاتا جاتا ہے اور جب اُن خواہشوں پر غالب آجاتا ہے تو اُن کے بعد تمام خواہشوں پر اس کو حکومت کرنا آسان ہو اس واسطے صبر

استقلال کے جوہر پیدا کرنے کے لئے کوئی عمدہ ترکیب روزے سے زیادہ نہیں ہے  
 اسی وجہ سے حدیث شریف میں آیا ہے کہ جیسے صبر نصف ایمان ہے ایسے ہی روزہ نصف صبر  
 ہے۔ علاوہ روحانی صفائی اور پاکیزگی کے انسان کے خیالات میں روزے کی وجہ سے  
 نہایت درجہ بختگی پیدا ہوتی ہے اور فیصلے کی قوت مضبوط ہوتی ہے۔ انسان کے خیالات میں  
 یہ بڑی کم روزی ہوتی ہے کہ کسی کام کے کرنے اور سمجھنے میں تذبذب رہے اس کم روزی  
 سے عمر کا بڑا حصہ بے کار پڑا رہتا ہے اور جب ایک کام کے کرنے کا قطعی فیصلہ کر لیا اور وہ کام  
 شروع کر دیا گیا تو بہت سی مفید باتوں کا ذخیرہ آدمی میں ہو جاتا ہے۔ بہر حال جب انسان کا اپنی  
 قوتوں پر پورا قابو ہو گا تو اس کو مشکل سے مشکل کاموں پر تسبیح پانے میں آسانی ہوگی اور  
 ایسا قابو روزے ہی کی وجہ سے حاصل ہو سکتا ہے اس سے زیادہ اس کی کوئی عمدہ تدبیر  
 نہیں۔ ان کے علاوہ کھانے اور پینے کی لذت جیسے روزے کے بعد حاصل ہوتی ہے  
 کبھی حاصل نہیں ہوتی۔ کھانے اور پینے میں زیادہ کیفیت جب ہی ہوتی ہے کہ پوری محنت  
 اور انتظار کے بعد اس کا استعمال کیا جائے کیسا ہی کھانا لطیف ہو اور پانی کیسا ہی خوشگوار  
 اور خوش مزہ دار ہو جب معمولی رغبت سے کھایا یا پیا جائے تو وہ زیادہ مرغوب نہیں معلوم  
 ہوتا۔ روزے دار کو افطار کے بعد ایک لقمہ الوان نعمت سے زیادہ مزے دار اور پانی  
 کا ایک جرعه کا فوری انار کے عرق سے زیادہ خوشگوار ہے خصوصاً جب افطار میں اپنی اجاب  
 کا مجمع ہوا و مختلف مشتم کی افطاریاں ہوں اس کی گرمی شوق کو دیکھ کر بندہ شکر اور حسرت  
 لوگوں کے منہ میں پانی بھر آتا ہے وہ بھی نگاہ رشک سے ان کیفیتوں کو دیکھتے ہیں اور اپنے  
 دل ہی دل میں پچھتاتے ہیں۔ خداے تعالیٰ کے جتنے احکام میں ان میں عجیب مختلف  
 قسم کے فوائد اور خوبیاں ہوتی ہیں زندگی کے تمام حالات کے لئے وہ موزوں ہوتے  
 ہیں اس کا دل اور زبان سے شکر کرنا چاہیے۔ پہلے اس نے تمام قدرتی نعمتیں عطا  
 کیں۔ اس کے بعد احکام سے ان قدرتی انعامات کی تکمیل کر دی۔ بدنی صحت جیسی سب سے  
 سے ہوتی ہے کسی چیز سے نہیں ہو سکتی۔ بدن میں چار ہضم ہیں۔ اول ہضم معدے کا۔  
 دوسرے ہضم کبد کا۔ تیسرے عروق کا۔ چوتھے اعضا کا۔ ہر ایک ہضم کے بعد اس کے



فضول ہوتے ہیں یہ فضول بہ تدریج جمع ہوتے رہتے ہیں خصوصاً اُن لوگوں کے بدن میں جن کو ورزش کی عادت نہیں ہے ان فضول کے بدن میں بہت سے ظروف ہیں جہاں ان کا ذخیرہ ہوتا رہتا ہے جیسے عمدہ - امعاء - ولاح - مفاصل وغیرہ بہت سے خطرناک امراض کا محلہ ان ہی فضول کی وجہ سے ہوا کرتا ہے اب دیکھا اور موسم کی روایتوں کے قبول کرنے کے لئے اور ادنیٰ ادنیٰ تغیر مزاجی کے لئے بدن ہمیشہ میٹا رہتا ہے جب یہ فضول بے کار پڑے رہتے ہیں تو چند روز میں ان میں عفونت اور سمیت پیدا ہو جاتی ہے۔ اُس وقت اُن کی مضرت اور زیادہ ہوتی جاتی ہے۔ بڑی شایستگی یہ ہے کہ ان فضول کی پیداوار اور ان سے بدن کے محفوظ رکھنے کے اصول پر حکیمانہ اور غائر نظر کی جائے۔ تمام شایستہ قوموں نے قوام بدن کے حفظان کے لئے ان اصطلاحات کی طرف کامل توجہ کر کے اہل ملک اور ہم وطنوں کی نشاۃ زندگی کو بڑھایا۔ کسی نے اُسے اُن کے تفتیہ کو بچوڑ کیا کسی نے اسہال سے کسی نے غسل و حمام سے بعض ملکوں میں شراب کے ذریعے سے ان کے متعفن ہونے کو روکا لیکن کوئی کامل تجربہ کار نہیں کہہ سکتا کہ ان تدابیر کا خاتمہ کامیابی پر ہو سکتا ہے۔ البتہ صرف ایک روزہ ہی ایسی تدبیر ہے جو نسبتاً آہستہ بھوک اور پیاس کی کینچ سے تمام طور پر اور اعماق بدن کے فضول کو نالود کر دیتا ہے۔ بعض نہایت ہی لڑنج فضول کسی عصفو میں جمع ہوتے ہیں اور معمولی تدابیر میں کوئی شے نہیں ہوتی جو ان کو کچھلا کر اور رشتیق کر کے بدن کے عمق سے نکال دے۔ یہ عقدہ روزے ہی کی گرمی سے حل ہوتا ہے جب روزے کے ساتھ اس اصول کی پابندی کر لی جائے کہ اشتہائے صاویق میں کھایا جائے اور کسی فساد راشتہائی رعبت باقی رہے کہ کھانا چھوڑ دیا جائے تو ہمیشہ کے لئے زندگی کے پُر آشوب خطرات سے نجات ہو سکتی ہے اس روزانہ پابندی سے فضول کا اجتماع بدن میں بہت کم ہو گا۔ اور جس قدر حصہ اُن کا جمع بھی ہو جائے گا وہ روزے کی اصلاح سے تا اشتہا غالب نہ شود و خورند و ہنوز اشتہا باقی ہو کہ دست از طعام ہر روزانہ نہایت عمدہ اصول حفظ صحت کا ہے۔ سحری کے بعد کھانے کا آغاز ہو یا سرنگشت سوئے لقمہ دراز ہو کہ نہ گشتش خلل زاید نہ یاز ناخوردنش بجاں یہ لاجرم حکمتش ہو کہ گشتار و خور و نوش تندرستی آور و بار آور

سے اعتدال کی حالت میں ہو جائے گا جس شخص کی صحت ایسی منظم اور معتدل حالت میں ہے گی اُس کے تمام قواسم دماغی اور روحانی کس طرح اپنے اشغال میں مصروف رہیں گے اور ان قوتوں میں مداومت کی وجہ سے کیسے عمدہ ملکات راسخ ہوں گے۔ یہ تمام فوائد عارضی ہیں جو اصلی غایت روزہ رکھنے کی ہے وہ اخلاقی اور روحانی حصے کی تکمیل ہے۔ جیسے اناپ شناپ کھانے پینے سے ردی اجزاء کا انبارا وران کی گرانیوں کا طبیعت پر بار ہو جاتا ہے اور اصول زندگی تنفس۔ دوران خون وغیرہ پرمردہ حالت میں ہو جاتے ہیں ایسا ہی یہودہ اقوال اور لغو لاطائل افعال سے روحانیت میں تیرگی بڑھتی رہتی ہے اور وہ روحانی تبدیل روح کی دغائی اور ظلمانی لباس میں ہو کر مزاج انسانی کو بالکل خراب کر دیتی ہے۔ اور وہ قوت جو قدوسیت کا مرکز تھی اپنے تمام فیضانوں سے انسان کو محروم کر دیتی ہے۔ اس واسطے روزے کی حالت میں زیادہ تر اس کی طرف توجہ دلائی گئی ہو کہ قوی اور عملی حالت کی اصلاح میں کسی قسم کی کوتاہی نہ ہو جب مباح امور کے ترک میں اس قدر اہتمام کیا گیا کہ ادنیٰ قدر گزشتہ میں کفارہ لازم آتا ہے اور اسی قدر صوبت کا برداشت کرنا پڑتا ہے جو امور بالکل ممنوع اور حرام ہیں اور جن کا گردن ان مباحات کے ارتکاب سے بدرجہ بازیا رہے ان کا استعمال کیسے گوارا ہو سکتا ہے۔ اسی واسطے حدیث شریفین وارد ہے کہ جو شخص روزے میں یہودہ گفتگو اور لغو کام کو نہ چھوڑے تو خدا کو کچھ بدوا نہیں ہے کہ وہ شخص کھانا اور پینا چھوڑ دے۔

باطل اور یہودہ گفتگو وہ ہے جس سے گناہ لازم آئے جیسے کلمات کفر۔ جھوٹی گواہی۔ افتراء۔ ضیبت۔ ہمتان۔ کستی کو گالیاں دینا۔ بُرا کہنا۔ لعنت کرنا۔ اور تمام لغو باتیں جن سے احتراز کرنا ضروری ہے۔ یہی حالت زشتی اعمال کی ہے۔ اس حدیث کا مفہوم یہی ہو کہ روزے سے مقصود اصلی دلی حرکات قوی اور عملی ردائیل سے نفس کو پاک صاف کرنا ہے۔ اگر کوئی شخص روزہ میں صرف کھانا پینا چھوڑ دے اور اقوال و افعال کی گندگی سے مصطفیٰ ہونے کا کچھ اہتمام نہ کرے وہ روزے کے حقیقی اثروں اور فوائد سے محروم رہے گا اُس روزے کا کیا حاصل ہے جس میں مباح چیزوں کو حرام کر لیا جائے اور حرام چیزوں کو مباح

اشیاء کے حرام کرنے کا یہ مقصد ہے کہ محرمات اور ممنوعات سے اجتناب پر زیادہ قدرت ہو جائے اور ان سے بچنے میں سہولت ہو اسی وجہ سے دوسری حدیث میں وارد ہے کہ بہت سے روزے دار ایسے ہوتے ہیں کہ بجز بیابان سے مرنے کے ان کے روزے سے کچھ حاصل نہیں یعنی بغیر اخلاقی حالت درست کیے روزے کی خوبیوں سے کچھ متمتع نہیں ہوتے۔

اخلاقی حالت کا نہایت درجے کا لحاظ کیا گیا ہے۔ حدیث میں وارد ہے کہ پانچ چیزیں روزے دار کے روزے کو توڑتی ہیں جھوٹا غیبت چغلی کھانا۔ جھوٹی قسم۔ بد نظری سے کسی کو دیکھنا۔ بہر حال تمام عبادتوں کی روح ملکی قوت کا بڑھانا اور بھی رغبتوں سے نفرت ہو اور یہ ملکی قوت ایک چشمہ ہے جو اس بمنزلہ نہروں کے ہیں اگر یہ نہریں خش و خاشاک سے مکدر اور گندہ چیزوں سے بھری ہوئی ہوں گی تو وہ تمام گندگی اس چشمے میں جمع ہوگی اور اس کو بالکل گندہ اور ناپاک کر دے گی ان کو خوب صاف رکھنا چاہیے کہ اس چشمے کی لطافت بڑھتی رہے گا۔

نماز اور روزے کی اہمیت اور فضیلت تم سن چکے اسی طرح مجالس و عظیمیں گاہے گاہے شرکت ضرور ہے کہ اس سے خیالات اور عادات کی اصلاح ہوتی ہے اگر تم نماز کی پابندی نہ کرو گے اور ہمیشہ قرآن شریف کی تلاوت کی عادت نہ ڈالو گے اور عمدہ عمدہ مذہبی کتابیں تمہارے پیش نظر نہ رہیں گی تو تمہارے عادات اور اخلاق خراب ہو جائیں گے اور رفتہ رفتہ مذہب کی طرف سے بالکل لاپرواہی ہو جائے گی دل میں جو ایمان کا نور ہے وہ دھندلا پڑ جائے گا اور مجاہدے و دشمنی کے تاریکی ہو جائے گی پس جس طرح تم اپنے قوائے جسمانی کو خوراک پونہچا کر برقرار رکھتے ہو اسی طرح اپنے قوائے عقلی اور اخلاقی کو بھی تروتازہ رکھو جس طرح جسمانی قوی کے لئے تفریح ضرور ہے اسی طرح عمدہ مشاغل دل و دماغ کو تازہ رکھنے کے لئے لازمی ہیں۔ تفریح کی کئی صورتیں ہیں۔ بعض ان میں سے قابل اعتراض ہیں اور بعض بدنام اور بہت سی بالکل ہی خراب ہیں۔ اس مقام پر میں بالتفصیل بیان نہیں کر سکتا تاہم اس بارے میں چند عمدہ اصول کہ جن پر تم کو کاہنہ رہنا چاہیے بتلاتا ہوں۔

**اول۔** کبھی کوئی ایسی تفریح اختیار نہ کرو کہ جس میں فضول خرچی اور روپے کا بے جا صرف ہو تفریح صرف اس لیے ہی کہ تبدیل مشغلہ ہو اور اس کے لیے بہت خرچ کرنے کی ضرورت نہیں ہے۔

**دوسرا۔** تفریح ہمیشہ اس قسم کی ہونی چاہیے کہ اُس میں ایسی دل بستگی اور آرام آسائش ہو کہ جو تمھاری حالت کے متقاضی ہو وہ تفریح کہ جس میں صرف بے جا ہو اور تماشہ ہی تماشہ ہو بالکل لافاصل ہو۔

**تیسرا۔** تفریح اس قسم کی ہونی چاہیے کہ اُس سے دوسروں کو تکلیف یا ایذا نہ پہنچے اور نہ دوسروں کے لیے وہ بُرائی کا نمونہ ہو۔

**چوتھا۔** وہ تفریح کہ جس میں آدمی ایسا بھنس جائے کہ اپنے دوسرے فرائض کے ادا میں غفلت کرنے لگے یا مذہبی فرائض میں ہارج ہو یا اُس سے معمولی کاروبار میں ہرج ہو تو ایسی تفریح بہت خطرناک ہے اور اُس سے ہمیشہ پرہیز کرنا چاہیے۔

**پانچواں** جس تفریح سے ایسا اثر ہو کہ دل کام پر سے اُچاٹ ہو جائے اور جو ہمارے روزانہ فرائض ہیں اُن میں دل چسپی باقی نہ رہے یا لڑکے پڑھنے لکھنے سے نفرت کر لے لگیں یا جس کام میں ہم لگے ہوئے ہیں اُس سے بے اعتنائی پیدا ہو تو ایسی تفریح بالکل مفسر ہے۔

**چھٹا۔** ایسی تفریح کہ جس سے ہمارے چال چلن اور نیک نامی پر حرف آئے اور جس سے مذہبی عقیدے میں کھنڈت پڑ جائے اور خواہ مخواہ کے شکوک اور وسوسے پیدا ہو جائیں اور جس سے ہمارا دیدہ ہوائی ہو جائے کہ ہم اپنے مکان کی طرف مُخ نہ کرنا چاہیں اور جس میں بدی ایک عمدہ لباس میں نظر آئے اور خواہشاتِ نفسانی کا ہیجان ہو یا اخلاقِ حسنہ پر اُس پڑ جائے بہت خطرناک ہے اور اُس سے ہمیشہ دُور بھاگنا چاہیے۔

تفریحی مشاغل کے اختیار کرنے میں ہمیشہ ہوشیار رہو جو بات کرو انجام

کو سوچ سمجھ کر کرو جس کام میں ہم لگے ہوئے ہیں اس کو ہمیشہ مستعدی اور خوش دلی سے کرنا چاہیے اور کوشش اس بات کی کی جائے کہ اس کو بوجھ نہ معلوم ہو اور محنت راحت سے بدل جائے۔  
 پڑھنے لکھنے میں ایسی کوشش کرنی چاہیے۔ کہ خوشی کے ساتھ ہماری دماغی قوتیں اس طرح صرف ہوں کہ دل نہ اکتا جائے۔ اور مفید نتائج کے ساتھ دل چسپی بھی ہو۔ اگر ہم ایمان داری اور راستی سے اپنا کام کیے جائیں تو کوئی وجہ نہیں ہو کہ تھوڑی بہت تفریح سے ہم کو بدی کی طرف رغبت ہو۔ یا بُرے نتائج پیدا ہوں۔

### پانچواں باب

دوسروں کی مدد کرنا ہمارا فرض ہے ہر باتوں میں پناہ نفسی اور روحانی کا قیام رکھنا چاہیے

### بائیسویں رات

اپنا حصہ جس کی مدد۔ دوسروں کو راہ راست کی رہنمائی کرنا

بہن آدمی کے اعضا سے ایک دیگر	کہ در آفریش زیک جو ہرند
جو عضو سے بدر آوے روزگار	وگر عضو ہار نہ ماند قرار
تو کو محنت دیگران بے غمی	نشانید کہ نامت نہست آدمی

اب تک جو مختلف مضامین میں گفتگو کرتا چلا آیا ہوں اس سے میرا خیال ہے کہ تمہارے جیسے زیرک اور فہیم لڑکے کو خداوند تعالیٰ کا شکر یہ ادا کرنا چاہیے کہ اس نے تم کو ایسے خوش حال اور فارغ البال گھر میں پیدا کیا جہاں شفیق اور تعلیم یافتہ ماں باپ نے تمہاری ہر طرح کی خبر گیری اور نگرانی کی ہے جس کی وجہ سے تم بہت سی ایسی مصیبتوں سے محفوظ رہے ہو کہ جن کے

۱۵ اولاد آدمی ہوں کہ ایک ہی جوہر سے پیدا ہوئے ہیں اس لیے ایک دوسرے کے اعضاء ہیں اگر کسی عضو میں درد ہو جائے تو دوسرے اعضاء کو کب قرار پڑ سکتا ہے اور اگر تم کو دوسروں کی محنت و مشقت کی خبر ہی نہیں ہے یعنی ہم دردی نہیں ہے تو پھر تمہارا نام آدمی ہی رکھنا فضول ہے ۱۲۔

سبب سے بہت سے لڑکے برباد اور تباہ ہو جاتے ہیں۔ تم کو یاد رکھنا چاہیے کہ جس چیز میں خداوند تعالیٰ نے ہمیں دوسروں پر برتری دی ہو وہ ہماری ذاتی کوشش کا نتیجہ نہیں ہے۔ بلکہ اُس پاک پروردگار کی بے انتہا شفقت ہو کہ اُس نے تم کو ایسی جگہ پیدا کیا کہ جہاں عزیزوں اور دوستوں کی عمدہ صحبت نے اچھے اچھے نمونے دکھلا کر تمہیں بہتوں سے اچھا بنایا۔ جو لوگ ہم سے گرے ہوئے اور کم تر درجے اور برتر حالت میں ہیں اگر اُن کو بھی ایسے مواقع ملتے جیسے کہ ہم کو خوش نصیبی سے ملے ہیں تو وہ بھی ضرور ہمارے جیسے خوش حال ہوتے اور علیٰ ہذا اس کے برعکس اگر ہم ایسی جگہ پیدا ہوتے جہاں کہ وہ پیدا ہوئے ہیں تو ہماری بھی وہی گنت ہوتی جو اُن کی ہو پس ایسی حالت میں ہم کو اپنی خوش حالی کا شکریہ اللہ تعالیٰ کی بارگاہ میں ہر وقت کرنا چاہیے کہ اللہ تعالیٰ فرماتا ہو کہ اگر ہمارا شکر کر دے تو ہم تم کو اور زیادہ نعمتیں دیں گے علاوہ شکرگزاری کے ہمارا یہ بھی فریضہ ہو کہ جو لڑکے بد قسمتی سے بوجہ ناواقفیت کسی بُرائی یا گناہ میں پھنسے ہوئے ہوں اُن کو اُن بھندوں سے نکال کر راہِ راست پر لانے کی کوشش کریں اُن کو ایمان داری اور دین داری کی باتیں سکھلائیں۔ اُن کی ویسی ہی نگہبانی اور حفاظت کریں جیسی کہ ہماری کی گئی تھی حدیث شریف میں آیا ہے کہ کوئی شخص ایمان دار نہیں ہو سکتا جب تک اپنے بھائی مسلمان کے لئے اُن چیزوں کو پسند نہ کرے جن کو وہ خود پسند کرتا ہو۔ فرض کر دو کہ تم اتفاقاً گیس ایسے دشمنوں میں گھر جاؤ کہ جنہوں نے تمہاری جان لینے کی صلاح کر لی ہو اور تم ہو کہ بے خبر ٹپے سو رہے ہو اور کوئی اللہ کا بندہ ایسا اُن نکلے کہ وہ تم کو جگا کر دشمنوں کے ارادے سے باہر کر دے اور تمہاری جان بال بال بچائے تو یہ بات ظاہر ہو کہ اگر ٹھیک وقت پر وہ بندہ خدا تم کو آگاہ نہ کرتا تو تمہاری جان جانے میں کیا شک تھا اسی طرح جب ہم دوسروں کو معرض خطر میں دیکھتے ہیں کہ موت کے کتار سے کھڑے ہیں اور غافل ہیں تو کیا ہمارا فرض نہیں ہو کہ ہم اُن کو باہر کر دیں اور جس طرح ہماری جان بچائی گئی تھی ہم دوسروں کی جانیں بچائیں۔ بالضرور ہمارا فرض ہو کہ ہم اُن تمام لوگوں کو جو کسی گناہ یا خلافِ شرع بات میں مبتلا ہیں خوابِ غفلت سے بیدار کر دیں اور جہاں تک ہم سے ممکن ہو اُن کو اُن بُرائیوں سے بچانے کی پوری کوشش اور

ہر طرح کی تدبیر کریں۔ بہت سے لوگ نادانستہ ایسی خرابیوں اور اس قسم کے گناہوں میں صرف اس وجہ سے پھنس گئے ہیں کہ ان کو کبھی کسی نے آگاہ نہیں کیا کہ یہ بات جو تم اختیار کرتے ہو کیسی بُری ہو اور اس کے نتائج کیسے قبیح پیدا ہوں گے۔ ہزاروں بلکہ لاکھوں لڑکوں کی آئندہ حالت کا انحصار صرف اس پر ہے کہ ان کے لینے ایسے پیچیدہ معاملات میں کیا تدبیر اختیار کرنی چاہیے اگر ان کو وقت پر اچھی طرح نشیب و فراز سمجھا دیا جائے اور ایسے کاموں کے بُرے نتائج جتلا دیئے جائیں تو ضرور ہو کہ گوشہ زدہ اثر سے دارد۔ وہ ان باتوں سے پرہیز کریں گے اور بجائے آوارہ ہونے کے نیک روش لڑکے بنیں گے۔ لیکن اگر اس بات کی سرے سے پرواہ ہی نہ کی جائے اور لڑکوں کو ان کی اپنی رائے پر چھوڑ دیا جائے اور ان کو ذرا بھی مال اندیشی نہ سمجھائی جائے تو بُری صحبت اور بُرے لوگوں کا اثر ان میں جاگزیں ہو جائے گا اور وہ لوگ اپنی طرف ان کو کھینچ کر تباہی کے رستے پر لگائیں گے جس سے لڑکے نہ صرف خود برباد ہوں گے بلکہ ان سے سوسائٹی کو سخت نقصان پہنچنے کے علاوہ ملک اور قوم کو نقصان پہنچنے کا۔

اگر بچہ کہ نابینا و جاہ ہست	وگر خاموش بنیم گناہ ہست
ہم جانتے ہیں کہ لڑکوں کو ان ملاؤں سے بچانے کے لیے کم عمری کا زمانہ موزوں ہے کہ جب تک عادت راسخ نہ ہوئی ہو۔ کچھ لڑکی کو جس طرح جھکاؤ جھک سکتی ہو کیوں کہ عادت پختہ ہونے کے بعد پھر اُس کا چھٹنا قریب قریب ناممکن ہے۔	
دیکھتے کہ انوں کو گرفتست پائے	بہ نیر وے شخصے بر آید ز جائے
دگر ہچمچناں روزگارے مای	بگر و دنش از پنج برنگسلی
سر چشمہ شاید مگر فتن بہ میل	چو بر شد نہ شاید گزشتن بہ ہیل

۱۱۔ کان میں ٹپری ہوئی بات کا کچھ نہ کچھ اثر ہی ہوتا ہے ۱۲۔ اگر ہم دیکھیں کہ رستے میں کنواں ہے اور کوئی اثر چلا جا رہا ہے تو ہمارا فرض ہے کہ ہم اسے مطلع کر دیں اور ایسی حالت میں ہمارا خاموش بیٹھنا گناہ ہے ۱۳۔ جو درخت ابھی لگایا ہوا ہے تو کوئی شخص بھی اُکھاڑ سکتا ہے لیکن اگر اُس سے ایک رٹلے تک چھوڑ دیا جائے تو پھر اُس سے جڑے اُکھاڑنا ناممکن ہو جیسے کسی چشمے کو جہاں سے وہ نکلتا ہے وہ آسانی سے بند کر سکتے ہیں لیکن جہاں اُس کا

ایسے لوگوں سے ہم دردی کرنی چاہیے اُن کو بتلانا چاہیے کہ بد عادتیں خواہ وہ کسی قسم کی ہوں  
 اُن کی دشمن جانی ہیں اور تباہی اور بربادی کا باعث ہوتی ہیں اور آگے چل کر وہ ہم  
 ہاتھ دھو کر دتے رہیں گے مگر کچھ کرتے دھرتے بن نہ پڑے گا۔ ایسی عادات ہمیشہ  
 اچھے لوگوں کی نظروں میں ناپسندیدہ ہوتی ہیں اور جو کرتا ہی وہ دلیل و ثمار سمجھا جاتا ہے اور  
 اللہ تعالیٰ کے نزدیک بھی اُس کے حرکات سخت گناہ ہونے کی وجہ سے ناپسندیدہ ہیں۔  
 بد رویہ لڑکے اور مرد ہمیشہ جھوٹے بھالے اور ناگردہ گناہ لوگوں کو ہکا کر راہ راست سے  
 بھٹکا دیتے ہیں اُن کی در اسی صحبت بھی ستم قاتل ہی جس میں وہ ہدی کا بیج خور اُودیتے  
 ہیں اور بُرے خیالات اور بُری عادات کی بُنیاد ڈال دیتے ہیں اسی طرح کیوں ہم اور  
 تمام دوسرے نیک لوگ کم لڑکوں کو پیش از پیش بکار آمد ہدایتیں دے دیں اور بُرے کاموں  
 کے بُرے نتائج سے اُن کو آگاہ نہ کریں اور اس طرح اُن کو سیدھے رستے پر قائم رکھ کر نہ صرف  
 گناہوں سے بچائیں بلکہ اُن کے خواہے جسمانی و عقلی اور اُن کی تمام آیندہ کی زندگی کو تباہی  
 اور بربادی سے بچالیں۔ لڑکے لڑکے آپس میں باسانی ایسی باتوں کا ذکر چھڑ سکتے ہیں۔  
 کیوں کہ ہم عمروں میں ہر قسم کی بات چیت ہوتی رہتی ہے برخلاف اس کے بڑے آدمیوں  
 کو لڑکوں سے اس قسم کی باتیں کرنے کا نہ موقع ملتا ہے نہ مناسب ہی۔ چوں کہ تم خود لڑکے ہو  
 تم اپنے ہم عمر بچوں سے باسانی ایسی باتیں کر سکتے ہو۔

کند ہم جنس با ہم جنس پرواز

کبوتر با کبوتر باز با باز

اگر اتفاقاً اُدھر ہی سے بات نکلے اور ذکر چھڑ جائے جیسا کہ اکثر باتوں میں ہوتا ہے تو  
 پھر تم کو بہت آسانی سے سلسلہ سخن آفا ز کرنے کا موقع ہو۔ اگر تم صرف ایک جھٹکے ہوئے  
 لڑکے کو بھی اپنی نصیحت سے راہ راست پر لانے میں کامیاب ہوئے اور تم نے بُری  
 عادت اور گناہ سے بچا لیا تو تم جان لو کہ تم نے ایک بہت بڑے ثواب کا کام کیا۔ ڈوبتے  
 ہوئے کو سچا لیتا بڑا نیک کام ہو لیکن اس سے بھی بہتر یہ ہو کہ شروع ہی سے لڑکوں کو  
 ایسے کاموں کی خرابیاں سمجھا کر ایسی نوبت ہی نہ آنے دیں کہ وہ بُرے کام میں پڑیں۔



اس کی مثال یوں سمجھو کہ کسی نے کیلا کھا کر بے خیالی سے رستے میں چھلکا پھینک دیا۔ سوہ اتفاق سے ایک غریب آدمی کا پاؤں جو اُس پر پھپسلا تو ٹانگ کی پٹری ٹوٹ گئی جس کے سبب سے وہ بے چارہ سخت درد تکلیف اور مصیبت میں مبتلا ہو گیا اگرچہ تم نے اُس کی خبر گیری کی اور اُس کی تیمارداری کے لئے دس پندرہ دن شبانہ روز اُس کی جھوپڑی میں رہے۔ اس میں شک نہیں تم نے پوری انسانی ہم دردی کی اور پٹری نیکی کا کام کیا مگر اس سے اور زیادہ اچھا ہوتا اور بالکل ذرا سی بات تھی اگر تم نے جب کہ تم چند منٹ پیشتر اُسی رستے سے گزرنے تھے اُس کم نجت چھلکے کو رستے پر سے اٹھا کر الگ پھینک دیا ہوتا تو وہ غریب ایک ذرا سی احتیاط سے کتنی بڑی مصیبت سے بچ جاتا اور تمہارا ذرا سا بروقت کام کس قدر اُس شخص کے حق میں نعمت عظمیٰ ہوتا۔ اگر ذرا سی پیش بندی تمہارے خیال میں ہوتی تو اُس شخص کے لئے صرف چھلکے کو رستے سے کھسکا دینا بدرجہ با اس تیمارداری سے بہتر ہوتا۔ اسی طرح تم اپنے ہم عمر لڑکوں کے رستے کو خس و خاشاک سے پاک و صاف کر سکتے ہو اور خصوصاً ان لڑکوں کے لئے جو تم سے عمر میں چھوٹے ہیں آسانی سے تم ایسی رکاوٹوں کو دور کر سکتے ہو۔ کسی لڑکے کو اگر تم کسی ایسی ناشائستہ حرکت میں مبتلا دیکھو تو خبردار کبھی اُس کا بھانڈا نہ پھوٹنا اُسے ٹھٹھے مسخرے پن میں اُڑانا کیوں کہ اُس کے راز کو طشت ازبام کر دینے سے جو ندامت اور شرم کا مادہ اُس میں ہو اور جو اُس کو اس حرکت سے باز رکھنے میں بڑا مددگار ہو گا ممکن ہو کہ وہ معدوم ہو جائے اور وہ بے باک ہو کر شرم و حیا کو بالائے طاق رکھ دے اور اُس میں خُدا اور ہٹ پیدا ہو کہ وہ اپنی بڑی عادت پر جم جائے۔

تم کو چاہیے کہ ایسے لڑکوں کو کتب اخلاق پند و نصائح اور عمدہ مذہبی رسالے پڑھنے کی ترغیب جو بھٹکے ہوؤں کو راہِ راست پر لاتے ہیں اور دلوں میں بجائے بدی کے نیک خیالات پیدا کرتے ہیں۔ تاکہ تم ان مضامین کو خوب سمجھ لو اور اُس کے نیک و بد سے اچھی طرح واقف ہو جاؤ اور اس قابل ہو جاؤ کہ دوسروں کو نصیحت کر کے راہِ راست پر لاسکو میں چاہتا ہوں کہ ان مضامین کو ختم کرنے سے پہلے تم کو چند وہ ضروری تدابیر بھی بتا دوں کہ جن کے ذریعے سے تلافیِ مافات ہو سکے یعنی جو لوگ اپنے افعالِ قبیحہ کے چھوڑنے پر آمادہ ہوں ان کو کیا

طریقہ اختیار کرنا چاہیئے اور کون کون سی تدابیر اُن کے لئے کارآمد اور مفید ہوں گی کہ وہ اپنی غلط کاری کی جس کے وہ نادانستہ یا عمدہ مرکب ہوئے ہیں تائبہ امکان اصلاح کر سکیں قبل اس کے کہ میں اس سلسلہ سخن کو ختم بخروں میں چاہتا ہوں کہ تم کو اُن ضروری تبدیلیوں اور تغیر حالات کو جو تمہارے جسم میں چند سال بعد ظاہر ہونے والے ہیں بتلا دوں تاکہ تم اُن سے واقف ہو کر اُن خطرات اور فحشات سے جو تمہاری راہ میں حائل ہیں بچو اور تمہارا قدم کبھی راستی سے نہ دگم گئے۔

## بچھٹا باب

اُن تدابیر کا بیان جن سے پاک خیال اور گم شدہ طاقت تدریج پھر حاصل ہو سکتی ہے

### تینیسویں رات

غلط کاری کے نقصان کی تلافی مافات کی تدابیر اور علاج

جن لوگوں نے بد قسمتی سے بری عادتیں جن کا ذکر اوپر اچکا ہو اختیار کر لی ہوں اُن کے لئے گزشتہ غلط کاریوں کی اصلاح و تلافی مافات کا کیا طریقہ ہو آج میں تم سے اس کے متعلق گفتگو کرنی چاہتا ہوں۔ جو نقصان خلق سے بونہیچ چکا ہو اُس سے سربر ہونے کے لئے پہلے یہ دیکھنا چاہیئے کہ کس حد تک لڑکا اُس میں مبتلا رہا ہو۔ اس کی پوری صحت نقصان کی نوعیت پر منحصر ہو یعنی اگر حقیقت نقصان پونہچا ہو تو بہت آسانی سے علاج پذیر ہو اور اگر بہت زیادہ نقصان پونہچا ہے تو اُس کا رہبر ہونا بہت زیادہ دقت طلب اور مشکل ہو اس کی ایسی مثال ہو جیسے کہ اگر کسی شخص کے کسی عضو کو کوئی

نقصان پہنچ جائے تو جس قسم کا وہ نقصان ہو اسی کے لحاظ سے صحت کا اندازہ کیا جاسکتا ہے اگر خفیف اور معمولی چوٹ ہو تو بالکل آرام ہو جاتا ہے ہر حال زخم کی حالت اور تداویہ علاج کے لحاظ سے صحت کا اندازہ لگایا جاسکتا ہے مگر یہ بات تو ظاہر ہے کہ ضرر رسیدہ عضو کبھی پوری طرح درست ہو کر صحیح سالم عضو کے برابر نہیں ہو سکتا۔ اگر کسی تیز جاتو سے وراسی انگلی کٹ جاے تو گو زخم چند دنوں میں مندرج ہو جائے گا لیکن سالہا سال بلکہ ممکن ہے کہ باوجود زخم کے پوری طرح اچھے ہو جانے کے بھی مدت العمر اس کا نشان باقی رہ جائے۔ زخم کے نشان کی لمبائی بڑائی گہرائی یا بدنہائی زخم کی نوعیت اور موقع پر جہاں لگا ہے موقوف ہے یہی حال جلتی کے مریضوں کا ہے۔ جس قدر اس غلط کاری اور گناہ پر افسوس کیا جائے کم ہے لیکن جب کوئی لڑکا اپنی غلط کاری سے باز آنے کا ارادہ کرے تو اس کے دل کو تسلی دینی چاہیے اور اسے امید دلانی چاہیے کہ خدا نے چاہا تو وہ پوری طرح صحت یاب ہو جائے گا بشیر طیکہ صدق دلی سے اپنے لکھے پریشمان ہو اور نہایت عاجزی اور ندامت سے خداوند تعالیٰ کے سامنے توبہ کرے اور اپنے گناہوں کی معافی سچے دل سے چاہے اور خدا ہی کو اپنا کام سونپ کر اسی پر بھروسہ کر کے پکا عہد کرے کہ پھر ایسا کام کبھی نہ کرے گا تو ضرور ہے کہ اللہ تعالیٰ اس کا گناہ معاف فرمائے اور اس کو اس مصیبت سے نجات دے۔

اگر خداوند تعالیٰ کی مدد سچے دل سے چاہی جائے تو ضرور عمدہ نتیجہ پیدا ہوگا۔ اور اللہ تعالیٰ بڑے خیالات کے بدلے عمدہ خیالات دل میں ڈال دے گا۔ ذاتی کوشش اور خداوند تعالیٰ کی مدد دونوں مل کر آدمی ایسی حرکات سے باز رہ سکتا ہے۔ جب تک خدا پر بھروسہ نہ کرے محض انسانی قوت کا میابی محال ہے۔ اس سے تم کو معلوم ہو جائے گا کہ بری عادات سے جو سو اس شیطانی ہیں۔ بدو خداوند تعالیٰ کی مدد کے نجات پانا بہت مشکل ہے۔ اس سے پیشتر میں تم سے کہہ آیا ہوں کہ لڑکوں کو کس طرح دل کی پاکیزگی اور جسمانی قوت حاصل کرنی چاہیے جو لڑکے اس قسم کے گناہوں میں مبتلا رہ چکے ہیں ان کے لئے وہ مضامین بہت ضروری اور اہم ہیں۔ سو لکھویں سترھویں اٹھارویں انیسویں راتوں کو جو مضامین میں تم سے بیان کر چکا ہوں وہ سرسری نظر سے دیکھنے کے قابل نہیں ہیں ان پر

پھر غور کرو بلکہ تم نے جو تاج وار لکھ لیا ہو اُس کو دوبارہ اپنی قلم سے لکھو تاکہ وہ مطالب اچھی طرح ذہن نشین ہو جائیں کہ جن میں دل و دماغ میں پاک خیالات رکھنا جسم کو اندرونی اور بیرونی دونوں طرح پاک رکھنا۔ جو کچھ ہم کھاتے اور پیتے ہیں اُس کا اثر ہمارے قوی پر پڑتا ہو۔ تہر قسم کی منشیات سے پرہیز کام کی عادت ڈالنا۔ ورزش کے فائدے۔ تفریح اور سیر تماشے۔ نیند قوائے عقل و اخلاقی کے لئے عمدہ اور مناسب غذا کی ضرورت۔ ایک ایک بات جو میں نے ان راتوں میں کہی ہو ان لوگوں کے لئے جو راہ راست پر چلنا چاہتے ہیں اور اپنے نفس کو اپنے قابو میں رکھ کر اپنے افعال کے زتے دار بننا چاہتے ہیں بہت ضروری ہو۔ ان سب باتوں کے علاوہ ان لوگوں کے لئے جو ان بڑی عادات سے محفوظ رہنا چاہتے ہیں یا یہ کہ وہ اپنی کھلی کوتاہیوں کی تلافی کرنا چاہتے ہیں اور بھی کچھ ایسی باتیں ہیں جو ذرا تفصیل سے بیان کرنے کے قابل ہیں جو نقصان کہ ایسی حالت میں پونہچ چکا ہو۔ اُس کی تلافی ایسی آسان نہیں ہو کہ ہفتے عشرے یا ایک مہینے بلکہ بعض حالات میں ایک سال میں بھی ہو سکے۔ گمشدہ طاقت کو پوری طرح حاصل کرنے کے لئے کئی برس مسلسل جسمانی ورزش اور اصلاح کی ضرورت ہے۔ سب سے زیادہ ضروری چیز غسل کرنا ہے۔ ہر روز صبح کو سرد پانی سے نہانا چاہیئے اور اگر عضو تناسل میں حرارت یا کسی قسم کی سسلاہٹ یا کھلی معلوم ہوتی ہو تو ہر روز شب میں سونے سے پیشتر ٹھنڈے پانی سے عضو مذکور کو دھونے سے بہت فائدہ ہوگا۔ گرمی کے موسم میں گو سرد پانی سے غسل کرنا کچھ مضر نہ ہوگا اور جب عادت پڑ جائے گی تو پھر سردی کا زیادہ اثر محسوس نہ ہوگا۔ اگر عضو تناسل کا سرد جسے حشفہ یا سپیاری کہتے ہیں، میں کھلی یا سسلاہٹ معلوم دیتی ہو اور بوجہ ختنہ نہ ہونے کے صفائی مشکل ہو یعنی سفید رطوبت جم جاتی ہو تو لوہ کو ان کو اپنے والدین سے بلاخوف خطر کہنا چاہیئے۔ اور والدین کے لئے سب سے بہتر اور آسان طریقہ یہ ہے کہ فوراً اپنے بچے کے ختنہ کرادیں جس سے ہمیشہ کو خلیش دفع ہو جاتی ہے۔ اگر لڑکے کو کسی طرح چوٹ لگ جائے تو وہ فوراً جا کر اپنے ماں باپ سے بیان کرنا ہی یا تپ آجائے تو ان سے کہہ دیتا ہی اسی طرح اُس کو اپنے اس قسم کے عوارض کو بھی بیان کرنے میں شرم کرنے کی کوئی وجہ نہیں ہے۔ بعض

لڑکے شرم کے مارے نہیں کہتے لیکن یاد رکھو کہ ایسی شرم بالکل بے جا ہے اور محض خام خیالی ہے اور ان کینہ خیالات کا پر تو ہے جو خاص کر اس معاملے میں خواہ مخواہ دل میں بٹھائے گئے ہیں۔ ہماری سمجھ میں کوئی معقول وجہ اس امر کی نہیں آتی کہ جس طرح لڑکے اپنی سب بیماریوں کا اظہار کرتے ہیں کیوں اس عضو مخصوص کے لیے وہ پس و پیش کریں۔ ہم کو یاد رکھنا چاہیے کہ اللہ تعالیٰ نے ہمارے جسم کے تمام اعضاء کو بتایا ہے اور سب اعضاء یکساں طور پر قابل حفاظت ہیں۔ نہ یہ اعضاء بالذات گندے اور ناپاک ہیں اور نہ ان کی بابت فکر کرنا کوئی بے جا بات ہے اور یہ بات دوسری ہے کہ تم خود ان شریف اعضاء سے ہر کام لے کر ایک اچھی چیز کو بڑا کر دو۔ ہر لڑکے کو ضرور ہے کہ وہ اپنی آئندہ کی تن درستی اور بہبودی کو مد نظر رکھے کہ اگر کچھ نقص یا خرابی واقع ہو تو فوراً اس کی اطلاع اپنے والدین اور نیز اس ڈاکٹر کو جو ہمیشہ معالج رہتا ہے کرے۔ جو لڑکے اس عادت بد سے پرہیز کرنا چاہتے ہیں ان کے لیے میں کافی نصیحت کر چکا ہوں اس کے علاوہ ان کے لیے کھلے ہوئے میدان میں ہوا خوری کرنا اور تازہ اور صاف ہوا میں مشی کرنا زلیں مفید ہے۔ ایسی ہوا خوری پابندی سے روزانہ اتنی دیر تک کرنی چاہیے کہ پوری ورزش ہو جائے بلکہ ایک نوع کی تھکان ہو جائے خیال کو بھی بٹانا چاہیے۔ تمام غمش قصبے کیا ہیوں ناولوں کتابوں اور اخباروں سے پرہیز کرنا چاہیے اور زیادہ تر عمدہ اخلاقی اور مذہبی کتابوں کا مطالعہ رکھنا چاہیے تاکہ دل میں نیکی اور خیالات میں راستی پیدا ہو۔ دل کو ہر کام میں خوب لگاؤ کوئی کام اوپری دل سے نہ کرو جس کتاب کو پڑھو غور سے پڑھو ہر فقرے یا ہر صفحے کے ختم پر ٹھہر جاؤ کتاب کو بند کر دو اور دل میں سوچو کہ تم نے کیا پڑھا۔ جب کتاب ختم کرو تو ساری کتاب کے مضمون کو دل میں دہراؤ۔ اپنے دل اور جسم دونوں پر پورا قابو چاہل کرو۔ دل کو اپنے اختیار میں رکھو نہ کہ تم دل کے اختیار میں رہو۔ دل کو اپنی مرضی کا تابع کرو نہ کہ تم دل کی مرضی کے تابع بنو۔

بڑے موزی کو مارا نفس اتارہ کو گھڑ مارا

نہنگ واژدہاؤ شیر نر مارا تو کیا مارا

دل کو قابو میں رکھنا اور اپنی مرضی کا مطیع کرنا بہت ضرور ہے اس سے آدمی کا ارادہ

مستحکم ہوتا ہے اسے روحانی قوت حاصل ہوتی ہے اور طبیعت میں ایک نوع کا استحکام ہو کر اسخ الاعتقادی کی عادت پیدا ہوتی ہے۔ انسان دل ہی سے سنوڑتا ہے اور دل ہی سے بگڑتا ہے دل ہی اس کی بڑا دوست ہے اور دل ہی بڑا دشمن ہے حدیث شریف میں آیا ہے سب بڑا دشمن تیرا خود تیرا نفس ہے جو تیرے دونوں پہلوؤں کے بیچ ہے۔ نرم اور گدگدے بچھونے پر کبھی نہ سوؤ بلکہ بچھونا سخت ہونا چاہیے۔ تمھارا پلنگ ہوا دار کرے میں رہنا چاہیے بہت گرم لحاف نہ ڈھو بلکہ ہمیشہ ہلکی چیز اوڑھو تاکہ ذرا سا سردی کا اثر باقی رہے۔ کبھی اوندھے نہ سوؤ ہمیشہ الگ پلنگ پر سوؤ کبھی کسی کے ساتھ مل کر نہ سوؤ۔ نرم گدے دار کر سیوں پر نہ بیٹھو۔ گھوڑے کی سواری سے بھی پرہیز کرو کہ وہ بھی محرک ہے۔ تمام مقوی اور خون میں پہچان اور حرارت پیدا کرنے والی چیزوں سے پرہیز کرو۔ شراب تو درکنار چائے اور قہوہ بھی نہ پیو البتہ کوکو اور چاکلٹ کا مضائقہ نہیں۔ جن لوگوں کے عضو تناسل میں کسی قسم کی غلش ہو یا کم زوری ہو ان کے لیے کسی قسم کے منشی عسرق یا تماکو کا استعمال خواہ وہ کسی طرح بھی ہوسخت منصر ہو خدا کا ہمیشہ خیال رکھو۔ دودھ اور ترکاریوں کا استعمال حرارت غریزی قائم رکھنے کے لیے بہت عمدہ غذا ہے۔ مناسب مقدار میں گوشت کا استعمال بھی دافع کم زوری ہے۔ تازہ مچھلی بہت عمدہ ہے لیکن اٹھ سے زیادہ نہ کھانے چاہئیں۔ زیادہ مہرج اپار اور چیر پری چیزوں سے پرہیز کرو۔ زیادہ ٹھاس کا بھی استعمال اچھا نہیں۔ پانچواں ہمیشہ اس قسم کا پنہو کہ جس کی میانی تنگ نہ ہو۔ بری صحت سے ہمیشہ بچتے رہو۔ برہنہ اور محراب اخلاق تصویروں کو کبھی نہ دیکھو۔ زیادہ تنہائی میں نہ بیٹھو۔ کیوں کہ اکیلے بیٹھنے میں ایسے خیالات کا ہجوم زیادہ ہوتا ہے۔ عبادت اور یاد الہی میں زیادہ وقت صرف کرو اور خداوند تعالیٰ کی درگاہ میں دست بدعا رہو کہ وہ تم کو سیدھے رستے پر قائم رکھے کی توفیق عطا فرمائے۔ اپنی کم شدہ طاقت حاصل کرنے کی کوشش برابر کیے جاؤ اگر دیر لگے تو جھوک دیر آید درست آید۔ مشکلات جو پیش آئیں ان سے نہ گھبراؤ لگاتار کوشش کیے جاؤ اللہ تعالیٰ تمھاری مدد کرے گا اور تمھارا بیڑا اُس منجھ دار سے پار لگائے گا۔ اور ان شاء اللہ تعالیٰ تم سرخ رُ

لے جو کام رہے ہو تا ہوا درست ہوتا ہے۔ مثل مشورہ جلدی کام شیطان کا اور دھیرے کام رحمن کا۔ ۱۲۸۔

اور کامیاب ہو گئے جو اڑنے کے خدا کے فضل و کرم سے گزشتہ نسل کارپوں سے تو بہ کر کے ان حرکات سے باز آنے پر مستعد ہو گئے ہیں اُن کے لئے جو یحیئیں میں بیان کر چکا ہوں۔ کافی ہیں۔

## ساتواں باب

سن بلوغ اور تبدیلیات جسمانی

پتوبلیو میں رات

سن بلوغ اور جوانی کے حالات

کچھ بہت برس نہیں گزرے کہ جس پالنے میں آج تھا رات تھا بھائی پڑا جھول رہا ہی تم بھی اسی طرح جھولا کرتے تھے لیکن اب خدا کے فضل سے تم بچنے سے نکل کر جوان ہونے آئے اور خدا نے چاہا تو دنیا میں ایک بکار آمد مفید اور عزت اور آبرو کے ساتھ مبارک زندگی شروع کر دے۔ دے ہو۔ تمہارے لئے ابھی اور چند سال لڑکپن کا زمانہ باقی ہی اہل خیر سے جو دھویں پندرھویں برس وہ زمانہ آئے گا کہ تمہارے اعضائے توالد و تناسل جو جسم کے حصہ زیرین میں ہیں بڑھنے شروع ہوں گے اور اسی طرح کئی برس تک بڑھتے رہیں گے اور تم کو اپنی طبیعت میں ایک خاص قسم کی امنگ اور جوش معلوم ہو گا جو پیش خیمہ ہی اُس نئی حالت اور تبدیلیوں کا جو تمہارے جسم میں پیدا ہونی شروع ہو رہی ہیں اور جن سے تم اجنبی محض ہو۔ ایسے وقت میں جو جسمانی اور ذہنی تغیرات واقع ہوتے ہیں اُن کی وجہ سے ایک نئی کیفیت ظاہر ہوتی ہے جس کے لڑکے

خوگر نہیں ہوتے لہذا ان کو ایک اچھا سا معلوم ہوتا ہی اور بعض لڑکے گھبرا جاتے ہیں بلکہ بعض تو ڈر جاتے ہیں کہ یہ کیا معاملہ ہی میں چاہتا ہوں کہ تم ان خیالات سے ناواقف محض نہ رہو بلکہ پہلے سے واقف ہو کر ان تغیر حالات کے لیے آمادہ اور طیار رہو اسی لیے میں چاہتا ہوں کہ تم سے پہلے ہی سے اُس وقت کی بابت جو آئندہ ہر لڑکے کو آنے والا ہی اور جسے ”زمانہ بلوغ“ کہتے ہیں ضروری باتیں بیان کروں۔ نباتات کا زمانہ بلوغ وہ ہی کہ جب وہ پھولنے پھلنے لگتے ہیں لڑکوں کے لیے یہ وہ زمانہ ہوتا ہے جب کہ اعضا تناسل بالیدگی میں مکمل ہو جاتے ہیں اور انسان کے جسم کے حصہ زیریں میں جو غدود ہیں ان میں سفید اولسین دار رطوبت جس کو ”منی“ کہتے ہیں پیدا ہو کر جمع ہونی شروع ہوتی ہے۔ پیدائش کے ساتھ ہی اللہ تعالیٰ ہم کو سب سے سب قویٰ مرحمت نہیں فرماتا بلکہ ہر چیز موقع و وقت مناسب پر جیسی جیسی کہ ضرورت پڑتی ہو دی جاتی ہو کیوں کہ اگر قبل از وقت دی جا تو بے ضرورت ہے۔ بچہ جب پیدا ہوتا ہے تو وہ ماں کے دودھ پر پلتا ہے اس لیے اُسے دانتوں کی ضرورت نہیں ہوتی۔ لیکن ایک برس کے بعد دوبرس کی عمر تک جیسی جیسی ضرورت ہوتی ہے دانت ایک ایک دودھ کے نکلنے شروع ہو جاتے ہیں۔ بچہ جب پیدا ہوتا ہے تو اُس کے مسوڑوں کے اندر سانچے میں دانتوں کا مادہ موجود رہتا ہے جو اپنے وقت میں نکل کر نکش و نما پاتا رہتا ہے اور دانت اُس وقت باہر نکلنے شروع ہوتے ہیں کہ جب بچہ اس قدر بڑا ہو جاتا ہے کہ اُس کے لیے دانتوں کی ضرورت ہوتی ہے اسی طرح بچوں میں تو اسے تولد و قتال اگرچہ شروع ہی میں موجود ہوتے ہیں مگر وہ بچگی کی حالت میں نہیں ہوتے بلکہ بالکل تبدیلی خا کہ ہوتا ہے جو آہستہ آہستہ بڑھتے بڑھتے عموماً چودہ پندرہ برس کی عمر میں زور شور سے بڑھنے شروع ہوتے ہیں جس کی وجہ سے مختلف قسم کی تبدیلیاں پیدا ہونی شروع ہو جاتی ہیں اہل اندکھی سال میں جا کر ان کی تکمیل ہو جاتی ہے اور لڑکپن جا کر جوانی کا زمانہ جسے عالم شباب کہتے ہیں شروع ہو جاتا ہے اور جو آج تک لڑکا تھا اور اطاقت و مرد بن جاتا ہے۔ چودہ سال کی عمر سے پچیس سال تک نشو و نما کا زمانہ ہے لیکن چودہ سال سے اٹھارہ سال تک واضح طور پر حالت کا تغیر ظاہر ہوتا ہے چونکہ اکثر لڑکے ناواقف ہوتے ہیں اور ان کو اس بات



کی خبر نہیں ہوتی اس لیے وہ بڑی عادتیں سیکھ کر بدکاری اور گناہ میں ملوث ہو جاتے ہیں اور اٹھتی جوانی میں اپنے قویٰ کو خراب کر کے برباد کر دیتے ہیں اس لیے نہایت ضرور ہو کہ ہر لڑکے کو اچھی طرح پہلے ہی سے معلوم رہے کہ اُس کو کیا کیفیت پیش آنے والی ہو تاکہ وہ اپنی نئی حالت سے اجنبی نہ رہے اور پہلے ہی سے ہمہ جہت اپنی تبدیل حالت کے لیے تیار رہے۔ برس دو ہی برس میں بڑی بڑی تبدیلیاں جو بالکل ظاہر ہوتی ہیں۔ نمایاں ہونے لگتی ہیں لیکن بہت نازک وقت وہ ہے جب کلاندرونی اور خفی جسمانی اور دماغی تبدیلیاں واقع ہوتی ہیں جن کا زمانہ چودہ برس سے اکیس تک ہو۔ بالآخر انسان کے قویٰ توالد و تناسل عموماً پچیس سال میں چکر پوری طرح مکمل ہوتے ہیں۔ لڑکپن میں جب کہ نظام تولید ابتدائی حالت میں ہوتا ہے لڑکے اور لڑکیوں دونوں کے قواسم جسمانی اور دماغی قریب قریب یکساں کے ہوتے ہیں لیکن عموماً چودہ سال کی عمر میں اور بعض جگہ اس سے کم میں اور کبھی اس سے زیادہ میں جب کہ زمانہ بلوغ کا قریب آتا ہے تو مرد اور عورت کی خاص خاص علامات علی حدہ علی حدہ ظاہر ہونے لگتی ہیں۔ لڑکوں میں مردانگی اور لڑکیوں میں نسوانیت ظاہر ہونے لگتی ہے۔ جب یہ زمانہ شروع ہوتا ہے تو لڑکے بچپن کی حرکات چھوڑ دیتے ہیں۔ جسم جلد جلد بڑھنے لگتا ہے۔ کندھے اور سینہ چوڑا ہونے لگتا ہے۔ کندھ مکمل کر باریک آواز موٹی بڑھ جاتی ہے جسم میں تھوڑی سی آجائی ہو یعنی بچپن کی سی نرمابست نہیں رہتی پٹلیوں پر رونگٹے مکمل آتے ہیں مسیں بھیکنے لگتی ہیں اور ڈاڑھی کا خط بڑھ جاتا ہے۔ ہڈیاں جو پہلے نرم اور الجھی تھیں اب مضبوط اور سخت ہو جاتی ہیں اعضائے تناسل بڑھنے لگتے ہیں اور عقل ڈاڑھ نکلتی ہے۔ یہ تبدیلیاں لڑکوں کو اوپری معلوم دیتی ہیں۔ اکٹھڑ پنے کا زمانہ جاتا رہتا ہے پہلے جو باتیں بھولے پن سے کہہ گزرتے تھے اب اُن میں منانت اور شرم آ جاتی ہے۔ نئے خیالات اور نئی خواہشیں دل میں پیدا ہونے لگتی ہیں جس کی معقول وجہ سے وہ ناواقف ہوتا ہے۔ اس زمانے میں لڑکے زیادہ خلیق اور متواضع اور منسلک ہو جاتے ہیں اُن کا طرز مردانہ وار ہو جاتا ہے۔ عورتوں کی طرف رغبت اور اپنی ہم عمر لڑکیوں سے میل جول کی خواہش ہوتی ہے۔ اس زمانے میں خدا کی طرف سے جو خواہشیں پیدا کی گئی ہیں اُن کا

احساس تیز ہو جاتا ہے اور نیک و بد کی تمیز آجاتی ہے۔ یہی زمانہ ہے کہ خواہش حیوانی پیدا ہوتی ہے۔ اگر لڑکا نادان و اناقت ہو یا اُس کو عمدہ اخلاقی تعلیم نہیں دی گئی ہو یا یہ کہ وہ بُری صحبت سے متاثر ہو رہا ہو تو پھر خدا ہی حافظ ہے خراب نتائج ظاہر ہوں گے۔ یہ نازک زمانہ چودہ لے کر اکیس سال تک کی عمر کا ہے کہ لڑکوں کا مزاج تازہ گھٹنا اور چڑھڑا ہو جاتا ہے اور اُن کے مزاج میں خود رانی خود سری اور جنگ جونی پیدا ہو جاتی ہے بھلی بات اور نصیحت اُن کو بُری لگتی ہے یہی زمانہ ہے کہ بعض لڑکے جن کے والدین اپنی جوانی کے حالات کو بھول جاتے ہیں کہ اُن پر خود کیا کرتی تھی (بہر قسم کی روک ٹوک اور نگرانی سے گھبراتے ہیں اور چاہتے ہیں کہ ہر طرح آزاد اور خود مختار ہو جائیں بلکہ بعض تو گھر بار چھوڑ کر جدھر منہ اٹھتا ہے بے سوچے سمجھے نکل کھڑے ہوتے ہیں۔ وہی لڑکے جن کے منہ میں پہلے زبان نہ تھی اور جو آنکھ ملا کر بات بھی نہ کر سکتے تھے دو بد و جواب دینے اور گستاخی پر تَل جاتے ہیں وہ سمجھتے ہیں کہ اب اہم بڑے ہو گئے اہم پر کسی دباؤ کی ضرورت نہیں ہے۔ تعلیم کی طرف سے بھی غفلت کا یہی زمانہ ہوتا ہے۔ ناچ رنگ۔ سیر تماشے۔ میلے ٹھیلوں میں جانا شروع کرتے ہیں۔ نماز روزہ و عطا و نصیحت سے دور بھاگتے ہیں۔ جسمانی تبدیلیوں کے ساتھ ساتھ ان کی حالت میں ایک عام انقلاب نمودار ہوتا ہے اور جتنی بُری عادتیں دبی ہوئی تھیں سب ابھر آتی ہیں۔ اسی زمانے کو "جوانی دیوانی" کہا جاتا ہے۔ فی الواقع انسان کی زندگی میں یہ زمانہ سخت طوفان اور تلاطم کا ہے۔ **الْشَّابُّ شَجَبٌ مِّنَ الْجُنُونِ**۔ اگر لڑکا سمجھ دار ہے اور اُس کو پہلے سے اچھا اٹھایا گیا ہے تو بیس اکیس برس کی عمر میں جا کر ایک سکون ہو جاتا ہے اور تیرہ دہائی گھٹا اتر جاتی ہے۔ اگر لڑکے کی کافی نگرانی کی گئی ہو اور وہ کسی بُری صحبت یا کسی ریسے کاموں میں نہیں رہا ہو تو آگے چل کر وہ اور زیادہ نیک و بخت سلیم المزاج اور خوش حال نکلے گا لیکن اگر وہ پہلے ہی سے بُرا ہو اور بیخ عیب شرعی اُس میں موجود ہیں تو پھر اُس کا کہیں ٹھکانہ نہ لگے گا جوں جوں عمر بڑھتی جائے گی اُسی کے ساتھ ساتھ ساری بُرائیاں اور ہر قسم کی آوارگی رو بہ ترقی ہوگی اور نتیجہ سوائے تباہی اور

بربادی کے کچھ نہ ہوگا۔  
 میاں مسعود! تم سمجھ گئے ہو گے کہ انسان کی زندگی میں یہ کیسا نازک اور امتحان کا زمانہ ہے۔  
 اس لیے ضرور ہے کہ لڑکے آئندہ کی ذمہ داریوں سے تاریکی میں نہ رکھے جائیں اُن کو  
 ہر طرح سے جملادینا چاہیے کہ ایسے وقت میں اگر اُنھوں نے اپنے آپ کو نہ سنبھالا اور  
 خدا نخواستہ اُن کے قدم راستی سے ڈگمگائے تو پھر مدت العمر سر پر ہاتھ دھڑکے روئیں گے  
 اور سوا سے پشیمانی اور ندامت کے کچھ حاصل نہ ہوگا۔ سحرِ مردِ آخر میں مبارک بندہ ایست  
 صرف وہی لوگ جو اس طوفانِ خیز زمانے سے نکل گئے ہیں اور جنھوں نے اپنی خواہشات کو  
 قابو میں رکھا ہو اور عقل اور سمجھ سے کام لیا ہو بخوبی سمجھ سکتے ہیں اور عمدہ صحبت اور صلاح  
 نیک اور راست بازی۔ بزرگوں کی امداد۔ اور خداوند تعالیٰ کی مدد کی کافی قدر کر سکتے  
 ہیں کہ جس نے انسان کو دنیا میں نیکی سے زندگی بسر کرنے کے لیے پیدا کیا ہو کل ان شاملہ  
 تعالیٰ میری تمھاری گفتگو کا سلسلہ ختم ہو جائے گا اور میں تم کو آخری نصیحت کر دوں گا کہ ایسے نازک  
 وقت کے لیے تم کو کیا طیاری کرنی چاہیے اور اسی کے ساتھ ہی ساتھ اور کچھ باتیں جو  
 لڑکوں کے لیے نہایت ضروری اور مفید ہیں بیان کر دوں گا۔

## پچیسویں رات

بلوغ اور جوانی کے بقیہ حالات پھلی سرگزشت پر ایک

سر سری نظر اور خاتمہ

اس سلسلہ سخن کو شروع ہو کر آج پورے پچیس دن ہوئے۔ جو کچھ ہندو نصائح میں نے

اس سونچ سمجھ کر کام کرنے والا ہی آدمی بھلا آدمی ہوتا ہے۔ ۱۲۔

بیان کیے ہیں وہ میں نے بالکل سچے دل سے اور محض بہ لحاظ اُس ہم دردی اور محبت کے بیان کیے ہیں جو مجھے خاص کر کم عمر بچوں سے ہو اگر کوئی اور موقع ہوتا تو شاید مجھے کچھ بار معلوم ہوتا مگر اس موقع پر تو مجھے تم سے گفتگو کرنے میں ہمیشہ سرت بے اندازہ اور دل چسپی رہی ہے آج اُن ضروری امور پر میری تمھاری اخیر گفتگو ہو۔ میں جو تم سے وقتاً فوقتاً گفتار ہا ہوں وہ تمھارے لیے نہایت بیش بہا اور قابل قدر نصیحتیں ہیں۔ مجھے قوی امید ہے کہ ان باتوں سے تم کو بہت سی مفید اور کافی معلومات ہو گئی ہو گی۔ رات کی رات جو کچھ میں کھ چکا ہوں اُس سے تم کو معلوم ہوا ہو گا۔ کہ میں نے تم سے وہ باتیں کہی ہیں جو آئندہ چل کر پیش آنے والی ہیں میرا منشا یہ تھا کہ تم پیش از پیش ان حالات سے واقف ہو جاؤ اور لڑکپن کے بعد ادا اکل زمان شباب جن خطرات کا سامنا ہونے والا ہے اُن سے محفوظ رہو۔ پاکدامنی کی مثال شبنم کے قطرے کی سی ہے۔ شبنم کو دیکھو صبح سویرے کس طرح گھاس اور پھولوں پر اُس کے قطرے پورے ٹکڑوں کی طرح جکتے پھیلے معلوم ہوتے ہیں لیکن اگر تم ٹہنی پر کا کر بلا دو تو سب قطرے پٹ پٹ زمین پر گر جائیں گے پھر لاکھ کوشش کرو اور دنیا بھر کی تدبیریں کرو اور ساری عقل خرچ کر ڈالو مگر ممکن نہیں ہو کہ اُن قطروں کو اُسی آب و تاب چمک دمک سے بنا سکو جیسا کہ قدرت نے بنا یا تھا حال اُن کہ سوائے پانی کے قطروں کے اور کچھ بھی نہ تھا۔ پانی تو بے اشتہا تمھارے پاس موجود ہے مگر ایک قطرہ شبنم کا بھی تم نہیں بنا سکتے نہ وہ بات نصیب ہو سکتی ہے جو شبنم کے ایک چھوٹے سے قطرے میں تھی۔ پاکدامنی کا بھی یہی حال ہے جہاں اس میں دھبہ لگا بس گئی گزری ہوئی جیسے موتی کی آب کہ گئی اور گئی۔ انسان بالطبع جلد باز پیدا ہوا ہے خصوصاً بچے اور بھی جلد باز ہوتے ہیں اور چاہتے ہیں کہ کسی طرح کھینچ تان کے جھٹ پٹ بڑے ہو جائیں خصوصاً جب کہ وہ اپنے ہم جو یوں کو دیکھتے ہیں کہ وہ بڑے ہو گئے اور تم تورہ گئے تو اُن کو بھی حس آتی ہے۔ میں تم کو بتا دیتا ہوں کہ ایسا خیال کرنا محض غلطی ہے اور ایسی خواہش رکھنے سے بڑی عادتیں اختیار کرنے کی رغبت پیدا ہوتی ہے اور ایسی عادتوں سے بڑھنا تو درکنار اور لاپٹا نقصان ہوتا ہے قسم قسم کے امراض اور کم زوری پیدا ہو جاتی ہے۔ اصلی مقصد فوت ہو کر اُلٹ

لینے کے دینے پڑ جاتے ہیں جس عمر میں لڑکے بالغ ہوتے ہیں اور حالات کی تبدیلیاں ظاہر  
 ہونی شروع ہوتی ہیں اُس کے لئے کوئی عام قاعدہ یا خاص وقت مقرر نہیں ہے بلکہ ہر  
 شخص کی حالت اور قواسم جسمانی پر موقوف ہے۔ شاید وہ نابالغ لڑکے بہت جلد اپنی باہوئیں  
 سال ہی بالغ ہو جاتے ہیں اور اس کے برخلاف اٹھارہ برس میں بھی سن بلوغ کو پہنچتے  
 ہیں۔ اس اختلاف کے خاص خاص وجوہ اور خاص خاص اشکال ہوتے ہیں۔ قوم ذات  
 خاص آب و ہوا اور زیادہ تر قواسم جسمانی صحت اور مرض پر اس کا دار و مدار ہے۔ سر دماغ  
 میں بدو اور گرم ملکوں میں جلد زمانہ بلوغ کا آتا ہے۔ مزاج۔ پیشے کو بھی اس میں بہت کچھ دخل  
 ہے لیکن سب سے بڑھ کر جسمانی تن درستی پر دار و مدار ہے۔ اکثر دیکھا گیا ہے کہ نحیف البینہ سست  
 کاہل اور دائم المرض لڑکے جلد بالغ ہو جاتے ہیں۔ برخلاف اس کے جو کھلی ہوئی ہوا میں  
 رہتے ہیں یا جو ایسے کاموں میں لگے رہتے ہیں جن میں جسمانی ورزش ہوتی ہو اور جو اس قسم  
 کے کھیلوں میں لگے رہتے ہیں جس سے جسم قوی مضبوط ہاڑ اور کامل تن درستی میں رہتی  
 ہو وہ دیر سے بالغ ہوتے ہیں۔ بادی النظر میں یہ بات خلاف قیاس معلوم ہوتی ہے۔ لیکن  
 فی الواقع بات یہی ہے جو میں تم سے کہہ رہا ہوں۔ انسان پر یہی یہ عادت موقوف نہیں بلکہ  
 پھلوں کی بھی یہی حالت ہو کسی پھل دار درخت کو جو کسی قسم کے پھل مثلاً سیب یا آٹو  
 سے لدا ہوا ہو۔ ادا نل زمانے میں چند پھل گدے اور لال ہو کر نچہ معلوم دینے لگتے ہیں۔ اور  
 بہ ظاہر خوش نما اور پکے ہوئے دکھلائی دیتے ہیں لیکن جو پھل ایسے جلدی طیار ہو جاتے ہیں  
 اُن کو تو گر دیکھو تو ضرور اُن میں کچھ نہ کچھ خرابی ہوگی۔ بعض میں کیڑا لگا ہوا ہوگا یا بعض ٹھس  
 گئے ہوں گے لیکن جو پھل بے داغ ہو وہ اپنے وقت مقرر پہ پوری طرح نشوونما پا کر اترے گا  
 اور وہی لذیذ بھی ہوگا۔ جو لڑکے قبل از وقت جوانی کی ہوس میں بری عادتیں اختیار کر لیتے  
 ہیں اُن کو پوری طرح جوانی چڑھنے ہی نہیں پاتی کہ وہ عوارض میں مبتلا ہو کر کھلا جاتے ہیں۔  
 لیکن جو لڑکے قواعد حفظان صحت کی پابندی کرتے ہیں اُن کی جوانی دیکھو کہ چھٹی پڑتی ہو ڈیل  
 ڈول قوی ہمت تن صحت و تن درستی کا نمونہ ہوتے ہیں۔ ایسے لڑکوں کو قواسم شہوانی کا استحباب  
 کم ہوتا ہے کیوں کہ اُن کے قوی کو ہیجان یا غیر معمولی جنبش نہیں دی گئی ہے بلکہ وہ عالم سکون میں

یہ مطابقت فطرت نشوونما پار ہے ہیں اور اپنے ٹھیک وقت پر جوان ہو جاتے ہیں اس کے خلاف اُن کا حال ہو جن کو بد قسمتی سے وراثت یا اکتسابی کمزوری یا بیماری لگ گئی ہو۔ پس تم کو ہرگز جلد جوانی آنے کی آرزو نہ کرنی چاہئے کیوں کہ ایسی جوانی سے جو بزدستی گھسیٹ لی جائے فائدہ تو کچھ بھی نہیں ہاں نقصاں ضرور ہی کیوں کہ جس قدر جلد جوانی آئے گی اُسی قدر جلد پڑھاپے کا آنا بھی لازم ہو۔ پھر خیر و بدیر نباید۔ جو دیر سے جوان ہوں گے وہ دیر سے پڑھے بھی ہوں گے۔ مناسب غذا۔ روزانہ غسل۔ تازگی ہوا میں مشی۔ ورزش سے جو ایسی زیادہ نہ ہو کہ ملول کر دے اور نہ ایسی کم ہو کہ کچھ اثر نہ ہو بلکہ معتدل اور روزانہ ہو تم کو ایسے جسمانی قوی اور قوت حاصل ہوگی کہ جس سے بقیۃ العمر تم تن درست چاق اور چوند ہو گے۔ چودہ برس سے پچیس تک کا زمانہ نشوونما اور بلوغ کا ہی یہی زمانہ بڑے خطرے اور امتحان کا ہے۔ اسی زمانے میں اکثر بڑے غلط کاری اختیار کر لیتے ہیں بعض جسمانی بعض دماغی بعض اخلاقی اور بعض تینوں قسموں کی غلط کاریاں کرنے لگتے ہیں جس کی بُری وجہ ناواقفیت حالات ہوتی ہے اور میرے خیال میں بہت کم لڑکے دیدہ و دانستہ ایسے حرکات کے مرتکب ہوتے ہیں بلکہ بے خبری کی حالت میں اُن سے ایک حرکت سرزد ہو جاتی ہے جس کی آگے چل کر لٹ بڑ جاتی ہے اور جس کا نال کار تباہی اور بربادی ہوتی ہے۔ تمہارے دل میں یہ خیالات آسکتے ہیں۔ جیسے کہ اکثر بڑے سمجھ لیا کرتے ہیں کہ ہم تن درست ہیں ہمارے ہاتھ پاؤں بہت کٹے ہیں ہماری حالت ہر طرح اچھی ہے ابھی ہماری عمر ہی کیا ہے ہم کو سب روا ہے۔ وقت سے بے وقت ہم کھانا کھائیں تو کیا ہوتا ہے اَلَا بلا جو کھا جائیں سب ہضم۔ جو کرنا ہو اب کر لیں جوانی کیا بار بار آتی ہے آئندہ چل کر تو بہ کر لیں گے خود بخود سب چھوڑ چھاڑے گا اور آپر آجائیں گے بھاگ کر کیا پڑی ہے۔ یہ بھی شیطان کا بہکانا ہے۔ میں جانتا ہوں کہ اللہ تعالیٰ نے تم کو بہت سی بُری عادتوں سے محفوظ رکھا ہے تاہم ہر شخص کو اپنی تن درستی کی حفاظت۔ اپنے قواسمے جسمانی کا رکھ رکھاؤ نہایت ضروری اور اہم فریضہ ہے اور یاد رکھو کہ بس یہی عمر سنورنے اور بگڑنے کی ہے غفلت کا نال کار تباہی ہے۔ جاہل اور اُجڑا وہی ہے کالونی

لے جو چیز جلد آتی ہے وہ جلد جاتی ہے ۱۲۔

تعلیم سے بے خبر رہے گا کسی سیٹھ یا ساہوکار کا دیوالہ بھٹکنے کے لیے کچھ یہ ضرور نہیں ہے کہ اُس نے روپیہ بٹھیوں سے برباد کیا ہو۔ اُس کی تباہی کے لیے صرف اُس کی بے پروائی اور غفلت کافی ہے اگر وہ اپنے کاروبار کی نگرانی نہ کرے تو بس تجھ کو کہ دیر سویر دیوالہ بٹھکے گا بے شک۔ کوئی کاشتکار اپنے کھیت میں اناج کے ساتھ گھانس پات نہیں بتا اور اُسے کھیت سے غافل ہونے دو پھر دیکھو کہ سارا کھیت اوندھا ہو جائے گا اور جنگلی گھانس اور جھاڑی کانٹوں سے بھر جائے گا اور تھوڑے ہی دنوں میں سارے کا سارا کھیت برباد ہو جائے گا۔ یہ کس بات کا نتیجہ ہے صرف غفلت کا۔ یہ مانا کہ اب تک تم سب باتوں سے بچے ہو۔ تمہاری تن درستی۔ تمہارے قومی سب درست ہیں لیکن اگر تم ان کی خبر گیری نہ رکھو گے اور متواتر دیکھ بھال سے ان کو اپنی اصلی حالت پر برقرار نہ رکھو گے تو یقیناً چند روز میں تم سب کچھ کھو بیٹھو گے۔ جب دنیا کا یہ حال ہے تو بتاؤ کہ اگر تم نے شروع ہی میں غفلت پاتا خبر کی تو کیا دھڑی کہ تمہاری بھی وہی حالت نہ ہو جو دوسروں کی ہوتی ہے۔ لیکن یہ کہ تم میرے کہنے پر عمل کر کے اپنے جسمانی اور دماغی قومی کی درستی پر نظر رکھو اور حفاظت بھی کرو لیکن سب سے بڑا فرض تو روحانی قومی کی درستی ہے۔ کیسے اُس سے غافل نہ ہو جانا شیطان تو ہر وقت گھات میں لگا بیٹھا ہے وہ تم کو ہکاسے گا اور دُور نکالے گا کہ میاں جو کچھ تم نے سنا یہ تو میں بھی مانتا ہوں کہ سب سچ ہے لیکن ابھی تمہاری عمر ہی کیا ہے۔ منہ میں سے دودھ کی بوتل تو نکلتی نہیں۔ دنیا کا تم نے دیکھا ہی کیا ہے۔ ۶۔ کو آمدی کو پیر شدی۔ ابھی تو ماشاء اللہ بچہ صحتی جوانی ہے۔ یہی تو بہار کے دن ہیں۔ جوانی کیا بار بار آتی ہے خوب مزے کرو۔ کچھ بڑے اڑالو۔ آگے چل کر دنیا کے کچھ پیروں میں بھنس جاؤ گے۔ گھر داری کا بوجھ پڑے گا تو خود بخود بھٹل جاؤ گے۔ عبادت اور خدا پرستی کا بھی وہی وقت ہے۔ شیطان اسی طرح تم کو سہراغ دکھلا کر برسوں ملا تا ہے گا اور تم کہ یہ غفلت کا پردہ عمر بھر پڑا ہے اور آج کل آج کل کرتے کرتے ساری عمر گزر جائے اور تم کو توبہ کرنے کی نوبت نہ آئے اور بالفرض اگر توبہ کی سوچ بھی تو کب جب کہ اُس کا وقت ملے آتے دیر نہیں ہوتی کہ بدھی بھی ہو گئے۔ ۱۲۔

نہیں رہا۔ اور دین اور دنیا دونوں اکارت گئے۔  
 پس ہرگز تم آج کے کام کو کل پر نہ ڈالو۔ کارِ امر و زرا بہ فردا مگوار۔ نہ کسی کام میں بیت و حل  
 اور غفلت کرو۔ ڈر کارِ خیر حاجتِ ہیج استخارہ نیست۔  
 یاد رکھو کہ اگر تم نے ذرا بھی غفلت کی تو اپنی غلطی پر پھر بھر بچتا ہے ہی رہو گے بیمار بول اور  
 کمزوری سے ضرور خیف البخت ہو جاؤ گے ساری اُمنگ اور مردانگی مٹ جائے گی۔  
 لال میں سچے نور ایمان کے گناہ کی کالی گھٹا چھا رہی ہو گی اور رفتہ رفتہ ایمان کی  
 روشنی دھندلی اور تاریک ہو کر اندھیرا گھپ ہو جائے گا اور شیطان تم کو تباہ اور برباد کرے گا  
 اگر تم نے غفلت کی تو ضرور تمھارے لیے بھی بُرا نتیجہ ہو گا۔ پس اس وقت کو غنیمت سمجھو۔  
 پانچ چیزوں کی پانچ چیزوں سے پہلے قدر کرنی چاہیے۔

(۱) بڑھاپے سے پہلے جوانی کی۔

(۲) بیماری سے پہلے تنِ درستی کی۔

(۳) مفلسی سے پہلے دولتِ مندی کی۔

(۴) مصروفیت سے پہلے فرصت کی۔

(۵) موت سے پہلے زندگی کی۔

میاں مسعود اکبھی بھول کر بھی کارِ خیر میں دیر نہ کرنا۔ میں تم سے متوقع ہوں کہ اسی وقت  
 جب تم مجھ سے رخصت ہو کر گھر جاؤ فوراً اپنے کمرے میں چلے جاؤ اور جا کر خدا کے سامنے  
 سجدے میں گر پڑو اور سچے دل سے تمام گناہوں سے توبہ کرو۔

اور خدا سے نہایت عاجزی سے اپنے گناہوں کی معافی چاہو اور دعا کرو کہ اے ہمارے  
 پروردگار ہم کو راہِ راست پر لائے تجھے ہمارے دلوں کو ڈالو اور دل نہ کرو اور اپنی  
 سرکار سے ہم کو رحمت کا خلعت عطا فرما کچھ شک نہیں کہ تو بڑا دینے والا ہو۔

اپنے دل میں پوری طرح ٹھان لو اور خدا کو گواہ رکھ کر مستحکم عہد کر لو کہ اس گھڑی  
 آج کے کام کو کل کے لیے نہ رکھ چھوڑو۔

آج کے کام کے لیے استخارے کی کچھ ضرورت نہیں ہے۔



سے احکام شریعت کا پورا التزام رکھوں گا۔ اور مذہب اسلام کے تمام احکام کی سختی سے پابندی کروں گا۔ اللہ تعالیٰ تمہاری سنے گا۔  
اور یاد رکھو کہ جو اللہ تعالیٰ اور اُس کے رسول کے احکام پر چلتے ہیں وہی اپنی مراد کو پونہچتے ہیں۔

میری دلی دعا ہے کہ خداوند تعالیٰ تمہیں دین و دنیا دونوں میں برکت دے اور انجام بخیر کرے۔ وَعَلَيْكَ السَّلَامُ وَبِهِ خَتْمُ الْكَلَامِ۔

ختم پر سلام ہوا اور اسی پر کتاب کا خاتمہ ہوا ۱۲

د س ر ج



تقریظ عالی جناب شمس العلماء و اکابر حافظ مولوی احمد خاں ضا

ایل ایل ڈی۔ ڈی او ایل

بِسْمِ اللَّهِ الرَّحْمَنِ الرَّحِيمِ

اخلاقِ فاضلہ میں سب سے برتر حیا ہی یہاں تک کہ اسلامی شریعت نے اُس کو جزو ایمان قرار دیا ہے۔ اَلْحَيَاءُ شُعْبَةٌ مِّنَ الْاِيْمَانِ یا دوسرے لفظوں میں حَقُّنَ لَا حَيَاءَ عَمَلٌ لَا اِيْمَانَ لَکَ اور یہ اس لیے کہ حیا کو باطنی محتسب ہو جو آدمی کو بہتے افعالِ ذمہ سے روکتا رہتا ہو۔ غصہ اور خواہشِ آدمی کے دو فطری خواص ہیں اُس کے لیے شرطِ زندگی اور اسی لیے ہر فرد بشر میں پائے جاتے ہیں کسی میں کم کسی میں زیادہ۔ پس آدمیوں میں باہم کشمکش کا واقعہ ہونا ایک ضروری بات ہو اور کشمکش موجبِ فساد۔ وہ چیز جو دنیا میں امن و عافیت کو قائم کیے ہوئے ہو حیا ہی یہ اٹھ جائے تو دنیا میں امن ایک لمحہ قائم نہیں رہ سکتا اور اسی سے کہا گیا ہے اِذَا لَمْ تُسَلِّمْ فَاصْنَعْ مِمَّا شِئْتَ پھر شدت اور ضعف کے اعتبار سے حیا کے تین درجے ہیں۔ حیا کا ادنیٰ درجہ یہ ہو کہ آدمی اپنا سے جنس سے شرم کرے۔ اِس سے بڑھ کر یہ کہ خود اپنے نفس سے شرم کرے۔ اور سب سے بڑھ کر یہ کہ خدا سے شرم کرے۔ فَإِنْ لَمْ تَكُنْ تَوَاضَعًا وَتَوَاضَعًا يَكُنْ تَوَاضَعًا۔ ہم نے تو جہاں تک غور کیا یہی سمجھ میں آیا کہ ایک حیا کی حکومت کا دلوں پر کیا حقد بیٹھنا استقامتِ دنیا اور حفاظتِ حقوق کے لیے لبس کرتا ہی حیا کی حکومت تو آدمی کے تمام اعمال پر عام تھی یعنی آدمی ۱۵ جس کو حیا میں اُس کو ایمان نہیں ۱۶ جب تو شرم نہیں کرتا تو تیرا جی چاہے سو کہ ۱۷ اگر تو خدا کو نہیں دیکھتا تو تیرا جانے کہ وہ تجھ کو دیکھ رہا ہے ۱۸ حیا ایمان کی ایک شاخ ہے ۱۹

کے ہر ایک عمل میں حیا کو دخل تھا مگر لوگوں نے از خود حیا کی حکومت کو علاحدہ کر دیا اب حیا کا استعمال زیادہ تر ایک خاص خواہش نفسانی میں کیا جاتا ہے اور وہ بھی حد سے زیادہ مبالغے کے ساتھ حتیٰ کہ بعض اوقات اُس کو بھوٹی شرم کہنا پڑتا ہے جو بچائے خود زوہدیت ہے۔ اخلاق کی کتابوں میں یہ کلیہ قاعدہ قرار پا چکا ہے کہ تمام فطری قوتیں درجہ اعتدال میں فضیلت ہیں اور افراط و تفریط دونوں درجوں میں رذیلیت۔ مثلاً غصہ ایک فطری قوت ہے درجہ اعتدال میں شجاعت محمود افراط میں تمہور تفریط میں عُین ہر دہ مذموم۔ یہی حال حیا کا ہے جس کو درجہ افراط میں ہم نے بھوٹی شرم کہا حیا حقیقت میں حفاظت ہے فطری قوت خواہش نفسانی کی خواہش نفسانی کے بارے میں عموماً لوگ غلطی کرتے اور سمجھتے ہیں کہ یہ قوت فی نفسہ ایک طرح کا فطری عیب ہے قابلِ حقارت و نفرت اور حیا اُس حقارت و نفرت کا اظہار ہے اور اسی خیال سے ہندوہ میں کتنے لوگ بد اختیار کرتے ہیں شادی بیاہ کچھ نہیں کرتے مگر غور سے دیکھا جائے خواہش نفسانی کی قوت تمام فطری قوتوں کی سر تاج اور سب میں شریف تر اور بزرگ تر ہو اس لیے کہ اور قوتیں انسان کی خادم اور اُس کے لیے ذریعہ راحت ہیں اور خواہش نفسانی کی قوت خود انسان کی پیدائش کا ذریعہ یعنی منظر ظاہر انسان کی پیدائش کرنے والی ہے۔ یا یوں کہو کہ اشرف المخلوقات کو معدوم سے موجود کرتی ہے۔ اب سمجھے گا کہ هَبَانِيْ اَللّٰهُ سَلَامٌ کی رقم منصف مزاج اور معقول پسند کو یہی ایک بات صداقت اسلام کے لیے پس کرتی ہے۔ اور زبردستی اور ہیکڑی اور ہٹ دھرمی کا تو کچھ علاج نہیں۔ حیا کو جو خواہش نفسانی کی حقارت کی دلیل بتایا جاتا ہے یہ عین اُس کی عزت اور قدر و وقعت کی دلیل ہے بیش قیمت جو ہر کی احتیاط کی جاتی۔ نہ بیگنی کی نہ

اگر تو اتم بکسے روئے تو بدن نہ دہم	اگر تو را نیز حدیث تو شنیدن نہ دہم
السان کو اشرف المخلوقات اس لیے سمجھنا جاتا ہے کہ مخلوقات عالم کے تین درجے ہیں ادنیٰ درجہ جمادات کا ہے کہ وہ فقط جسم ہیں اُن میں نہ ہالا را وہ حرکت ہو کہ جہاں چاہیں چلے جائیں از خود	
۱۷ء اسلام میں ترک دنیا نہیں ہے ۱۲ء اگر میر اختیار ہو تو کسی کو تیر موند تک دیکھنے نہ دوں در کان کو بھی تیری بات سننے نہ دوں ۱۳ء	

جگہ بدل سکیں نہ بالیدگی نہ کسی طرح کا احساس جیسے لکڑی ٹھہرنا تھا۔ جمادات سے بڑھ کر درجہ نباتات کا ہے کہ وہ جسم ہیں اُن میں بالارادہ حرکت نہیں مگر بالیدگی ہے اور ایک طرح کا احساس بھی کہ گتے ٹڑنے سوکھنے ٹھہرنے سے جیسے درخت جڑی بوٹی پھل۔ نباتات سے بڑھ کر حیوان اور حیوانوں میں اعلیٰ اور افضل انسان کہ ان میں جمادات اور نباتات سے بڑھ کر حرکت بالارادہ اور دوسرے حیوانوں کے مقابلے میں کامل درجے کا احساس ہے جس کو قوتِ تفصّل سے تعبیر کیا جاتا ہے اور اسی قوت کے بل بوتے پر وہ جمادات نباتات حیوانات سب پر حاکم بنا بیٹھا ہے اور بتحقاق اشرف المخلوقات کہلاتا ہے۔ جب انسان اشرف المخلوقات ہے تو اسی کی خواہش نفسانی جس کو اُس کے ایجاد میں مدخلِ عظیم ہے کیوں اشرف التوہی نہ ہو۔ لیکن لوگوں نے بکثرت بُری طرح قوت سے کام لے کر ہنر کو عیب اور خسر کو عار اور فضیلت کو زہدیت بنا دیا ہے۔ خداوندِ عالم نے دنیا کو دارالاسباب بنا کر زمین کو پیدا کیا اور موالید ثلاثہ سے اُس کو زینت دی۔ *جَعَلْنَا مَاءَ عَلٰی اَکْثَرِ ذٰلِکَ حَیۡۃً لِّکَیۡلَکُمْ* ہم دیکھتے ہیں کہ دنیا ایک طرف دارالاسباب ہے کہ ہر چیز کا ایک سبب ہوتا ہے اور ہر واقعے کی کوئی تمہید یعنی علت تو دوسری طرف وہ عالم کون و فساد ہے کہ یہاں کسی چیز کی حالت کو قیام و ثبات نہیں کچھ مگر *عَلٰیہَا کَانَ* اور اس کے ساتھ خدا کو یہ بھی منظور ہوا کہ ایک قوتِ خاص قیامت تک جس کا وقت اُس کے سوا کسی کو معلوم نہیں یہ کارخانہ اور اُس کی جھل پھل اسی طرح قائم رہے۔ غرض دنیا میں بقا اور فنا صدیق کو جمع کرنا تھا تو خدا کی حکمت بالغہ اس کو مقتضی ہوئی کہ اُس نے ہر فنا پہنوالی چیز کو اپنا عوض مہیا کرنے کی صلاحیت بخشی اور یہی کچھ دیکھا بھی جاتا ہے کہ ایک درخت اپنی میناد بقا پوری کر کے خشک ہو جاتا ہے اور یہی اُس کا فنا ہوتا ہے لیکن اپنے زمانِ بقا میں وہ اپنے جیسے کتنے درخت پیدا کر کے چھوڑ جاتا ہے۔ *مُخَوِّدًاۤیۡنَ جَنّٰنٍ اَیۡسَرُ وُدًّا لِّیۡ خَالِیۡ مَآءَۃً یَّکْفِیۡ ہٰی رَوۡدٌ وَّ دِیۡکَرٌ سَہۡۃً*

یعنی مخلوقات درویش زمین پر ہی سب فنا ہو جائے والی ہے ۱۰۰ سالہ جو کچھ (دوسے زمین پر ہی ہم نے اُس کو (دوسے زمین کی رونق دکا موجب) بنایا ہے ۱۰۰ سالہ یاغ تو کبھی دنوں اور چوبیسوں سے خالی نہ رہے گا یہاں کا یہی قاعدہ ہے کہ ایک آتا ہے اور ایک جاتا ہے ۱۰

اور پینہ ہی حال حیوانات کا اور یہی حال حضرت انسان کا ہو۔ ع رفت متزل بدیگے  
 پر اخت۔ مصنف سکہ رتبہ نے قائم مقام پیدا کرنے کی صلاحیت کو شرح و بسط کے ساتھ  
 بیان کیا ہے جس کا خلاصہ یہ ہے کہ نباتات اور حیوانات میں اور بہت سے اعتبارات سے  
 انسان بھی حیوانات ہی میں داخل ہو خدا نے یہ خاصہ رکھا ہے کہ عمر کی ایک حد کو پہنچ کر ان  
 میں ایک مادہ پیدا ہوتا ہے جو نسل آئندہ کا بیوی قرار پاتا ہے یہ مادہ نباتات کے تعلق سے  
 تخم یا بیج کہلاتا ہے اور حیوانات کے تعلق سے نطفہ۔ پس تخم اور نطفہ عالم نباتات و حیوانات کی  
 نسل آئندہ کا گویا خاکہ ہے جس طرح خاکہ رنگ بھرنے اور خط و خال نکالنے سے پوری تصویر  
 بن جاتا ہے۔ اسی طرح تخم اور نطفہ جنید بالائی اعمال کے انضمام سے جیتے جاگتے نباتات و  
 حیوانات کی شکل اختیار کر لیتے ہیں فليَنْظُرِ الْإِنْسَانُ إِلَى طَعَامِهِ أَنَا صَبَبْنَا الْمَاءَ صَبًّا  
 ثُمَّ شَقَقْنَاهُ أَذْوَاقًا تَبْتَنَّا فِيهَا حَبًّا وَعَبْنَا وَقْصِيًّا وَرَزَوْنَا وَنَخْلُجُو حَسَكًا لِّيُ  
 غَلِبَ وَأَكْهَنَةً وَأَبَا مَنَّا عَالِكُمْ وَلَا نَمُوتُكُمْ۔ اور وَلَقَدْ خَلَقْنَا الْإِنْسَانَ مِنْ نَسْلٍ لَّهِ  
 مِنْ طِينٍ ۝ ثُمَّ جَعَلْنَاهُ نُطْفَةً فِي قَرَارٍ مَكِينٍ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ

سلف آپ تو جلا گیا اور گھرا دوسرے کے لیے چھوڑ گیا۔ ۱۲۔

سلف تو آدمی کو چاہیے کہ (اُور نہیں تو) اپنے کھانے (ہی) کی طرف نظر کرے کہ ہم (ہی) نے اوپر سے  
 پانی برسایا پھر ہم (ہی) نے بیج میں ایسی طاقت دی کہ اُس نے زمین کو چھاڑا پھر ہم (ہی) نے (ایک)  
 زمین میں (پہ سب کچھ) اُگایا (یعنی) غلہ اور انگور اور ترکاریاں اور زیتون اور کھجوریں اور گھنے گھنے پلغ  
 اور میوے اور چار (پہ سب) اس لیے کہ تم لوگوں کو اور تمہارے چاریوں کو فائدہ پہنچے۔ ۱۲۔

سلف اور ہم نے انسان کو مٹی کے سنت سے بنایا۔ ۱۳۔

سلف پھر ہم ہی نے اُس کو حفاظت کی جگہ (یعنی عورت کے رحم میں) نطفہ بنا کر رکھا پھر ہم ہی نے نطفہ  
 کا لوتھڑا بنایا پھر ہم ہی نے لوتھڑے کی بندھی بوٹی بنائی پھر ہم ہی نے بندھی بوٹی کی ہڈیاں بنائیں  
 پھر ہم ہی نے ہڈیوں پر گوشت مٹھا پھر داغ و کار ہم ہی نے اُس کو گویا بالکل (دوسری ہی مخلوق کی صورت میں)  
 بنا کھڑا کیا تو (سمان اللہ) خدا بڑا ہی بابرکت ہے جو (سب) بنانے والوں میں بستر (بنانے والا) ہے پھر (لوگو)  
 اس کے بعد تم (سب) کو مرنا ہے پھر قیامت کے دن تم (سب) اٹھا کھڑے کیے جاؤ گے۔ ۱۴۔

مُضْعَةً خَلَقْنَا الْمَضْغَةَ عِطْمًا نَكْسُونَا الْعِطَامَ لَحْمًا ثُمَّ أَشْنَانَا وَخَلَقْنَا آخِرَ فَنَّا كَرَّمَ اللَّهُ  
 أَحْسَنُ الْخَالِقِينَ ثُمَّ إِنَّكُمْ لَعَنَ ذَلِكَ لَمَيِّتُونَ ثُمَّ إِنَّكُمْ يَوْمَ الْقِيَامَةِ لَمُتَعُونَ ۝ ۱۰  
 بالائی میں عمدہ اور ضروری تو خدا کے کرے کے ہیں جو آدمی کے بس کے نہیں اور وہی کرتا  
 ہو اور کچھ اور پری اور سرسری قسم کے آدمی انجام دیتا ہے جیسے تخم کے لئے زمین کا جو تنا۔ بونا۔  
 کھا و دینا۔ تیغنا۔ نطفے کے لئے اس کا عورت کے رحم میں داخل کرنا لیس اتنے تعلق سے آدمی  
 کو شہرت کا موقع ملتا ہے اور وہ طرح طرح کی بد کرداریوں سے یا تو سرے سے نطفے ہی کو تباہ کر دیتا  
 ہو کہ اس میں تولید نسل کی قابلیت باقی نہیں رہتی یا باوجود باقی رہنے قابلیت کے اس کو  
 ضائع کرتا ہے اور ہر حالت میں وہ الباطل حکمت الہی کا بھرم ثابت ہوتا ہے اور انفرائیش نسل  
 آدم کا مخالف۔ لوگوں کی بد اعمالیوں نے اس مضمون کو اس قدر ٹیڑھا بنا دیا ہے اور افسوس  
 سے بھجوری کہ کتاب پر تاہی کہ یہ بد اعمالیاں عام ہیں کم تر افسوس ان سے محفوظ ہیں اگر ہوں  
 کہ اس مضمون پر کچھ لکھتے ہوئے آپ ہی لاجوں مرنا پڑتا ہے اور یہی وجہ ہے کہ آج تک کسی اُردو  
 نویس نے اس کو چھیڑا تک نہیں۔ ہاں علماؤں کے اشتہار تو اخباروں میں ادب اور ضرور ہوتا  
 ہیں تو ایسے عام نقطوں میں کہ ان سے وہ مدعا حاصل نہیں ہوتا جو اس کتاب میں پیش تھا  
 خاطر ہو اور وہ اشتہار اس غرض سے دیئے بھی نہیں جاتے ہم نے جو اس کتاب پر رما کر کے چاہے  
 تو بے اختیار اسد اللہ غالب کا ایک قطعہ یاد آ گیا۔ قطعہ مشکل ہی زبیس کلام میرا  
 دل ۛ سن سن کے اُسے سنوران کامل ۛ آسان کہنے کی کرتے ہیں فرمائش ۛ گویم مشکل و گر  
 گویم مشکل ۛ وہ تو مصنف سکہ رہے ہی کی آزادی پسند طبیعت تھی کہ انھوں نے ایک چور  
 مرض کو بکڑا اور چھوٹی شرم کی پروانہ کر کے اس کا پردہ فاش کیا۔ ۵

اور طلب کردن حقیقت کار ۛ از خدا شرم دار و شرم مدار

پر عمل کرنے کو بھی حراست چاہیئے ۛ لایزال ۛ کو مکرر لایزال اسی کی ہم مصنف کو داد دیتے ہیں

۱۵ اگر میں کہوں تو بھی مشکل ہو اور نہ کہوں تو بھی مشکل ہی ۱۲۔

۱۵ حقیقت کا ہم کی تلاش میں خدا سے شرم کرنی چاہئے نہ کسی اور سے ۱۲۔

۱۵ کسی ملامت کرنے والے کی ملامت کا کچھ باک نہیں رکھتے ۱۲۔

اُمّ المؤمنین حضرت عائشہ رضی اللہ عنہا سے بہت سی پردے کی باتیں حدیثوں میں منقول ہیں۔ یہ بھی اسی قبیل سے ہے کہ کہتے ہیں کہ حضرت عمر رضی اللہ عنہ کے زمانِ خلافت میں مسلمانوں کے لشکر کثرت سے کافروں کے در دست ملکوں میں جہاد کرنے جاتے تھے اور دشمنوں کے ملک میں ان کو بسا اوقات بہت دن لگ جاتے تھے۔ مسلمان سپاہیوں کی بیویاں اپنے شوہروں کی مفارقت میں متاؤزی ہوتی تھیں۔ حضرت عمر رضی اللہ عنہ کو کسی طرح پر معلوم ہوا تو انھوں نے مسئلے کے طور پر اپنی بیٹی اُمّ المؤمنین حفصہ رضی اللہ عنہا سے پوچھا کہ شاید انھوں نے پیغمبر صاحب صلی اللہ علیہ وسلم سے اس بارے میں کچھ سنا ہو۔ انھوں نے چار مہینے بتائے۔ یہی درخواست کر دین حقیقت کا یہ از خدا شرم دار و شرم مدارِ بات بات میں ہمارا ذہن صداقت اسلام کی طرف منتقل ہوتا ہے۔ ایک بات یہ بھی ہے کہ قرآن مسلمان مردوں اور مسلمان عورتوں دونوں کے حق میں نازل ہوا ہے۔ انسان کی خواہش انسانی کے متعلق کس خوبی اور کس جاہلیت کے مبتدا اور زخیر صحت و لفظ فرماتے ہیں **لَيْسَ أَكْثَرُ حَوْثٍ لَّكُمُ**۔ اول تو اس اختصار کو دیکھئے کہ ایک کتاب کا مطلب دو لفظوں میں ادا کر دیا ہے ایسی تسبیح سبحان اللہ سبحان اللہ کے سوا کس کو سوجھے۔ لوگوں کی شرم و حیا کا لحاظ اور پھر ہندی کی چند سی کر کے سب کچھ بھی دیا عورت پر کھیتی کا اطلاق **رَزِيدٌ أَسَدٌ** کی سی تشبیہ ہے یعنی مثلاً ہم کو زید کی شجاعت کی طرح کرنی ہے تو معمولی طریقہ یہ ہے کہ حرف تشبیہ کے ساتھ **رَزِيدٌ** کا **أَسَدٌ** کہا جائے لیکن اگر ہم حرف تشبیہ کو چھوڑ کر **رَزِيدٌ أَسَدٌ** کہیں تو اس طرز بیان میں مبالغے کے ساتھ زید کی شجاعت کا اظہار مقصود ہوتا ہے کہ زید شیر جیسا نہیں بلکہ خود شیر ہے۔ یہاں بھی یہ نہیں فرمایا کہ عورتیں مردوں کی کھیتی کی طرح ہیں بلکہ فرمایا کہ خود کھیتی ہیں اس میں ایک خفی اشارہ طریقہ اجتماع مرد و زن کی طرف بھی ہے۔ **لَيْسَ أَكْثَرُ حَوْثٍ لَّكُمُ** ہے تو تشبیہ مگر منہی جو حکم اس سے مستنبط ہوتا ہے اس پر بے کم و کاست کار بند ہونا تمام خرابیوں کی اصلاح کی کافی ضمانت ہے لطف کو بیچ کچھ کر مرد کا شکار کی حد میں رہے اور عورت کھیتی کی تو آسانی کے ساتھ بمقابلہ

۱۲۔ تمھاری بیویاں روگیا تمھاری بیویاں ہیں ۱۲۔

اناث ذکور کی ولادت میں ترقی ہو۔ اوسط عمر ڈیڑھ سال نہیں تو سوایا ہو جائے۔ جسمانی توانائی میں اضافے کا ہونا بالکل قرین قیاس ہے۔ لیکن ایک اس قوت کی بد استعمالیوں نے دنیا میں یہ کچھ خرابیاں پیدا کر رکھی ہیں کہ ولادت جتنی ہونی چاہیے نہیں ہوتی اور جو ہوتی ہے تو صنفِ ضعیف نسوان کی زیادہ ذکور کی کم اور ادھر تو انائی اور اوسط عمر روکھی ہو اور یہ سب خدا کی مقدس مرضی کے خلاف جہم اس رویوں بہت کچھ لکھ سکتے تھے مگر وہ زیادہ تر طب اور طبعیات کے متعلق ہوتا اور لوگوں کے لیے یہ بالکل انوکھا مضمون ہو ان کے مانوس کرنے کو اسی پر کٹھا کیا اور صنفِ سئمہ ربہ نے سب سے پہلے اس کو چھپا کر تو ان کو بھی بہت کچھ اس پر لکھنا ہو گا اُس وقت کے لیے ہم بھی بہت کچھ کہنے دیتے ہیں فقط تذکرہ احمد ۱۲ دسمبر ۱۹۰۹ء

تقریظِ نوشتہ جناب خاں صاحب لومی سید احمد رضا

دہلوی مؤلف فرہنگِ صفیہ

عز طفلاں

مصنفہ مولوی بشیر الدین احمد صاحب خلیفہ الصدق فخر قوم رونق اسلام مقبول بارگاہِ محمد شمس العلماء ڈاکٹر مولوی حافظ ندیر احمد صاحب سلمہ المدد تعالیٰ ایل ایل ڈی۔ ڈی او ایل۔ اس مفید انامِ غایتِ انجام کتاب کو ہم نے جگہ جگہ سے دیکھا اور ان مقامات کو بھی پر طحا جن کی ظاہری صورت ایک مہذبِ طبیعت کو یہ باعثِ شرم و الحاح ملاحظہ سے باز رکھنے کی طرف کھینچتی تھی مگر جب اُس کے صحت بخش۔ مصلح اخلاق باعثِ فلاح و موجب صلاح داریں نتجوں کی طرف خیال گیا تو یہ بات دفعتاً دل سے اٹھ گئی اور اس امر کا اس طرح فیصلہ کیا کہ اگر ان مقامات کو چھوڑ دیا جاتا تو آئندہ نسلوں کے واسطے جو بہبودی و تن دہی



درستی اخلاق کا پہلو تھا وہ جاتا رہتا۔ گو ہمارے ملک میں اس قسم کی تعلیم کا ابھی تک پورا پورا وقت نہیں آیا ہے مگر جب تک اُس وقت کے لانے کی ایسی تدبیریں نہ کی جائیں اور ایک مستقل ڈھانچہ نہ ڈالا جائے وہ کس طرح آسکتا ہے جس قدر ہندوستان صحت اخلاق کا محتاج ہے کوئی ملک اس قدر ہوگا خاص کر یورپ کا تو بچہ بچہ حکیم الطبع اور وہاں کا کل طریق معاشرت بنی برکات ہو گیا ہے ہمارے اہل ملک کو ابھی تک اس بات کی خبر بھی نہیں کہ امریکہ اور یورپ میں اس طرز کی تعلیم جس پر یہ کتاب لکھی گئی ہے نہایت شد و مد سے ایک مدت ہوئی کہ جاری ہو گیا اور اس کے موجد فاضل اہل فلسفہ بے بدل مصنف مشہور صاف باطن پاکرہ خیال ڈاکٹر پادری سلوین سن شال صاحب۔ ڈی ڈی۔ امریکن ہیں چنانچہ اس کتاب کا ماخذ انہیں کی وہ کتاب جس کا نام ”وہاٹ اے نیگ بوائے اوٹ ٹو نو“

*What young boys ought to know.*

دھوٹے بچوں کو کیا جاننا چاہئے رکھا گیا ہے لیکن ہمارے دوست مولوی بشیر الدین احمد صاحب نے صرف ان کے بیش بہا خیالات کا استنباط کر کے نص قرآنی۔ احادیث نبوی و روایہ مسلمہ کے استدلال سے اس کتاب کو ایک دل چسپ قصہ بنا کر تصنیف کے درجے پر لوپنچا دیا ہے افعال قبیحہ اور عادات ذمیرہ کی اس خوب صورتی سے روک تھام کی ہے اور واجب العمل قابل قدر بیش قیمت نصائح کو اس انداز سے بچوں کی کھٹی میں ڈالا ہے کہ انہیں کا حق تھا۔ الحق الولد سرلابیہ آپ کے والد بزرگوار نے تعلیم نسواں میں مسجماے وقت بن کر سب سے پہلے روح پھونکی دیگر مذہبی تصانیف و اخلاقی لکچروں سے خوابیدہ قوم کو جگایا تو آپ نے (یعنی مصنف نے) نسلوں کو ننانویں ناگنتی امراض سے بچانے۔ عام تن درستی پھیلانے۔ قوم کو قومی و مضبوط بنانے ہمہ تن اخلاق مجسم ٹھیرا دینے کا بیڑا اٹھایا ہے۔ اگر انا سے جنس کی سچی ہمدردی کوئی ہم سے پوچھے کہ کیا ہے تو ہم کہیں گے کہ مولوی ذریا احمد صاحب اور ان کے خلف رشید مولوی بشیر الدین احمد صاحب کی ہم دردانہ تصانیف اگر کوئی پھر پوچھے تو پھر بھی یہی کہیں گے کہ ان دونوں صاحبوں کی تصانیف اس پر بھی کوئی نہ مانے تو سن ۱۸۶۹ء سے لے کر اب تک کے کارنامے دکھا دیں گے اور ان سے ایمانا ہاں کر لیں گے یہ کتاب حفظِ ماتقدم کے لحاظ سے نوخیز لڑکوں کے حق میں۔

جن کی اُٹھتی جوانی امراض بد کی نذر ہو جاتی ہو خاص حصین جو آور بد رستوں سے روکنے  
مضر پنج کن اور ناشائستہ اخلاق ردی سے بچانے کے واسطے چل تین نیک رستوں پڑانے  
کے لیے رہبر کامل حفظِ صحت کا بند بنانے کے لیے طبیبِ حاذق اس کے علاوہ دینی  
فوائد میں بھی کچھ کم نہیں ہو۔ تو حید باری سلسلہ آفرینش آدم نباتات حیوانات انسان  
وغیرہ سے آقا تہ قوائے عقلی نور ایمان نظامِ عصبی کے نفع دریاں ظاہری و باطنی پاکی  
بلوغ اور جوانی کے امتحان وغیرہ پر قائمہ ہو۔ صرف یہ کہ دینا کہ یہ کتاب خاص لوگوں کے مخصوص  
ہو کسی قدر تامل طلب ہو مگر یہ اظہار کرنا کہ سب سے پہلے والدین کو اس پر نظر ڈال کر سمجھ لینا  
چاہیے نہایت مناسب ہو۔ اگر لڑکوں کے واسطے حذرِ جان ہو تو ماں باپ کے لیے پیشین  
ہدایت ٹھیک ہو *God sends a hundred hands to help the good* یا صاحبِ مشفق و خوش بیان ہو  
ہمیں اُمید ہو کہ اگر قوم نے اس دور کی بات پر توجہ فرمائی اور اس کی اُسی غرض کو حاقبت  
بہنی کی نظر سے دیکھا تو ہمارے مولوی صاحب ضرور جوان مردوں بالغہ عورتوں و لڑکیوں  
کے واسطے ایسی کتابیں لکھنے کا سلسلہ جاری رکھیں گے۔

خداوند تعالیٰ ایسے نیک کاموں کی توفیق سب کو دے اور مولوی بشیر الدین صاحب کو  
ہمیشہ کے واسطے اپنے ملک کا اپنی قوم کا سچا رفیق بنا دے۔ فقط سید احمد ہلوی ۱۹۱۰ء

## روٹو مخبر دکن "مدرس اس مطبوعہ اجون ۱۹۱۰ء"

حرر مصلان

حال ہی میں یہ کتاب نہایت آب و تاب سے شائع ہوئی ہو اور ہمارے خیال میں یہ کتاب  
ٹھیک ایسے وقت پہلک کے ہاتھوں میں پونجی ہو جب کہ ملک میں اس کی سخت ضرورت  
کا احساس کیا جا رہا ہو۔ یہ ایک چرائی مثل ہو کہ "آج کے بچے گل کے باپ ہیں" اور حقیقت

اگر ہمیں اپنی آئندہ نسلوں کی تعلیم و تربیت کا خیال نہیں ہے تو اس میں کوئی شک نہیں کہ ہمارے قومی زوال کا سنگ بنیاد ہمارے ہی ہاتھوں سے قائم ہو رہا ہے۔ اگرچہ یہ کتاب ڈاکٹر سلوینس شال کی مفید تصنیف ”ڈھٹ اسے ینگ بوائے آٹ ٹوٹو“ (نوجوان لڑکوں) کیا جاننا چاہیے، کا ترجمہ ہو مگر مولوی بشیر الدین صاحب دوم تعلقہ دارڈوین لکسگور نے جس دل چسپ پیرایہ میں اہل مضامین ذہن نشین کیے ہیں وہ ہمیں ترجمہ کے دائرہ سے نکال کر ایک ایسے عالم خیالات کی سیر کراتے ہیں جہاں تصنع ابن الوقتی اور ظاہری رنگ آمیزیوں کی ہوا تک نہیں ہے۔ اس گلدستہ میں لائق مترجم نے اہل تصنیف کے باغ سے صرف انھیں دل فریب پھولوں کو جمع کیا ہے جو اپنی رنگت اور خوشبو کے لحاظ سے مسلمانوں اور عموماً مشرقی دماغوں کو معطر کر سکتے ہیں۔ ہم نے بار بار انھیں کالموں میں یہ خیال ظاہر کیا تھا کہ اسلامی تصانیف میں حب تک مذہبی پہلو نہ ہو کسی طرح اہلی تعلیم و تربیت کے حصول کا ذریعہ نہیں ہو سکتے۔ ہم نہایت خوشی کے ساتھ اس امر کا اظہار کرتے ہیں کہ ”حضرت طفلاں“ اس مقصد کی سب سے عمدہ کتاب ہے جس میں لائق مترجم نے جا بجا آیات قرآنی سے استدلال کیا ہے اور ایسے شائستہ عنوان قائم کیے ہیں کہ اگر دیکھا جائے تو چھوڑ کر کوئی اہل مباحث کا مطالعہ کرے گا تو وہ بھی اس بات کا قائل نہ ہو گا کہ یہ کتاب صرف ترجمہ ہو وہ بھی دراصل ایک عیسائی مصنف کی قلم سے نکلی ہے۔ ہم عموماً جوانان حیدر آباد کو توجہ دلاتے ہیں کہ وہ ضرور اس کتاب کے مطالعہ سے مستفید ہوں اور والدین کی خدمت میں تو یہ سفارش ہمارا لازمی فریضہ ہے کہ لڑکوں کے عقائد و اخلاق میں مذہبی روح بھونکنے اور انھیں آزاد خیال کی جگہ روشن خیال بنانے کے لیے صرف یہی کتاب تمام ضروری معلومات ہم پہنچا سکتی ہے۔

ہم جناب ناظم صاحب سررشتہ تعلیمات سرکار ہالی سے گزارش کرتے ہیں کہ وہ اگر سالانہ امتحانات کے موقع پر اس کتاب کو انعامی کتابوں کے ذیل میں داخل فرمائیں تو ہم فعل و ہم تماشا کا مصداق ہو گا۔

رویو نوشتہ عالی جناب مولو محمد عزیز مرزا صاحب موم

بی۔ اے ایم آر اے ایس م سکریٹری مکتبہ نظام سکریٹری مسلم لیگ

مطبوعہ رسالہ الناظر - لکھنؤ - یکم اگست ۱۹۱۰ء

ہندوستان میں یہ زمانہ انقلاب کا زمانہ ہے۔ مشرق نے مغرب سے ٹکڑا کر ایک تلاطم پیدا کر دیا ہے اور کوئی شے اپنی حالت پر قائم نظر نہیں آتی۔ قدیم تہذیب جو اپنے طور پر مکمل اور ہماری ملکی - قومی - اور ذاتی ضرورتوں کے مطابق تھی اور کارِ رفتہ معلوم ہونے لگی ہے اور نئی تہذیب نے خیالات میں تغیر پیدا کر دیا ہے۔ اور قدیم عادتوں پر ایک ایسی روشنی ڈالی ہے کہ قدامت کے ٹکڑے کے بجائے ان کے چہرے پر بدلتا چھڑیاں نظر آنے لگی ہیں جو دل میں خود بخود نفرت پیدا کرتی ہیں۔ مگر ابھی تک ایسا نقش نہیں جایا ہے کہ پرانی تہذیب کی قائم مقامی کر سکے یہی وجہ ہے کہ ہم ابھی تک درع ماکدہ اور خدما صفا کے مستحکم اصول سے مستفید نہیں ہو سکے اور گواہی پڑتی باتوں کو جو ان کی قائم مقامی کر سکیں اختیار نہیں کرتے اور اس کا یہ نتیجہ ہے کہ ہم نہ یہاں کے رہے نہ وہاں کے۔ پُرانے راستہ پر چلنا نہیں چاہتے اور نئے راستہ کا پتہ نہیں لگا سکتے۔ حیرانی اور پریشانی نے ہر طرف سے گھیر لیا ہے اور جدھر دیکھتے ہیں اخطاط ہی اخطاط نظر آتا ہے۔ قدیم زمانہ کو دیکھو کہ کیسی پاکیزہ پاکیزہ صحبتیں تھیں جہاں چار بچلے مانس ملتے تھے اُنس و محبت کے شمع اُبل پڑتے تھے۔ علمی تذکرے ہوتے تھے اشعار آبدار پڑھے جاتے تھے جن سے ایک قسم کی زندہ دلی پیدا ہوتی تھی۔ ہر بچلے مانس کا گھر اکھاڑہ تھا۔ محلے کے لڑکے جمع ہوتے تھے کوئی دھڑیل رہا ہے کوئی مکدر رہا رہا ہے۔ کوئی اُستاد سے زور کرنے میں مصروف ہے کوئی پٹہ سیکھ رہا ہے کوئی بانگ کی مشق میں مصروف ہے

یہی وجہ تھی کہ بچپن ہی میں ہاتھ پاؤں ایسے مضبوط ہو جاتے تھے کہ زندگی گٹھن منزل صحت و  
 عافیت کے ساتھ انجام کو پہنچ جاتی تھی اگر یہ مقابلہ اس کے حالات موجودہ پر نظر ڈالی جائے  
 تو نہ وہ صحتیں ہیں نہ وہ چہرے ہیں نہ وہ چہچہے ہیں نہ وہ رزمے جلد ہر دیکھو ایک مردنی سی بچائی ہوئی  
 ہے اور دلوں سے زیادہ چہرے مر جھائے ہوئے معلوم ہوتے ہیں۔ اگرچہ جا بجا کلب قائم  
 ہیں لیکن شام کو چاکر دیکھو تو خالی پڑے ہیں اور اگر دو چار آدمی بیٹھے بھی ہیں تو ان میں شگفتگی کا  
 نام نہیں۔ پرانی ورزشوں سے کنارہ کشی اختیار کی گئی ہے اور نئی ورزشوں کی طرف میلان  
 نہیں۔ جسے دیکھو چہرہ زرد ہاتھ پاؤں ڈھیلے۔ منزل ہستی کا طر کرنا رستم کی ہفت خوان سے  
 کم نہیں معلوم ہوتا۔ صحت ہی ایسی چیز ہے جو خازنِ ابرہتی کو مہکتے ہوئے پھولوں کا چہن بنادیتی  
 ہے اور جب یہی نصیب نہیں تو اس میں سوائے کانٹوں کے رکھا ہی کیا ہے۔ یہی وجہ ہے کہ  
 اہل یورپ دماغی تعلیم سے زیادہ جسمانی اور اخلاقی تعلیم پر توجہ کرتے ہیں کیوں کہ جب تک  
 دماغی ترقی تو اسے جسمانی کی توانائی کے دوش بدوش نہ ہو جائے فائدے کے نقصان  
 پہنچاتی ہو اس لحاظ سے بہت سی کتابیں لکھی گئی ہیں جو پاکیزہ خیالات کے تازہ کرنے اور  
 جسم کے مضبوط اور قوی بنانے میں کسرتِ احمر کا اثر رکھتی ہیں۔ عنفوانِ شباب کا زمانہ بھی  
 عجیب دیوانہ زمانہ ہے جذبات اس قدر قوی ہوتے ہیں کہ روکے سے نہیں رکھتے ایسے ایسے  
 خیالات دل میں پیدا ہوتے ہیں کہ اگر انسان اُن کی پیروی کرے تو عمر بھر کے لئے گمراہ ہو جائے  
 ایسے خطرناک زمانہ میں اگر وہ اپنی حالت سے واقف نہ ہو اور اُس نے یہ نہ سمجھا کہ جس جہل سے  
 پر حل رہا ہوں وہ کعبہ کو جاتا ہو یا ترکستان کو تو وہ اُس کی تمام زندگی برباد ہو جاتی ہے۔ اپنے  
 ملک کو جو لوگوں کو اس قسم کے خطرات سے بچانے کے لئے امریکہ کے ایک مشہور اور تجربہ کار  
 ڈاکٹر نے ایک نہایت مفید کتاب لکھی ہے جس کا نام *What a young boy ought to know*  
 اور ہستی موبوم کے راز کھولے ہیں اور تفصیل سے بتایا ہے کہ زندگی کا راستہ کس قدر پیچیدہ اور  
 خطرناک ہے اور اس میں قدم قدم پر کیا کیا مشکلات پیش آتی ہیں اور انسان پاکیزہ اور متحضر  
 خیالات اور قوی اور مضبوط جسم جو اس کے لئے رہبر طریق اور ہدایت کے کام کرے۔

کیوں کر حاصل کر سکتا ہو۔ اسی کتاب کا ترجمہ ہمارے دوست مولوی بشیر الدین احمد صاحب دوم تعلقہ دار درجہ اول علاقہ سرکار نظام نے اپنے ہم وطنوں کی رہبری کے لئے کیا ہے اور نہایت خوبی کے ساتھ کیا ہے اور "حرز طفلان" کے نام سے شائع کیا ہے۔  
 مولوی بشیر الدین احمد شمس العلماء اکٹر نذیر احمد ایل ایل ڈی۔ جیسے فاضل ادیب کے فوز ندر شید ہیں جن کی طبع رسا کی لورانی شاعروں نے نہ صرف مشرق کو بلکہ مغرب کو بھی متور کیا ہے اور اسی لئے ادبی قابلیت اُن کو میراث میں ملی ہے۔ اکثر لوگ غلطی کیا کرتے ہیں کہ جب کسی کتاب کا ترجمہ کرنے بیٹھتے ہیں تو گرد و پیش پر نظر نہیں ڈالتے اور گوہر تہہ ہندوستان میں ہیں مگر خواب دیکھتے ہیں امریکا اور انگلستان کا جس کا نتیجہ یہ ہوتا ہے کہ اُن کی کتابوں کو مقامی حالات سے تعلق نہیں ہوتا اور اس لئے جس قدر فائدہ اُن سے پونہ چنانچہ نہیں پونہ چنانچہ۔ مولوی بشیر الدین احمد اس غلطی سے بچے ہیں اور انھوں نے منہر بک گرم پانی کو مشرق کے ٹھنڈے پانی سے ایسی خوبی کے ساتھ سمویا ہے کہ مشرقی طبالیج کو ناگوار نہ ہو۔ انھوں نے اصول اخلاقی کا تالاب کلام الہی اور احادیث قدسی سے کر کے ایسا نذہبی رنگ جڑا دیا ہے جو ان کی مقبولیت اور تبلیغ کے لئے نہایت معین ہو گا انھوں نے صحیح طور پر اپنی کتاب کا بالو غم شہید پڑھیل شہید درود دیا ہے اور اس لئے بعض ایسے امور کا بھی کر کیا ہے جن کا حالہ دینے میں بھی قلم اکثر ترک جایا کرتے ہیں۔ مگر ہم خوش ہیں کہ انھوں نے ایسی بے جا شرم سے کام نہیں لیا اور اُن خطروں کو وضاحت کے ساتھ ظاہر کر دیا ہے جو لو جو ان کے سنگ راہ ہوتے ہیں اور اُن کو منزل مقصود سے ہٹا کر کہیں کا کہیں پونہ چا دیتے ہیں کیونکہ تا وقتیکہ ہم کسی خطرہ کی نوعیت اور اُس کے کیف و کم سے واقف نہ ہوں اُس کے مقابلے کے لئے تیار نہیں ہو سکتے کتاب کاغذا در لکھا ئی اور چھپائی کے اعتبار سے بھی قابل قدر ہے اور اس کا نام "حرز طفلان" ہے مگر وہ بچوں کی طرح لو جو انوں اور بوڑھوں کے لئے بھی یکساں مفید ہے خاص کر ہمارے ملک میں جہاں طفلانہ مزاجی کا یہ زور ہے کہ ہر شخص بڑا بچہ میں بھی اپنے آپ کو نو جوان بلکہ بچہ سمجھتا ہے۔

## ۱۹۱۰ء روپوند رجب علی گڑھ انسٹیٹیوٹ گزٹ مطبوعہ

سلوانس اسٹال امریکہ کا مشہور مصنف ہوا اس نے مختلف عمر (بچے۔ جوان۔ بوڑھے) اور مختلف جنس (مرد و عورت) کے لوگوں کی تہذیب اخلاق اور درستی اطوار کے لئے کتابوں کا ایک سلسلہ لکھا ہے جو اس قدر مقبول ہوا ہے کہ ہر ایک کتاب لاکھوں کی تعداد میں چھپ چکی ہے اور دنیا کی مختلف زبانوں میں اس کے ترجمے ہو گئے ہیں۔ اسی سلسلے کے طرز کی ایک کتاب بچوں کے لئے مولوی بشیر الدین احمد صاحب (دوم تعلیقہ دارلنگسگور حیدر آباد دکن) (صنف رشید جناب مولانا ڈاکٹر حافظ نذیر احمد صاحب دہلوی) نے لکھی ہے۔ کتاب کی بنیاد اصول اسلام پر رکھی گئی ہے اور ان اصول سے بحث کئی گئی ہے جو تمام دنیا کے مذاہب کے نزدیک مسلم ہیں۔ اس لئے یہ کتاب بلا تفریق تمام نوجوانوں کے لئے مفید ہو سکتی ہے فی الواقع بچوں کے لئے ایسی کتابوں کی بہت ضرورت ہے جو ان کو پاک اور عمدہ خیالات کی طرف متوجہ کریں اور بُرے خیالات کو ان کے دلوں سے دور کریں۔ بڑائیوں سے ان کو دور رہنے اور اکتسابِ علم پر راغب کریں وہ باتیں جن کا جاننا ان کو ضروری ہے اور ہمہ تن نیکی اور عمدگی سے اپنی آئندہ زندگی بسر کرنے کی تعلیم ان کو دیں اور اس میں کچھ شک نہیں کہ یہ کتاب ان مقاصد کو اچھی طرح پورا کرتی ہے۔ چوں کہ کتاب کم عمر لڑکوں کے لئے لکھی گئی ہے اس وجہ سے اس کی زبان سلیس اور عام فہم ہے۔ لکھائی چھپائی بہت صاف اور واضح ہے۔ اگرچہ بعض اخلاق ذمہ کو بالضراحت بیان کیا گیا ہے مگر ان معائب کے نقصانات کو بچوں کے پوری طرح ذہن نشین کرنے کے لئے ایسا کرنا ضروری تھا۔

## روپو مندرجہ پسیہ اخبار مطبوعہ ۹ نومبر ۱۹۱۳ء

حرز طفلاں معرّف بہ انیس البین جناب مولوی بشیر الدین احمد صاحب  
خلف الرشید شمس العلماء ڈاکٹر مولوی حافظ نذیر احمد صاحب ایل ایل ڈی کی تصنیف  
ہی جس میں انھوں نے بچوں کے لئے دینی و اخلاقی تعلیم کا قابل قدر ذخیرہ و غلط کے  
طریق سے جمع کیا ہے اور طرز و اقرباً وہی ہے جو مولانا نذیر احمد صاحب کی ہی اور ہر رات  
میں مسود نام ایک بچے کو مخاطب کر کے توحید عبادت - تفکر و تدبیر اور اخلاق کی بہت  
سی باتیں سمجھائی ہیں۔ اسرارِ شباب کی باتیں کھلے لفظوں میں بتادی ہیں تاکہ بچہ بری صحبت  
میں نہ گرو جاتی کی غلط کاریوں سے اپنے آپ کو تباہ نہ کرے۔ رہی یہ بات کہ کیا یہ کتاب  
بچوں کی استعداد کے موافق ہو اور قدرت نے جن امور سے بچوں کو ابھی بے خبر رکھا ہے  
ان پر توجہ دلانا ان میں کوئی خطرناک تحریک تو پیدا نہیں کرے گا اس کے متعلق میری  
راے وہی ہے جو مولوی سید احمد صاحب نے اپنے روپو متعلقہ کتاب ہذا میں ظاہر  
فرمائی ہے کہ صرف یہ کہ دینا کہ یہ کتاب خاص لڑکوں سے مخصوص ہے کسی قدر اہل طلب  
ہی مگر یہ اظہار کرنا کہ سب سے پہلے والدین کو اس پر نظر ڈال کر سمجھ لینا چاہیے نہایت  
مناسب ہے۔ کاغذ لکھائی اور چھپائی بہت نفیس ہے۔

## روپو مندرجہ رسالہ العصر لکھنؤ جولائی ۱۹۱۳ء

مولوی بشیر الدین احمد دہلوی کا نام معرّفی سے مستثنیٰ ہے۔ آپ مولانا نذیر احمد صاحب



نامور زندہ جاوید باب کی یادگار ہونے کے علاوہ خود بھی مصنف و مولف ہونے کا قابل فخر  
اعتیار رکھتے ہیں۔ اس وقت تک آپ کی قلم سے جو کتابیں نکلی ہیں اگرچہ ان کی تعداد چنداں  
زیادہ نہیں لیکن نوعیت اور مفاد کے اعتبار سے آپ کی علمی کوششیں مقبولیت کی سند  
حاصل کر چکی ہیں۔ اقبال دامنِ عینِ حبیب کا پیرائہ تحریر اور انداز بیان مولانا نذیر احمد کے  
طرز کا بہترین نمونہ ہی اس بات کا ثبوت ملتا ہے کہ آپ کو اپنے والد بزرگوار کی طرح سوسائٹی  
کے معائب و محاسن کا تذکرہ دل آویز اور موثر طریقہ پر کرنا بہت اچھی طرح آتا ہے۔ اسی طرح  
آپ کی بعض دوسری کتابیں کسی دیکھی ہوئی پہلو سے مفید اور کارآمد ثابت ہو چکی ہیں معلوم  
ہوتا ہے کہ آپ کو ہندوستانی طرز معاشرت کی درستی و اصلاح کا کافی اہمک ہے اور یقیناً اسی  
غرض کو مد نظر رکھ کر آپ نے امریکہ کے مشہور مصنف ڈاکٹر سلوینسٹال کے سلسلہ  
سلف اینڈ سکس کی بعض کتب کا ترجمہ اردو میں کیا ہے۔ ڈاکٹر صاحب کی یہ کتابیں امریکہ  
ویلزپ میں غیر محدود شہرت و وقعت حاصل کر چکی ہیں اور چونکہ ان میں سلسلہ وار پانچوں  
کے گروپوں تک کے واسطے نہایت بیش قیمت معاشرتی تلقینات قلم بند کی گئی ہیں  
اور ان واقعات معاملات پر عقلی و نقلی دلائل کے ساتھ روشنی ڈالی گئی ہے جن سے کسی  
انسان کو چارہ نہیں اس وجہ سے ان کتابوں کی قدر و قیمت آج کل وہاں بہت ہے۔  
ہندوستان میں پنجاب رئیس بک سوسائٹی (لاہور) کی مساعی جمیلہ سے اردو میں اس سلسلہ  
کی ادلی تین کتابوں کا ترجمہ ہو گیا ہے اردو بچے خود قابل تعریف ہیں لیکن اس کے  
باوجود مولوی بشیر الدین احمد کی یہ اولوالعزمانہ علمی خدمت کسی طور سے فعلِ عبث نہیں  
قرار پاسکتی۔ مولوی صاحب نے ترجمہ تو ضرور کیا ہے لیکن ہندوستانی رسم و رواج اور ضرورت  
کو مد نظر رکھ کر اس میں ضروری اور مفید ترمیم کے لیے بھی گنجائش نکالی ہے جو ہر طرح قابلِ داد  
ہے۔ گویا آپ نے ان تمام امور کو جن پر ڈاکٹر صاحب کے یورپین سوسائٹی کے نقطہ خیال  
سے نگاہ ڈالی ہے ہندوستانی معاشرت کے سانچے میں ڈھالا ہے۔ اس کے علاوہ آپ نے  
پیرائہ تحریرِ عالمانہ اور فاضلانہ رکھا ہے جو بجا آیاتِ قرآنی اور احادیثِ نبوی کا جوڑا استناداً  
اس خوبی سے لگایا گیا ہے کہ کتاب کی شان و بالا ہو گئی ہے۔ ان کے ماسوا قابل

مترجم نے بہت کچھ طور پر اپنے ذاتی تجربات و مشاہدات کا تذکرہ کر کے مطالب میں غایت درجہ دل چسپی کا  
 سامان پیدا کر دیا ہے۔ پنجاب ریجنس بک سوسائٹی کے تراجم میں یہ تمام خوبیاں محفوظ ہیں۔ اُن میں لفظی ترجمہ  
 کی پابندی کی گئی ہے اور یہ کتابیں اس قسم کی قیود سے مطلقاً مبرا ہیں۔ اصولاً بھی مولوی بشیر الدین کی حد تک  
 طرز عمل کسی طرح قابل گرفت نہیں بلکہ اس کے برخلاف کسی غیر زبان کی کتاب کا ترجمہ جب کیا جائے تو اس میں  
 ترمیم یا اضافہ کی آزادی مترجم کو اخلاقاً حاصل ہونی چاہیے۔ اردو زبان میں اکثر ترجمے اس خصوصیت سے  
 خالی ہوتے ہیں اور مبصرین کی نظر میں اُن کی کوئی وقعت نہیں ہوتی بعض صورتوں میں تو لفظی ترجمہ کی قید  
 دل آویز اور مفید مطالب کا خون کر دیتی ہے اور مترجم کی محنت بجاے شکوہ ہونے کے موردِ لعن و لعن قرار پاتی ہے  
 اردو زبان میں مغربی لٹریچر کے بعض گراناہ جواہر کا اضافہ بذریعہ ترجمہ ہو رہا ہے اور اس سے دلدادگانِ ادب  
 کو خاص طور پر مطمئن ہونا چاہیے لیکن اس کے ساتھ اہل قلم گروہ کا فرض ہے کہ وہ اپنی سوشل اور تمدنی  
 خصوصیات کو نظر انداز نہ ہونے دیں تاکہ اُن کی کوشش اہل ملک کے لئے نفع بخش ثابت ہو۔ مولوی  
 بشیر الدین احمد ان تمام وجوہ سے مستحقِ مبارک باد ہیں کہ انھوں نے نہ صرف ایک کارآمد سلسلہ کتب کا  
 اردو زبان میں ترجمہ کر کے اردو خواں ناظرین کو اس سے جمیع جہتوں کا موقعہ دیا ہے بلکہ دوسروں کے لئے اس  
 بھی کھول دیا کہ غیروں کے مالِ متاع کو نیک نیتی کے ساتھ اپنے تصرف میں کس طرح لانا چاہیے۔ ڈاکٹر  
 سلوین اسٹال صاحب نے اپنے اس مشہور و معروف سلسلے میں کئی کتابیں لکھی ہیں پہلی کتاب تو عمر  
 رطکوں کے متعلق ہے۔ دوسری نوجوانوں کے لئے تعمیری فلسفہٴ ازدواج سے تعلق رکھتی ہے اور علی ہلالیہ  
 جن مباحث پر ڈاکٹر صاحب کی یہ تصانیف مبنی ہیں اُن کی مفصل تحصیل حاصل ہوگی۔ مختصر یہ سمجھ لیا جائے  
 کہ جن امور کا توالد و توالد سے تعلق پایا گیا ہو ان سب پر آپ نے بے زنی فرمائی ہے۔ رطکوں کے متعلق  
 ڈاکٹر صاحب کی پہلی کتاب جس میں عاداتِ قبیحہ کے مفسر نتائج کو نہایت خوبی سے ذہن نشین کرنے  
 کے علاوہ اور بھی بہت سی پیش قیمت اخلاقی نصیحتیں بیان کی گئی ہیں اُس کا ترجمہ مولوی بشیر الدین احمد  
 اسے پیشتر ”عزیز طفلاں“ کے برعکس دوسروں نام کے ساتھ شائع کر چکے ہیں اور لٹریچر دوسری کتاب کا  
 ترجمہ ہے۔ بلاشبہ یہ مسائل جس قدر دقیق اور نازک ہیں اُسی قدر یہ انسانی زندگی پر اثر بھی ہیں بعض  
 بائیس ظاہر ہیں نگاہوں میں غیر مہذب یا شتمل کن دکھائی دیں لیکن اس سے کسی کو انکار نہیں ہو سکتا  
 کہ ان باتوں پر رائے زنی کرنے کا اس سے زیادہ مہذب اور تین انداز ناممکن ہے۔ خود یورپ میں ایک جماعت

ڈاکٹر سلوینس اسٹال پر غش و گندہ لٹریچر کی فراوانی کا سامان ہم پونچانے کا الزام لگاتی ہو اور ممکن ہو کہ ہمارے دوست ہم وطن مولوی بشیر الدین احمد کو بھی اس الزام کا بچھڑے صدی متی سمجھیں۔ تاہم معمولی طور پر بھی اگر غور سے کام لیا جائے تو پتہ چل سکتا ہو کہ ڈاکٹر صاحب اور مولوی صاحب دونوں کی کوششیں بے فائدہ عام اور غیر خواہی نام پر مبنی ہیں۔ حقیقت یہ ہے کہ مسئلہ والد و تناسل کی طرف ہمارے یہاں کسی کو توجہ کرنے کی ضرورت کبھی محسوس نہیں ہوئی۔ حالانکہ اس پر قومی زندگی کا انحصار ہو۔ ان کتابوں میں جو کچھ اور عجیب کچھ نصائح و ہدایات مندرج ہیں وہ ملی طور پر بچوں کے لئے نہایت کارآمد ہیں اور اس کی ضرورت ہے کہ ملک کو نہال انھیں ذرہ گوش بنائیں۔ بقیے نسل کا مسئلہ نہایت درجہ اہم ہے۔ پس جو لوگ اپنی مذموم عادات کی بدولت اپنی نسل کو خراب کرتے ہیں وہ اخلاقی طور پر قوم و ملک کے گنہگار ہیں اور انھیں گنہگاروں کی ہدایت کے لئے ایسی کتابوں کی ضرورت تھی۔ خدا کے اس کی شاعت ہندوستان میں کافی طور پر ہوتا کہ جس قدر صد کو پیش نظر کر مولوی بشیر الدین احمد صاحب نے خدمت انجام دی ہے وہ باحسن و بکمال ہے۔

قطعہ تاریخ نوشتہ جناب مولوی محمد اکبر صاحب برہم پور علی صاحب حسن اٹوٹ سا فیض الملک برہم پور پڑور و مضمون خیر ان کی طبع جلال ہو کہ روشن نام ان کا مثل تو رشید و درخشاں ہو تصانیف نذر احمد کا ایک دنیا پے احساں ہو وہ کیوں کر لکھ سکیں یہ بات کہ باسیوں کی شایاں ہو پدر کی طرح جو ہر اس پسر کا بھی نمایاں ہو کمیت خامہ مثل برق ہر سو گرم جولاں ہو کہ پس کے دیکھنے کا منتظر ہر اک سخن دلاں ہو بنایا اور اک گلہ رستہ جو رشک گلستاں ہو حقیقت میں گلہ اک رہبر راہ دلتاں ہو ادب آموز باخلق حسن یہ جزر طفلاں ہو

بڑے طباع مولانا بشیر الدین احمد ہیں بڑے فاضل کے بیٹے ہیں بڑے قابل ہیں خود بھی وہ کون انسان ہو نمون جدول سے نہیں ان کا کوئی تصنیف ناموزوں کوئی تحریر بے موقع یہ ہیں ان کے خلف ان سے ہی امید تھی سب کی قدم میدان تصنیفات میں جب سے اٹھا ان کا ابھی یہ لکھ چکے ہیں ایک ناول ناورد بہتر مگر لکھ کر یہ ایک ناول کہیں چُب بیٹھ سکتے تھے یہ گلہ رستہ بظاہر ہی کھلونا گر چہ بچوں کا کہی تاریخ نو نے احسن مارہروی ابھی

قطعہ نوشتہ جناب مولوی حکیم لطیف احمد صاحب رئیس تھکلی ضلع سرائے حرز طفلان ہو کہ ہی چشمہ آب سب جواں

کہ زمانے میں نہیں جس کی مثال اور لطیف

<p>سو دمنداور مفید ایسی لکھی کہ جس نے کتاب صحبت بد سے ہی پرہیز کی تاکیدا اس میں قابل قدر ہیں سب اس میں ہیں جتنی باتیں داد اس محنت بے مزد کی میں دیتا ہوں آپ سا کون ہی حسامی دمعین و صاحب دل نہ پیرا ایسے کہ پھر غم نہ ہوں لے سکے بھی یہ نصیحت ہو کہ جب دو ہو کہ ہو سحر کوئی کیا ہو تاثیر کہ تندر بان نصیحت اس پر اس کو سمجھے ہو اس کے لئے یہ شیر و شکر اس نصیحت پہ بھی کوئی جو نہیں سمجھے گا اس کی تعریف میں سو قسطے بھی ہم لکھیں اگر اس کی تصنیف کی تاریخ جو پوچھے کوئی</p>	<p>غم گزار و خوش فسترا مصلح اطفال شہریر تاکسی کو نہ ہو پھر شرم بھی دامن گیر کوئی اس میں ہو بشیر اور کوئی اس میں نذیر مر حبا قابل تحسین و پیر اخلاق بشیر آپ سا کون ہی ہم درد بھی خواہ مشیر آپ کے پند و نصائح ہیں کہ پٹھر کی لکڑی کوئی منتر ہو کہ افسوں کوئی ہوسر تخمیر کیا نصیحت کہ خدا اس پہ ہو اس کی تاثیر کیوں نہ سمجھے کوئی یہ تو نہیں کچھ طیر صی کھیر اس سے سمجھے گی دو عالم میں پھر اس کی تعریف تو اسے حائے لاریب کم از عشر عشر اس سے کہے کہ - ہو اکسیر یہ نسخہ اکسیر</p>
<p>لیجئے جس کی ضرورت تھی مرتب ہو چکی حرز طفلاں ہو کہ تر یا ق سوم جاں گسل تو جوانوں کے لئے نسخہ اکسیر ہو امی لطیف احمد جواب لکھنا ہو سال الطباع</p>	<p>ولہ کیجئے اس پر عمل از ابتدا تا انتہا یا ہو خضر رہ نامے چشمہ آب بقا صحبت بد کے مریضوں کے لئے حکمی دوا لکھ - بشیر الدین احمد کو جزا ہے یا خدا</p>
<p>اس کی جزا ہو بشیر آپ کو اللہ دے آپ ہی اپنی مدد مل آپ ہی اپنی نظیر اس میں کوئی شک نہیں فرض ہو انسان کا اس کی سن طبع کی فکر ہوئی جب مجھے</p>	<p>ولہ لکھی بڑے کام کی آپ نے نادر کتاب آپ ہی اپنی مثال آپ ہی اپنا جواب صحبت بد سے کرے قاطبہ اجتناب آئی ندا - نسخہ راہنماے شباب</p>
<p>جانتے ہیں سب بشیر الدین کو ہیں نذیر احمد کے فرزند رشید</p>	<p>علم و فضل ان کا ہو روشن آفتاب علم سے ہو جن کے عالم فیض یاب</p>

<p>کی ہو تصنیف اک کتاب لاجواب حزیر طفلاں ہی بہت دانی کتاب</p>	<p>واسطے بہودی اطفال کے مصرعہ تاریخ شائع نے کہا</p>
<p>قطعہ تاریخ از جناب مولوی محمد ابراہیم صاحب المصنف حسن مدرس فی سنی رسد عالیہ بلدہ حیدرآباد دکن</p>	
<p>حاکم لشکر گور ملک نظام حزیر طفلاں چہ خوب دار نام خضر راہ شباب شیریں کام حزیر طفلاں متاع عیش دوام</p>	<p>حضرت مولوی بشیر احمد زور قلم نسخہ عجیب و غریب رہنمائیت نوجوانان را مہر عہ سال طبع احسن گفت</p>
<p>قطعہ تاریخ نوشتہ جناب پارسا خاتون صاحبہ تہنیک اختر جناب مولوی محمد فضل ستار صاحب امرہوی</p>	
<p>مگر دنیا کی یہ بھی ریس کیئے کتابوں کی اسے بلقیس کیئے اسے اک ماسٹر پینس کیئے شہاب ثاقب ابلیس کیئے دلہن تصنیف کی برہیس کیئے مسیحی نو۔ صفر۔ انیس کیئے کہ سند تیرہ سو ستائیس کیئے</p>	<p>کہوں کیا پارسا میں سال تاریخ چھپی ہو کیا کتاب حزیر طفلاں اسے کیئے۔ اتالیق الصبا یا رکھے جب شیطن سے بچوں کو باز مصنف اس کے ہیں رشک عطارد ہیں تیرہ سو اٹھارہ سن فصلی یہی تاریخ صورتی منووی ہو</p>
<p>قطعہ تاریخ نوشتہ مولوی محمد زبر صاحب المتخلص بے فکر ساکن محمد آباد بیدر۔</p>	
<p>صیغہ دار محکمہ اول تعلقہ دار ضلع نظام آباد</p>	
<p>نہیں ہو پند و نصائح میں جس کا کوئی عدیل چراغ اہل وفا۔ لکھ یا لکھ تو خوان خلیل</p>	<p>چھپی کتاب جو نام اس کا حزیر طفلاں ہو برائے سال تردد ہی کس لئے ای فکر</p>
<p>— — — — —</p>	

